

**Government Oriental Library Series**

Bibliotheca Sanskrita No. 39

*Edited under the supervision of Mr. A. Mahadevi  
Sastri, B.A., M.P.A.S., Curator, Government  
Oriental Library, Mysore*

**श्रीमद्ब्रह्मसूत्रभाष्यम्**  
**श्रीमदानन्दतीर्थभगवत्पादाचार्य विरचितम्**  
**श्रीमज्जयतीर्थ-व्यासतीर्थ-राघवेन्द्रतीर्थानां**  
**टीकाभिस्समलंकृतम्**

**THE**  
**BRAHMASUTRA BHASHYA**  
**OF**  
**SRI MADHVACHARYA**  
**WITH**  
**GLOSSES OF SRI JAYATIRTHA, SRI VYASATIRTHA**  
**AND SRI RAGHAVENDRATIRTHA**

**Vol. I**

**EDITED BY**  
**R. RAGHAVENDRACHARYA**  
*First Pandit, Government Oriental  
Library, Mysore*

**PUBLISHED UNDER THE AUTHORITY OF THE  
GOVERNMENT OF HIS HIGHNESS THE  
MAHARAJA OF MYSORE**

**MYSORE**  
**PRINTED AT THE GOVERNMENT BRANCH PRESS**  
1911

## अ व त र णि का.

अथेह सुविदितमिदं सर्वेषां, “लोको भिन्नरुचिः” इत्युक्तरीत्या लोकानां स्वस्वाभिमतेषु भिन्नभिन्नविषयेषु बुभुत्सा तदनुरोधिनी अधिजिगांसा च वरीवर्तीति. तत्रापि सुसुक्ष्मां कस्मिंश्चन महानुभावे पुरुषविशेषे० निरर्गल आदरः तत्प्रवर्तिते समयएवाधिजिगांसा च प्रतायत इत्यपि, तेष्वपौरुषेयं वेदमेव मूलप्रमाणमास्थाय तदनुसारिणां पौरुषेयग्रन्थानामपि प्रामाण्यमुपपन्नतो नैकआस्तिकशिरोमणयो वेदार्थनिर्णयाय श्रीमद्भगवद्वादायणप्रणीतानि ब्रह्मसूत्राणि शरणीकृत्य तेषां भाष्यादिकं निर्माय स्वस्वसिद्धान्तान् प्रत्यतिष्ठिपन्. तदेवं निर्मितानि श्रीमद्ब्रह्मसूत्राणां भाष्याणि श्रीमदानन्दतीर्थभगवत्पादाचार्याणां भाष्यनिर्माणसमये एकविंशतिरवर्तन्तेति केभ्यश्चन वाक्येभ्योऽवसीयते. तत्रानेकेषु सम्प्रदायप्रवर्तकाभावेन खिलीभावमुपगतेष्वपि द्वैतद्वैतविशिष्टाद्वैतसमयबोधका भाष्यादयस्साम्प्रतमपि समुचितप्रचारा एव वर्तततीति महतो मोदस्य हेतुरेषः.

समयप्रतिष्ठापकास्सर्वेपि सिद्धान्तस्य प्रतिष्ठां स्वपक्षसाधनपरपक्षबाधनहेतुकतया द्विविधां, स्वपक्षसाधनं साधकबाधकभावाभावव्युत्पादनभेदेन, परपक्षबाधनं च बाधकसाधकभावाभावव्युत्पादनभेदेन द्विविधमास्थिताः, स्वग्रन्थेषु स्वपक्षसाधनं परपक्षबाधनं चाकार्षुः. एवं द्वैतसिद्धान्तप्रतिष्ठाया अपि भाष्यकृद्भिष्टीकाकारैश्च कृतत्वेपि प्रतिसूत्रं स्वपक्षपरपक्षयोर्द्वेष्टावृत्तताविचारस्य अविक्षेपेण संग्रहेण च कुत्राप्यकरणान् श्रीमद्भाष्यटीकायाः तत्त्वप्रकाशिकाया. व्याख्याव्याजेन तन्निर्वहणाय श्रीतात्पर्यचन्द्रिकानाम्ना एकः प्रबन्धो निरमायि श्रीमद्विद्यार्थसतीर्थश्रीमन्नरैः. तस्य गहनार्थत्वाच्छ्रीमद्गीतावनेन्द्रतीर्थयूज्यचरणैः श्रीमत्केशवाचार्यप्रभृतिभिश्च व्याख्यानानि

सर्वजिन्नामके वर्षे मासि कार्तिकनामनि ।  
 शुक्लपक्षे च पुण्यायामुत्थानद्वादशीतिथौ ॥  
 तुङ्गभद्रानदीतीरे त्वङ्गत्कल्लोलशीतले ।  
 सन्निधौ विठ्ठलेशस्य सर्वसम्पद्विधायिनि ॥  
 श्रीमत्परमहंसारख्यपरिव्राजे महात्मने ।  
 मध्वाचार्यमताम्भोजमार्ताण्डायिततेजसे ॥  
 ब्रह्मण्यतीर्थशिष्याय ब्रह्मनिर्मलमूर्तये ।  
 व्यासतीर्थयतीन्द्राय विद्वदिन्दीवरेन्दवे ॥  
 वंकापुरमहाग्रामवेण्ठये विहितस्थितिम् ।  
 श्रीमद्व्यासपुराभिल्यामपरां ससुपाश्रितम् ॥  
 गौरापुराभिधं ग्रामं सर्वसस्योपशोभितम् ।  
 कृष्णरायमहारायो माननीयो मनस्विनां ।  
 सहिरण्यपयोधारापूर्वकं दत्तवान्मुदा ॥

इत्यादिना । तदेतच्छासनबलेनास्य यतिकुलतिलकस्य जीवितकालः शालिवा  
 हनशकवत्सराणां पञ्चदशशतान्तर्वर्तीति निर्णयोऽपि लभ्यतइत्यलम् ॥

प्रतपिन्नोर्जन्मभूमिः हैदराबादुद्देशान्तर्गतमानवीनीट्टदन्तर्गणितः कोट्टन-  
 कल्लुनामा ग्रामइति वदन्ति ॥

अथ श्रीमद्राघवेन्द्रतीर्थश्रीचरणानां अभिजनदेशः आन्ध्रदेशान्तर्वर्ति  
 विजयनगरम्. श्रीमती गोपिकाम्बा श्रीमद्वेङ्कटाचलेशितुः प्रसादेनासुं प्रा-  
 सत. श्रीमद्वेणीवेङ्कटभट्टनामकोऽस्तौ श्रीमतीं सरस्वत्यम्बाभिदां परिणीय  
 तस्यां श्रीलक्ष्मीनारायणारख्यं तनयमभलत, यद्यशः श्रीमद्वभाष्यटीकाविवर-  
 णादिना स्थेमानमश्नुते भूतले. तदन्वसौ गुरुवर्यः श्रीमत्सुधीन्द्रतीर्थश्रीचर-  
 णेभ्योऽर्पितविद्यः परिगृहीतपारिव्राज्यश्च तत्रतत्रानेकान् दुर्वादिनो विजित्य  
 नैकानतिप्रौढान्मन्दोपकारकांश्च प्रबन्धाननन्यसुकरान्विवरचय्य समार्जितातिवि-

शदयशां. अद्यापि निजवृन्दावनसेविनां समीहितपूरणादिना सुस्पष्टमहिमा  
विराजतेतराम्. एतदीयानि चरितानि सुवद्वनीति अत्र तत्सर्वसंग्रहो दु-  
ष्करइति विरम्यते. एतदुपज्ञस्य चन्द्रिकाव्याख्यानस्य प्रकाशइत्यभिधा.

अत्र सम्बुद्धयमाणानां भाष्यादीनां विशेषः किञ्चिदुपवर्ण्यते. , भाष्ये  
तावत्सूत्रार्थवर्णनं सूत्रानुकारिभिरन्यूनानतिरिक्तैः पदैः क्रियते. अनन्तरं  
स्वोक्तार्थः श्रुत्युदाहरणेन दृढीक्रियते. तथोदाहृतश्रुत्यर्थोऽपि इतिहासपुरा-  
णादिवचनैः युक्त्या च स्फुटीक्रियते. न किमप्यनुपयुक्तमप्रामाणिकं च  
स्वकपोलकल्पितं वर्णयित्वा ग्रन्थविस्तृतिः क्रियतइत्ययमतिशयोऽस्य तद्विवे-  
चनवतां सुविदितस्सम्यगुपश्लोचितश्च श्रीमति मध्वविजये—

उक्तमुक्तमभिधेयसुत्तमं वेदवाक्य मनुवादयन्सुहुः ।

व्यञ्जयत्स्मृतिवचोभिरञ्जसा तस्य चार्थमतिशुक्तयुक्तिमत् ॥

बालसङ्घमपि बोधयद्भृशं दुर्निरूपवचनं च पण्डितैः ।

अप्रमेयहृदयं प्रसादवत् सौम्यकान्तिं च विपक्षभीषणम् ॥

इत्यादिना. बालदृष्ट्या सुबोधार्थत्वेऽपि पण्डितदुर्निरूपहृदयत्वाद्गाम्भीर्यादिशु-  
णयुक्तं चेदमिति यथोक्तभाष्यलक्षणसम्पत्तिरत्र सुविशदा,

सूत्रार्थो वर्ण्यते यत्र पदैस्सूत्रानुकारिभिः ।

स्वपदानि च वर्ण्यन्ते भाष्यं भाष्यविदो विदुः ॥ इति.

भाष्यस्य प्राचीनटीकान्तरसत्त्वेऽपि सङ्कतिसंशयबीजादिसहिताधिकरण-  
शरीरस्य साकल्येन सुबोधशैल्या निरूपणं भाष्यगताशेषव्याख्येयांशव्या-  
ख्यानं, भाष्यातिरिक्तमूलान्तराणामपि कया चन संकृत्या अर्थवर्णनं चात्र  
नातिविस्तृतग्रन्थेन क्रियतइति सर्वजनीनत्वान्मुमुक्षुद्वीषितचन्द्रिकाव्याख्येयत्वाच्च  
तत्त्वप्रकाशिकैवात्र सङ्कलिता.

चन्द्रिकायां तु “इमां व्याकरिष्ये यथामति” इति प्रतिज्ञातुरो-  
धेन तत्त्वप्रकाशिकाव्याख्यानं मूलटीकान्तरप्रतिपादितास्पष्टार्थस्फुटीकरणं च



क्रियते. परं तु टीकाव्याख्यानं न सर्वत्र प्रतिवाक्यग्रहणपूर्वकं क्रियते. केवलं प्रथमाधिकरणमात्रे कतिपयग्रन्थपर्यन्तमेव तथा विवरणं क्रियते. उपन्यासरूपेणैव प्रायस्सर्वटीकार्थनिरूपणं पूर्वपक्षसिद्धान्तप्रमेयादीनामविक्षेपेण सुबोधत्वाय क्रियते. यथोक्तं ग्रन्थकृद्भिरेव—

उपन्यासमुखेनैव टीकार्थोऽपि निरूप्यते ।

पूर्वपक्षादिमेयानामविक्षिप्तत्वसिद्धये ॥

इति. अवश्यव्याख्येयटीकावाक्यानामक्षरार्थस्तु प्रायस्तत्तदधिकरणान्ते संग्रहेण उच्यते. द्वितीयाध्याये तु तत्रतत्रैव टीकाक्षरार्थवर्णनमुपन्यासश्च संक्षिप्य क्रियतइतीदं व्याख्यानवैचित्र्यमेतद्ग्रन्थस्य.

प्रतिज्ञाता परपक्षपरीक्षा तु जिज्ञासाधिकरण एव स्वरीत्या अधिरणारम्भात्प्राक् कृता. अनन्तराधिकरणेषु तु स्वपक्षं निरूप्यैव ‘अन्ये तु, परे तु’ इत्यादिनिर्देशपूर्वकमद्वैतिपक्षं ‘केचित्’ इति निर्देशेन विशिष्टाद्वैतिपक्षं चान्यत्र क्रियते. अयं ग्रन्थो द्वितीयाध्यायसमाप्तिपर्यन्तमेव विरचितः. तदुत्तराध्यायद्वयस्यानेनैव क्रमेण व्याख्यानसमापनं तु तन्मठपरम्परायां श्रीमद्व्यासतीर्थश्रीमच्चरणेभ्यो दशमैः “दशमो मत्समः” इति तेषामेव वचनेनादावेव संसूचितानुभावैस्तत्तादृशैः श्रीमद्रघुनाथतीर्थपूज्यचरणैः व्याप्य. तद्ग्रन्थस्य शेषचन्द्रिकानाम्ना व्यवहारो वरीवर्ति.

प्रकाशे तु चन्द्रिकास्थावश्यव्याख्येयाशेषपदवाक्यार्थनिरूपणं, अपेक्षितशास्त्रान्तरप्रमेयविशदीकरणं, तत्रतत्र तादात्विकैः पक्षान्तरानुयायिभिः श्रीमदप्पय्यदीक्षितप्रभृतिभिरद्वैतिनां शैवानां च पक्षमवलम्ब्योद्भाषितानां स्वपक्षदोषाणां समाधानं चेत्यादिकं निपुणतरं क्रियते; कोशाश्चास्य यथेष्टं लभ्यन्तइत्यस्यैव सुदणमारब्धम्.

तदेतद्भाष्यादिग्रन्थचतुष्टयस्य प्रकाशनपूर्वभाविसंशोधनं एतत्कोशालयसम्बन्धीनि C.235, C.1001, C.995, B.41, सङ्ख्याङ्कितानि, गरळपुरी

(नंजिनगुडु) मठादानीतमेकं, मामकीनं चापरमिति षट् चान्द्रिकाया, एतत्कोशाल-  
यसम्बन्धीनि C.936, C.955, C.90, सङ्ख्याङ्कितानि, गरळपुरी (नंजिनगुडु  
मठसम्बन्ध्येकं, मुळवागलुस्थलादानीतमेकं, मामकीनं चान्यदिति षट् प्रकाशस्य  
च पुस्तकानि, कानिचिद्वाप्यतत्त्वप्रकाशिकापुस्तकानि चाश्रित्य सैमाहित-  
मनसा मया यथामति व्यधायि. तत्रतत्रावश्यसंग्राह्यग्रन्थान्तरस्थविषयसं-  
ग्रहोऽपि मया तत्तत्पुटाधोभागे टिप्पणरूपेण विरचितः. यदि केचन प्रा-  
मादिका दोषा उपलभ्येरन्, ते महद्भिः क्षम्यन्तामित्यर्थयते,

सज्जनानुग्रहाभिलाषी,

रायपाळय राघवेन्द्राचार्यः..

## विषय सूची.

अधिकरणसङ्ख्या.	विषयनिर्देशः.	पुटसङ्ख्या.
१	महात्माचरणादि . . . . .	१— २०
२	ब्रह्मसूत्राणां व्याख्येयत्वसमर्थनम् . . . . .	२०— २८
३	अद्वैतगीत्या भामत्युक्ताधिकरणपरीक्षा . . . . .	२९— ३७
४	विवरणोक्ताधिकरणपरीक्षा . . . . .	३७— ४०
५	विशिष्टाद्वैत्यधिकरणपरीक्षा . . . . .	४०— ४५
६	स्वरीत्या आद्याधिकरणस्य संगतिः . . . . .	४६— ५१
७	पूर्वपक्षः . . . . .	५२— ८१
८	सिद्धान्तः . . . . .	८२— ९०
९	प्रणस्त्यादिमुद्रावयवत्वसमर्थनम् . . . . .	९०— १०
१०	अद्वैत्युक्ताथशब्दार्थपरीक्षा . . . . .	१११— १४१
११	विशिष्टाद्वैत्युक्ताथशब्दार्थपरीक्षा . . . . .	१४२— १४६
१२	स्वरीत्या अथशब्दस्य अधिकारानन्तर्यार्थ- त्ववर्णनम् . . . . .	१४६— १४८
१३	अथातश्शब्दयोस्तुत्रादाववश्यप्रयोज्यत्व- समर्थनम् . . . . .	१४९— १५३
१४	ब्रह्मविद्याधिकारस्वरूपनिरूपणम् . . . . .	१५३— १५७
१५	स्वरीत्या अतश्शब्दार्थवर्णनम् . . . . .	१५८— १७६
१६	भामत्युक्तातश्शब्दार्थपरीक्षा . . . . .	१७६— १७८
१७	विवरणोक्तातश्शब्दार्थपरीक्षा . . . . .	१७८— १७९
१८	विशिष्टाद्वैत्युक्तातश्शब्दार्थपरीक्षा . . . . .	१८०— १८१

अ. सं.	विषयनिर्देशः	पृ. सं.
१	विषयफलयोः, स्वरीत्या ब्रह्मातश्शब्दलभ्यत्व- वर्णनम्	१८१—
१,	” भामत्युक्तजिज्ञासापदलभ्यत्व- परीक्षा	१८२—१८३
”	ब्रह्मशब्दस्य स्वरीत्या विष्णुवाचित्वम् .	१८३—१८६
”	” अद्वैत्युक्तदेशकालवस्त्वपरि- च्छिन्नार्थकत्वपरीक्षा	१८६—१९२
”	‘ब्रह्मजिज्ञासा’ इति समासशोधनम्	१९३—१९७
”	जिज्ञासाशब्दस्य स्वरीत्या विचारार्थकत्वम् .	१९७—२०१
”	” पञ्चपादीविवरणोक्तविचारश- क्त्यसम्भवपरीक्षा	२०१—२०६
”	” विशिष्टाद्वैत्युक्तविचाररूढ्यस- म्भवपरीक्षा . . .	२०७—२१०
”	” स्वरीत्या विचारे रूढिसमर्थनेन इच्छा- र्थकत्वस्य प्रकृते असम्भववर्णनम् .	२१०—२११
”	” भामत्युक्तविचाराक्षेपकत्व- परीक्षा	२११—२१३
”	” कौमुद्युक्तेच्छाविचारोभयपरत्व- परीक्षणम् . . .	२१४—२१५
”	पूर्वतन्त्रेणैतच्छास्त्रस्य गतार्थताशङ्कःसमाधानयो- रद्वैत्युक्तयोः परीक्षा . . .	२१५—२१६
”	स्वरीत्या पूर्वतन्त्रस्य वेदैकदेशविषयकत्वेन अस्य- शास्त्रस्य सर्ववेदविषयकत्वेनागतार्थत्व- वर्णनम् . . .	२१६—२१७
”	ब्रह्मणः प्रतिद्वयप्रसिद्धिभ्यां विचार्यत्वासम्भवशङ्का- समाप्योरद्वैत्युक्तयोः परीक्षा .	२१७—२२२

अ. सं.	विषयनिर्देशः	पृ. सं.
१	भास्करोक्तकारणविषयकविप्रतिपत्त्यसम्भव- वर्णनम् . . . . .	२२३—
॥	आपाततः प्रसिद्धत्वेऽपि ब्रह्मणः सगुणत्वनिर्गुणत्वा- दिना विप्रतिपन्नत्वात्स्वरीत्या विचार्यत्व- सम्भववर्णनम् . . . . .	२२४—
॥	ब्रह्मशब्दस्य विष्णुपद्वत्त्वसमर्थननाधिकाङ्गोप- सहार . . . . .	२२४—२३०
२	द्वितीयाधिकरणस्य संगतिशयौ . . . . .	२३१—२३२
॥	पूर्वपक्षः . . . . .	२३३—२४६
॥	सिद्धान्तः . . . . .	२४६—२६६
॥	सुधोक्ताधिकरणनिरूपणम् . . . . .	२६७—२७२
॥	भामत्युक्ताधिकरणपरीक्षा . . . . .	२७२—२७४
॥	विशिष्टाद्वैत्यधिकरणपरीक्षा . . . . .	२७५—२७९
॥	नवीनोपालम्भप्रतिक्षेप . . . . .	२७९—२८०
॥	यादवप्रकाशाधिकरणपरीक्षा . . . . .	२८०—
॥	“जन्मादि” इत्यस्य अद्वैतिविशिष्टाद्वैत्यभिमतो- त्पत्तिस्थितिभङ्गमात्रार्थकत्वपरीक्षा . . . . .	२८१—२८२
॥	स्वरीत्या सृष्ट्याद्यष्टकार्यत्वम् . . . . .	२८२—२९२
॥	जन्मादिहेतुत्वसमुदायस्य लक्षणत्वमिति विशिष्टाद्वैत्या- शयपरीक्षा . . . . .	२९३—२९८
॥	अद्वैत्यभिमतस्वरूपतदस्थलक्षणभेदपरीक्षा . . . . .	२९८—३१५
॥	जन्मादिकरणत्वलक्षणद्वैजात्यसाधकत्वेन सत्य- त्वादिलक्षणानां विशिष्टाद्वैत्यभिमताति- शयपरीक्षा . . . . .	३१६—३२०
॥	एतदधिकरणभाष्यतत्त्वप्रकाशिकाग्रन्थटीकाक्ष- रार्थवर्णनं च . . . . .	३२०—३२५

अ. सं.	विषयनिर्देशः	पृ. सं.
३	तृतीयाधिकरणस्य सङ्गतिः	३२६—
”	” स्मृत्यार्धकोणन गतार्थताशङ्का .	३२६—३३०
”	” तत्समाधानानि	३३०—३४१
”	” संशयपूर्वपक्षा	३४२—३५०
”	” सिद्धान्तः	३५०—३५२
”	” नर्वानाशिक्षेपपरिहारः .	३५३—३५६
	“शास्त्रयोनित्वात्” इत्यस्य अद्वैत्यमिमत्तपर्याप्त- त्पुरुषत्वस्य तदधिकरणस्य च परीक्षा	३५६— ३६७
”	विशिष्टाद्वैत्यधिकरणपरीक्षा	३६७—३६९
”	अद्वैत्यमिमत्तवर्णकान्तरपरीक्षा	३६९—३७१
”	यादवप्रकाशाधिकरणपरीक्षा	३७१—३७२
”	शैवभाष्योक्ताधिकरणपरीक्षा	३७२—३७४
”	एतदधिकरणभाष्यतत्त्वप्रकाशिकाग्रन्थौ टीकाक्ष- रार्थवर्णनं च.	३७५—३८३

हरिः ॐ

## श्रीमद्ब्रह्मसूत्रभाष्यं

श्रीमदानन्दतीर्थभगवत्पादाचार्यविरचितम्

श्रीजयतीर्थविरचितटीकया तत्त्वप्रकाशिकाख्यया,

श्रीव्यासतीर्थविरचित—तत्त्वप्रकाशिकातात्पर्यचन्द्रिकया,

श्रीराघवेन्द्रतीर्थविरचितेन तात्पर्यचन्द्रिकाप्रकाशेन च

समलंकृतम्.





हरिः ओम्.

श्रीमद्भुक्तिसूत्रमध्वान्तर्गतारामकृष्णवेदव्यासात्मक-

श्रीलक्ष्मीहयग्रीवाय नमः.

ब्रह्मसूत्रभाष्यम्

नारायणं गुणैस्सर्वैरुदीर्णं दोषवर्जितम् ।

ज्ञेयं गम्यं गुरुंश्चापि नत्वा सूत्रार्थ उच्यते ॥

तत्त्वप्रकाशिका

शुद्धानन्दोरुसंविद्द्युतिबलबहुलौदार्यवीर्यादिदेहं

चिन्तासन्तापलेपोद्भवमृतिमुखरा शेषदोषातिदूरम् ।

सद्भिर्वैराग्यभक्तिश्रुतिमतिनियतध्यानज्ञानयोगा-

द्रम्यं वन्दे मुकुन्दाभिधममलमलं ब्रह्म वेदान्तवेद्यम् ॥

तात्पर्यचन्द्रिका

अस्पृष्टदोषगन्धाय कल्याणगुणसिन्धवे ।

नमोनमो भक्तमुक्तिदायिने शेषशायिने ॥

प्रकाशः

समस्तगुणसम्पूर्णं सर्वदोषविवर्जितम् ।

ज्ञानिप्रियतमं वन्दे मुक्तिदं कमलापतिम् ॥

शर्वादिसर्वगीर्वाणनिर्वाणगतिहेतवः ।

पूर्णप्रज्ञपदाम्भोजपांसवः पान्तु नस्सदा ॥

विधूतदुर्मतध्वान्तो विशदीकृतपद्धतिः ।

यस्सज्जनानुज्जहार जयतीर्थरविं भजे ॥

प्रकाशः

पदवाक्यप्रमाणज्ञान् सम्प्रदायार्थकोविदान् ।

व्यासतीर्थमुनीन् सेवे दुर्वादिफणिपक्षिपान् ॥

अस्मद्देशिकपादानां प्रणम्य चरणाम्बुजम् ।

तात्पर्यचन्द्रिकाव्याख्यां विधास्यामि यथामति ॥

तत्त्वप्रकाशिकाव्याख्याव्याजेनाधिसूत्रं प्रवर्तमानेषु ग्रन्थेषु दुर्गमार्थान् सुगमान् विधित्सुर्व्यासतीर्थमुनिः प्रारिप्सितग्रन्थपरिसमाप्त्याद्यर्थं अध्यायचतुष्टयोक्तगुणविशिष्टदेवतानतिरूपं मङ्गलं विदधानि—अस्पृष्टेति। असम्बद्धदोषलेशायेति द्वितीयाध्यायार्थः, “गन्धो गन्धक आमोदे सम्बन्धे लेशगर्वयोः” इत्यभिधानात् । यं दोषलेशोऽपि न स्पृशति तस्मा इति यावत् । बहुव्रीहेर्दोषगन्धपदान्तत्वेन गन्धपदान्तत्वाभावात् “अल्पाख्यायाम्” इतीत्वं न भवति । कल्याणानां ‘गुणानां’ धर्माणां सिन्धुरिव ‘सिन्धुः’ आश्रय इति आद्याध्यायार्थः । सत्त्वादीनां श्रुत्यादौ गुणत्वप्रसिद्धेः मतान्तरे दुःखादीनां गुणत्वेनोक्तेश्च तद्व्युदासाय—कल्याणेति । आद्यार्थस्यादौ वाच्यत्वेऽपि द्वितीयार्थस्याद्यार्थे हेतुत्वादादावुक्तिः । कल्याणधर्मत्वोपपादकत्वाद्वा, सदोषत्वे तस्यायोगात् । विघ्नादिदोषनिवृत्तेरादावपेक्षितत्वाद्वा, “तं यथायथोपासते” इत्यादेः । ‘भक्तेभ्यः’ भक्त्युपलक्षितवैराग्यश्रवणमननादिमाधनवद्भ्यः ‘मुक्तिदायिने’ इत्यनेन तृतीयचतुर्थार्थोक्तिः । ‘नमोनमः’ इत्यादराद्विरुक्तिः । “नमस्स्वस्ति” इत्यादिना चतुर्थी । एवंविधश्च नारायण इति सूचयति—शेषशायिन इति ॥ प्रतिपा-

चन्द्रिका

शमयन् भवसन्तापं रमयन् साधुचातकान् ।

कृष्णमेवः कृपादृष्टिवृष्ट्या पुष्पातु मामपि ।

श्रीमदानन्दतीर्थार्थपादपङ्कजरेणवः ।

पवित्रयन्तु मां नित्यं पापपाटनपण्डिताः ॥

शारदावासवदनशारदाम्बुरुहान् मुहुः ।

पद्मनाभमुनीन् वन्दे सर्वशास्त्रविशारदान् ॥

मिथ्यासिद्धान्तदुर्ध्वान्तविध्वंसनविचक्षणः ।

जयतीर्थाख्यतरणिः भासताम्मे हृदम्बरे ॥

कंसध्वंसिपदाम्भोजसंसक्तो हंसपुङ्गवः ।

प्रकाशः

द्यदेवतां नत्वा सूत्रकर्तुः कृपादृष्टिमात्मन्याशास्ते—शमयन्निति ।

‘कृष्णमेवः’ वेदव्यासाख्यमेवः ‘पुष्पातु’ ज्ञानभक्त्यादिभिः, भवसन्तापशान्तिविशिष्टस्वरूपानन्दानुभवलक्षणरमणदानेन वा पुष्टं करोतु ।

तस्य भवत्वोपपादनं विशेषणद्वयेन । इष्टदेवतात्वाद्भुवदेवसुतः कृष्णोऽपि ग्राह्यः ॥ भाष्यकर्तुश्चादिगुरोः पादरेणुभ्यः कामान्तरं याचते—

श्रीमदिति । कथं तेषां पवित्रीकरणशक्तित्यत उक्तं—पापेति ।

‘भजकानां’ इति शेषः ॥ प्राचीनटीकाकर्तृन् नमति—शारदेति । सर-

स्वत्यावासभूतं वदनाख्यशरत्कालसम्बन्धिपङ्कजं येषां तान् । एत-

दुपपादयति—सर्वेति । गुरुत्वात् बहुवचनम् ॥ व्याख्येयग्रन्थ-

कर्तुर्हृद्यावासं प्रार्थयते—मिथ्येति । तस्य तरणित्वोपपादकमेतत् ॥

यतः स्वस्य पारमहंस्यं, तस्य गुरोः हृद्यावासमर्थयते—कंसेति ।

चन्द्रिका

ब्रह्मण्यगुरुराजाख्यो वर्तताम्मम मानसे ॥  
 पदवाक्यप्रमाणाब्धिविक्रीडनविशारदान् ।  
 लक्ष्मीनारायणमुनीन् वन्दे विद्यागुरुन् मम ॥  
 श्रीमद्भाष्यस्य टीका या जयतीर्थार्यनिर्मिता ।  
 गम्भीरा निर्मला चेमां व्याकरिष्ये यथामति ॥  
 सूत्रे भाष्येऽनुभाष्ये च सन्नचायविवृतौ तथा ।  
 टीकासु च यदस्पष्टं तच्च स्पष्टीकरिष्यते ॥

प्रकाशः

‘कसध्वंसी’ कृष्णाः तस्य पादाख्याम्बुजानुरक्तः परमहंसाश्रमीत्यर्थः ॥  
 स्वस्य विद्यापदेष्टृन् नमति—पदेति । इदं तु गुरुत्वे शक्त्युप-  
 पादकम् । ‘पदं’ शब्दशास्त्रं, ‘वाक्यं’ मीमांसायुग्मं, ‘प्रमाणं’ तर्क-  
 शास्त्रं, बहुवचनं प्राग्वत् ॥ एवं मङ्गलनिचयमारचय्य शिष्यमनस्समा-  
 धानार्थं चिकीर्षितं प्रतिजानीते—श्रीमदिति । तत्त्वप्रदीपभ्रान्तिं निर-  
 स्यति—जयतीर्थेति । ‘या जयतीर्थार्यनिर्मिता तामिमां’ इत्यन्वयः ।  
 व्याख्याने हेतुमाह—गम्भीरेति । ‘गाम्भीर्यं’ गहनार्थत्वम् । ‘निर्मलत्वं’  
 च असङ्गतार्थवर्णनादिशून्यत्वम् ॥ स्वप्रवृत्तेः फलान्तरमाह—सूत्र इति ।  
 निरुपपदसूत्रशब्दस्य ब्रह्मसूत्र एव मुख्यत्वात् ‘सूत्रे’ इत्यवादि । एवं  
 ‘भाष्ये’ इत्यपि । ‘अनुभाष्ये’ अनुव्याख्याने । चशब्दादणुभाष्ये च ।  
 टीकास्त्विति । त्रिविक्रमपण्डिताचार्यकृता तत्त्वप्रदीपाख्या, अनुव्याख्या-

चन्द्रिका

प्रतिसूत्रं प्रकाशयेते घटनाघटने मया ।

स्वीयान्यपक्षयोस्सम्यग्विदां कुर्वन्तु सूरयः ॥

ग्रन्थादौ मङ्गलमाचरति—थुद्धेति । .....

प्रकाशः

नटीका न्यायसुधा, पद्मनाभाचार्यकृता सन्नचायरत्नावली च, न्याय-  
विवरणटीका च, तत्त्वप्रकाशिका चेत्येतासु\* टीकास्वित्थः । स्वप्र-  
वृत्तेरन्यत्फलमाह—प्रतिसूत्रमिति । स्वपरपक्षयोर्यथाक्रमं घटनाघटने  
विदां कुर्वन्तु जानन्तु । यद्यपि स्वस्येदमित्यर्थे अणि कृते स्वश-  
ब्दस्य द्वारादिषु पाठेन “द्वारादीनां च” इति सूत्रेण वकारात्पूर्व-  
मैजागमेनौकारे सति सौवेति भाव्यम् । तथाऽपि स्वस्मै हितमित्यर्थे  
“प्राक्क्रीताच्छः” इति छप्रत्यये स्वीयेति साध्विति ज्ञेयं, चतुर्थस्य  
द्वितीयपादे “गहादिभ्यश्च” इत्यत्र दुर्घटवृत्तौ तथैवोक्तेः । ननु  
भाष्यव्याख्यार्थं प्रवृत्तस्य भगवतो जयतीर्थमुनेः सैव कार्या, कि-  
माद्यपद्येन, मङ्गलाचरणस्यापि “अथाविद्या” इति भाष्यव्याख्या-  
रम्भे माङ्गलिकस्य ‘अथ’ इत्यस्य प्रयोक्ष्यमाणतया सिद्धत्वादित्यत  
आह—ग्रन्थादाविति । तस्य तु कृत्यं वक्ष्यत इति भावः । मङ्गलमा-  
चर्य ग्रन्थे निबध्नातीत्यर्थः । मङ्गलपदोपादानेन तस्य प्रारिप्सितपरि-  
समाप्त्यादिहेतुतया तदनुष्ठानस्य शिष्टाचारपरम्पराप्राप्तत्वेनावश्यकत्वं  
सूचितं, ‘ग्रन्थादौ’ इत्युक्त्या च मङ्गलस्य ग्रन्थाङ्गत्वं च । भाष्यव्या-

\* “त्येवमाद्यासु” इत्यपि पाठो दृश्यते.

## चन्द्रिका

..... इदं च पद्यं भाष्यस्थाद्यश्लो-  
कविवरणरूपत्वात्तद्वदेव वक्ष्यमाणादिसूचकत्वेन व्याख्येयम् । आनन्दा-  
देशशुद्धत्वं सान्तत्वसातिशयत्वादिराहित्यम् । 'लेपः' पुण्यपापसम्बन्धः ।

## प्रकाशः

स्थानरूपं चेदं, अतो नानुपयुक्तकथनमित्याह—इदं चेति । यद्वा—  
'ब्रह्म वन्दे' इत्यनेनैव मङ्गलस्य चीर्णत्वार्त्तिकं विशेषणैः कृत्यमित्या-  
शङ्क्य व्याख्येयपद्यगतविशेषणकृत्यानीव अत्रापि ध्येयानीत्याह—इदं  
चेति । वक्ष्यमाणाध्यायार्थसूचकत्वेनेत्यर्थः । आदिपदेन नारायणशब्दा  
न्वाख्यानपरत्ववत् तत्पर्यायब्रह्मशब्दान्वाख्यानपरत्वसूचकत्वेन तस्यैव  
वन्द्यत्वोपपादकत्वेन चेति ग्राह्यम् । यद्वा—अधिकार्यादिचतुष्टयसूचक-  
त्वेनेत्यर्थः । "तथा ह्यादिसूत्रे भगवतः" इत्याद्यपद्यव्याख्या सर्वाऽप्यत्र  
यथायोगमनुसन्धेयेति भावः । आद्यार्थस्य 'गुणैस्सर्वैरुदीर्णम्' इत्यस्य  
विवरणं 'शुद्ध' इत्यादि । तत्र यदि शुद्धत्वं दुःखासम्भिन्नत्वं, तदा  
'चिन्तादिदोषदूरम्' इत्यनेन गतार्थमत आह—आनन्दादेरिति ।  
द्वितीयार्थस्य "दोषवर्जितम्" इत्यस्य विवृतिः—'चिन्ता' इति । तत्र  
चिन्तासन्तापाम्भ्यां 'लेपः' सङ्ग इति भ्रान्ति निराह—लेप इति ।  
तृतीयार्थस्य 'ज्ञेयं' इत्यस्य विवृतिः—'सङ्गः' इत्यादि । तत्र  
'श्रुत्या' श्रवणेन जाता या मतिः तथा 'नियतं' तद्विषय एव नियमितं  
यत् 'ध्यानं' आलोचनात्मकं मननं तज्जनितनिरन्तरानुसृष्टितरूपज्ञा-

तत्त्वप्रकाशिका

याच्चा मन्दरलोलिताद्यत उदैद्विद्येन्दिरा निर्जरै-

र्जातो भारतपारिजातमुतरुः सद्रहसमूत्रामृतम् ।

आसीत्तन्त्रपुराणसन्मणिगणो जातः शुकेन्दुस्सदा

सोऽयं व्याससुधानिधिर्भवतु मे भूत्यै सतां भूतिदः ॥

चन्द्रिका

‘श्रुतिमती’ श्रवणमनने । ‘नियतध्यानं’ स्वयोग्योपासनम् । ‘ज्ञानं’ सा-  
क्षात्कारः, स एव ‘योगः’ उपायः । ‘अमलं’ मुमुक्षूपास्यं न तु परमतं इव  
मुकुन्दाभिधं मन्दोपास्यम् ॥ व्याचिख्यासितभाष्यमूलसूत्रप्रामाण्यं सूच-  
यन् मङ्गलान्तरमाचरति—याच्चेति । अत्र ‘यत उदैद्विद्येन्दिरा’ इ-  
त्यादिना वक्रानुकूल्यं, ‘निर्जरैः’ इत्यादिना श्रोत्रानुकूल्यं, ‘याच्चा’  
इत्यादिना प्रसङ्गानुकूल्यं च दर्शयता “वक्तृश्रोतृप्रसक्तीनां यदा-  
सिरनुकूलता” इत्यनुव्याख्यानोक्ता आसिमूलता सूत्राणां सूचिता ।

प्रकाशः

नलक्षणध्यानादिति भ्रान्तिं निराह—श्रुतिमती इति । योगउपाय  
इति । “योगस्तन्नहोपाय” इत्यभिधानादिति भावः । ननु  
‘अमलं’ निर्दोषमित्यर्थश्चेत् चिन्तेत्यादिना गतार्थं, अत आह—  
अमलमिति । मायारूपमलरहितं, “निर्विशेषं परं ब्रह्म”  
इत्याद्युक्त्या परमते मायिन एव मन्दोपास्यत्वात् । यद्वा—  
न विद्यते मलं संसारारण्यं यस्मादित्यर्थः । ‘मुमुक्षूपास्यम्’ इति पर्यवसितव्या-  
ख्यानम्, संसारनिवर्तकस्यैव तदुपास्यत्वादिति भावः । ननु ग्रन्थादाववश्य-  
कार्यस्य मङ्गलस्य कृतत्वार्त्तिकं द्वितीयपद्येन । यदि “श्रेयांसि बहुविघ्नानि”  
इति मङ्गलान्तरस्य कार्यता, तदा “व्यासो भवतु मे भूत्यै” इत्येतावता  
पूर्तेः किं विशेषणैः कृत्यमित्यत्र आह—व्याचिख्यासितेति । एतेन  
सूत्रप्रामाण्यसूचनं विशेषणकृत्यमित्युक्तं भवति । ‘व्याचिख्यासित’ इ-

तत्त्वप्रकाशिका

स्वान्तर्ध्यान्तनिकृन्तने जितमहावैकर्तनांशुव्रजं

निर्दोषं जितचन्द्रचन्द्रिकमलं तापत्रयोन्मूलने ।

गाम्भीर्यं जितसिन्धुराजममितं भाष्यं यदास्याम्बुजा-

दाविर्भूतममन्दबोधभगवत्पादान् प्रपद्येऽथ तान् ॥

चन्द्रिका

ब्रह्मसूत्रपदेन ब्रह्मपरश्रुतिव्याख्यानरूपत्वात् श्रुतिमूलत्वं, न्यायव्यु-  
त्पादकत्वाद्युक्तिमूलत्वं च सूचितम् ॥ भाष्यस्य व्याख्येयत्वप्रयोजकं  
सफलत्वगम्भीरत्वादि दर्शयन् भाष्यकृतं प्रणमति—स्वान्तेति । वैक-

प्रकाशः

युक्त्या तत्सूचनमपि नानुपयुक्तमित्याह । ब्रह्मपरेति । ‘ब्रह्मसूत्र’ इत्यत्र  
तन्त्रेण ‘ब्रह्मणः’ विष्णोः सम्बन्धि यत् ‘ब्रह्म’ श्रुतिजातं तस्य ‘सूत्राणि’  
न्यायनिबन्धनात्मकवाक्यानीत्युक्तं भवति । यद्वा—‘ब्रह्मणः’ श्रुतिजातस्य  
‘सूत्रं’ तन्निर्णायकन्यायनिबन्धनात्मकशास्त्रमित्यर्थः । श्रुतिजातस्य ब्रह्म-  
परत्वं च वास्तवमित्यभिप्रेत्येति ध्येयम् । ‘न्याय’ इति ‘सूत्र’ इत्युक्तिल-  
ब्धोऽर्थः ॥ ननु भाष्यव्याख्याने तत्कर्तृप्रसादस्यावश्यकतया तत्प्रणा-  
मस्य कार्यत्वेऽपि न विशेषणकृत्यमित्यत आह—भाष्यस्येति । ध्वा-  
न्तशब्दिताज्ञाननिवर्तकत्वात्तापत्रयोन्मूलकत्वरूपं फलवत्त्वम् । गाम्भीर्यं  
आपाततोऽप्रतीयमानहृदयत्वम् । आदिपदेनामितशब्दितबह्वर्थत्वग्रहः ।  
प्रणमतीति । यद्यपि ‘प्रपद्ये’ इति प्रपत्तिरेव श्रुता, तथाऽपि न-  
मनादिनैव सा भवतीति तथोक्तम् । धातूनामनेकार्थत्वान्नमनार्थत्वमु-  
पेत्य वा एवमुक्तम् । ध्वान्तनिवर्तकत्वाद्यविशेषे कथं जितत्वमित्यत-



तत्त्वप्रकाशिका

श्रीमध्वसंसेवनलब्धशुद्धविद्यासुधाम्भोनिधयोऽमला ये ।

कृपालवः पङ्कजनाभतीर्थाः कृपालवस्स्यान्मयि नित्यमेषाम् ॥

श्रीमद्रमारमणसद्गिरिपादसङ्गिव्याख्यनिनादलितखिलदुष्टदर्पम्  
दुर्वादिवारणविदारणदक्षदीक्षमक्षोभ्यतीर्थमृगराजमहं नमामि ॥

अथ तत्कृपया ब्रह्ममूत्रभाष्यं यथामति ।

व्याकुर्वे श्रीमदानन्दतीर्थार्यमुखनिस्सृतम् ॥

गङ्गासङ्गेन नैर्मल्यं रथ्याङ्गिर्लभ्यते यथा ।

वाचो विशुद्धिमिद्वचर्थं सङ्गम्यन्ते गुरोर्गिरः ॥

चन्द्रिका

तर्नांशुव्रजदेः स्वान्तध्वान्तनिकृन्तनादावशक्तत्वादेव भाष्येण जितत्वम् ॥

गङ्गासङ्गेन यथा रथ्याङ्गिः नैर्मल्यं लभ्यते, तथा मदीयाया वाचो

प्रकाशः

आह—वैकर्तनेति । स्वान्तेति । भाष्यस्य तु शक्तत्वाद्विशेष इति भावः । उभयत्रादिपदेन चन्द्रचन्द्रिकायास्तापत्रयोन्मूलनेऽशक्तत्वात्समुद्रस्य चामितत्वाभावादिति ग्राह्यम् । यद्वा—काकोलूकवत् परस्परं युद्धलब्धजयाभावात् कथं तेन जितत्वं तेषामित्यत आह—वैकर्तनेति । एवकारेण लौकिकं जयं प्रत्याह ॥ ‘वाचो विशुद्धिमिद्वचर्थं’ इत्यत्र वाचः कर्तुरश्रवणात् ‘गुरोः’ इत्यस्यैवात्राप्यन्वये ‘गुरोर्वाचो विशुद्धिचर्थं गुरोर्गिरो मिथः सङ्गम्यन्ते’ इत्यस्यायोगात्, गिरां सङ्गतत्वासङ्गतत्वाभ्यां सङ्गतिकरणासम्भवाच्च \* इत्याशङ्क्य दृष्टान्तांशं स्फुटीकुर्वन्नपेक्षितपूर्वोत्तरार्थं द्वेधा व्याचष्टे—गङ्गासङ्गेनेति ।

\* ‘इत्याशङ्क्य’ इत्यतः प्राक् ‘कथमेतत्’ इति साध्यमुपस्कार्यम् ॥

## तत्त्वप्रकाशिका

अथविद्यापटलपिहितनयनैरन्यैरन्यथा व्याख्यातानि ब्रह्मसूत्राणि  
यथावद्व्याचिख्यासुर्भगवानाचार्यवर्यः प्रारिप्सितभाष्यस्य कैवल्यार्थं

## चन्द्रिका

विशुद्धिसिद्धयर्थं गुरोर्गिरः मदीयया वाचा 'सङ्गम्यन्ते' व्याख्या  
नव्याख्येयभावेन सम्बध्यन्तइत्यर्थः । यद्वा—गुरोर्गिरः परस्परं  
'सङ्गम्यन्ते' सम्बद्धतया प्रकाशयन्तइत्यर्थः ॥ अथाविद्येति । प्रति-

## प्रकाशः

स्थयाद्विरिति । "द्वित्रिभ्यां षड्न्मूर्धसु" इति निर्देशात् ज्ञापकात्  
'ऋक्पूरुषधूरुपथामानक्षे' इति समासान्तोऽनित्य इति भावः । यद्वेति ।  
'मदीयया वाचा' इत्यनुकर्षः । अस्मिन् पक्षे वाचो गीर्भिः सङ्गतिरार्थकीति  
न दृष्टान्तानानुगुण्यम् ॥ ननु 'अथाविद्या' इत्यत्राथशब्दो न मङ्गलार्थः,  
तस्य कृतत्वात् । नाप्यानन्तर्यार्थः, कस्याप्यर्थस्य भाष्ये पूर्वं अप्रकृतत्वान्,  
भाष्यकृन्नमनस्य टीकाकृतकृतव्याख्याप्रतिज्ञानन्तर्यायोगात् । नाप्यारम्भा-  
र्थः, 'आरभ्यते' इत्यनुक्त्वाऽप्यारब्धे इदमेनेनारब्धमिति ज्ञानं शक्यत्वान् ।  
'व्याकुर्वे' इत्युक्त्यैव व्याख्या प्रारभ्यत इत्यस्य लाभाच्च । प्रश्नाद्यर्थकत्व-  
शङ्काऽनवकाशाच्च व्यर्थ इत्यत आह—अथाविद्येतीति । यद्यपि 'प्रति-  
ग्रन्थव्याख्यानमारभ्यते' इत्यनुक्त्वाऽपि तस्मिन्नारब्धेऽनेन प्रतिग्रन्थव्या-  
ख्या आरब्धेति ज्ञातुं शक्यम् । तथाऽपि शिष्यमनस्समाधानार्थं प्रतिग्र-  
न्थव्याख्यानमारभ्यत इति वक्तुमथशब्दः प्रायोजीति ध्येयम् । ननु  
भाष्यस्याखिलफलसाधनतासिद्धिः कथं नमस्कारमात्रात्स्यादित्यत आह—

तत्त्वप्रकाशिका

लफलसाधनतासिद्धयर्थं निरन्तरायपरिसमाप्त्याद्यर्थं च नारायणन-  
मस्कारं ग्रथयति ग्रन्थारम्भं च प्रतिजानीते—नारायणमिति ।  
अत्र निरुपपदसूत्रशब्देन ब्रह्मसूत्रमुच्यते, तस्य मुख्यार्थाभिधाय-  
कत्वात्, तेषां च तादृशत्वात् । वक्ष्यमाणमेव सूत्रार्थं श्रोतृशेमुषी-  
मनुकूलगिप्यन्नादौ प्रस्तावयितुं विशेषणचतुष्टयेनेष्टदेवतां विशिनष्टि ।  
तथाहि—आदिसूत्रे भगवतः प्रसक्त्या पुरुषार्थो भवतीति सूचितेऽ-  
धिकारिणः शङ्कोन्मिषति पुरुषान्तरेऽनुपलभ्यमानं पुरुषार्थप्रदत्वं  
तस्य चेत् कीदृशोऽसाविति । तां निवारयदाद्याध्यायस्यार्थो  
गुणैः सर्वैरुदीर्णमिति, तत्र हि अपर्यायानन्तशब्दानां महा-  
योगवृत्त्या हरौ समन्वयसमर्थनद्वारा सर्वगुणोदीर्णतैव वर्ण्यते ।  
स च युक्त्यादिभिरुक्तसमन्वये निरोधिते दोषवानपि स्यादित्या-  
शङ्कां परिहरतो द्वितीयाध्यायस्यार्थो दोषवर्जितमिति, तत्र  
युक्त्यादीनामाभासत्ववर्णनेन निर्दोषत्वस्यैव भाषितत्वात् । एवंविधस्य  
च प्रसादः कया विधया भविष्यतीत्याशङ्कां पूरयतः तृतीयस्या-  
चन्द्रिका

ग्रन्थव्याख्याप्रारम्भार्थोऽथशब्दः । फलसाधनतासिद्धयर्थमिति ।  
समङ्गलस्यैव सफलत्वादिति भावः । भगवतः प्रसक्त्या पुरुषार्थो  
भवतीति सूचित इति । भगवत्प्रसादस्य मोक्षहेतुत्वेऽन-शब्देन  
प्रकाशः

—समङ्गलस्येति । अतश्शब्देनोक्तत्वात् कथं सूचनमित्यत आह—  
भगवदिति । ननु भाष्ये आदौ वक्ष्यमाणार्थकथनस्य श्रोतृ-

## तत्त्वप्रकाशिका

थो ज्ञेयमिति, तत्र विरक्त्यादिभिस्तत्प्रसक्त्यर्थं तस्य ज्ञेयतायाः कथितत्वात् । प्रसन्नश्च क्रीडशं पुमर्थं प्रयच्छतीत्याशङ्कां पूरय-  
तः तुरीयस्यार्थो गम्यमिति, तत्र ज्ञानिनो भगवत्प्राप्तिलक्षणमो-  
क्षस्योदितत्वात् । अथ वा—नैतत् नारायणपदं देवदत्तादिपदव-  
त्साङ्केतिकं भवति, किन्तु विशिष्टगुणानप्याचष्टे इत्याशयवान् प-  
दचतुष्टयेन तन्निर्वक्ति । तथा हि—दोषारशब्दयोरभिन्नार्थत्वात्  
नञश्च विरुद्धार्थवाचित्वात् दोषविरुद्धा गुणा नारा, तदाश्रयो  
नारायणः । नञोऽभावार्थत्वात् अराश्रयो न भवतीति वा

## चन्द्रिका

संक्षिप्योक्ते इत्यर्थः । विशिष्टगुणानप्याचष्टे इति । नाराय-  
णशब्दस्य विशिष्टगुणवाचकत्वप्रदर्शनं च तस्य ब्रह्मशब्दसमाना-  
र्थत्वात् शास्त्रार्थवाचकत्वाच्च नारायण एव शास्त्रार्थ इति दर्श-  
यितुम् । न रीयत इति । नञुपपदात् “रीङ् क्षये” इत्य-  
स्माद्धातोः करणे उप्रत्यये प्रज्ञादित्वात् स्वार्थिकेऽणप्रत्यये च कृते

## प्रकाशः

बुद्ध्यानुकूल्यरूपफलवत्त्वेऽपि नारायणशब्दान्वाख्यानस्य न किञ्चित्फ-  
लमत आह—विशिष्टेति । ‘न रीयतेऽनेन’ इत्यत्र उप्रत्यये कृते ‘नरं’ इति  
स्यात्, ‘नारं’ इति कथमत आह—नरीयत इतीति । औणादिके उप्रत्यये  
टिलोपे च ‘नरं’ इति भवति । ततः “प्रज्ञादिभ्यश्च” इति स्वार्थिकार्णप्र-  
त्यये “तद्धितेष्वचामादेः” इत्यादिवृद्धौ “यस्येति च” इत्यकारलोपे वक्ष्य-

तत्त्वप्रकाशिका

नारायणः । नरसम्बन्धित्वात्, नरीयतेऽनेनेति वा, न अरमणं ये-  
नेति वा, निर्दोषवेदोत्पन्नत्वाद्वा नारं ज्ञानं, विषयतया तदाश्रय-  
त्वाच्च नारायणः । अगविधुरत्वादरतिरहितत्वात्क्षयरहितत्वाद्वा नाराः

चन्द्रिका

नारमिति रूपसिद्धिरिति द्रष्टव्यम् । ‘अरमणं’ दुःखम् । निर्दोषवेदो-  
त्पन्नत्वादिति । निर्दोषवेदवाचकात् नारशब्दात् “तस्येदम्” इत्यणि

प्रकाशः

माणरीत्या नलोपाभावे च ‘नारं’ इति सिद्धमित्यर्थः । अरमणं रम-  
णाभाव इति भ्रान्तिं निराह—अरमणमिति । ‘नारं’ इत्यनेन कथं  
निर्दोषवेदोत्पन्नत्वस्य लाभ इत्यत आह—निर्दोषेति । न विद्यन्ते  
अरा दोषा निरर्थकत्वादयो यस्य सोऽयं नारो वेदः । ततोऽणि  
“यस्येति च” इति लोपे ‘नारं’ इति सिद्धम् । सम्बन्धश्च जन्यजनकभाव  
इति भावः । ननु नारशब्दात् “वृद्धिर्यस्याचामादिस्तद्वृद्धम्” इति  
वृद्धसंज्ञायां “वृद्धाच्छः” इति छप्रत्यये ‘नारीयं’ इति भाव्यम्, कथं  
‘नारं’ इति । सत्यं; “वा नामधेयस्य वृद्धसंज्ञा” इति वा,  
“ओर्गुणः” इत्यत्र गुणग्रहणेन ज्ञापनात् “संज्ञापूर्वको विधिरनित्यः”  
इति वा ‘नारं’ इति साधु । अत एव तृतीयस्य द्वितीयपादे  
“स्थुहिगृहिपतिदयि” इति सूत्रे ‘श्रद्धालुः’ इत्यत्र “श्चौ” इति  
द्विर्वचनमाशङ्क्य “संज्ञापूर्वको विधिरनित्यः” इति द्विर्वचनं नेत्युक्तं  
मञ्जर्याम् । ननु ‘अरायणो न’ इत्यादिव्युत्पत्तौ नञो नलोपे

## तत्त्वप्रकाशिका

मुक्ताः, तदाश्रयो नारायणः । नगनाकादिशब्दवदयं शब्दो ज्ञा-  
व्यः । अथ वा—नारायणस्यैव नम्यत्वोपपादकमेतत् । यो  
हि बहुगुणो विदोषः शास्त्रज्ञेयोऽधीतशास्त्रगम्यः स वन्द्यो भवति ।

## चन्द्रिका

कृते नारशब्दो वेदजन्यज्ञानवाचीति भावः । नगनाकादिशब्दवदिति ।  
ननु—“नभ्राणनपात्” इत्यादिसूत्राभ्यां नाकनगशब्दयोर्नलोपाभाव-  
उक्तः, नारायणशब्दे तु नेति, कथं तदृष्टान्तीकरणमिति चेत्, मैवम्,  
‘स्त्रैणार्थः’ इत्यत्र “स्त्रीपुंसाभ्यां” इत्यादिना विहितस्य नञो न-  
लोपाभावार्थं “नलोपो नञः” इति सूत्रे ‘रात्रेः कृति विभाषा’

## प्रकाशः

नुटि च सति अनरायणेति भाव्यमित्याशङ्क्योक्तं मूले “नगना-  
कादिशब्दवत्” इति, तत्राक्षिपति—नन्विति । “नभ्राणनपाञ्चवदा  
नासत्यानमुचिनकुलनखनपुंसकनक्षत्रनक्रनाकेषु प्रकृत्या” इति सू-  
त्रेण नाकशब्दस्य, “नगोऽप्राणिष्वन्यतरस्याम्” इति सूत्रेण नग-  
शब्दस्य नलोपाभावो निपातित इत्यर्थः । नगनाकादौ यथा  
सौत्रत्वात्साधुत्वमेवमिहापि सौत्रत्वादेव समाधानमिति टीकाशय इ-  
त्यभिप्रेत्य सौत्रत्वप्रकारं दर्शयति—मैवमित्यादिना । स्त्रीशब्दात्  
हिताद्यर्थे “स्त्रीपुंसाभ्यां नञ्स्तत्रौ भवनात्” इति नञ्प्रत्यये  
‘स्त्री नञ्’ इति स्थिते चित्त्वादादिवृद्धौ णत्वे च ‘स्त्रैण’ इतिरूपं,  
ततोऽर्थशब्देन समासे ‘स्त्रैणार्थ’ इति भवति । तत्र “नलोपो

चन्द्रिका

इत्यतोऽनुवृत्ताया विभाषायाः व्यवस्थितविभाषात्वस्य न्यास एवो-  
क्तत्वेन नारायण इत्यत्रापि नलोपाभावाद्युपपत्तेः । यद्वा—नसमा-

प्रकाशः

नञः” इति नलोपे कार्ये णत्वस्यासिद्धतया नलोपे “तस्मा-  
न्नुडचि” इति नुटि कृते ‘स्त्रायनर्थ’ इति प्राप्नोति । तत्र “रात्रेः  
कृति विभाषा” इत्यव्यवहितपूर्वसूत्राद्विभाषापदमनुवर्त्य नञो नलोपो  
भवति विभाषेति षष्ठे तृतीयपादे व्याख्यातम् । तर्ह्यनश्च इत्या-  
दावपि रूपद्वयं प्राप्नोति । अतः कचिन्नित्यं स्यात् कचिन्नैव  
स्यादिति व्यवस्थितविकल्प इति वृत्तिव्याख्यानं न्यास एवोक्तं  
नास्माभिर्घटितव्यमित्यर्थः । आदिपदेन नुडभावग्रहः । ननु वि-  
भाषापदानुवृत्तौ “नभ्राणनपात्” इत्यादिसूत्रं व्यर्थं, तत्रापि उ-  
क्तरीत्या समाधानसम्भवात् प्रपञ्चनस्यागतिकगतित्वात् । परिगणनत्वे  
प्राप्तः स एव दोषः । अतो ज्ञायते नात्र तदनुवृत्तिरस्तीत्यनुश-  
येनाह—यद्वेति । अस्मिन् पक्षे “नभ्राट्” इत्यादिस्तु नञ्स्व-  
रार्थं नञ्समास इति भावः । मञ्जर्यां तु नञ्प्रत्ययस्य नलोप-  
माशङ्क्य प्रत्ययञित्वस्य वृद्धिस्वरयोश्चरितार्थत्वात् निपातञित्वस्या  
चरितार्थत्वात् निपातस्यैव नञो “नलोपो नञः” इति सूत्रे  
ग्रहणं, न प्रत्ययनञः इत्येकं समाधिमुक्त्वा, उत्तरपदाधिकारवशा-  
त्पूर्वपदस्य नञ इत्याक्षेपात्प्रत्ययनञोऽपूर्वपदत्वान्न नलोप इ-  
त्युक्तम् । तन्मते विभाषापदानुवृत्तेस्तदनुरोधेन वाऽऽह—यद्वेति ।

चन्द्रिका

सोऽस्तु । अत्र “पूर्वपदात्संज्ञायामगः” इति णत्वं, ल्युटः टित्करणसामर्थ्येन अयनशब्दोधिकरणे त्रिलिङ्ग इति पुंलिङ्गत्वं च

प्रकाशः

“अमानोनाः प्रतिषेधे” इति निषेधार्थकनशब्देन “सुप्सुपा” इति समासः । तथा च नञोऽभावाच्च नलोपः । अत एव कौमुद्यां ‘नैकधा’ इत्यादौ नसमास इत्युक्तमिति भावः । समासस्थले सत्यप्येकपदे “रषाभ्यां नो णः समानपदे” इत्यत्र विवक्षितस्य समानमेव पदं समानपदं न तु पूर्वोत्तरपदव्यवहारभागित्येवंरूपमानपदत्वस्याभावात्कथं णत्वमित्यतः सुधोक्तमाह—अत्रेति । ननु “नपुंसके भावे क्तः” इति ‘नपुंसके’ इत्यनुवर्तमाने “ल्युट्” “कारणाधिकरणयोश्च” इति ल्युटो विधानेन ‘नारायणं’ इति नपुंसकलिङ्गेन भाव्यमित्यत आह—ल्युट इति । ल्युटः टित्करणं हि “टिङ्गणञ्” इत्यादिना ङीबर्थम् । यदि ल्युङन्तस्य क्लीबत्वमेव, तर्हि स्त्रीत्वाभावात् तन्निमित्तकङीबर्थं टित्करणमनर्थकम् । तेन ज्ञायते लिङ्गान्तरमस्तीति सामान्यतो ज्ञापनात्पुलिङ्गतोपपत्तिरित्यर्थः । ‘अधिकरणे’ इति प्रकृताभिप्रायेण । अत एव महाभाष्ये—“भूवादयो धातवः” इत्यत्र ‘कोसावनुमानो नाम’ इति करणे पुल्लिङ्गप्रयोगः । यद्यपि वृत्तौ “करणाधिकरणयोः” इति सूत्रे ‘नपुंसके’ इत्यस्यानुवृत्तेरनुक्तेः ‘इध्मप्रव्रश्चनः’ इत्युदाहरणे पुल्लिङ्गेक्तेश्च ‘नपुंसके’ इति नानुवर्तते इत्येव सुवचम् । तथाऽपि तदननुवृत्तिरेव टित्करणेन ज्ञाप्यत इत्येवमुक्तमित्यदोषः । वृत्तिकारस्यापीदमेव बीजमित्युक्तं भवति । भाष्ये गुरुदेवतासमुच्चायकचू-शब्दसत्त्वात् ‘अपि’ इत्यस्य वैयर्थ्यं निरासितुं टीकायां “स्वस्य गुरुदेवताभेदे” इत्याद्युक्तम् । तत्र ‘यद्यपि’ इत्यादेरन्वयाभावात् प्रकारा-



तत्त्वप्रकाशिक

देवतानतिसमनन्तरं गुरूनपि नमति—गुरुंश्चेति । “गुरोर्नाम  
न गृह्णीयाच्छिष्यो भार्या पतेरपि” इत्यतो न तन्नाम जग्राहि ।  
स्वस्य गुरुदेवताभेदेऽरुचि सूचयत्यपिपदेन । यद्यपि गुरुर्न  
देवताभिन्नः, तथाऽपि विशेषानुग्रहार्थं पृथङ्कतिरिति । अनेनैव शा-  
स्त्रस्याधिकारिविषयप्रयोजनसम्बन्धाश्च श्रोतृप्रवृत्त्यङ्गभूताः सूचिताः  
ज्ञातव्याः । तत्स्मरणस्य महाफलहेतुत्वाच्च । तदुक्तं—

अधिकारं फलं चैव प्रतिपाद्यं च वस्तु यत् ।

स्मृत्वा प्रारभतो ग्रन्थं करोतीशो महत्फलम् ॥ इति ॥

नमस्काराधिकार्यादिग्रन्थनसूचने शिष्यशिक्षार्थम् । तथा हि—ज्ञे-

चन्द्रिका

द्रष्टव्यम् । “पृथङ्कतिरिति” इत्यत्रेतिशब्दस्य “इत्यरुचि सूचयति” इति  
पूर्वेणान्वयः । विघ्नाभावस्य नमस्कारेणैव सिद्धेर्ग्रन्थनं व्यर्थम्, एवम-  
धिकार्यादिसूचनस्य प्रवृत्त्यङ्गतया कर्तव्यत्वेऽपि न महाफलार्थं तत्का-  
र्यं, तत्स्मरणेनैव फलसिद्धेरित्यत आह—नमस्काराधिकार्यादि-  
ग्रन्थनसूचने इति ॥

प्रकाशः

र्थकेतिशब्देनान्वयमाह—पृथगिति ।

नमस्कारस्य विघ्नोत्सारणार्थं अधिकार्यादिसूचनस्य प्रवृत्त्यर्थं  
कार्यतया फलस्य स्पष्टत्वात् फलोक्तिरयुक्तेत्यत आह—विघ्नाभाव

## तत्त्वप्रकाशिका

यत्त्वगम्यत्वयोर्ज्ञातृगन्तृसापेक्षत्वात् तद्योग्यस्तदिच्छुरेवाधिकारी सू-  
चितः । नारायण एव विषयः । तज्ज्ञानगमने प्रयोजनम् ।  
यथायोग्यं सम्बन्ध इति ॥ ननु यदुपादेयं तदेवानन्यार्थतया  
व्याख्येयम् । यच्च प्रमाणत्वे सतीष्टसाधनताऽवबोधकं प्रायस्त-  
देवोपादेयम् । अतः कथं ब्रह्मसूत्राणां व्याख्येयत्वोपयोग्युपादे

## चन्द्रिका

अनन्यार्थतयेति । प्रातीतिकार्थान्तरपरं न भवतीत्यनेन प्रकारेणो-  
त्तर्यः । प्रायस्तदेवोपादेयमिति । अप्रमाणत्वादिना निश्चितस्यापि  
ख्यात्याद्यर्थं व्याख्यानदर्शनात् 'प्रायः' इत्युक्तम् । "अथेष्टानिष्ट" इति  
भाष्ये 'अथ' इत्यस्य अवतारानन्तरमेव न तु परोपदेशमपेक्ष्य येन स्वतस्सा-

## प्रकाशः

स्येति । 'तत्कार्य' अधिकार्यादिसूचनं कार्य । 'तत्स्मरणेनैव'  
अधिकार्यादिस्मरणेनैव । स्मरणस्यान्यथाऽपि सम्भवादिति भावः ॥  
"अनन्यार्थतया व्याख्येयं" इत्यत्र स्वप्रयोजनतया व्याख्येयमिति  
भाति । तदयुक्तं, व्याख्यानस्यान्यार्थत्वादित्यतोऽर्थमाह—प्रातीतिकेति ॥  
"अनेन प्रकारेण" इति तृतीयार्थः । प्रायःपदव्यावर्त्यस्य दुर्गमत्वादाह—  
अप्रमाणत्वादिनेति ॥ "अथेष्ट" इतिभाष्ये अथशब्दस्य मङ्ग-  
लप्रश्नाद्यर्थकत्वायोगादानन्तर्यार्थत्वे चातिशयाभावेन वैयर्थ्यमित्यत  
आह—अथेत्यस्येति । अतएव प्रमेयदीपिकायां "व्याप्तोऽवत-

द्वापरे सर्वत्र ज्ञाने आकुलीभूते तन्निर्णयाय ब्रह्मरुद्रेन्द्रादिभि-  
रर्थितो भगवान् नारायणो व्यासत्वेनावततार । अथेष्टानिष्टप्रा-  
सिपरिहारेच्छूनां तद्योगमविजानतां तज्ज्ञापनार्थं वेदमुत्सन्नं व्यञ्ज-  
यंश्चतुर्धा व्यभजत् चतुर्विंशतिर्धैकशतथा सहस्रधा द्वादशधा च ।

तत्त्वप्रकाशिका

यतायै प्रामाण्यादीत्याशङ्कां परिहर्तुं सूत्रागतिक्रममाह—द्वापर इति ।  
'सर्वत्र' इतिसार्वत्रिकपुरुषोक्तिः । 'ज्ञाने' सम्यग्ज्ञाने 'आकुलीभूते'  
किमिदमदो वेति सन्दिग्धे अन्यदेवेति मिथ्यादृष्टिदुष्टे च । आकुली-  
भावसमर्थनाय द्वापरग्रहणम् । 'तद्योगं' इष्टप्राप्त्यनिष्टपरिहारो-  
पायम् । "वेदमुत्सन्नं" इत्यादेः अपपाठादिना तिरोहितं प्रागेव च-  
तुर्धा विभक्तं वेदं ऋङ्गिगदादिरूपं व्यक्तीकृत्येकैकस्मादेकैको भाग  
इति चतुर्धा व्यभजदेकैकं चावान्तरमृगादिवेदं चतुर्विंशत्यादिशा-  
खाभेदेन व्यभजदित्यर्थः । तदुक्तम्—

ऋचस्स ऋच उद्धृत्य ऋग्वेदं कृतवान् प्रभुः ।

यजुषि निगदाञ्चैव तथा सामानि सामतः ॥ इति ॥

चन्द्रिका

वैज्ञचं न स्यादित्यर्थः । "वेदमुत्सन्नमित्यादेः" इत्यस्य 'इत्यर्थः' इति वक्ष्य-

प्रकाशः

तार । ततश्चेष्टानिष्टप्रासिपरिहार" इति भाष्यगतस्य 'ततश्च' इत्यस्यावता-  
रानन्तरमेवेत्यर्थ उक्त इति भावः । एतेन "अथ अनन्तरमेव" इति  
तत्त्वप्रदीपवाक्यं विवृतं भवति । "वेदमुत्सन्नं" इत्यादेरन्वयाभावा-  
दाह—वेदमुत्सन्नमित्यादेरित्यस्येति ॥ "अवान्तरवेदादि" इत्यस्य दुर्गम-

## तदर्थनिर्णयाय ब्रह्मसूत्राणि चकार । तच्चोक्तं स्कान्दे—

तत्त्वप्रकाशिका

अवान्तरवेदादिविभागकथनं च ज्ञानाकुलीभावसमर्थनार्थं, “चक्रे वेदतरोऽशाखा दृष्ट्वा पुंसोऽल्पमेधसः” (श्रीमद्भागव. १....) इत्यादेः । अयं भावः—वाक्यप्रामाण्यं तावत् निर्दोषतया सम्भवति । निर्दोषता चापौरुषेयतया आसिम्बलतया च । आसिश्च वक्तृनिर्दोषतैव । आसिम्बलत्वात् ब्रह्मसूत्राणां प्रामाण्यसिद्धिः, प्रमादाज्ञानसंशयविपर्ययाणां नारायणावतारे व्यासेऽसम्भवात् भगवच्चादेव, विप्रलम्भकत्वस्य च श्रोतृदोषनिबन्धनस्य तदभावेनाभावनिर्णयात्, ज्ञानायोग्यताया ब्रह्मादिश्रोतृष्वभावात्, अपहासस्य च प्रसङ्गदोषनिबन्धनस्य तदभावेनाभावनिर्णयात्, अज्ञाननिर्हरणस्य च प्रसक्तत्वेन प्रसङ्गदोषाभावात्, आसिम्बलत्वेनैव प्रामाण्यसिद्धौ सुतरां श्रुतिनिर्णायकत्वेन श्रुतियुक्तिमूलत्वात् । इष्टानिष्टप्राप्तिपरिहारसाधनवेदनहेतुवेदनिर्णायकत्वेनेष्टसाधनावबोधकत्वं च सिद्धयति । अतो ब्रह्मसूत्राणामत्युपादेयत्वात् व्याख्येयतेति । उक्तमेवार्थं प्रमाणेन स्थापयति—तच्चेति । ‘स्थितं’ यथोत्पन्नं तथैव । ‘अन्यथा

चन्द्रिका

माणेनान्वयः । अवान्तरवेदादिविभागकथनमिति । स्वत एव ऋङ्निगदादिरूपादेकैकस्मात् महावेदादुद्धृतस्यावान्तरस्य ऋगादिवेदस्य चतु-

प्रकाशः

त्वाद्ब्रह्मार्थमाह—स्वत एवेति । “तदल्पाक्षरत्वम्” इत्यत्र विवक्षिता-

नारायणाद्विनिष्पन्नं ज्ञानं कृतयुगे स्थितम् ।  
 किञ्चित्तदन्यथा जातं त्रेतायां द्वापरेऽखिलम् ॥  
 गौतमस्य ऋषेशशापात् ज्ञाने त्वज्ञानतां गते ।  
 सङ्कीर्णबुद्धयो देवा ब्रह्मरुद्रपुरस्सराः ॥  
 शरण्यं शरणं जग्मुर्नारायणमनामयम् ।  
 तैर्विज्ञापितकार्यस्तु भगवान् पुरुषोत्तमः ॥  
 अवतीर्णो महायोगी सत्यवत्यां पराशरात् ।  
 उत्सन्नान् भगवान् वेदानुज्जहार हरिस्स्वयम् ॥  
 चतुर्धा व्यभजत्तांश्च चतुर्विंशतिधा पुनः ।  
 शतधा चैकधा चैव तथैव च सहस्रधा ॥

तत्त्वप्रकाशिका

जातम्' इदमदो वेति सन्दिग्धं अन्यदेवेति मिथ्यादृष्टिदुष्टं च ।  
 'अखिलं अन्यथा जातं' कालतो भागद्वयस्यान्यथात्वं युक्तं, न सर्व-  
 स्येत्यतो विशेषकारणं चाह—गौतमस्येति । 'अज्ञानतां' अज्ञा-  
 नमिति प्रतीतिविषयतां सन्देहगोचरतां च । ब्रह्मादिबुद्धिसङ्की-  
 र्णता नाम सज्जनानुक्रोशयुक्तैव, नाज्ञानादिमिश्रत्वम्, गौतमशापस्य  
 स्वहतगोनिर्मातृमात्रविषयत्वात्, कालाभिभवशून्यत्वाच्च तेषाम् । लो-  
 कस्य च सम्प्रदायप्रवर्तकाभावेन कालतश्चाज्ञानप्राप्तिः । तदु-  
 क्तमन्यत्र—“नष्टधर्मज्ञानलोककृपालुभिर्ब्रह्मरुद्रेन्द्रादिभिः” इत्यादि ।

प्रकाशः

र्यासिद्धिरेव अल्पाक्षरत्वमिति भाति । तच्चायुक्तमिति विवक्षितपूर-

कृष्णो द्वादशधा चैव पुनस्तस्यार्थवित्तये ।  
 चकार ब्रह्मसूत्राणि येषां सूत्रत्वमञ्जसा ॥  
 अल्पाक्षरमसन्दिग्धं सारवद्विश्वतोमुखम् ।  
 अस्तोभमनवद्यं च सूत्रं सूत्रविदो विदुः ॥

तत्त्वप्रकाशिका

‘तस्य’ वेदस्य । बहुवचनप्रयोगेऽपि नार्थभेदः शङ्कनीय इति भावेनैकवचनम् । वेदनिर्णयाय सूत्रान्तरैरलं किमेभिरित्यत आह— येषामिति । किं तत्सूत्रत्वं यदाञ्जस्यं ब्रह्मसूत्राणामित्यत आह— अल्पेति । यावदक्षरतां विना विवक्षितार्थासिद्धिः तदल्पाक्षरत्वम् । एवं च भवितुमर्हतीत्यवचनमसन्दिग्धत्वम् । विशिष्टार्थता सारवत्त्वम् । बहुशाखानिर्णायकत्वं विश्वतोमुखत्वम् । व्य-

चन्द्रिका

विंशत्यादिशाखाभेदेन । आदिपदेन शाखानां चोपशाखाभेदेन कथनमित्यर्थः । यद्वा—महावेदस्य अवान्तरवेदत्वेन आदिपदेन चतुर्विंशत्यादित्वेन च विभागकथनमित्यर्थः । तदल्पाक्षरत्वमिति । यावदक्षरतां विना विवक्षितार्थासिद्धिस्तदर्थप्रतिपादनाय ततोऽधिकाक्षरानुपादानं अल्पाक्षरत्वमित्यर्थः । बहुशाखानिर्णायकत्वमिति । सद्ब्रथाक-

ष्टकाशः

णेन अर्थमाह—यावदिति ॥ यदि बहुशाखानिर्णायकत्वं विश्वतोमुखत्वं, तर्हि शब्दान्वाख्यानपरे महाव्याकरणसूत्रे देवमीमांसासूत्रादौ चाव्यासिरित्यत आह—सद्ब्रथाकरणेति । ‘अल्पाक्षरं’ इत्य-

निर्विशेषितसूत्रत्वं ब्रह्मसूत्रस्य चाप्यतः ।

यथा व्यासत्वमेकस्य कृष्णस्यान्ये विशेषणात् ॥

सविशेषणसूत्राणि ह्यपराणि विदो विदुः ।

तत्त्वप्रकाशिका

व्याक्षरादिराहित्यं अस्तोभत्वम् । अपशब्दादिवैधुर्यं अनवद्यत्वम् ।  
एतच्च सूत्रत्वं कुतो ब्रह्मसूत्राणामाजस्येनेत्यत आह—निर्विशेषि-  
तेति । यतो ब्रह्मसूत्राणां मुख्यसूत्रत्वं, अत एव निर्विशेषितसू-  
त्रत्वमप्यस्ति पुराणादावन्यथा तन्न स्यादित्यर्थः । यद्यत्र निर्वि-  
शेषितं तत्तत्र मुख्यं यदमुख्यं तद्विशेषितमित्येतत्कुत्र दृष्टमित्यत  
आह—यथेति । यथा कृष्णस्य निर्विशेषितव्यासत्वं, अत एव  
तन्मुख्यं, अन्ये द्रौण्यादयोऽमुख्याः ततश्च विशेषणाद्व्यासाः, तथा  
निर्विशेषितत्वान्मुख्यसूत्रत्वं ब्रह्मसूत्राणामित्यर्थः । अन्यसूत्राणामपि  
मुख्यसूत्रत्वात्किं विशिष्याभिधीयते ब्रह्मसूत्राणामेवेत्यत आह—  
सविशेषणेति । अन्यसूत्राणां सविशेषणत्वात् न मुख्यत्वमिति  
भावः । एतदुपपादनायैव ‘अन्ये विशेषणात्’ इति प्रागेक

चन्द्रिका

रणसूत्रादेरपि बहुशाखागतपदार्थनिर्णायकत्वात् नाव्याप्तिरिति ज्ञेयम् ।  
व्यव्याक्षरादिराहित्यमिति । अर्थाप्रतिपादकत्वेऽपि साम्नि स्तोभाक्षराणां

प्रकाशः

नेनैव व्यव्याक्षरराहित्यस्य लाभात् ‘अस्तोभम्’ इति व्यर्थमित्यतोऽभिप्रा-  
यमाह—अर्थेति । ‘कारणान्तरसम्भवात्’ इत्यस्य “मुख्यस्य निर्वि-

मुख्यस्य निर्विशेषेण शब्दोऽन्येषां विशेषतः ॥

इति वेदविदः प्राहुः शब्दतत्त्वार्थवेदिनः ।

सूत्रेषु येषु सर्वेऽपि निर्णयास्समुदीरिताः ॥

तत्त्वप्रकाशिका

दृष्टान्त उक्तः । निर्विशेषणसविशेषणत्वाभ्यां कुतो मुख्यामुख्य-  
त्वे, दृष्टान्ते कारणान्तरसम्भवादित्यत आह—मुख्यस्येति । ‘मु-  
ख्यस्य’ मुख्यस्यैव । अस्त्वेतत्सूत्रत्वमञ्जसा ब्रह्मसूत्राणां तथाऽपि  
वेदार्थनिर्णयाय सूत्रान्तरैरलं किमेभिरित्यस्य कथमनेन परिहार  
इत्यत आह—सूत्रेष्विति । यत्सूत्रधर्मतयोक्तं विश्वतोमुखत्वं, तद्यदा  
ब्रह्मसूत्राणामेवाञ्जसा भवति, तदा तेषामेव सर्वशाखानिर्णाय-  
कत्वं भवेदतोऽन्यसूत्रेभ्योऽतिशयेन निर्णायकत्वात्तद्वचनं युक्तमिति  
भावः । अन्येषामपि द्वित्रशाखानिर्णायकत्वात्कथमेषां सर्वनिर्णा-

चन्द्रिका

ऋगक्षराव्यासगानभागपरिपूर्णायेव प्रयोजनान्तराय अक्षराप्रयोग  
इत्यर्थः । कारणान्तरसम्भवादित्यत आह—इति । ‘मुख्यस्य’ इति  
मूलग्रन्थे मुख्यस्य निर्विशेषणशब्दवाच्यत्वे “इति वेदविदः प्राहुः”  
इत्यनेन वेदस्य वृद्धव्यवहारस्य च प्रमाणीकृतत्वात् तेन शङ्कायाः

प्रकाशः

शेषेण” इत्यनेन कथमुत्तरमित्यतः, उत्तरार्धेन तल्लब्धमित्याह—  
मुख्यस्येतीति । वेदस्येति । अस्यार्थस्य वेदोक्तत्वाभावे तद्वि-  
दामेतदुक्तेरयोगात् ‘वेदस्य प्रमाणीकृतत्वात्’ इत्युक्तम् ॥ “शब्दजा-



शब्दजातस्य सर्वस्य यत्प्रमाणश्च निर्णयः ।

एवंविधानि सूत्राणि कृत्वा व्यासो महायशः ॥

ब्रह्मरुद्रादिदेवेषु मनुष्यपितृपक्षिषु ।

ज्ञानं संस्थाप्य भगवान् क्रीडते पुरुषोत्तमः ॥ इत्यादि ॥

तत्त्वप्रकाशिका

यकत्वमन्यथा तद्वैयर्थ्यमित्यत आह—शब्देति । ‘सर्वस्य शब्द-  
जातस्य निर्णयः’ इति सर्वैः शब्दसमूहैः क्रियमाणो निर्णयः ।  
‘यत्प्रमाणो’ यन्मूलकः । अन्येषां निर्णायकत्वेऽपि ब्रह्मसूत्राणाम्  
स्त्येव सर्वशाखानिर्णायकत्वम् । तन्निर्णयस्य ब्रह्मसूत्रमूलत्वेन व्याख्यान-  
रूपत्वात् । श्रुतिमूलकस्मृतिवद्वैयर्थ्योपपत्तेरिति भावः । ‘एवं विधानि’  
इत्युपसंहारः । ‘सूत्रेषु’ इत्यादेः ‘एवंविधानि’ इत्यनेनान्वयः । ‘ब्रह्म-  
रुद्रादिदेवेषु’ ‘ज्ञानं संस्थाप्य’ इत्यनेन पूर्वस्थितस्यैव विशेषयुक्त्यादि-  
भिर्दृढीकरणं किञ्चिदप्राप्तलाभश्चोच्यते, “जानन्तोऽपि विशेषार्थ-  
ज्ञानाय स्थापनाय वा । पृच्छन्ति साधवः” इत्यादेः । “एवं ज्ञानं

चन्द्रिका

परिहार इति भावः । शब्दसमूहैः क्रियमाण इति । ‘शब्दजा-  
तस्य’ इति षष्ठी कर्तरि न तु कर्मणीत्यर्थः ॥

प्रकाशः

तस्य” इति षष्ठ्यन्तेन कथमस्यार्थस्य लाभ इत्यत आह—शब्द-  
जातस्येति । “कर्तृकर्मणोः कृति” इति कर्तरि षष्ठीति भावः ।  
शब्दानां करणत्वेऽपि अवान्तरव्यापारपेक्षया कर्तृत्वमिति ध्येयम् ॥

तत्त्वप्रकाशिका

पुनः प्रापुः” इत्यादेश्चायमेवार्थः । विरिञ्चेतरेषां तिरोहितलाभो वा ।  
यत् आहुः “ब्रह्मणस्तु प्रायो नाप्रतिभासितम्” इत्यादि । तदेव-  
मत्युपादेयत्वाद्व्याख्येयानि ब्रह्मसूत्राणीति स्थितम् ॥

चन्द्रिका

परोक्ते दूष्य एवांशो मितैशशब्दैरनूद्यते ।

दूषणं चापि हनुमद्भाष्यसूचितमुच्यते ॥

प्रकाशः

“तत्रादिसूत्रस्येदं सङ्ख्यादि” इत्यत्रेदंशब्देन परोदीरित-  
सङ्ख्यादिकमयुक्तमिति टीकायां सूचितम् । तद्विवरीतुं प्रतिजानीते—  
परोक्त इति । इदं तु शिष्यमनस्समाधानाय । उत्तरार्धेन दूष-  
णानां परमाप्ताक्तिमूलत्वेन बलवत्तामाह । तत्र “हनुशब्दो ज्ञानवा-  
ची” इति स्मृतेः हनुः ज्ञानम् ।

भूमनिन्दाप्रशंसासु भवन्ति मतुबादयः ।

संसर्गेऽस्तिविवक्षायां नित्ययोगेऽतिशयने ॥

इत्युक्तेर्भूमार्थे मतुप् । पूर्णबोध इत्यर्थः । यद्वा—तस्य हनुमदैक्यात्  
तथोक्तिः । संज्ञापूर्वकविधेरनित्यत्वात् हनुशब्दे “शरादीनां च” इति  
न दीर्घः । “संज्ञायाम्” इति सूत्रेण मतुपो मकारस्य वत्त्वाभावो  
यवादित्वादित्युक्तं धातुवृत्तौ । चोऽवधारणे । सूचितमेवेत्यर्थः । आ-  
प्तेति अनुमाण्यादिकं च ग्राह्यम् । भाष्ये अधिकरणशरीरस्या-  
स्पष्टत्वात्तद्विवरणपर्योर्वाचस्पत्यविवरणयोः स्पष्टत्वेनादौ वाचस्पत्यो-

## चन्द्रिका

तत्र भामत्युक्तमधिकरणं—प्रत्यगात्मन एव ब्रह्मत्वात्तस्य चाहमिति प्रकाशमानत्वेनासन्दिग्धत्वान्न विषयत्वम् । नाप्यविद्यानिवृत्तिः प्रयो-  
जनम् । उक्तरीत्या आत्मनि भासमानेऽपि तदनिवृत्तेः । नच  
वाच्यमहंप्रत्ययः स्थूलोऽहं कर्ता भोक्ता दुःखीति गृह्णाति ताद्वि-  
परीतश्च वेदान्तप्रतिपाद्यः सन्दिग्ध इति विषयादिसिद्धिरिति । वेदा-  
न्तानामध्ययनाविध्यापादितप्रयोजनवदर्थवबोधानामपि प्रबलाहंप्रत्य-  
यबाधितत्वेन जपमात्रोपयोगित्वेन अविवक्षितार्थत्वादुपचरितार्थ-  
त्वाद्वा । तथा च वेदान्तविचारोऽनारब्धव्य इति पूर्वः पक्षः । सि-  
द्धान्तस्तु—वेदान्तवाक्यैः ज्ञानानन्दैकरसाद्वितीयोदासीनस्वभाव आत्मा  
उपक्रमादिभिः प्रतिपाद्यते । न च क्रियासमभिहारेणेदृगात्म-

## प्रकाशः

क्तं अधिकरणप्रकारं दूषयितुमनुवदति—तत्रेति । दूष्येषु मध्य इत्यर्थः ।  
प्रत्यगात्मन एवेति । अतिरिक्तब्रह्मसत्त्वे मानाभावादिति भावः ।  
न विषयत्वमिति । न हि स्फीतालोकमध्यमध्यासीनं कश्चिज्जि-  
ज्ञासत इति भावः । नाविवक्षितार्थत्वं वेदान्तानामाशङ्कितुं शक्यम् ।  
“स्वाध्यायोऽध्येतव्यः” इत्यध्ययनविधेर्दृष्टार्थत्वेन तेन सर्वस्य वेदस्य  
फलवदर्थवबोधनपरत्वापादनस्य “अथातो धर्मजिज्ञासा” इत्यत्र  
निर्णीतत्वादित्यत आह—अध्ययनेत्यादि । अविवक्षितार्थत्वे अध्य-  
यनं व्यर्थमिच्यत आह—जपमात्रेति । क्रियासमभिहारेण  
पौनःपुन्येन । ज्ञानानन्दादिस्वरूपमात्मतत्त्वमभिधानानि अतएव

## चन्द्रिका

तत्त्वमभिदधति तत्पराणि सन्ति युक्तमुपचरितार्थानीति वक्तुम् ।  
 प्रत्यक्षं तु सम्भावितदोषमपौरुषेयेण निर्दोषेणागमेन बाध्यते ।  
 तेन वेदान्तवेद्यः शुद्धोऽहंप्रत्यये न भातीति विषयादिसिद्धिरिति—  
 तन्न । तथा हि शुद्धो न भातीति कोऽर्थः । किमात्मस्वरूपे  
 किञ्चिद्भाति किञ्चिन्न भातीति । किं वाऽऽत्मस्वरूपमेव न भा-  
 तीति । यद्वाऽनात्माऽपि भातीति । आद्ये अभासमानोऽंशः शरी-  
 रादिभ्यो भेदो वा कर्तृत्वभोक्तृत्वाद्यभावो वा ब्रह्मात्माभेदो वा

## प्रकाशः

तत्र तात्पर्यवत्त्वेन विद्यमानानीत्यर्थः । प्रत्यक्षबाधाद्युक्तमित्युक्त\*  
 मित्यत आह—प्रत्यक्षं त्विति । शुक्तिरूप्यादौ व्यभिचारदर्शना-  
 दिति भावः । बाधकत्वे हेतुः—निर्दोषेणेति । तत्र हेतुः—अपौ-  
 रुषेयेणेति । नन्वत्र—“शुद्धो न भाति” इत्यादिना सिद्धान्तां-  
 शस्यैवाग्रे दूष्यत्वेन तावन्मात्रमेवानुवदनीयं, न तु पूर्वपक्षोऽपि ।  
 तथा च—“परोक्ते दूष्य एवांशः” इति प्रतिज्ञाव्याकोप इति  
 चेन्न, सिद्धान्तस्य पूर्वपक्षसापेक्षत्वेन तदननुवादे सिद्धान्तमात्रानु-  
 वादायोगात् । यद्वा सिद्धान्ते दूषिते पूर्वपक्षोऽपि दूषितप्राय इत्यभिप्रेत्य  
 तदनुवादः । “निर्विशेषे स्वयं भाते किमज्ञानावृतं भवेत्” इत्यनुव्याख्यानं  
 हृदि कृत्वाऽनूदितं दूषयति—तन्नेति । चतुर्विधोऽप्यभासमानोऽंशः  
 आत्मभिन्नोऽभिन्नो वा, आद्ये सत्यो मिथ्या वा इति विकल्पान् हृदि नि-

\* बाधादयुक्तमित्युक्तमित्यपि पाठः.

चन्द्रिका

द्वितीयमात्राभावो वा । आत्मभिन्नस्त्यश्चेदपसिद्धान्तः । अभावद्वैतं  
त्वन्यत्र निरस्तम् । मिथ्या चेन्न तत्त्वावेदकशास्त्रवेद्यः । आत्म-

प्रकाशः

धाय क्रमेण निरस्यति—आत्मभिन्न इति । यद्यप्यात्मस्वरूपे  
अभासमानोऽंशः क इति विकल्पितेष्वात्मभिन्नत्वकल्पो नावकल्पते ।  
तथाऽपि तत्राप्यस्ति दूषणमित्यभिप्रेत्येदम्, अभासमानस्य च नात्म-  
स्वरूपत्वमिति युक्तिसूचनाय वेति ध्येयम् । ननु भेदः, अन्योन्याभावः  
अभेदोऽपि भेदाभाव एवेति, चतुर्णामभावरूपत्वेनात्मभिन्नानामपि  
सत्यत्वे न काऽपि हानिः, भावद्वैतस्यैवाद्वैतविरोधित्वात् । उक्तं  
च—“अभावरूपा धर्माः नाद्वैतं निघ्नन्ति ” इति । इत्यत आह—  
अभावद्वैतं त्विति । यद्वा—भेदाभेदयोर्भावत्वेऽपि अतिरिक्तक-  
ल्पद्वयविषयकशङ्कासमाधानार्थमिदमिति ध्येयम् । अन्यत्रेति । न्या-  
यामृते अंशित्वादिहेतुभङ्गे । उपलक्षणमेतत् । एतावता वेदत-  
न्मीमांसयोः द्वितीयाभावादिपरत्वमेव स्यात्, न त्वखण्डात्मपरत्वमि-  
त्यात्मविद्यात्वं भ्रमं स्यात् । तथा च ‘अथातो द्वितीयाभावादिजि-  
ज्ञासा’ इत्येव सूत्रविन्यासस्स्यात्, न तु “ब्रह्मजिज्ञासा” इतीत्यपि  
ध्येयम् । द्वितीयं निराह—मिथ्येति । आत्मभिन्नो द्वितीयाभा-  
वादिर्मिथ्या चेदित्यर्थः । अन्यथा अतत्त्वावेदकं शास्त्रं प्रसज्ये-  
तेति भावः । अभेदपक्षस्तु आत्मस्वरूपमेव न भाति इति द्वितीय-  
पक्षेऽन्तर्भूतः । तथा च तत्र स्वप्रकाशत्वेनाभानायोगात् इति वक्ष्य-

चन्द्रिका

मात्रत्वे तु द्वितीयपक्षान्तर्भावः । तथाऽपि कल्पितेन भेदेनागृहीत-  
 इव भातीति चेन्न, तत्त्वतो गृह्यमाणेऽधिष्ठाने भेदकल्पनाया अ-  
 गृहीतत्वारोपस्य चायोगात् । न च मिथ्याभूतेनापि तेनोपल-  
 क्षित आत्मा शास्त्रवेद्यः, स च सत्य इति वाच्यम् । स्वप्र-  
 काशत्वेन नित्यसिद्धात्मावबोधनार्थमुपलक्षणोक्त्ययोगात् । उपलक्षण  
 एव तात्पर्यं चाप्रामाण्यापातात् । अत एव न द्वितीयः । तस्य  
 स्वप्रकाशत्वेनाभानयोगात् । स्वप्रकाशस्याप्यविद्यावशादभानेऽविद्या-

प्रकाशः

माण एव दोषोऽत्रापि प्रसरतीति भावेनाह—आत्ममात्रत्वे त्विति ।  
 ननु द्वितीयाभावादिरात्माभिन्न एव । न चोक्तदोषः । भातस्यापि  
 तस्याविद्यकभेदेनाभातत्वारोपसम्भवादिति शङ्कते—तथाऽपीति । आत्म-  
 मात्रत्वेन गृहीतत्वेऽपीत्यर्थः । ‘अधिष्ठाने’ आत्मनीत्यर्थः । भेदेति ।  
 आत्मना द्वितीयाभावादेरित्यर्थः । तन्मूलाज्ञानस्यासम्भवादिति भावः ।  
 द्वितीयाभावादिरात्मातिरिक्तो मिथ्येति पक्षे उक्तदोषोद्धारमाशङ्क्य नि-  
 रस्यति—न चेति । यद्यप्येषा शङ्का “मिथ्या चेत्” इति ग्रन्था-  
 नन्तरमेव कार्या । तथाऽपि आत्ममात्रं न शास्त्रवेद्यं, येन द्वितीय-  
 पक्षोक्तदोषस्यादिति अभेदपक्षोक्तदोषपरिहारार्थाऽपि भवतीति न दोषः ।  
 आत्मन्येव तात्पर्यमुपलक्षण एव वेति विकल्प्य क्रमेण निरस्यति—  
 स्वप्रकाशत्वेनेति । आत्मस्वरूपमेव न भातीति द्वितीयं निराह—अत  
 एव न द्वितीय इति । तथा च न विषयत्वमिति भावः । भाना-

## चन्द्रिका

देर्दुःखादेश्च प्रकाशो न स्यात् । तस्य चैतन्यप्रकाशाधीनप्रकाशत्वो-  
पगमात् । एतेन—स्वप्रकाशत्वात्स्फुरति चैतन्यम् । अविद्यावृतत्वाच्च  
न स्फुरति । न च विरोधः । स्फुरणस्य तात्त्विकत्वादस्फुरणस्या-  
तात्त्विकत्वात् । एवं च न कोऽपि दोषः, स्फुरत्त्वादज्ञानादिसा-  
धकत्वस्य, अस्फुरत्वाद्विषयत्वस्य च सम्भवादिति निरस्तम् । स्फुर-  
त्यस्फुरणारोपायोगस्योक्तत्वात् । न च स्वरूपचितः प्रकाशेऽ-  
पि तस्याज्ञानाविरोधित्वात् विरोधिन्याश्च वृत्तेरभावेन अविद्या-  
वृतत्वात्सन्दिग्धत्वमिति युक्तम् । स्वरूपचितोऽज्ञानाविरोधित्वे त-

## प्रकाशः

मानयोरुक्तदोषद्वयपरिहारमनूद्य अतिदेशेन दूषयति—एतेनेति ।  
गृहीते अगृहीतत्वारोपायोगेनेत्यर्थः । न कोऽपि दोष इत्युक्तमेव  
विशदयति—स्फुरत्वादिति । एतेनेत्युक्तमेव व्यवहितत्वाद्विश-  
दयति—स्फुरतीति । ननु शुद्धचितो भानेऽप्यविद्यावृतत्वेन वि-  
षयता युज्यते, तस्या अज्ञानसाधकत्वेन तदनिवर्तकत्वात्, अन्तः-  
करणवृत्तेः तन्निवर्तिकाया अद्याप्यभावात् । एकविषयकयोः  
वृत्तिचितोरज्ञानविरोधित्वाविरोधित्वे घटविषयकयोः सौरालोकज्ञान-  
योस्तमोविरोधित्वाविरोधित्ववद्युक्ते इत्याशङ्क्य निराह—न चेति ।  
'तद्वैद्ये' चिद्वैद्ये । तथा च नात्मन्यावृत्तत्वमिति भावः । न च सु-  
खाद्यपि वृत्तिप्रतिबिम्बितचिता वेद्यं, न केवलया । केवला तु नाज्ञानविरो-  
धिनीति वाच्यम् । सुखादेः ज्ञातैकसत्त्वाभावापातादिति भावः । किञ्च—

चन्द्रिका

द्वेष्टे दुःखादावज्ञानप्रसङ्गात्, त्वन्मतेऽयं घट इत्यपरोक्षवृत्तेरपि घटाद्यवच्छिन्नचिद्विषयत्वाच्च । श्रवणादिजनितसंस्कारसहकृतान्तःकरणवृत्तिनाशयत्वे च, मिथ्यारूप्यादौ तददर्शनात्, सत्ये भ्रमरादिध्याननिवर्त्यकीटत्वादौ च तद्दर्शनादज्ञानस्य सत्यत्वं स्यात् । न तृतीयः, अनात्मनोऽधिकस्य भानेऽप्यात्मनोऽसन्निधत्वेनाविषय-

प्रकाशः

वृत्तिसामान्यस्याज्ञानविरोधित्वम् उत वृत्तिविशेषस्य । आद्येऽपि किं परोक्षवृत्तेरुतापरोक्षवृत्तेः । नाद्यः, त्वन्मते नित्यातीन्द्रिये परोक्षवृत्तौ सत्यामप्यज्ञानानिवृत्तेः । द्वितीये त्वात्मविषया सेदानीमप्यस्तीत्याह—त्वन्मत इति । न च घटावच्छिन्नचैतन्यविषया वृत्तिरज्ञानविषयचिद्विषया सती तदज्ञानाविरोधिनीति वाच्यम् । दण्डी चैत्र इति वृत्त्या चैत्राज्ञानानिवृत्त्यापातात् । द्वितीयं निरस्यति—श्रवणादीति । अन्वयव्यतिरेकपूर्वं सत्यत्वमाह—मिथ्येति । ‘तददर्शनात्’ तादृशवृत्तिनाशयत्वाऽदर्शनात् । उपलक्षणं चेदम् । भ्रमकालीनाऽपरोक्षज्ञानानधिकविषयज्ञानेन कारणान्तरजन्येनाप्यज्ञाननिवृत्तावतिप्रसङ्गात्, अनधिकविषये श्रवणादिवैयर्थ्याच्चैत्यपि ध्येयम् । सत्य इति । अधिष्ठानसमसत्ताके इत्यर्थः । ‘सत्यत्वं’ अधिष्ठानसमसत्त्वम् । तृतीये अङ्गुलिद्वयवदात्मानात्मानावेकज्ञाने भासेते उत तादात्म्येनेति विकल्पौ हृदि कृत्वा क्रमेण निराह—अनात्मन इति । आत्मनो भानेऽपि शास्त्रविषयत्वं संजायतीति-



## चन्द्रिका

त्वतादवस्थ्यात् । अधिष्ठाने तत्त्वतः स्फुरति अनात्मारोपा-  
योगाच्च । एतेन—यथा षड्भादयः गान्धर्वशास्त्राभ्यासात्प्रागपि  
स्फुरन्तः तद्रूपेणानुल्लिखिता न श्रोत्रेण व्यज्यन्ते, व्यज्यन्ते  
च शास्त्रवासितेन तेन, एवं वेदान्तवाक्यजन्यब्रह्मैक्याकारवा-  
सनावासितान्तःकरणेन तद्भावाभिव्यक्तिः न प्रागिति भामत्युक्तं  
निरस्तम् । तत्र प्रागस्फुरतः पश्चाच्च स्फुरतः षड्भूत्वादिजाति-  
भेदस्येव प्रकृते तस्याभावात् । एतेनैव—“तत्त्वमसि” इति वा-  
क्यात् यद्वप्यात्मनो ब्रह्मत्वं ज्ञातम् । तथाऽपि वादिविप्रतिपत्त्या  
संशयात् तत्र जिज्ञासेति भामत्युक्तं निरस्तम् । चिन्मात्रे धर्मि-

## प्रकाशः

त्याशङ्कामुक्तातिदेशेनानूद्य निरस्यति—एतेनेति । शास्त्रगम्यात्मनो  
निश्चितत्वेनेत्यर्थः । ‘तद्रूपेण’ षड्भूत्वादिना रूपेण । ‘तेन’ श्रो-  
त्रेण । ‘तद्भावाभिव्यक्तिः’ ब्रह्मभावाभिव्यक्तिः । दृष्टान्तवैष-  
म्यमाह—तत्रेति । ननु यथा घटे निश्चितेऽपि तज्ज्ञाने प्रामाण्यस-  
न्देहेऽपि सः, तथाऽत्रापीत्याशङ्कां निरस्यति—एतेनैवेति । जाति-  
विशेषाभावेनैवेत्यर्थः । एवं च अहंप्रत्यये शुद्धो न भातीत्येतदयु-  
क्तमिति स्थितम् ॥ यदप्यवादि प्रत्यक्षं सम्भावितदोषमपौरुषेयेणागमेन  
बाध्यते इति । तदपि नेति भावेन,

यजमानप्रस्तरत्वं यथा नार्थश्च्युतेर्भवेत् ।

ब्रह्मत्वमपि जीवस्य प्रत्यक्षस्याविशेषतः ॥

चन्द्रिका

वृत्त्ययोगादिति प्राप्ते, सत्यम् कर्तृत्वभोक्तृत्वादिप्रपञ्चस्य सत्यत्वे विषयादिर्न सिद्ध्यतीति । प्रपञ्चस्तु मिथ्यैव । अत एव भाष्येऽध्यास-वर्णनमिति विवरणाभिप्रेतमधिकरणमपि निरस्तम् । कर्तृत्वादिविशिष्टस्य सम्भावितदोषेणातत्त्वावेदकेन प्रत्यक्षानुमानादिना मिथ्याभेदे गृहीतेऽपि तात्त्विकाभेदे मानान्तरविरोधाभावेन तत्त्वंपदमुख्यार्थ-

प्रकाशः

दिकमज्ञानकार्यं तदा तद्वारा तन्निवर्तकं स्यात् । न हि तत्तथेत्यर्थः । 'सत्यस्य' अज्ञानकार्यस्येति व्याख्येयम् । 'मिथ्यैव' आविद्यक एवेत्यर्थः । तथा च कर्तृत्वादिविरुद्धधर्माणां मिथ्यात्वेनैक्यस्य विषयत्वं, अज्ञानकार्यत्वेन च ज्ञानान्निवृत्तियोगेन कर्तृत्वादिबन्धनिवृत्तिः फलमिति भावः । अतएवेति । यतः कर्तृत्वादेर्मिथ्यात्वे विषयादिसिद्धिरत इत्यर्थः । अन्यथा "अस्मत्प्रत्ययगोचरे विषयिणि चिदात्मके युष्मत्प्रत्ययगोचरस्य तद्धर्माणां च अध्यासः" इत्यारभ्य "मिथ्याप्रत्ययरूपः कर्तृत्वभोक्तृत्वप्रवर्तनः सर्वलोकप्रत्यक्षः" इत्यन्तर्भाष्यं व्यर्थमेव स्यादिति भावः । यदुक्तं विषयादिसिद्ध्यर्थमध्यासवर्णनं भाष्य इति, तदप्ययुक्तमिति भावेन, "बन्धमिथ्यात्वं नैवमुक्तिरपेक्षते" इत्यनुव्याख्यानं हृदि कृत्वा दूषणान्तरं चाह—कर्तृत्वादीति । 'विशिष्टस्य' इति मिथ्याभेदे गृहीतेऽपीत्यन्वयः । मिथ्यात्वे हेतुः—अतत्त्वावेदकेनेति । तत्र हेतुः सम्भावितेति । न केवलं विशिष्टाभेदे बाधकाभावः, प्रयोजनं चास्तीत्याह । तत्त्वंपदेति । युक्तं च विशिष्टैक्य-

चन्द्रिका

त्वाय तल्लक्षिते चिन्मात्रे भेदाप्रसक्त्या तत्त्वमसिवाक्यावैयर्थ्याय  
च विशिष्टस्यैव निर्दोषया श्रुत्या तात्त्विकाभेदबोधनसम्भवेन विषया-  
र्थमध्यासस्यावक्तव्यत्वात् । न च विरुद्धधर्मस्य सदा सत्त्वे भेद-  
स्तात्त्विक एव स्यादिति वाच्यम् । अस्याप्यनुमानस्य श्रुतिवि-  
रुद्धत्वेनातात्त्विकविषयत्वात् । नापि प्रयोजनार्थं तदुक्तिः । सेत्व-

प्रकाशः

मेवेत्याह—तल्लक्षित इति । तत्त्वंपदलक्षित इत्यर्थः । यत्र हि भेदः प्रसक्तः,  
तत्रैव तन्निषेधरूपोऽभेदो बोधनीयः । नहि चिन्मात्रे भेदः प्रसक्तः,  
येन तत्राभेदबोधनं सार्थकं, किन्तु विशिष्ट एवेति । ‘विशिष्टस्य’ कर्तृ-  
त्वादिविशिष्टस्य । विशिष्टाभेदे बाधकं शङ्कते—न चेति । तथा  
च तत्त्ववेदकप्रत्यक्षादिमानविरोध इति भावः । अस्येति । सदातन-  
विरुद्धधर्मकत्वात् तात्त्विकभेदवन्तौ जीवपरावित्यनुमानस्येत्यर्थः ।  
“तत्परत्वात्परत्वाच्च ” इति त्वयैवोक्तेरिति भावः । ‘तदुक्तिः’ अध्या-  
सोक्तिः । सेत्विति ।

सेतुं दृष्ट्वा समुद्रस्य ब्रह्महत्यां व्यपोहति ।

इत्यादिस्मृतेरिति भावः । पापस्य सेत्वज्ञानकार्यत्वे हि तज्ज्ञानमज्ञाननि-  
वृत्तिद्वारा तन्निवर्तकं स्यात् । न च तत्तथा । तथा च तद्भदेवात्राप्यज्ञा-  
नाकार्यस्य विरुद्धधर्मस्य ज्ञानेन निवृत्तिसम्भवाच्च तदर्थं तस्य मिथ्यात्व-  
वर्णनमित्यर्थः । ननु सेतुदर्शनस्यापि न साक्षात्पापनिवर्तकत्वं, किन्तु स्व-  
जन्यादृष्टद्वारा । साक्षान्निवर्तकत्वेऽपि न ज्ञानत्वेन, किन्तु विहितक्रि-  
यात्वेन । ज्ञानत्वेन ज्ञाननिवर्त्यत्वं त्वज्ञानस्यैव । अतः कर्तृत्वादे-

चन्द्रिका

ज्ञानाकार्यस्यापि पापस्य सेतुज्ञानान्निवृत्तेः । विस्तृतं चैतदन्यत्र । तस्मान्न विवरणमतमपि युक्तम् । केचित्तु—वृद्धव्यवहारेण कार्य एव शब्दानां व्युत्पन्नतया सिद्धे ब्रह्मणि वेदान्तानामप्रामाण्यात्

प्रकाशः

राविद्यकत्वाद्याध्यासवर्णनं युक्तमित्यत आह—विस्तृतमिति । न्यायामृते ज्ञाननिवर्त्यत्वान्यथाऽनुपपत्तिभङ्ग इत्यर्थः । रामानुजमतमनूद्य निराचष्टे—केचिच्चिति । वृद्धव्यवहारादन्येन शब्दानामादौ व्युत्पत्त्यभावात्, वृद्धेन च गामानयेति वाक्ये प्रयुक्ते, प्रयोज्यवृद्धेन च गव्यानीतायां, पार्श्वस्थो बालो गवानयनप्रवृत्तिज्ञानपूर्वा प्रवृत्तित्वात् मत्प्रवृत्तिवत्, ज्ञानं च सहेतुकमित्यन्यस्य हेतोरदर्शनाद्वाक्यमेव हेतुत्वेन गृहीत्वा, पश्चादावापोद्वापक्रमेण कार्य एव शब्दानां व्युत्पत्तिं प्रत्येतीति कार्य एव वाक्यानां प्रामाण्यम् । ब्रह्म तु सिद्धरूपमिति सिद्धे व्युत्पत्त्यभावेन वेदान्ताः न ब्रह्म बोधायितुं शक्ता इत्यप्रमाणम् । अतस्तदर्थनिर्णायकमिदं शास्त्रं नारम्भणीयमिति पूर्वपक्षाशयः । सिद्धान्तस्य तु—नैवं बालानां प्रथमं कार्ये व्युत्पत्तिग्रहः । एतावदनुसन्धानाशक्तत्वात् । किन्तु सिद्ध एव । तथाहि—मातापित्रादीनङ्गुल्या निर्दिश्य, इयं ते अम्बा, अयं ते तातः, इत्यम्बादिशब्देषु केन चिदाप्तेन प्रयुक्तेषु सत्सु, तत्र तेषां शब्दानां व्युत्पत्तिमवधारयति । न हि निखिललोकविदितशब्दार्थसम्बन्धावधारणप्रकारापनोदो युज्यते । अतो ब्रह्मणि सिद्धरूपेऽपि बोधमापादयितुं शक्ता वेदान्ता इति विचारशास्त्रमिदमारभ्यमेव । उक्तं च—

चन्द्रिका

विचारो नारम्भणीय इति प्राप्ते अम्बातातादीनङ्गुल्या निर्दिश्य अम्बातातादिशब्देषु प्रयुक्तेषु बालानां तेषु तच्छब्दानां प्रथमव्युत्पत्तिदर्शनात् ब्रह्मणि वेदान्तानां प्रामाण्यसम्भवात् तद्विचार आरब्धव्य इति सिद्धान्त इत्याहुः । तत्र ब्रूमः—अथ कर्मविचारानन्तरं अतः कर्मणां विचारितत्वादेव ब्रह्मविचारः कर्तव्य इति हि तव सूत्रार्थः । न चात्र अथशब्दादिना कार्ये व्युत्पत्तिनिरासः प्रतीयते । न च सौत्रपदनिरस्यैर्हेतुभिस्सूत्रावतारिकारूप-

प्रकाशः

कार्ये व्युत्पत्तिराद्या नियतमिति गिरस्तत्परा एव सर्वोः

नान्या वेदेऽपि नीतिस्तत उपनिषदामूषरप्रायतैव ।

नातस्तद्वेद्यमीमांसनमुचितमिति प्रत्यवस्थीयमाने

सिद्धे व्युत्पत्तिमाद्यां बहुमुखमवयन् ब्रह्म जिज्ञास्यमाह ॥

इति ॥ कर्मविचारानन्तरं तत एव हेतोर्ब्रह्मविचारः कर्तव्यः इति तदीयभाष्यं हृदि कृत्वाऽऽह—अथेति । “एतत्सर्वं तर्कशास्त्रे ब्रह्मतर्के हि विस्तरात् । उक्तम्” इत्यादिनाऽनुव्याख्याने कार्ये व्युत्पत्तिनिरासेन सिद्धे व्युत्पत्तेरतःशब्दार्थत्वेनोक्तत्वात् सुधायामपि पूर्वपक्षे कार्ये व्युत्पत्तेरुक्तत्वाद्ब्रह्मणो दूषणं न लगतीत्यत उक्तं—इति हि तव सूत्रार्थ इति । तथा च तद्वीत्यावक्ष्यमाणं दूषणमिति ध्येयम् । न चात्रेति । यदि कर्मविचाराद्याक्षेपेण पूर्वपक्षः क्रियेत तदैवैतद्धटेत नान्यथेति भावः । सूत्रपदानिरस्योप्यगत्या क्रियते इत्यत आह—न चेति । कोऽयं

चन्द्रिका

पूर्वपक्षसम्भवे हेत्वन्तरेण स युक्तः । न च विधिवाक्यस्थस्यास्य ब्रह्मशब्दस्य स्वप्रधाने सिद्धे व्युत्पत्तिरद्यापि सिद्धा । येन तत्प्रयोगात् सा सूच्येत । किञ्च—“अथातो धर्मजिज्ञासा” इत्यादि “अनावृत्तिशब्दात्” इत्यन्तं विंशतिलक्षणमेकं शास्त्रमिति वदता त्वया चतुर्लक्षणी देवमीमांसा द्वादशलक्षण्याः कर्ममीमांसाया उत्तरा, ब्रह्ममीमांसायास्तु पूर्वोति स्वीकृतत्वेन सिद्धे व्युत्पत्त्यभावे सिद्धरूप-देवमीमांसाऽनुपपत्तेस्तस्यास्तत्रैव सिद्धत्वात्पुनरिह सिद्धे व्युत्पत्त्यभावेन

प्रकाशः

नियम इत्यत उक्तम्—अवतारिकेति । अन्यथाऽसङ्गतिस्स्यादिति भावः । सम्भव इति । अस्मद्वीत्येति भावः । ननु यथा भवन्मते जीवभेदकगुणपूर्तिवाचिब्रह्मपदप्रयोगाद्विषयसिद्धिस्तथा मन्मतेऽपि सिद्धब्रह्मवाचिब्रह्मपदप्रयोगात्सिद्धे व्युत्पत्तिर्ज्ञायत इत्यत आह—न चेति । ब्रह्मशब्दस्य “विजिज्ञासस्व” इति लोड्वाच्यकार्यान्वितब्रह्मपरत्वेन सिद्धे व्युत्पत्तेरलाभात् । सूत्रे च श्रुत्यनुसरणाय कर्तव्यपदाध्याहारोऽत्र । यद्यत्र लिङादिविधिप्रत्ययरहितं ब्रह्मपदोपेतं विषयवाक्यं स्यात् सूत्रे च कर्तव्यपदाध्याहारो न स्यात् तदा सा सूच्येत न ह्येवमिति भावः । ननु कार्ये व्युत्पत्तेरनिरासे सिद्धे ब्रह्माणि प्रामाण्यायोगात्तन्निरासकस्यान्यस्याभावाद्भवद्विरप्यस्मिन्नेव सू-

चन्द्रिका

पूर्वपक्षो न युक्तः । अत एव सिद्धान्तोऽप्ययुक्तः त्वद्वीत्या सिद्धे  
व्युत्पत्तेरतशब्दादिनाऽबोधनात् । विचारकर्तव्यताहेत्वर्थेनातश-  
ब्देनोक्तस्य अतशब्दादिना सूचितस्य च तत्र हेतुत्वसम्भवे तद्विप-

प्रकाशः

चेत्यर्थः । अत एवेत्युक्तं हेतुं विशदयति—त्वद्वीत्येति । अ-  
गतिं परिहरति—विचारेति । ‘हेत्वर्थेन’ । हेतुबोधकेन । स-  
म्भव इति । वक्ष्यमाणदिशेति भावः । “तत्र” विचारकर्तव्य-  
तायाम् । त्वन्मते कर्मविचारस्यैव ब्रह्मविचारं प्रति हेतुत्वोक्त्या  
सिद्धे व्युत्पत्तेर्हेतुत्वस्यातःशब्देनाबोधनादिति भावः । यदाह कश्चित्—

परीक्ष्य लोकान् कर्मचितान् ब्राह्मणो निर्वेदमायात् ।

नास्त्यकृतः कृतेन तद्विज्ञानार्थं स गुरुमेवाभिगच्छेत् ॥

इति मुण्डकवाक्यमुदाहृत्येदं शास्त्रमारम्भणीयं न वा? तदर्थं ब्र-  
ह्मज्ञानाय तद्विचाराङ्गभूतगुरुरूपसिद्धिं “परीक्ष्य लोकान्” इत्यादिवा-  
क्यं विधातुं शक्नोति न वेति तदर्थं ब्रह्म विचारार्हं नेति सन्दे-  
हे “अयमात्मा ब्रह्म” इत्यादिश्रुत्या जीवस्यैव ब्रह्मत्वात्तस्य  
चाहंशीसिद्धत्वेनासन्दिग्धतया विचारानर्हत्वात् । न चेयं श्रुति-  
रहंशीसिद्धेन विशिष्टेन अभेदं न बोधयति किन्तु चिन्मात्रेण  
तच्चेदानीमावृतत्वात्सन्दिग्धमिति वाच्यम् । श्रुतावयमिति प्रत्यक्षसिद्धं  
विशिष्टमेव परामृश्य ब्रह्मत्वोपदेशात् “मुष्टिलोपात् सङ्ख्यालोप-  
स्तद्गुणत्वात्स्यात्” इति दाशमिकाधिकरणन्यायेन प्राथमिकेदं-  
शब्दस्वारस्यानुशोधेन चरमब्रह्मशब्दस्य देहबृंहणादिना कथं चि-

## चन्द्रिका

रीतायाः सिद्धे व्युत्पत्तेस्तत्र हेतुत्वायोगात् । तदेवं मतान्तरीयमधि-

## प्रकाशः

पूर्वपक्षोऽप्ययुक्तः । ‘अयमात्मा ब्रह्म’ इत्यादौ ब्रह्मत्वं यादृशं तादृशं निरङ्कुशं वा । नाद्यः ब्रह्मैक्यासिद्धेः । न द्वितीयः प्रत्यक्षबाधात् । न हि मायावादिमत इव प्रत्यक्षमतत्त्वावेदकमिति पूर्वपक्षिणो मतम् । तस्य बलवत्त्वेन ‘ध्यायतीव’ इत्यादेरन्यार्थवर्णनात् । ‘अयमात्मा’ इत्यभेदवाक्यं पश्यतः पूर्वपक्षिणस्तद्देवावेदकवाक्यादावान्वयस्यायुक्तत्वेन सर्वसामञ्जस्याय चन्द्रिकोक्तदिशाऽद्वैतिरीत्येत्युक्तस्यैवानुसरणीयत्वाच्च । किञ्च—जीवस्याहंधीसिद्धत्वेऽपि देहादिविविक्तत्वादिना सन्दिग्धत्वात् तेन रूपेण जिज्ञासासम्भवेन शास्त्रानारम्भासिद्धेश्च । अन्यथा त्वन्मतेऽप्यग्रे जीवविचारो न स्यात् । यदपि—अस्तु वा इत्यादिना चिन्मात्रैक्यमङ्गीकृत्य “अयमात्मा” इत्यादिवाक्याबोध्यत्ववर्णनं—तदप्यचारु । तस्य तादृशागमवाक्यं विनाऽङ्गीकारायोगेन आगमेन तदप्रतिपादनोक्तेर्व्याहतत्वात् । याऽपि ब्रह्मणो जीवान्यत्वमुपेत्य यथावत्तस्यापरिच्छेद्यत्वोक्तिः साऽप्ययुक्ता । सूत्रे तस्यासमाधानात् । ब्रह्मणः साकल्येनापरिच्छेद्यमहामहिमत्वबोधकवचनसहस्रबलेनागत्या तस्य यथायोग्यमेकदेशपरिज्ञानस्यैव मुक्तिहेतुत्वस्य कल्प्यत्वात् । सिद्धान्तोऽप्ययुक्तः त्वदुक्तसन्दिहोपपादकन्यायस्य सूत्रे केनापि पदेनाप्राप्तेरित्यादौह्यम् । ननु टीकाव्याख्यार्थं प्रवृत्तस्य आदावेव किं परमतनिरासेनेत्यतः तदुपयोगं दर्शयन् टीकामवतारयति—तदेवमित्यादिना । आदिसूत्रस्य इतिपदं हित्वा इदंशब्दप्रतीकग्रहणं



तत्त्वप्रकाशिका

तत्रादिसूत्रस्येदं सङ्गत्यादि । अत्र ब्रह्मजिज्ञासायाः कर्तव्यत्वसमर्थ-  
नादस्ति शास्त्रसङ्गतिः । अन्यथा शास्त्रस्यानारम्भणीयत्वप्रसङ्गादेतत्सम-  
र्थनीयम् । अध्यायपादसङ्गतिस्त्वानन्दमयाधिकरणमारम्भ्यैव गवेषणीया ।

चन्द्रिका

करणमयुक्तमिति द्विदि निधाय स्वमतेन अधिकरणमारचयति—  
तत्रेदमित्यादिना । अध्यायपादसङ्गतिस्त्विति । यद्यप्येत-  
दधिकरणाभावे शास्त्रस्येव तदेकदेशयोरध्यायपादयोरप्यारम्भासम्भवः  
तथाऽपि सिद्धे शास्त्रारम्भे पुनरध्यायाद्यारम्भाक्षेपस्यानेनासमाधाना-

प्रकाशः

तु मतान्तरीयाधिकरणमयुक्तमिति ग्रन्थकर्तुर्द्वयमिति ज्ञापनाय ।  
अस्य सूत्रस्य समन्वयाद्यशेषविचारहेतुत्वात्कथमध्यायादासङ्गतिरित्या-  
क्षिप्य सङ्गतिशब्दस्यार्थद्वयमभिप्रेत्य समाधत्ते—यद्यपीत्यादिना ।  
औपोद्धातकीति । अनेन टीकायां शास्त्रसङ्गतिरित्यस्य शास्त्रेणै-  
वौपोद्धातकीत्यर्थ उक्तः । ननु विचारकर्तव्यतासमर्थनेन शा-  
स्त्रारम्भसिद्धावपि समन्वयाध्यायो नारम्भणीय इति शङ्काया जीव-  
भेदकगुणपूर्तिवाचिब्रह्मशब्देन समाधानमस्ति । अन्यथा पूर्वार्थ-  
कसमन्वयानारम्भः स्यात् । तथाच कथमध्यायसङ्गतिरिति  
चेन्न । तथा सत्युक्तीत्याऽविरोधाध्यायारम्भप्रयोजकत्वस्यापि स-  
त्त्वेन ततो व्यावृत्तस्याद्याध्यायेन सङ्गत्यन्तरस्याभावात् पदच-  
तुष्टयद्वारैव अध्यायचतुष्टयारम्भप्रयोजकत्वेन तदात्मकशास्त्रारम्भप्र-  
योजकत्वात् । 'अस्य च न शास्त्रसङ्गतिरितिरिक्ताध्यायसङ्गतिरस्ति'

चन्द्रिका.

च्छास्त्रेणैव न ताभ्यामौपोद्घातिकी सङ्गतिरित्यर्थः । यद्वा—यथा  
“तद्विजिज्ञासस्व” इत्यादि ब्रह्मविचारविधायकवाक्यार्थनिर्णाय-  
कन्यायव्युत्पादकत्वात् ब्रह्मविचाररूपेण शास्त्रेणान्तर्भावलक्षणा स-  
ङ्गतिः न तथा अध्यायपादाभ्यां समन्वयाप्रतिपादकत्वादित्यर्थः ।  
यथोक्तं—“सङ्गतिस्तावद्विविधा अन्तर्भावलक्षणा आनन्तर्यलक्षणा  
च” इति । अत एवोक्तं सुधायाम्—“अत एवास्य सूत्रस्य  
न शास्त्रबहिर्भावः” इति । एतेन “प्रथमसूत्रस्य समन्वयाद्य-  
शेषविचारहेतुत्वाच्छास्त्रप्रथमाध्यायप्रथमपादसङ्गतयः” इति कल्प-  
तरूक्तं निरस्तम् । द्वितीयाद्यध्यायतो व्यावृत्तस्य शास्त्रसङ्ग-  
त्यतिरिक्तस्य प्रथमाध्यायादिना सङ्गतिविशेषस्यानुक्तत्वेन अध्याय-  
पादपीठत्वमात्रस्य न्याय्यत्वात् । एतेनैव—श्रोतव्यादिवाक्यानां स्वा-  
र्थे समन्वयस्य तद्वारेण विचार्यमाणवेदान्तवाक्यानामपि ब्रह्मणि  
प्रकाशः

इति सुधाऽनुसारेण सङ्गतिपदमन्यथा व्याचष्टे—यद्वेति । न्यायेति ।  
अधिकारिप्रयोजनविषयसत्त्वरूपन्यायव्युत्पादकत्वादित्यर्थः । यथो-  
क्तमिति । सुधायामाद्यस्य तृतीयपादे उक्तमित्यर्थः । अत्रान्त-  
र्भावसङ्गतिः टीकाऽभिमतेत्यत्रोपष्टम्भकमाह—अत एवोक्तमिति ।  
अत एवास्येति । जिज्ञासाविधायकवाक्यार्थनिर्णायकन्यायव्यु-  
त्पादकत्वादेवेत्यर्थः । टीकास्थतुशब्दसूचितं परमतदूषणं व्यनक्ति—  
एतेनेति । औपोद्घातकीसङ्गतिर्नेत्यर्थकथनेनेत्यर्थः । एतच्छब्दार्थ-  
व्यनक्ति—द्वितीयाध्यायत इति । एतेनैवेति । औपोद्घातकी

चन्द्रिका

समन्वयस्य च निमित्तत्वादाद्यं सूत्रं समन्वयेन सङ्गतम्—इति विवरणोक्तं निरस्तम् । तत्तद्वाक्यस्य स्वार्थे समन्वयप्रतिपादनमात्रेण समन्वयाध्यायसङ्गतौ तृतीयाध्यायादेरापि समन्वयसङ्गतिप्रसङ्गात् । विचारकर्तव्यताप्रतिपादनेन ब्रह्माणि समन्वयनिमित्तत्वस्येवाविरोधादिनिमित्तत्वस्यापि सत्त्वेन द्वितीयादितो व्यावृत्तस्य प्रथमेन सङ्गतिविशेषस्यासिद्धेश्च पादसङ्गत्यनुक्तेश्च । ननु तथाऽपि आनन्दमयाधिकरणमारभ्येति कथं, समन्वयसूत्रे साक्षात्समन्वयोक्तेः “समन्वयसूत्रेणाध्यायशेषस्य प्रपञ्च्यप्रपञ्चकभावसङ्गतिः” इति सुधाग्रन्याच्च तत्राध्यायसङ्गतेस्सत्त्वात् । ईक्षत्यधिकरणे समन्वया-

प्रकाशः

सङ्गतिः अन्तर्भावलक्षणा वा सङ्गतिर्नेत्यर्थकथनेनेत्यर्थः । स्वार्थ इति । श्रोतव्यादिवाक्यस्य ब्रह्मज्ञानाय वेदान्तविचारः कर्तव्य इति विचारकर्तव्यतारूपस्वार्थप्रतिपादकत्वरूपसमन्वयस्येत्यर्थः । स्वार्थे समन्वयेन समन्वयाध्यायसङ्गतिरिति पक्षमतिप्रसङ्गेन दूषयित्वा ब्रह्माणि वेदान्तसमन्वयस्य च निमित्तत्वादिति ममंशमपि दूषयति—विचार इति । एवमपि पादसङ्गतिर्नोक्तेत्याह—पादेति । आद्याधिकरणत्रयस्याध्यायाद्यसङ्गतिमङ्गीकृत्य आनन्दमयाधिकरणमारभ्येत्येतत्सुधाविरुद्धमिति भावेनाक्षिपति—नान्वति । तत्रेति । समन्वयाधिकरणे अव्यायान्तर्भावसङ्गतेः सत्त्वादित्यर्थः । नन्वीक्षत्यधिकरणे ब्रह्मणोऽवाच्यत्वात्कथं तत्र शास्त्रयोनित्वमिति चोद्यमेव निरस्तम्, अत एव सूत्रे अशब्दमवाच्यं नेत्येवोक्तमित्याशङ्कां निर-

चन्द्रिका

साधारणहेतुवाच्यत्वसमर्थनेन तस्मिन्नापि तस्यास्सत्त्वात् । न च ईक्षतौ वचनवृत्त्या जगत्कारणत्वादिना शास्त्रैकजन्यप्रमाणोचरत्वरूप-शास्त्रयोनित्वेऽवाच्यत्वरूपं बाधकमुद्धृतम्, न तु समन्वयहेतुरुक्त इति वाच्यम् । “तदभावे कुतोऽन्वयः” इत्यनुव्याख्याने वाच्य-त्वस्य समन्वयहेतुत्वेनोक्तत्वादिति । उच्यते—वैदिकशब्दानां ब्रह्म-ण्युपक्रमादिलिङ्गप्रमाणकः शक्तितात्पर्यलक्षणस्सम्बन्धः समन्वयः । स च न समन्वयसूत्रव्युत्पाद्यः, तत्र तत्प्रमाणस्यानुक्तेः । किन्तु व्युत्पादयिष्यमाणः शास्त्रयोनित्वे हेतुत्वेन सिद्धवदुपन्यस्तः । ईक्ष-ताववाच्यत्वप्रयुक्ता समन्वयासम्भवाशङ्कैव निरस्ता, समन्वयस्तु न

प्रकाशः

स्यति—न चेति । ‘कारणत्वादिना’ इति प्रकारे तृतीया । अनेन प्रकारेण शास्त्रजन्यप्रमाणोचरत्वेत्यर्थः । तदभाव इति । श-ब्दगोचरत्वाभाव इत्यर्थः । शास्त्रयोनित्व इति । शास्त्रजन्य-प्रमाविषयत्वे साध्ये “समन्वयात्” इत्यनेनोपक्रमादिप्रमाणकशक्तिता-त्पर्यलक्षणसम्बन्धः सिद्धवदुपन्यस्त इत्यर्थः । इदं तु सुधोक्तं सूत्रार्थम-भिप्रेत्येति ध्येयम् । प्रपञ्चचप्रपञ्चकभावकथनसुधावाक्यं तु हेतुविवरणा-भिप्रायमिति भावः । असम्भवाऽशङ्केति । वाच्यत्वं समन्वयसम्भावकमे-वोक्तम् । न तूपक्रमादिभिः स व्युत्पादितः । नापि तत्रोपक्रमादिहेतुर्निरू-पितः । ‘तदभावे कुतोऽन्वयः’ इत्यनुव्याख्यानं तु कुतोऽन्वयसम्भावेने-त्येवंपरम् । अत एवेक्षतौ पूर्वपक्षटीकायां ‘तच्च वाच्यत्व एव सम्भवति’ इति सम्भवशब्दप्रयोग इति भावः । यद्यप्य-

चन्द्रिका.

नारम्भासिद्धेश्च । सुधायां त्वनुव्याख्याने सिद्धे व्युत्पत्त्यादेरत-  
श्शब्दार्थत्वेनोक्तत्वात् तद्व्यावर्त्यपूर्वपक्षे कार्ये व्युत्पत्तिरुक्ता । इह तु  
टीकायां न्यायविवरणोक्तब्रह्मशब्दव्यावर्त्यपूर्वपक्ष उच्यत इति, नेह

प्रकाशः

यस्य सम्भवेन निर्विषयत्वेन शास्त्रनारम्भो न सिद्धः स्यादित्यर्थः ।  
ननु सुधायां—“नन्वात्मा शरीराद्यतिरिक्तोऽहमित्यसन्दिग्धाविपर्यस्त-  
\*साक्षिप्रतीत्यैव निश्चीयत इति चेदेवं तर्हि तत एव न जिज्ञा-  
स्यः” इत्युक्त्या देहादिभिन्नत्वस्यापि निश्चितत्वेन तेनाप्यविचार्यत्वान्  
शास्त्रानारम्भासिद्धिरिति चेन्न, प्राभाकरमते तथाऽनङ्गीकारात् । ताम्ना  
वाभिप्रायेण वा देहाद्विविक्तत्वेनात्मनो ज्ञानाज्ञानाभ्यामविचार्यत्व-  
मिति भावेन वा सुधोपपत्तेः । अत एव सुधायां जन्मादिमू-  
त्रे—“जीवस्य स्वरूपतः प्रसिद्धत्वेऽपि देहादितोऽतिविविक्ततया न  
प्रसिद्धिः” इति तेन रूपेण सन्दिग्धत्वोक्तिरस्पष्टेति भावः । आन-  
न्दाद्यात्मकत्वाणुत्वमहत्त्वादिना विचार्यत्वसम्भवाच्च । एवं वाचक-  
मुक्त्वा सुधाकूतमाह—सुधायांत्विति । सैव रीतिरत्राप्य श्रूयतामित्यत  
आह—इहत्विति । अद्वैतिरीत्या अभेद एव ब्रह्मशब्दव्यावर्त्य  
इति भावः । ननु यद्यद्वैतिरीत्या पूर्वपक्षः, तर्हि नानुवादकत्वं  
वेदान्तानां, पूर्वं शुद्धगोचरान्तःकरणवृत्तेरभावात् । स्वप्रकाशत्वेपि  
स्वरूपज्ञानविषयत्वस्य कर्तृकर्मत्वविरोधेन अनङ्गीकारात् ज्ञातज्ञाप-  
कत्वाभावात् । अन्यथा भामतीमते जिज्ञासाधिकरणसिद्धान्तानु-  
न्मेषः स्यात् । तथा च अननुवादकत्वं वेदान्तानामभ्युपेतैवेव

\* ‘साक्षात्प्रतीत्या’ इत्यपि पाठः ।

## चन्द्रिका

सा वक्तव्या ॥ अन्ये तु—आत्मनः स्वतस्सिद्धत्वेऽपि प्रमाणतस्सिद्धच-  
भावात्, तत्सिद्धचविषयत्वाद्वा, तत्प्रत्यायकानां वेदान्तानां नानु-  
वादकतेत्याहुः । तदपि न, तत एवात्मनो विषयत्वस्यापि सम्भ-

## प्रकाशः

पूर्वपक्षो वाच्य इत्युत्तानदृशां चोद्यमुदङ्गच बाधकोक्त्या निर-  
स्यति—अन्येत्विति । ‘स्वतस्सिद्धत्वेऽपि’ स्वरूपज्ञानविषयत्वे  
पीत्यर्थः । तत्सिद्धीति । स्वरूपसिद्धीत्यर्थः । तत एवेति ।  
आत्मनोऽज्ञातत्वादेवेत्यर्थः । ननु तन्मतेऽवेद्यत्वं स्वप्रकाशत्वमि-  
त्यङ्गीकाराच्छ्रुतितन्मीमांसयोर्निर्विषयत्वं युज्यते । अत एवात्तरत्र—

यत्सत्यं नैव तद्वेद्यं यद्वेद्यं तच्च नैव सत् ।

इति ते समयस्तत्र कुत्रार्थे शास्त्रमानता ॥

इति भवतामेव वचनम् । अत एव मायावादखण्डनटीकायाम्  
‘अवेद्यत्वं स्वप्रकाशत्वम्’ इत्यङ्गीकारद्वेदान्तानां वैयर्थ्यमित्युक्तम् ।  
तथा च चैतन्यादन्यस्यासत्यत्वाच्चैतन्यस्य च सत्यस्यावेद्यत्वान्निर्विषय-  
त्वेन वेदान्तानामविचार्यतया, नेदं शास्त्रमारम्भणीयमित्येव पूर्वपक्षः  
साधीयानितिचेन्न, टीकायामात्मनः स्वप्रकाशत्वेन असन्दिग्धत्वोप-  
पादनविरोधात् । अवेद्यत्वे चैतन्यमवेद्यमित्यादिव्यवहारस्य स्वक्रि-  
याविरोधेनायोगाच्च । कथं तर्ह्यनुवादकत्वसमर्थनमितिचेत् । अयमाशयः—  
यदुक्तं ‘स्वतस्सिद्धत्वेऽपि प्रमाणवृत्त्यभावात्’ इति, तन्न, अनुवादकत्वे  
हि ज्ञातमात्रज्ञापकत्वं तन्त्रं, न तु सजातीयप्रमाणेन । तथा च स्व-  
रूपज्ञानविषयत्वेन सिद्धशुद्धपरत्वेऽनुवादकत्वं स्यादेव । अन्यथा

प्रकाशः

वायुक्षेपिष्ठादीनामनुवादकत्वं न स्यात् । परमते शास्त्रयोन्याद्य-  
 धिकरणपूर्वपक्षायोगापाताच्च । यदपि 'तत्सिद्धचविषयत्वात्' इति,  
 तदपि न, मामहं जानामीत्यनुभवविरोधात् । अन्यस्य च मि-  
 श्रात्वेन तद्विषयत्वे भ्रान्तित्वापत्तेः, मुक्तौ तदभावेन तद्विषयत्वा-  
 योगाच्च, स्वरूपविषयत्वावश्यंभावात् । अन्यथा स्वरूपचितो ज्ञा-  
 नत्वस्य दुर्घटत्वात् । विस्तृतं चैतज्जडत्वहेतुमङ्गे । ननु तर्हि नेयमद्वैति-  
 रीतिः, तन्मते स्वरूपचितः स्वविषयत्वानङ्गीकारात् । तथा च कथं  
 'अद्वैतिरीत्या' इत्युक्तिरिति चेदत्राहुः । न सर्वांशे अद्वैतिरीति रिति  
 तस्याभिप्रायः, किन्तु वेदान्तानां चिन्मात्रपरत्वएव । अत एव  
 पूर्वं तथैवोक्तम् । स्वप्रकाशसिद्धत्वोक्तिस्तु सिद्धान्तिदिशा वा  
 न्यायप्राप्तया वा वास्तवाभिप्रायेण वा युक्ता । अत एव सुधा-  
 यां त्रेधापि सिद्धत्वमुक्तम् । अत एव चोत्तरत्र, श्रवणविधेः वि-  
 चारविधित्वमद्वैत्यमिमं प्रत्याख्याय, मननविधेर्विचारविधित्वमुपेत्य ग-  
 तिर्वक्ष्यते । अन्यथा श्रवणविधेरेव सा वक्तव्या स्यात् । ननु  
 चैवं प्राभाकररीत्या वेदस्य कार्यपरत्वमुपेत्य, स्वप्रकाशत्वोक्तेर्वा-  
 स्तवत्वादिभाववर्णनं क्रियताम् । एवं च सुधानुकूलता भवति ।  
 अननुवादकत्वं चानुगृहीतं भवति । तथाच कृत्स्नस्य वेदस्य कार्यप-  
 रत्वेन जीवान्यब्रह्माणि मानाभावाज्जीवचैतन्यस्य च सिद्धान्तिदिशा  
 वस्तुतो न्यायतो वा स्वप्रकाशत्वान्न जिज्ञास्यतेति पूर्वपक्षो युक्त इति  
 चेन्न, एतावता अतश्शब्दव्यावर्त्यपूर्वपक्षलाभेऽपि ब्रह्मशब्दव्या-  
 वर्त्यपूर्वपक्षलाभात् । कार्यपरत्वनिरासस्य ब्रह्मशब्देनालाभात् ।

चन्द्रिका

वेन निर्विषयत्वपूर्वपक्षायोगात् । नापि जिज्ञासायाः प्रयोजनमस्ति,

प्रकाशः

न च जीवान्यब्रह्मानङ्गीकाराद्ब्रह्मशब्दव्यावर्त्योऽपि पूर्वपक्षः से-  
त्स्यतीति वाच्यम्, एवं तर्हि जीवस्य देहादिभिन्नत्वेन विचा-  
र्यत्वसम्भवेन शास्त्रानारम्भासिद्धेश्चेत्युक्तत्वादिति । यद्वा—परैरपि  
स्वव्यवहारनिर्वाहकत्वं शुद्धचित्तोङ्गीकृतं तद्यवहारहेतुत्वमेव तद्विषय-  
त्वमिति वा, “चित्सुखेन तत्स्वभावस्यापि स्फुरणस्य तद्विषयत्वमि-  
त्युक्तत्वेन” इत्यादिना न्यायामृते स्वप्रकाशत्वभङ्गादौ, स्वविषयत्वस्य  
चित्तोपि चित्सुखमतत्वेनोक्ततया, तद्वीत्या तद्विषयत्वमिति वा पृ-  
र्वपक्ष्याशयः । यथोक्तं भावप्रकाशिकायां ग्रन्थकृतैव “अनति-  
रेके स्वप्रकाशत्वादात्मनः सिद्धसाधनता” इत्येतद्व्याख्यावसरे—  
“यद्यपि परैः स्वग्रन्थेषु ‘स्वप्रकाशात्ममात्रस्य स्वतस्सिद्धिसम्भवेन’  
इति, ‘स्वतस्सिद्धतायामपि तदुपपत्तेः’ इति, ‘विज्ञानमेव स्वप्रका-  
शस्वभावं प्रकाशते’ इति, ‘स्वभावभेदादेव च स्वात्मनि व्यव-  
हारं कुर्यात्’ इति च तत्र तत्र वदद्भिः स्वप्रकाशस्यात्मनः स्वकर्म-  
त्वाभावेपि स्वजन्यव्यवहारविषयत्वयोग्यत्वलक्षणा स्वतस्सिद्धिरिष्यते ।  
तादृशात्माभिन्नाद्वैतं बोधयतः शास्त्रस्य सिद्धसाधनत्वं पररीत्यैव  
वक्तुं शक्यम्” इत्यादि । तथा चैवं निष्कर्षः—अद्वैतिरीत्या  
वेदान्तानां अखण्डप्रत्यगात्मपरत्वं, प्रत्यगात्मनश्च स्वप्रकाशसिद्धत्वं  
सिद्धान्तेभ्यभिमतान्यभिप्रायेणेति, निर्विषयत्वादिति हेतुर्युक्त एवेति । नि-  
ष्प्रयोजनत्वादिति हेतुमादिपदोक्तं समर्थयते—नापीति । अभ्यु-



## तत्त्वप्रकाशिका

यतया प्रतीतिः । अतः स्वप्रकाशात्मानतिरिक्तस्य ब्रह्मणोऽमन्दिग्यत्वाच्च विषयत्वं सम्भवति । न च जिज्ञासायाः प्रयोजनमस्ति, ज्ञायमानेऽपि ब्रह्मणि तदनुपलम्भात् । विषयप्रयोजनाभावाच्च ब्रह्म-जिज्ञासायामधिकारी विद्यते । अत एव न सम्बन्धः । अतो

## चन्द्रिका

प्रत्यग्रूपे ब्रह्मणि अहमिति ज्ञायमानेऽपि मोक्षानुपलम्भात् । विषयाद्यभावादेव नाधिकारी, नापि सम्बन्धः ॥ ननु कथं तर्हि 'श्रोतव्यः' इति विचारविधानम् । न च तदाच्छादनेन पूर्वः पक्षः,

## प्रकाशः

दयस्य कर्मादिलवूपायसाध्यत्वान्मोक्ष एव जिज्ञासाफलत्वेन वाच्यः । सचन साक्षात्तत्फलं, श्रुतत्यागाश्रुतकल्पनापत्तेः । किन्तु ज्ञान-द्वारा । तस्मिंश्च ज्ञाने सत्यपीदानीं मोक्षानुपलम्भाच्च जिज्ञासाफलमित्यर्थः । एतेन 'न च जिज्ञासायाः' इत्यादिटीका विवृता । 'विषयाद्यभावात्' इति हेतुरुत्तरसाध्यद्वयेऽप्यन्वेति । तेन 'विषय' इत्यादिटीका विवृता । एवं जिज्ञासाया निर्विषयत्वादिनाऽकर्तव्यत्वमुक्त्वा, सुधावाक्यं विवरीतुं तद्विधीनां गतिद्वयं वक्तुमाक्षिपति—नन्विति । परैश्श्रवणविधेर्विचारविधित्वमङ्गीकृतम् । तद्वीत्या वा, श्रवणादिरूपजिज्ञासा कर्तव्येति सिद्धान्तटीकातात्पर्यापरिज्ञानिनो वाऽऽशङ्केति तदुदाहृतम् । ननु यथा प्रमाणभूतवेदान्तवाक्यगतिमनुक्त्वा तदाच्छादनेन पूर्वपक्षः, तथेहाप्यस्तु । अत एव टीकायां तस्य गत्यनुक्तिरित्याशङ्क्य निरस्यति—न चेति । 'न्यायः' विषयादिः ।

विचारविधिवाक्यार्थनिर्णायकत्वव्युत्पादकत्वादस्याधिकरणस्य तदा-  
च्छादनायोगादिति चेन्न, वक्ष्यमाणरीत्या श्रवणस्य विचाररूपत्वा-  
भावात् । “मन्तव्यः सोऽन्वेष्टव्यः” इत्यादेश्च ब्रह्मपरतयाऽभिप्रेतवाक्य-  
मध्यस्थतया “विष्णुरुपांशु यष्टव्यः” इत्यादिवत् कृत्यप्रत्ययस्या-

प्रकाशः

अत्रैव प्रमाणभूतवेदान्तवाक्यप्रामाण्याच्छादने बाधकाभावादिति  
भावः । एतेन—विचारविधेरच्छादनस्य निरासात्प्रमाणभूतवेदान्तवा-  
क्याच्छादनमपि न युक्तमिति, कस्यचिन्मूर्खस्य प्रलपनं दूरीकृतं  
बोध्यम् । वक्ष्यमाणेति । जिज्ञासापदार्थनिरूपणप्रस्ताव इति भावः ।  
ननु “मन्तव्यः सोऽन्वेष्टव्यः सविजिज्ञासितव्यः” इत्यादौ  
“तव्यत्तव्यानीयरः” इति विधौ स्मृततव्यप्रत्ययान्तस्य, तथा  
“आत्मन्येवात्मानं पश्येत्” इत्यादिलिङ्गन्तस्य, “तद्विजिज्ञासस्व”  
“तमेवैकं जानथ” इत्यादिलोटन्तस्य च विधायकत्वसम्भवादित्या-  
शङ्क्य तव्यप्रत्ययान्तस्य गतिं तावदाह—मन्तव्य इति । ‘इत्या-  
देः’ इति षष्ठ्यन्तस्य ‘मध्यस्थतया’ इत्यनेनान्वयः । ब्रह्मपरत्वेन  
प्रसिद्धबृहदारण्यकच्छान्दोग्याद्युपनिषन्मध्यगतत्वेन वा, तत्तद्वान्तर-  
प्रकरणगतब्रह्मवाक्यगतत्वेन वा बाधकेन तव्यप्रत्ययस्य विधिशक्ति-  
प्रतिबन्धात्, “अहं कृत्यतृचश्च” इत्यर्थे कृत्यप्रत्ययस्य विधानात्,  
“कृत्याः प्राङ्णवुलः” इति कृत्यसंज्ञकस्य तव्यस्यार्थत्वसम्भवात् ।  
तत्र दृष्टान्तो—विष्णुरिति । द्वितीयाध्याये द्वितीयपादे “पौर्ण-  
मासीवहुपांशुयाजः स्यात्” इति चतुर्थेऽधिकरणे “जामि वा एत-

चन्द्रिका

हार्थित्वेनाप्युपपत्तेरविधायकत्वात् । नापि “आत्मन्येवात्मानं पश्येत्”

प्रकाशः

द्यज्ञस्य क्रियते यदन्वञ्चौ पुरोडाशानुपांशुयाजमन्तरा यजति विष्णुरुपांशु यष्टव्योऽजामित्वाय प्रजापतिरुपांशु यष्टव्योऽजामित्वाय अग्नीषोमावुपांशु यष्टव्यावजामित्वाय ” इति दर्शपूणमासयोः श्रुतं वाक्यमुदाहृत्य, “उपांशुयाजमन्तरा यजति” इत्ययं किं “विष्णुरुपांशु यष्टव्यः” इत्यादिवाक्यविहितयागत्रयसमुदायानुवादः उत स्वतन्त्रयागविधिः इति संशये, देवताया अलाभेन यागविधित्वायोमात्, तव्यप्रत्ययान्तविष्णवादिवाक्यविहितयागत्रयसमुदायानुवाद इति प्राप्ते, आग्नेयाग्नीषोमीयपुरोडाशद्वयनैरन्तर्यकृतस्य जामितादोषस्य वाक्योपक्रमे उपन्यासात्, पुरोडाशयोरन्तराले किञ्चिद्विधस्यते इत्यवगमात्, आग्नेयाग्नीषोमीयपुरोडाशयाज्यानुवाक्यायुगलयोर्मध्ये वैष्णवप्राजापत्याग्नीषोमीययाज्यानुवाक्यायुगलानां शाखाभेदेनाम्नानात्, क्रमविनियुक्तमन्त्रवशेन देवताया लभात्, अन्तराशब्दघटितमेव वाक्यं विधायकम् । अजामित्वप्रशंसा च तत्रैवावकल्पते । विष्णवादिवाक्यं तु, जामितादोषोपक्रमतन्निर्हरणान्तैकवाक्यमध्यस्थतया विधित्वे प्रतीतैकवाक्यताभङ्गप्रसङ्गादर्थवादः । तव्यप्रत्ययस्त्वहार्थ इति सिद्धान्तितम् । तद्वदत्राप्युपक्रमोपसंहारैकरूप्यावगतैकवाक्यता-निर्वाहायार्हयो न विधिस्तव्यप्रत्यय इति भावः । ननु तव्यस्या-हेऽपि स्मरणान्तदन्तमविधायकमस्तु, लिङ्गव्यन्तं तु स्यादेव विधिरित्याशङ्क्य निरस्यति—नापीति । “पश्येत्” इत्यत्र प्रकृतिभाग-

चन्द्रिका

इति, “तद्विज्ञासस्व” इति वा विधिः, मुख्यार्थयोर्ज्ञानेच्छयोरविधे-  
यत्वात् । विधौ च लक्षणाया अन्याय्यत्वात् । अनयोरपि ब्रह्म-  
परतया “यदभिधारयेद्ब्रह्मायास्ये पशून् निदध्यात्”\* इतिवत्, लिङो

प्रकाशः

स्य ज्ञानं, “विज्ञासस्व” इत्यत्र च सन्प्रत्ययस्येच्छा मुख्योऽ-  
र्थः । “धातोः कर्मणः समानकर्तृकादिच्छायां वा” इति सन्वि-  
धानादिति भावः । ननु मुख्यार्थाभ्यां ज्ञानेच्छाभ्यां विचारं लक्ष-  
यित्वा तद्विधिरभ्युपगम्यतामित्यत आह—विधौ चेति । अत-  
एव शबरस्वामिना “न विधौ परः शब्दार्थः” इत्युक्तमिति भावः ।  
ब्रह्मपरतयेति । ब्रह्मतात्पर्यकत्वेनेत्यर्थः । यदभिधारयेदिति ।  
दशमे “पूर्वैश्च तुल्यकालत्वात्” इत्यष्टमपादीयपञ्चमाधिकरणे  
त्रयम्बकनामकपुरोडाशानधिकृत्य “अभिधार्या नाभिधार्या इति  
मीमांसन्ते । यदभिधारयेद्ब्रह्मायास्ये\* पशून्निदध्याद्यन्नाभिधारयेन्न  
रुद्रायास्ये\* पशून्निदध्यात् । अथो खल्वाहुरभिधार्या एव” इति  
चातुर्मास्येषु श्रुतं वचनमुदाहृत्य, किमभिधारणानभिधारणयोः वि-  
कल्पः उताभिधारणमेवेति संशये, “अभिधार्याः” इति विधिः ।  
“यदभिधारयेत्” इति विध्यन्वयानर्हनिन्दाश्रवणाच्च “नाभि-  
धार्याः” इति प्रतिषेधः । अतस्तयोर्विकल्पः । सति चैवं  
प्रयोगदशायामन्यतरपरिग्रहायापतन्ती मीमांसा “मीमांसन्ते” इत्य-  
नूद्यत इति प्राप्ते, मीमांसावरुद्धत्वेनाद्यः “अभिधार्याः” इत्येष  
न विधिः । अन्त्यस्त्वनन्यपरत्वाद्विधिः । आद्यवाक्यं तु तच्छे-

\* ‘पशून्निदध्यात्’ इति मुद्रितमीमांसापुस्तकेषु पाठः.

चन्द्रिका.

विधिशक्ति प्रतिबन्धश्च । एतेन—“तस्माद्ब्राह्मणः पाण्डित्यम्” इत्या-  
देरपि विचारविधित्वं निरस्तम् । विचारस्य ज्ञानहेतुताया अन्व-

प्रकाशः

षत्वादर्थवादः । तत्समभिव्याहारात् “यदभिघ्रायेत्” इति नि-  
न्दाश्रवणमपि, “अभिघ्राया एव” इत्यस्य विधेः शेषत्वात्त-  
त्रार्थवादः, एवमिदमभिघारणं प्रशस्तम्, यत्सन्तमपि दोषमवि-  
गणय्य कर्तव्यमित्येवं, निन्दाया अपि प्रशस्ततत्त्वज्ञापनार्थत्वात् ।  
तस्मादभिघारणमेव न विकल्प इति सिद्धान्तितम् । अत्र “अभि-  
घ्रायेत्” इति लिङो विधिशक्तिः, अभिघारणाविधौ प्राशस्त्य-  
समर्पणपरत्वेन यथा प्रतिबध्यते, तथा “पश्येत्” इति लिङो  
विधिशक्तिः ब्रह्मपरत्वेन प्रतिबध्यत इत्यर्थः । ननु “तस्माद्ब्राह्मणः  
पाण्डित्यं निर्विद्य बाल्येन तिष्ठासेत्” इत्यादौ, श्रवणं लब्ध्वा  
'बाल्येन' मननेन 'तिष्ठासेत्' स्थातुमिच्छेत् मननं कुर्यादिति, अस्ति  
विचारविधिरित्यत आह—एतेनेति । ब्रह्मपरतया विधिशक्ति  
प्रतिबन्धादित्युक्तत्वेनेत्यर्थः । विचारविधित्वेन शङ्कार्हस्य सर्वस्यापि  
वाक्यस्य साधारणं दूषणमाह—विचारस्येति । गान्धर्वादिवि-  
चारस्य षड्भादिज्ञानहेतुत्वदर्शनादिति भावः । विधीति । अप्राप्त  
एव विध्यपेक्षेति भावः । नन्वपूर्वविधेरयोगेऽपि, यथा “व्रीहीन-  
वहन्ति” इत्यादौ नखविदलनादिसाधनान्तरप्रयुक्तपाक्षिकत्वनि-  
वृत्तिफलकनियमविधिः, यथा च “अश्वाभिधानीमादत्ते” इत्या-  
दावन्यनिवृत्तिफलकपरिसङ्ख्याविधिः, तथा विचारेणैव ब्रह्मज्ञानं

चन्द्रिका

यव्यतिरेकप्राप्तत्वेन विध्यनपेक्षणाच्च । नियमपरिमङ्गल्योश्चा-  
प्रकाशः

सम्पादयेदिति नियमादिविधिस्स्यादित्यत आह—नियमेति । सत्यं,  
यदि तत्रैव ब्रह्मज्ञाने विचारवत् साधनान्तरमपि स्यात् । न च तदस्ति,  
रूपादिहीनस्यात्मनः प्रत्यक्षाद्यविषयतया शब्दैकगम्यत्वादित्यर्थः ।  
नन्वपूर्वसाधनेषु ब्रीहिषु नखविदलनादेरप्राप्तावपि ब्रीहिमात्रे तत्प्रा-  
प्त्या “ब्रीहीनवहन्ति” इति यथा नियमः, तथा निर्विशेषात्मनि  
मानान्तराप्राप्तावपि आत्ममात्रे तत्प्राप्त्या नियम इति चेन्न, “ब्री-  
हीन्” इत्यत्र ब्रीहिशब्दोऽपूर्वीयद्रव्यपरः, न तु ब्रीहिपरः,  
अन्यथा यथेष्टवधात् औपदेशिको न स्यात्, नीवारेषु च ब्री-  
हिरूपद्वाराभावेनातिदिष्टो बाध्येत, इति नवमे स्थापितत्वेनापूर्वीय-  
द्रव्य एव नखविदलनादिप्राप्तिर्वाच्यत्वात् । किञ्च—ब्रीहिसामान्य  
इवापूर्वीयेष्वपि ब्रीहिषु नियमादृष्टाजनकस्यापि नखविदलनस्य  
सम्भवोस्ति । इह च निर्विशेषविशेषरूपविशिष्टद्वयानुगते वि-  
शेषाभावादिद्वारा वेदान्तवेद्ये चिन्मात्रे मानान्तरप्राप्तिर्नेति कथं  
नियमादिविधिः । तदेतदुक्तम्—शब्दैकगम्यतयेति । ननु च  
यथा मन्त्रार्थज्ञानस्य तन्मूलककल्पसूत्रात्मीयग्रहणकवात्यादिप्राप्त्या  
पक्षेऽप्राप्तमन्त्रसाध्यत्वं नियम्यते ‘मन्त्रैरेव स्मृतिस्साध्या’ इति,  
तथा वेदान्तमूलकस्त्रीशूद्रसाधारणस्मृतिपुराणादिप्राप्त्या पक्षेऽप्रा-  
प्तविचारपरिपूर्णार्थो नियम इति चेन्न, विना विचारं स्वा-  
तन्त्र्येण स्मृतिपुराणादिना तज्ज्ञानासिद्ध्या साधनान्तरत्वासिद्धेर्न नि-

चन्द्रिका

त्मनश्शब्दैकगम्यतया साधनान्तरप्राप्त्यभावेनायोगात् । एतेन—अन्य-  
परतया प्रतीतस्यापि “उपरि हि देवेभ्यो धारयति” इत्यादेरिव “तद्विजि-

प्रकाशः

यमविधिः । तदेतदाह—साधनान्तरेति । एतेन—श्रुत्यादिविचार-  
रस्यापातप्रतीतब्रह्मतदन्यज्ञानसाधनत्वे प्राप्ते, “इत्यश्वाभिधानीमादत्ते”  
इतिवदेकस्योभयसम्बन्धप्राप्तावन्यसम्बन्धनिवृत्तिफलकपरिसङ्ख्येति नि-  
रस्तम्, श्रुत्यादिना आपाततोऽन्यप्रतीतावपि श्रुत्यादिविचारस्या-  
न्यज्ञानसाधनत्वाप्राप्तेरित्यलमियता ॥ ननु “उपरि हि देवेभ्यो धार-  
यति” इत्यादेरधोधारणस्तुतिपरतया प्रतीयमानस्यापि विधिपरत्वं  
यथा, तथा “तद्विजिज्ञासस्व” इत्यादेः ब्रह्मपरतया प्रतीयमान-  
स्यापि तदस्त्वित्याशङ्कां निरस्यति—एतेनेति । ब्रह्मपरत्वकथनेन,  
ज्ञानहेतुतया विचारप्राप्तिकथनेन चेत्यर्थः । तृतीयेऽध्याये “विधि-  
स्तु धारणेऽपूर्वत्वात्” इति चतुर्थपादीयपञ्चमाधिकरणे “अधस्ता-  
त्समिधं धारयन्ननुद्वेत्, उपरि हि देवेभ्यो धारयति” इति मृताग्नि-  
होत्रे श्रुतं वाक्यमुदाहृत्य, “उपरि हि देवेभ्यः” इति किं जी-  
वदग्निहोत्रे उपरिधारणविधिः उतानुवादः इति सन्देहे, सर्व-  
मभ्यर्हितं द्रव्यं प्रच्छाद्यैव देशान्तरं नेतव्यमित्याच्छादनस्याचार-  
प्राप्तत्वात्, हविर्गार्हपत्यादाहवनीयं नीयमानमाच्छादनसाधनमपेक्षत इति,  
तत्रोच्यमानं उपरि समिद्धारणं दृष्टार्थताशभादाच्छादनार्थं विज्ञा-  
यत इति, अधस्ताद्धारणस्य स्तुत्यर्थतयाऽनुवाद इति प्राप्ते, “स्तु-  
ग्दण्डेन समिधमुपमङ्कृत्य” इति श्रवणाद्दण्डप्रदेशे धार्यमाणया

## चन्द्रिका

ज्ञासस्व ” इत्यादेरपि विधित्वमस्त्विति निरस्तम् । प्रकृतस्य त्वत्पक्षे वस्तुतोऽन्यपरत्वात् । तद्वत्प्रकृते अप्राप्तेरभावाच्च । नाप्यध्ययनविधे-  
रर्थज्ञानपर्यन्ततया तदाक्षिप्तो विचार इति युक्तम्, स्वमते तस्य  
नित्यत्वेन अर्थज्ञानपर्यन्तत्वायोगात् । यद्वा-स्वर्गकामाधिकरणपूर्व-

## प्रकाशः

समिधा हविःप्रच्छादनायोगान्तद्वारणस्यादृष्टार्थत्वेनार्थवशादप्राप्तमु-  
परिधारणमत्र विधीयत इति सिद्धान्तितम् । एतच्छब्दार्थं द्वेधा  
विवृणोति—प्रकृतस्येति । “ उपरि हि ” इति वाक्यस्यान्यपरतया  
प्रतीतावपि न वस्तुतोऽन्यपरत्वम्, विचारवाक्यस्य तु वस्तुतो ब्रह्मपर-  
त्वेन वैषम्यादित्यर्थः ॥ ननु “ स्वाध्यायोऽध्येतव्यः ” इत्यध्यय-  
नविधेः स्वाध्यायाध्ययनेन फलवदर्थज्ञानं भावयेदित्यर्थज्ञानपर्यन्त-  
त्वस्य निर्णीतत्वात्, स्वाध्यायस्यार्थज्ञानकरणत्वं विचारमन्तरा न  
सम्भवतीत्याक्षेपात् विचारस्यावश्यकतेत्याशङ्क्य, विवरणाभिमतं प-  
रिहारमाह—नापीति । स्वमत इति । अद्वैतिमते “ स्वाध्या-  
यस्य तथात्वेन हि समाचारेऽधिकाराच्च ” इति सूत्रे तदीयभाष्ये  
तस्य नित्यत्वोक्तेरिति भावः ॥ एवं विचारवाक्यानामभ्युपेत्य मान-  
त्वं गतिरुक्ता । अधुना सौत्रातश्शब्देन वेदप्रामाण्यस्यापि सूचना-  
त्तदनुरोधेनाप्रामाण्येनैव पूर्वपक्षमाह—यद्वेति । षष्ठे “ द्रव्याणां  
कर्मसंयोगे गुणत्वेनाभिसम्बन्धः ” इत्याद्याधिकरणे “ स्वर्गकामो-  
यजेत ” इत्यादिषु फलभोक्तृत्वरूपाधिकारोऽस्तुचत नेति विशये,



## चन्द्रिका

पक्षे, विश्वजिदधिकरणपूर्वपक्षे च, फलाभावेन नियोज्याभावेन वा “स्व-  
र्गकामो यजेत” “विश्वजिता यजेत” इत्यादिवाक्यमिवोक्तरीत्या  
विषयाद्यभावेनोपपत्तिविरोधात् “तद्विजिज्ञासस्व” इत्यादिकमप्रमाणम् ।

## प्रकाशः

प्रत्ययोपात्तभावनाया भाव्याकांक्षायामेकपदश्रुत्या धात्वर्थस्य भाव्यत्वे-  
नान्वये, पदान्तरोपात्तस्वर्गस्य वाक्यप्रमाणकान्वयायोगात्, लोकप्र-  
योगात्स्वर्गशब्दितस्य चन्दनादेः क्रियासाधनत्वोपपत्तेः, साधने चा-  
र्जनप्राप्तकामानुवादसम्भवाच्च याग एव भाव्यो न फलमिति,  
फलाभावादप्रमाणमेवमादीति प्राप्ते, पदश्रुतेरपि प्रबलया प्रत्ययश्रु-  
त्या भावनायां विध्युपरोधात्तस्य च चेतनप्रवर्तनारूपस्य पुमर्थभा-  
व्यतां विनाऽनुपपत्तेः, फले च कामनास्वारस्यात्स्वर्गशब्दस्य प्रति-  
वचनत्वेन चन्दनादिषु गौणत्वादत्र तद्रूढे मानाभावाच्च, स्वर्ग एव  
भाव्यो न याग इति, अस्त्यधिकार इति सिद्धान्तितम् । तथा  
चतुर्थे “चोदनायां फलाश्रुतेः कर्ममात्रं विधीयेत न ह्यशब्दं प्र-  
तीयते” इति तृतीयपादीयपञ्चमाधिकरणे “विश्वजिता यजेत”  
इत्येवमादिषु फलमस्ति नेति संशये, फलस्याश्रवणात् यागभाव्यता-  
प्रतिपादनेन वाक्यस्य परिपूर्णतयाऽध्याहारानपेक्षणाच्च नास्ति फलमिति  
पुरुषप्रवृत्त्ययोगेन विध्यनर्थक्यादप्रमाणमेवमादीति प्राप्ते, चेतन-  
प्रवर्तनात्मकविध्यवरुद्धायां भावनायामपुमर्थस्य यागस्यान्वयायोगा-  
त्तदंशे वाक्यस्य साकाङ्क्षत्वात्तत्पूरणाय फलपदाध्याहारादस्ति वि-  
श्वजिदादीनां फलमिति सिद्धान्तितम् । अत्रोभयत्रापि यथाऽप्रामा-  
ण्यपर्यवसायी पूर्वपक्षः, तथा “तद्विजिज्ञासस्व” इत्यादावपी-

चन्द्रिका

अत एव, उक्तं विचारविधायकवाक्यानां गतिद्वयमभिप्रेत्य सुधायां 'त-

प्रकाशः

त्यर्थः । भट्टमते स्वर्गकामशब्दस्य फलसमर्पकता, प्राभाकरमते नियोज्यपुरुषसमर्पकतेत्युभयाभिप्रायेण “ फलाभावेन नियोज्याभावेन च ” इत्युक्तम् । विचारवाक्यानां गतिद्वयस्य टीकायामनुक्तेः कथमेवमित्यत आह—अत एवेति । ‘ उक्तम् ’ इति गतिद्वयविशेषणम् । ‘ अस्माभिः ’ इति शेषः । वाक्यानां प्रामाण्येपि लिङ्गादीनामविधायकत्वमप्रामाण्यमेव वेत्युक्तं गतिद्वयमित्यर्थः । सुधावाक्यस्थायमाशयः—विचारवाक्यगतलिङ्गादीनां चन्द्रिकोक्तदिशा विधिशक्तिप्रतिबन्धेनाविधायकत्वादिति वा, तत्र वक्ष्यमाणदिशा विषयाद्यभावेनाप्रामाण्येनाप्युपपत्तेरिति वेति । अत एव, तत्र पूर्वपक्षोपसंहारे—“ तदेवं विषयाद्यनुबन्धविधुरत्वान्न जिज्ञासा कर्तव्या, तद्विधयोऽपि न प्रमाणम् ” इत्युक्तमितिभावः । यद्वा—“ श्रुत्यर्थस्य ” इत्यादिवाक्योपादानमुपलक्षणम्, “ तद्विधयोऽपि न प्रमाणम् ” इत्यपि वाक्यं ग्राह्यम् । तथा चाद्यवाक्येनाद्या गतिः, उपसंहारवाक्येन द्वितीया गतिरुक्ता भवतीतिभावः । यद्वा—अन्त्यानुसारादाद्यस्यार्थद्वयमाद्यानुसारादन्त्यस्याप्यर्थद्वयम् । प्रामाण्यपक्षे ‘ तद्विधयो न प्रमाणं ’ न विचारविधायका इत्यर्थ इति भावः । यद्यपि “ विना विचारं श्रुत्यर्थस्य ” इत्याद्येव सुधावाक्यम् । तथापि “ ननु तद्विजिज्ञासस्व ” इति शङ्काग्रन्थे सैव श्रुतिरुपात्तेति प्रकृतत्वाद्बुद्धिसौकर्याय “ तद्विजिज्ञासस्व इति श्रुत्यर्थस्य ” इत्याद्यनुवादः कृत इति न दोषः ॥ ननु सुधा-

## ओं अथातो ब्रह्मजिज्ञासा ओम्

तत्त्वप्रकाशिका

न ब्रह्मजिज्ञासा कर्तव्येति नैतच्छास्त्रमारम्भणीयमिति । एवं प्राप्ते सिद्धान्तयत्सूत्रमुपन्यस्यति—अथेति । ग्रन्थादौ मङ्गलाचरणस्याव-

चन्द्रिका

द्विजिज्ञासस्व इति श्रुत्यर्थस्याद्याप्यनिर्णीतत्वेन' इत्युक्तम् । केचित्तु—  
“तद्विजिज्ञासस्व” इत्यादिकं जीवात्मनो विचारविधायकं, न तु  
ब्रह्मण इति सुधाभिप्राय इत्याहुः । तत्र, जीवस्थासन्दिग्धत्वप्रति-  
पादकन्यायविवरणविरोधस्य, विचारमात्राक्षेपकपूर्वपक्षानानुगुण्यस्य चो-  
क्तत्वात् । तदेतदभिप्रेत्योक्तं न्यायविवरणे—“जीवव्यतिरिक्तेश्वरा-  
भावात् तस्य च स्वप्रकाशत्वात् न जिज्ञास्यता” इति । एवं  
प्राप्ते सिद्धान्तितं भगवता सूत्रकारेण, “ओं अथातो ब्रह्मजिज्ञासा”

प्रकाशः

वाक्यस्य नायं भावः, वक्ष्यमाणदिशा विषयाद्यभावेनाप्रामाण्येना-  
प्युपपत्त्या श्रुत्यर्थो न निर्णीत इति । किं तर्हि, जीव-  
विचारविधायकत्वेनाप्युपपत्त्या, ब्रह्मविचारविधायकत्वेनानिर्णीतत्वादित्ये-  
व । उपसंहारवाक्यमपि, ब्रह्मविचारविधायकं नेत्यभिप्रायम् ।  
अत एव सुधायां जन्माधिकरणे तथैव स्पष्टं विभावयिष्यती-  
त्युत्तानदृशां भ्रममुदङ्कय निरस्यति—केचित्त्विति । उक्तमेव  
पुनस्मारयति—जीवस्येति । अत्र टीकोक्तं पूर्वपक्षप्रमेयं न्याय-  
विवरणानुसारीत्याह—तदेतदिति । सङ्ग्रहस्तु—

जीवान्यब्रह्मणोऽभावात्तस्य च स्वप्रभत्वतः ।

तज्ज्ञानान्मुक्त्यभावाच्च जिज्ञासा नावकल्पते ॥

चन्द्रिका

इति । सिद्धान्तसङ्क्षेपस्तु—

जिज्ञास्यं ब्रह्मशब्देन गुणपूर्त्यभिधायिना ।

अपूर्णत्वेनानुभूताज्जीवाद्भिन्नं प्रतीयते ॥

जिज्ञास्यमेव ब्रह्म, “तद्विजिज्ञासस्व तद्ब्रह्म” इत्यादिश्रुतेः । श्रौत-  
ब्रह्मशब्दोक्तया गुणपूर्त्या अल्पगुणत्वेनानुभूयमानाज्जीवाद्भिन्नत्वेन स-  
प्रकाशः

“ तथाहि ” इत्यादि “ अल्पगुणत्वेनानुभवात् ” इत्यन्त-  
टीकां न्यायविवरणपरां व्याख्यातुं, पूर्वपक्षोपमर्दकं सिद्धान्तप्रमेयं  
सङ्गृह्णाति—जिज्ञास्यमिति । ‘जीवाद्भिन्नं प्रतीयते’ इत्यन्वयः । यद्य-  
पि ब्रह्मशब्दः पूर्णतामात्रवाची । तथापि योग्यतया गुणानाम-  
न्वयः । अपूर्णत्वेनेति । ‘गुणैः’ इति सम्बन्धः । साध्यहे-  
त्वारप्रतीतेः, कुत्रत्येन ब्रह्मशब्देनेत्यप्यप्रतीतेः, भिन्नत्वोक्तेरुपयोगा-  
दृष्टेश्च कारिकां व्याचष्टे—जिज्ञास्यमेवेति । श्रुत्युक्तापि जिज्ञा-  
सा न कार्या, असन्दिग्धत्वेनाविषयत्वादित्युक्तमित्यत आह—  
श्रौतेति । अयमर्थः—ब्रह्मशब्दो गुणपूर्तिनिमित्तकः सन्, तद्यो-  
ग्यमपूर्वं वस्तु बोधयन्, जीवापूर्णत्वानुभवसाहित्येन जीवाद्भिन्नमेव  
बोधयति यदा, तदानीमेव अपूर्णत्वेन जीवं गृह्णन्नुभवः ब्रह्म-  
शब्दोक्ताद्गुणपरिपूर्णाद्वस्तुनो भिन्नमेव गृह्णाति,

शास्त्रगम्यपरेशानाद्वेदः स्वात्मन ईयते ।

अनुभूतिविरोधेन कथमेकत्वमुच्यते ॥

इति द्वितीयेऽनुव्याख्यानोक्तेः । एवं च श्रुतिसाक्षिभ्यां भेदे सिद्धे,

चन्द्रिका.

सन्दिग्धत्वाच्च ॥

निर्दोषश्रुतिसाक्षिभ्यां प्रमिते ब्रह्मजीवयोः ।

गुणपूर्त्यल्पगुणते मिथ्येति च न युज्येत ॥

न केवलम् “अथ कस्मादुच्यते ब्रह्मेति बृहन्तो ह्यस्मिन् गुणाः” इति श्रुत्या गुणपूर्तिर्ब्रह्मशब्दार्थः, किन्तु ब्रह्मशब्दावयवशक्त्याऽपि । अपरिच्छेदे हि तस्याऽवयवशक्तिः परस्याऽपि सम्मता । गुणापरि-

प्रकाशः

तदुपजीविनः, जीवेशौभिन्नौ विरुद्धधर्मकत्वाज्जलानलवदित्यनुमानस्यापि सम्भवात्प्रत्यक्षानुमानशब्दरूपप्रमाणत्रितयेन भेदावगतेः, जीवस्य स्व-प्रकाशत्वेन सिद्धत्वेपि, तद्विन्नस्य ब्रह्मणः तदभावेनागुणत्वाष्टगुण-त्वादिना वादिविप्रतिपत्त्या सन्दिग्धत्वाज्जिज्ञास्यमेव ब्रह्मेति ॥

ननु गुणपूर्त्यादिविरुद्धधर्मस्य मिथ्यात्वात्तेन मिथ्याभेदसिद्धावपि, वास्तवभेदाप्रतिबन्धान्न विषयत्वं ब्रह्मण इत्याशङ्कानिवृत्त्यै प्राप्ता “न च ब्रह्माणि गुणाध्यासः” इत्यादिटीका । तदभिप्रायं सङ्गृह्णाति—निर्दोषेति । एतच्च श्रुतिसाक्षिणोर्विशेषणम् । एत-च्चात्रादित्वेन ध्येयम् । ‘श्रुतिः’ ब्रह्मपदरूपा । “ब्रह्मजी-वयोः” इत्युक्त्या टीका उपलक्षणमित्युक्तं भवति । टीकायां “अथ-कस्मादुच्यते” इति श्रुतिमुदाहृत्य गुणपूर्णत्वं ब्रह्मशब्दार्थः इत्यु-क्तम् । सुधायामवयवशक्त्या । तद्विरुध्यतइत्याशङ्क्य द्वयमप्य-भिप्रेतमित्याह—नकेवलमिति । “बृहि बृद्धौ” इति धातोः “बृहे-रम् नलोपश्च” इति मनिन्प्रत्यये अमागमे नलोपे च ब्रह्मेति रूपम् । वृद्धिश्च देशकालाभ्यामिव गुणतोऽपि ग्राह्या, सङ्को-

चन्द्रिका

च्छेदोऽपिचाऽपरिच्छेद एव । न च सङ्कोचे हेतुरस्ति । अन्य-  
था कालमात्राऽपरिच्छेदस्तस्याऽर्थः स्यात् । वक्ष्यते चैतत्सौत्र-  
ब्रह्मशब्दव्याख्यानावसरे । टीकायां तु, देशमात्रापरिच्छेदार्थ-

प्रकाशः

चकाभावादित्यर्थः । अन्यथेति । सङ्कोचकाऽभावेऽपि गुणापरि-  
च्छेदस्य त्यागे इत्यर्थः । ननु देशकालाभ्यामिव वस्तुतोऽपरिच्छे-  
द एवापरिच्छेदशब्दार्थः, न तु गुणापरिच्छेद इत्यत आह—

वक्ष्यत इति । तर्हि “देशाद्यपरिच्छेदेन च जीवभेदसिद्धेः” इति  
टीकाविरोधइत्यत आह—टीकायांत्विति । अत्र यत्केन चि-

त्प्रलपितं—सर्वेषां वेदान्तानां निर्विशेषजीवचैतन्यरूपे ब्रह्माणि  
तात्पर्यमाश्रित्य कृतस्य पूर्वपक्षस्य निरासाय, सर्ववेदान्तप्रतिभट-  
त्वेन प्रयुक्तोऽयं ब्रह्मशब्दो गुणपूर्तिनिमित्तः सन्नपि, सर्वानपि  
वेदान्तानुपक्रमादिदृढन्यायनिर्णितादद्वैततात्पर्यात् प्रच्यावयितुं कथं  
शक्नुयात् । प्रत्युत स्वयमेव तद्गुणभूतत्वात्तदनुगुणमेवाद्वै-  
तवाद्यभिमतत्रिविधपरिच्छेदराहित्यरूपमर्थमवलम्बेत । अत एव

“न स्थानतोपि” इति सूत्रे सुधायां—“सकलश्रुतिस्मृतीतिहास-  
पुराणानां परमेश्वरस्याऽशेषदोषदूरत्वे महातात्पर्यात् ‘कार्यकारण-  
बद्धौतौ’ इत्यादिवाक्यं भगवतो दोषित्वे मानं न” इत्युक्त-  
मिति, तदयुक्तं, सकलवेदस्य विचारविधायकवाक्यानुगुण्येनैव  
अर्थस्य वाच्यतया, सर्वस्य तदधीनत्वेन राजाध्ययनविधिवत्तस्य  
प्राधान्येन तद्वततया विद्वच्चदेशगततया च श्रुतिरूपत्वाच्च ब्रह्मपदस्य  
बलवत्त्वात्, श्रुतेश्चाद्वैतबोधकवाक्येभ्यः तदनुगुणोपक्रमादिलिङ्गेभ्यश्च

प्रकाशः

प्राबल्यस्य “श्रुतिलिङ्गवाक्यप्रकरणस्थानसमाख्यानां समवाये \*परदौर्बल्यमर्थविप्रकर्षात्” इति पूर्वतन्त्रसूत्रे, “शब्दादेव प्रमितः” इति ब्रह्मसूत्रे च वक्ष्यमाणदिशा सिद्धत्वात् । एकस्याऽपि ब्रह्मशब्दस्य धर्मिसमर्पकतया उपजीव्यत्वाच्च । उक्तं च निष्पत्तत्त्वविनिर्णये —

द्विविधं बलवत्त्वं च बहुत्वाच्च सभावतः ।

तयोस्त्वभावो बलवान् उपजीव्यादिकश्च सः ॥ इति ।

वस्त्वभेदो ब्रह्मशब्दार्थइत्यस्याऽग्रे निरसिष्यमाणत्वेन निरवकाशत्वाच्च । अद्वैतवाक्यानां तदनुगुणोपक्रमादीनां च सावकाशत्वं चाऽन्यत्र न्यायामृतादौ स्पष्टम् । किञ्च विचारविधायकनानावाक्येषु ओम्-ब्रह्मात्मनारायणादियौगिकशब्दानां सहस्रशस्तत्त्वेन ब्रह्मादस्य तादृशानेकश्रुतिसंग्रीचीनत्वाच्च । एकैकस्याऽपि शब्दस्य “नारायणं महाज्ञेयं” “नारायणोऽसौ परमोविचिन्त्यः” “तद्विजिज्ञासस्व तद्ब्रह्म” “तपसा ब्रह्म विजिज्ञासस्व” इत्यादिविचारविधायकनानावाक्येषु बहुशः श्रवणेन प्रत्येकं बाहुल्याच्च । न ह्येकस्मिन् सूत्रे एकमेवोदाहरणं, विश्वतोमुखत्वभङ्गप्रसङ्गात् । वक्ष्यति च “युक्तचन्तरसूचकत्वात्” इति । अपि च गुणपूर्त्यर्थकेन ब्रह्मपदेन विषयसिद्धिं वदता सूत्ररुता श्रुत्यनुभवानुमानानां भेदप्रमापकत्वस्य प्रागुक्तदिशोक्तत्वाच्च । प्रत्यक्षानुभवस्य च न वचनसहस्रमपि बाधकमित्यन्यत्र विस्तरइति यत्किञ्चिदेतदित्यास्तां विस्तरः । विस्तरस्तु गुरुपादकृतकण्ठकोद्धारे द्रष्टव्यः ।

\*“परदौर्बल्यम्” इति मुद्रितमीमांसापुस्तकेषु पाठः.

चन्द्रिका

त्वेऽपि तावतैवाणोर्जीवाद्देसिद्धेस्तदुपेत्योक्तम् । न च “मन्तव्यः”  
 इत्यादेः “विष्णुरुपांशु यष्टव्यः” इत्यादिवदविधित्वमिति वाच्यम्, तत्र  
 जामितादोषोपक्रमतन्निर्हरणान्तैकवाक्यमध्यस्थानां विष्णवादिवाक्यानां  
 विधित्वे प्रतीतैकवाक्यताभङ्गादेरिव, प्रकृते बाधकस्याऽभावात् ।  
 अन्यथा “स्वाध्यायोऽध्येतव्यः” इत्यत्राप्यर्थत्वप्रसङ्गात् । प्रया  
 जादिवाक्यस्य स्वयमवान्तरवाक्यतया विधायकस्याऽपि पुनर्दर्शपू-  
 र्णप्रकाशः  
 एतेन—विषयाद्यभावेनोपपत्तिविरोधात् “तद्विजिज्ञासव्य” इत्यादिक-  
 मप्रमाणमिति प्रागुक्तं निरस्तम् । विषयसिद्धेरुक्तत्वात्तदुक्तचैव फलधि-  
 कारिसम्बन्धानां सत्त्वलाभाच्चेति । ननुप्रामाण्येऽपि तव्यादेरविधाय-  
 कत्वमुक्तमित्यतस्तदुद्धरति—न च मन्तव्य इत्यादेरिति । “जामि-  
 वा एतद्यज्ञस्य क्रियते” इत्यादिवाक्ये जामितादोषोपक्रमात्,  
 “अग्नीषोमावुपांशुयष्टव्यावजामित्वाय” इत्यन्ते जामितादोषनिर्हर-  
 णस्योपसंहाराच्च तदन्तमेकं वाक्यमिति निर्णीतत्वेन, मध्ये वि-  
 ष्णवादिवाक्यानां विधायकत्वे प्रतीतैकवाक्यता भज्येत । न ह्येवं  
 प्रकृते बाधकमस्तीति भावः । अन्यथेति । बाधकाभावेऽप्यर्थ-  
 र्थत्वे । नन्वत्राऽपि सर्वस्य ब्रह्मपरतया प्रतीतैकवाक्यताभङ्ग  
 एव बाधकइत्यतः, दृष्टान्तपूर्वमेकवाक्यतामाह—प्रयाजादीति ।  
 तृतीये “असंयुक्तं प्रकरणादितिकर्तव्यताऽर्थित्वात्” इति तृ-  
 तीयपादीयचतुर्थाधिकरणे दर्शपूर्णमासयोः श्रुतानां समिदादि-  
 पञ्चप्रयाजानां परस्पराकाङ्क्षादिरूपेण प्रकरणेन विनियोगोऽस्त्यु-  
 तनेति विशये, स्वर्गकामस्य दर्शपूर्णमासौ कर्तव्यावित्यर्थपर्यवसा-



चन्द्रिका

र्णमासादिवाक्येन वाक्यैकवाक्यतावत्प्रकृतेऽपि पृथग्विधायकस्यापि ब्रह्मपरवाक्येन वाक्यैकवाक्यतोपपत्तेश्च । “यदभिधारयेत्” इत्यादौ “अभिधार्यान्त्रैयम्बकानामिधार्या इति मीमांसन्ते” इति मीमांसासमभिव्याहारेणैव “यस्योभयं हविरार्तिमाहेत्” इत्यादौ निमित्तत्वाभिधायक-  
प्रकाशः

नान्निरपेक्षं प्रधानवाक्यं “समिधो यजति” इत्यादिः फलाकाङ्क्षायामपि “सस्वर्गस्स्यात्” इति न्यायेन तल्लाभाच्चैराकाङ्क्ष्यान्न प्रकरणेन विनियोग इति प्राप्ते, यदि दर्शपूर्णमासो कर्तव्यो इति वाक्यार्थः स्यात्, तदा यागक्रियाया निर्दातप्रकारत्वात् स्यान्नैराकाङ्क्ष्यम् । दर्शपूर्णमासाभ्यां स्वर्गः कार्य इति हि वाक्यार्थः । तत्र न ज्ञायते केन प्रकारेण ताभ्यां स्वर्गः कार्य इति । तेनास्तीतिकर्तव्यताकाङ्क्षा, प्रयाजादेस्तु फलाकाङ्क्षा स्पष्टैवेति, साकाङ्क्षयोः सन्निहितयोः अप्रत्यक्षैकवाक्यत्वमात्रकल्पनं फलान्तरकल्पनाल्लघीय । अतः प्रकरणेन समिदादीनां विनियोग इति सिद्धान्तितम् । अत्र यथा प्रधानवाक्यैकवाक्यता अङ्गवाक्यानां विधायकत्वाविरोधिनी, तथा ब्रह्मपरवाक्यैकवाक्यताऽपि न विचारविधित्वविरोधिनीत्यर्थः । मोक्षहेतुब्रह्मोत्कर्षज्ञानाय प्रवृत्तानामखिलवेदानां विचारापेक्षणाद्विचारविधिवैक्यैश्च ब्रह्मज्ञानोद्देशेन तत्करणवेदानुग्राहकतया विचारविधानाद्ब्रह्मपरवाक्यैकवाक्यत्वं द्रष्टव्यम् । यदपि लिङ्गुदेरविधायकत्वमुक्तं, तदप्युद्धरति । यदभिधारयेदिति । व्याख्यातप्रायमेतत् । यस्योभयमिति । द्वितीये “विधिमन्त्रयोरेकार्थ्यमैकशब्दत्वात्” इति आद्यपादीयसप्तमा-

चन्द्रिका

यच्छब्दादिनेव, “तद्विजिज्ञासस्व” इत्यादौ केनचिद्विधिशक्तिप्रति-  
बन्धाभावाच्च । “आत्मन्येवाऽऽत्मानं पश्येत्” इत्यादावपि दर्शनस्य  
लक्षितस्य विचारस्य वा विधिसम्भवाच्च । सति बाधके विधावपि लक्ष-

प्रकाशः

धिकरणे “यस्योभयं हविरातिमाहर्ते” “ऐन्द्रं पञ्चशरावमोदनं नि-  
र्वपेत्” इत्यादिषु निमित्तप्रतिपादनेनाऽऽख्यातान्तरैकवाक्यतामागतेष्वा-  
ख्यातेषु विधायकत्वमस्त्युत नेति सन्देहे, प्रसिद्धविधायकाख्यातैकल-  
प्याद्विधायकत्वमिति प्राप्ते, निमित्तत्वावगमकेन यच्छब्देन विधि-  
शक्तिप्रतिबन्धान्न विधायकत्वमिति सिद्धान्तितम् । अत्रोभयत्र यथा  
‘मीमांसन्ते’ ‘यस्य’ इति च विधिशक्तिप्रतिबन्धनपरशब्द-  
श्रवणं दृश्यते, न तथा “तद्विजिज्ञासस्व” इत्यादावित्यर्थः ।  
यद्यपि “अग्नीदग्नीन्विहर” इत्यादाविवाभिमुखानभिमुखसाधारण-  
विधिविरुद्धस्वभावेनाभिमुखमात्रविषयेण मन्त्रेण न विधिशक्तिप्रति-  
बन्धो ज्ञायते, तथाऽपि क्रतुप्रयोगमध्यपातिषु प्रैषेष्वेव प्रतिबन्ध-  
कत्वं, प्रकृते तु पुराकल्पस्वरूपार्थवादेन विध्युन्नयनान्न कश्चित्प्र-  
तिबन्ध इति भावः । दर्शनस्येति । “पत्न्यवेक्षितमाज्यं भवति”  
“विदुषा कर्म कर्तव्यम्” “तस्मात्पश्येत नित्यशः” इत्यादौ ज्ञान-  
विधिदर्शनाच्च प्रागुक्तदोषः । समर्थितं चैतन्नचायामृते तृतीयपरि-  
च्छेदे इति भावः । लक्षितस्येति । ननु ‘विधौ न लक्षणा’  
इत्युक्तमित्यत आह—सतीति । अत एव “सोमेन यजेत”  
इत्यादौ सोमेन यागं, यागेन स्वर्गं कुर्यादिति वैयधिकरण्येना-  
न्वये उद्देश्यत्वोपादेयत्वानुवाद्यैर्विवेच्यंस्वप्राधान्यगुणत्वरूपविरुद्ध-

चन्द्रिका

णायास्वीकृतत्वाच्च । अध्ययनविधेरपि विचाराक्षेपकतायाः विचारविधेरपूर्वविधित्वादेश्च अन्यत्रोक्तत्वाच्चेति । तदेतदभिप्रेत्योक्तं न्यायविवरणे—“तद्विजिज्ञासस्व, तद्वद्ब्रह्मेति ब्रह्मशब्देन गुणपूर्णत्वोक्तेर्नानुभवसिद्धारूपगुणजीवाभेदः” इति ॥ नन्वत्रानुव्याख्याने “तत्र ताराथमूलत्वम्” इत्योङ्कारस्य सूत्रादित्वमुक्त्वा “ओतत्ववाची होङ्कारः” इति स व्याख्यातः । सुधायाञ्च—“स्ववत्यनोङ्कृतं ब्रह्म परस्ताच्च विशीर्यते” इति श्रुतिबलात् प्रतिमूत्रं ब्रह्मविद्यात्वादा-

प्रकाशः

त्रिकद्वयापत्तिरूपबाधकेन सोमवता यागेनेति सामानाधिकरण्ये नान्वयाय मत्वर्थलक्षणाया अङ्गीकृतत्वात्, अन्वयानुपपत्तेस्तात्पर्यानुपपत्तेर्वा लक्षणाबीजस्य विध्यविधिसाधारण्याच्च, शाबरवचनस्याप्यनुवादकमुख्यार्थत्वाय विधौ लक्षणा न न्याय्येत्येवंपरत्वादिति भावः ॥ यदप्यध्ययनविधेर्नित्यत्वेन विचारानाक्षेपकत्वं, विचारस्य ज्ञानहेतुत्वप्राप्त्या विध्यनपेक्षत्वमुक्तम्, तद्वयमुद्धरति—अध्ययनविधेरिति । न्यायामृते तृतीयपरिच्छेदे उक्तत्वादित्यर्थः । विस्तरभयान्नास्माभिरपि लिख्यत इति तत्रैवानुसन्धेयम् । उक्तं सिद्धान्तटीकाप्रमेयं न्यायविवरणमूलमित्याह—तदेतदिति । व्याख्यातप्रायमेतत् ॥ एवं सूत्राभिप्रेतं सिद्धान्तं समर्थ्येदानीं सूत्रावयवभूतान्योङ्कारादीनि पञ्च पदानि व्याचिकीर्षुः, ओङ्कारं तावद्व्याकर्तुं तस्यादित्वे सम्मार्तिं वदन्, सुधाशयं स्फुटीचिकीर्षुस्तद्वन्धमाक्षेपमनुवदति—नन्विषादिना । सुधायाच्चेति ।

## चन्द्रिका

द्यन्तयोरोङ्कारस्योहः कार्यः । न चोह्यमानं वाक्यात् पृथक्,  
मन्त्रेष्वप्यूह्यमानस्य तदनवयवत्वप्रसङ्गात् । ओङ्कारार्थस्य प्रथमसू-  
त्रवाक्यार्थे समन्वयेनावयवत्वनिश्चयाच्च । असंहितया निर्देशस्तु स-  
र्वसूत्रेष्वनुगतिसूचनार्थः' इत्युक्तम् । तत्कथं, 'सूर्याय' इत्यूहं  
प्रति 'अग्नये' इत्यादेरिव, प्रकृते स्थानिनोऽभावान् । यथोक्तम्—

## प्रकाशः

सर्वत्रानुगतत्वेन पृथगोक्रियनेऽखिलैः ।

इत्येतद्व्याख्यावसर इति भावः । सुधावाक्यानां विक्षिप्तानां सङ्गृहेण  
क्वचिच्छब्दतः क्वचिदर्थतोऽनुवादोऽयम् । अवयवत्वे युक्तचन्तरमाह—  
ओङ्कारार्थस्येति । नन्ववयवत्वे अथशब्दवत् संहितया निर्देशस्यादि-  
त्यत आह—असंहितयेति । विच्छिष्टतयेत्यर्थः । “अङ्गस्य” इति पाणिनि-  
सूत्रवदिति भावः । सूर्यायेति । नन्वे “प्रकृतौ यथोत्पत्तिवचन  
मर्थानां” इति तृतीयपाद्याद्याधिकरणे दर्शपूर्णमासयोश्श्रुतः  
“अग्नये जुष्टं निर्वपामि” इति मन्त्र “सौर्यं चरुं निर्वपेत्”  
इति विकृतौ चोदकप्राप्तः, तत्राग्निपदस्थाने सूर्यपदप्रक्षेपणोहित-  
व्य उत नेति सन्देहे, यथाऽवस्थितस्वरूपस्यैव मन्त्रस्य चो-  
दकेन प्रापितत्वादग्निपदेनैन्द्रीवद्गुणवृत्त्या 'सूर्यप्रकाशनसम्भवान्नोह इति  
प्राप्ते, प्रकृतावग्निशब्दो न स्वरूपविवक्षयाऽऽप्रातोऽदृष्टार्थत्वापत्तेः ।  
किन्तु देवतापदविवक्षया, दृष्टार्थतालाभात् । अतस्तेनैव रूपेण वि-  
कृतौ चोदकेन प्रापणात्, अग्निपदस्य वैकृतदेवतापरत्वाभावात्,  
तदुद्धारेण सूर्यपदप्रक्षेपेण चोहितव्यो मन्त्रः । ऐन्द्री तु स्वरू-

चन्द्रिका

प्रकृतस्थानपतितपदार्थान्तरकार्यतः ।

ऊहः प्रयोगो विकृत ऊह्यमानतयोदितः ॥

इति । न चोहशब्देन अध्याहारो लक्ष्यत इतिवाच्यम्, “संयज्ञपतिरा-

प्रकाशः

पेण गार्हपत्ये विनियुक्तेति वैषम्यमिति सिद्धान्तितम् । तत्र यथा सौर्ययागे चोदकप्राप्ते “देवस्य त्वा” इति मन्त्रे ‘अग्नये’ इति पदं स्थानिरूपं विद्यते, न तु तथा प्रतिमूत्रमोक्षारोहस्य स्थान्यस्तीत्यर्थः । ‘इत्यादेः’ इत्यादिपदेन ‘नीवाराणाम्’ इत्यू-  
 ३ं प्रति “व्रीहीणां मेघसुमनस्यमानः” इति मन्त्रे ‘व्रीहीणां’ इत्यस्येवेति ग्राह्यम् । यथोक्तमिति । तन्त्रवार्तिके इति भावः । प्राकृतः प्रकृतियागीयो यः पदार्थः ब्रीह्याग्निलक्षणद्रव्यदेवतारूपः, तस्य स्थाने पतितं यत्पदार्थान्तरं विकृतियागसम्बन्धि नीवारसूर्यलक्ष-  
 णद्रव्यदेवतारूपं, तस्य यत्कार्यं प्राकृतकार्यतुल्यं होमादि, तदर्थं, विकृतो यः प्रयोगः ‘सूर्याय’ इत्यादिरूपः, स ऊह इत्युच्यते । कुतः, ‘ऊह्यमानतया’ ऊहविषयत्वादित्यर्थः । संयज्ञपतिरिति । द्वितीये “व्यवायान्नानुषज्येत” इत्याद्यपादीयान्तिमाधिकरणे “संते प्राणो वायुना गच्छताम्, सं यजत्रैरङ्गानि, सं यज्ञपतिरा-  
 शिषा” इति मन्त्रेषु ‘गच्छताम्’ इत्यस्य “सं यजत्रैरङ्गानि” इत्यत्र वचनभेदादननुषङ्गे, “सं यज्ञपतिराशिषा” इत्यत्रापि किं त-  
 स्थैवानुषङ्गः उताध्याहार इति सन्देहे, बुद्धिविपरिवृत्तेः अनुषङ्गः

चन्द्रिका

शिषा, इषे त्वा” इत्यादाविव साकाङ्क्षत्वाभावात् । किञ्च मन्त्रेष्वप्यूह्यमा-

प्रकाशः

इति प्राप्ते, “सं यजत्रैरङ्गानि” इत्यत्र असम्बन्धेन बुद्धिविपरिवृत्तिभङ्गादनुषङ्गायोगे साकाङ्क्षत्वादध्याहार इति सिद्धान्तितम् । तथा तत्रैवाद्यपादे “समेषु वाक्यभेदस्स्यात्” इति षोडशेऽधिकरणे “इषे त्वोर्जे त्वा” इत्यादिषु किमेकमन्त्रत्वमुत मन्त्रभेद इति संशयेऽनुष्ठेयार्थाप्रकाशनाददृष्टार्थत्वे चानेकादृष्टकल्पनापत्तेर्मन्त्रैक्यमिति प्राप्ते, ‘इषे त्वा’ इति ‘छिनति’ ‘ऊर्जे त्वा’ ‘इति ‘अनुमार्ष्टि’ इत्यादिना शाखाच्छेदनादिषु करणत्वेन विनियोगादर्थप्रकाशनरूपक्रियानिर्वर्तनेनैव करणत्वस्य निर्वाह्यत्वेन छेदनादिकं प्रति साकाङ्क्षत्वात्, ‘छिनन्ति’ इत्यध्याहारेण वाक्यं पूरणीयमिति मन्त्रभेद इति सिद्धान्तितम् । अत्रोभयत्र क्रियापदाश्रवणात्तदाकाङ्क्षायामध्याहारः स्वीकृतः, नैवं सूत्रेष्वकाङ्क्षेति, अध्याहारो न युक्त इत्यर्थः । ऊहेत्यादि । उक्तः ऊहः । ‘प्रवरः’ त्र्यार्षेयादि । ‘नामधेयं’ देवदत्तादि । द्वितीय इति । द्वितीये आद्यपादे “अनाम्नातेष्वमन्त्रत्वमाम्नातेषु हि विभागस्स्यात्” इति दशमाधिकरणे, ऊहप्रवरनामधेयानां मन्त्रत्वमस्त्युत नेति संशये, मन्त्रैकवाक्यत्वेन तन्मध्यनिवेशान्मन्त्रकार्यकरत्वाच्च मन्त्रत्वमिति प्राप्ते, “रथघोषेण माहेन्द्रस्तोत्रमुपाकरोति” इत्यादौ, रथघोषादेरमन्त्रत्वेऽपि मन्त्रकार्यकरत्वेनानैकान्त्यात्, मन्त्रत्वस्याध्येतृप्रसिद्धचधीनत्वात्तस्याश्चाध्ययनकाले सामान्नातविषयत्वेन मन्त्रैकवाक्यताया अप्रयोजकत्वादमन्त्रत्वमिति सि-

## चन्द्रिका

नस्य तदनवयवत्वमिष्टमेव, ऊहप्रवरनामधेयानाममन्त्रत्वस्य द्वितीये सिद्धान्तितत्वात् । अपि च—ओतत्वस्य न वाक्यार्थेऽन्वयः । ब्रह्मणश्शब्दत उपसर्जनस्य पदान्तरोपात्तौ तत्त्वान्वयानुपपत्तेः । अपि च—अर्थप्रतीत्यर्थत्वे

## प्रकाशः

द्धान्तितत्वादित्यर्थः । यद्यप्यत्रोद्दिष्टमानस्य मन्त्रैकवाक्यतया तदवयवत्वमभ्युपेत्यैव तदपराधस्य “यदुक्तो यज्ञभ्रेषमागच्छेद्यद्युष्टो यज्ञभ्रेषमागच्छेत्” इत्यादिमन्त्रवैकल्यप्रायश्चित्तानापादकचसिद्धचर्यममन्त्रत्वं व्यवस्थापितम्, सुधायां तु तदनवयवत्वमेवापादितम्, न त्वमन्त्रत्वमपीति नेष्टापादनं युक्तम् । तथाऽप्यमन्त्रत्वेन तदनवयवत्वं सुधावाक्याभिप्रेतमिति शङ्कितुर्हृदयमिति ध्येयम् । यदप्युक्तं “ओङ्कारार्थस्य प्रथमसूत्रवाक्यार्थे समन्वयेन” इत्यादि, तदपि नेत्याह—अपि चेति । अधिकारानन्तरं फलवत्त्वाद्ब्रह्मविचारः कार्य इति वाक्यार्थे ओतत्वस्यान्वयाप्रतीतेरित्यर्थः । ननु वाक्यार्थे प्रति-योगिसमर्पकत्वेनान्वयायोगेऽपि, ओतं यद्ब्रह्म तद्विचार इति ब्रह्म-विशेषणत्वं स्यादित्यत आह—ब्रह्मण इति । ‘उपसर्जनस्य’ जिज्ञासाविशेषणस्य । यदि ‘ओंब्रह्मजिज्ञासा’ इति समस्तं स्यात्, यदि वा ब्रह्मणो जिज्ञासा इति ब्रह्मपदं व्यस्तं स्यात्तदौतत्वस्य कथञ्चिद्ब्रह्मपदार्थान्वयः स्यात्, न चैवमस्तीति भावः । यदपि “स्ववत्यनोङ्कृतं” इत्यादि, तदपि विरुध्यत इत्याह—अपि चेति । यच्चोक्तं “असंहिता निर्देशस्तु सर्वसूत्रेष्व-

## चन्द्रिका

आदावेव प्रयोगेण चरितार्थत्वादन्ते प्रयोगवैयर्थ्यम् । किञ्च—ओ-  
ङ्कारस्योत्तरत्रानुषङ्गेऽनुषक्तस्य “ङ्याप्प्रातिपदिकात्” इत्यादेः, “अ-  
च्छिद्रेण पवित्रेण” इत्यादेः, “तनूर्वर्षिष्ठा” इत्यादेश्च तत्र तत्रा-  
न्वयदर्शनात् प्रकृतेऽप्योङ्कारार्थस्य जन्मादिसूत्रेष्वन्वयो वाच्यः ।

## प्रकाशः

नुषङ्गसूचनार्थः” इति, तच्च नेत्याह—किञ्चेति । “ङ्याप्प्रातिपदि-  
कात्” इत्यादेरिति । व्याकरणे चतुर्थाध्याये “स्वौजसमौट्ठष्ठा-  
भ्यां भिस् ङे भ्यां भ्यस्” इत्याद्युत्तरसूत्रे अनुवृत्तस्य “ङ्याप्प्रा-  
तिपदिकात्” इत्यस्य ङ्यन्तादाबन्तात्प्रातिपादिकाच्च स्वादयः प्र-  
त्ययाः भवन्तीत्यर्थो यथा दृश्यते इत्यर्थः । अच्छिद्रेणेति । द्विती-  
याद्यपादे “सर्वेषु” इत्युपान्त्याधिकरणे “चित्पतिस्त्वा पुनातु,  
वाक्पतिस्त्वा पुनातु, देवस्त्वा सविता पुनातु” इति मन्त्रत्रया-  
नन्तरमाम्नातः “अच्छिद्रेण पवित्रेण वसोस्सूर्यस्य रश्मिभिः” इत्ययं  
शेषः किं पूर्वयोरनुषज्यते किं वा परस्यैव शेष इति संशये,  
शेषस्याव्यवहितमम्बन्धमात्रेण नैराकाङ्क्षात्, पूर्वयोश्च स्वत एव  
आकाङ्क्षविरहात् नानुषङ्ग इति प्राप्ते, पुनातुशब्दैकवाक्यतामापन्न-  
स्य ‘अच्छिद्रेण’ इत्यादेः पवनक्रियाकरणपवित्रद्वारेण पवनक्रिया-  
प्रकाशनार्थत्वात्, तस्या एव पूर्वमन्त्राभ्यामपि प्रकाश्यत्वात्, प्रधा-  
नवशेनानुकर्षस्य न्याय्यत्वादनुषङ्ग इति सिद्धान्तितम् । तथा  
तत्रैव “अनुषङ्गो वाक्यसमाप्तिः सर्वेषु तुल्ययोगित्वात्” इति सप्त-  
दशेऽधिकरणे “या ते अग्नेऽथाशया तनूर्वर्षिष्ठा गृह्णेश्चोमं वचो



चन्द्रिका

स चाशक्य इति । उच्यते—नात्रोहशब्दो “मन्त्रसामसंस्कारो-

प्रकाशः

अपावधीं त्वेषं वचो अपावधीं स्वाहा । या ते अग्ने रजाशया या ते अग्ने हराशया ” इति ज्योतिष्टोमे श्रुतं मन्त्रत्रयमुदाहृत्य, तत्रोत्तरयोः लौकिकः शेषोऽध्याहार्यः किं वा पूर्वमन्त्रान्तरपठितः “तनूर्वर्षिष्ठा ” इत्यादिरनुषजनीय इति संशये, समाम्रायेण पूर्वत्रैव निबद्धस्य शेषस्यान्यत्र नयनायोगात्, सकृदाम्रातस्य सर्वार्थत्वानुपपत्तेः, आनन्तर्यदेशविशेषाभ्यां विशेषग्रहणेन पूर्वशेषत्वावसायादनुषङ्गायोगे लौकिकस्य क्वाप्यनिबद्धत्वेन सर्वार्थत्वादध्याहार इति प्राप्ते, सर्वानन्तर्येण सकृत्पठितुमशक्यो बुद्धिविपरिवृत्तिमात्रेण साकाङ्क्षैः सर्वैस्सम्बन्धसिद्धेः पुनःपुनरनाम्रातोऽयं शेषस्सर्वार्थेनैवाम्रात इत्यवगमादनुषङ्गे न लौकिकस्याध्याहार इति सिद्धान्तितम् । अत्र यथा “अच्छिद्रेण पवित्रेण ” इत्यादेः पूर्वत्रानुपक्तस्य “चित्पतिस्त्वा पुनातु ” इति पवनक्रियायां पवित्ररूपकरणसमर्पकतया, “तनूर्वर्षिष्ठा ” इत्यादेश्च पश्चादनुपक्तस्य रजाशयाहराशयाशब्दितयोः रजतमयत्वहिरण्यत्वविशेषणयोः तन्लक्षणविशेष्यार्पकतयाऽन्वयो दृष्टः, तथा “जन्माद्यस्य ” इत्यादिमूत्रेष्वोङ्कारस्यान्वयो वाच्य इत्यर्थः ॥ एवं पूर्ववाद्युक्तान् षडपि दोषानुद्दिशीर्षुः, यत्तावदुक्तं प्राकृतस्थानिनोऽभावाच्चोहत्वमिति, तदुद्धरति—नात्रोहेति । “अग्नये जुष्टं ” इत्यादौ “सूर्याय जुष्टं ” इत्यादिः मन्त्रोहः । “यद्योन्यां तदुत्तरयोर्गायति ” इति “कवतीषु रथन्तरं गायति ”

## चन्द्रिका

हः” इत्यादाविव कर्मव्युत्पत्त्या विकारपरः, किन्तु “अध्याहार-  
स्तर्क ऊहः” इति प्रसिद्धेः भावव्युत्पत्त्याऽध्याहारवाचकः । अत्र  
एव टुप्टीकायां नवमे “ऊहो नाम तर्केणा । सा चैकरूपा म-  
न्त्रसामसंस्कारेषु क्रियमाणा” इत्यादिना तर्क एव मुख्य ऊहः,  
तद्विषयत्वान्मन्त्रादेरन्यथात्वमप्यूह इत्युक्तम् । तत्र च “स्ववत्य-  
नोङ्कृतं” इति श्रुतिरेव मानम् । यद्यप्यत्र स्ववणविशरणपरिहा-  
ररूपादृष्टफलार्थत्वं श्रुतम् । तथाऽपि दृष्टस्यापेक्षितस्य अर्थप्रत्य-

## प्रकाशः

इत्यादिषु प्रकृतिग्रन्थे गीतावाग्रातानां साम्प्रामुत्तरादिषु तत्तदनुगु-  
ण्येनान्यथागानं सामोहः । ग्रीहिषु श्रुतानामवहननादीनां वैकु-  
तेषु नीवारादिषु औचित्येनानुष्ठानं संस्कारोहः, इत्येतेषां निर्देशके  
“मन्त्रसामसंस्कारोहः” इत्यादौ मीमांसकव्यवहारे उह्यत इति  
व्युत्पत्त्या यथा प्रयोगविकारपर ऊहशब्दः, न तथा प्रकृते,  
“ऊह वितर्के” इत्यस्माद्धातोर्भावे घञि लघूपधत्वाभावेन गुणाभावे  
चोह इति सिद्धेरध्याहारपर इत्यर्थः । वार्तिककृतसम्पत्तिमाह—  
अत एवेति । यदत्रोक्तं साकाङ्क्षत्वाभावादध्याहारे न मानमिति,  
तत्राह—तत्र चेति । अध्याहारे इत्यर्थः । ओङ्कारानुच्चा-  
रणे निन्दाश्रवणात्तदन्यथाऽनुपपत्त्या तदुच्चारणविधेरुन्नयनादाकाङ्क्षाया  
अभावेऽपि विधिवलादध्याहार इति भावः । नन्वेवमदृष्टार्थतैव  
स्यान्नार्थप्रस्थापकत्वम्, तथा च सुधाविरोध इत्याशङ्कामुपक्षिप्य नि-  
रस्यति—यद्यपीति । दृष्टस्येति । ओङ्कारादोतत्वरूपार्थप्रत्यय-

चन्द्रिका

ङ्कारोच्चारणमुभयार्थम् । अत एव नान्ते प्रयोगवैयर्थ्यम् । नाप्युत्तरसूत्रेष्वोङ्कारार्थस्य अनन्वयदोषः, तत्र दृष्टासम्भवेन केवलादृष्टार्थत्वोपपत्तेः । न चैकस्यैकत्रोच्चारणे दृष्टार्थे अन्यत्रापि तथा-  
त्वनियमः, मन्त्राणां प्रयोगकाले उच्चारणस्य दृष्टार्थत्वेऽपि जपकाले

प्रकाशः

“स्तौति शंसति” इत्यादौ देवताप्रकाशनरूपदृष्टप्रयोजनस्वीकारे गुणसम्बन्धाभिधानलक्षणस्तुतिरूपं विहन्येत इति श्रुतिबाधस्स्यात् । अतस्तद्वलाददृष्टार्थत्वं युक्तम् । उक्तं च—

सत्यं दृष्टार्थता युक्ता श्रुतिश्चेन्न विरुध्यते ।

देवतास्मरणार्थत्वे स्तुतिरूपं विहन्यते ॥ इति ।

प्रकृते तु दृष्टार्थत्वाभ्युपगमे न काचिच्छ्रुतिर्बाध्यते । न च सामर्थ्यस्य दौर्बल्यमिति युक्तम् । न हि सूत्रेष्वान्तयोरोङ्कारमुच्चारयेदिति प्रत्यक्षो विधिरस्ति, येन दौर्बल्यं सामर्थ्यस्य स्यात्, किन्तुनुच्चारणे निन्दाश्रवणान्यथाऽनुपपत्त्योङ्कारोच्चारणाविधिरुन्नेयः । सामर्थ्यं तु प्रत्यक्षम् । अतः श्रुतिमामर्थ्यचयोस्तुल्यबलत्वादविरोधाच्चोभयार्थत्वम् । स्विष्टकृदाद्युदाहरणं तूभयार्थत्वसम्भवमात्र इति न कोपि दोषः ॥ यच्चोक्तं अर्थप्रतीत्यर्थत्वे अन्ते प्रयोगवैयर्थ्यमिति, तत्राह—अत एवेति । अदृष्टार्थमावश्यकत्वादेवेत्यर्थः । यदप्योङ्कारस्योत्तरत्रानुषङ्ग इत्यादि, तदुद्धरति—नापीति । नन्वादौ दृष्टार्थत्वेनोच्चरितस्यान्ते द्वितीयादौ चादृष्टार्थत्वे वैरूप्यं स्यादित्याशङ्क्याह—न चेति । मन्त्राणामिति । प्रथमे “तदर्थशा-

चन्द्रिका

तस्यादृष्टार्थत्वदर्शनात् । “अन्वेनं माता” इत्यादौ एकवचनस्य एक-  
पशुके दृष्टार्थत्वेऽपि बहुपशुके अदृष्टार्थत्वदर्शनाच्च, “न माता

प्रकाशः

स्त्रात्” इति द्वितीयपक्षीयान्तिमाधिकरणे कृत्वङ्गभूतानां मन्त्राणां  
किमर्थप्रकाशनं दृष्टद्वारमुतादृष्टद्वारमिति संशये, उपायान्तरे-  
णापि प्रयोगवेलायामर्थप्रकाशनसम्भवात्तादर्थ्ये मन्त्राणां नित्यव-  
दान्नानानर्थक्यापत्तेः, मन्त्रप्रत्यायनाददृष्टकल्पनायामुच्चारण एव  
तत्कल्पनौचित्यात्, पुरुषव्यापारगोचरत्वेन तत्रैव फलाकाङ्क्षायाः  
सत्त्वाददृष्टार्था मन्त्रा इति प्राप्ते, मन्त्रोच्चारणादनुष्ठेयस्मरणं,  
तत्स्मरणात्प्रयोगः, तस्मात्फलमित्येवं दृष्टप्रयोजनलाभान्नादृष्टकल्प-  
नावसरः । यस्तु मन्त्रेणैव स्मर्तव्यमिति नियमः, तस्य न दृष्टं  
किञ्चित्फलमित्यदृष्टं कल्प्यते । उच्चारणस्य तु दृष्टमेव फलम् ।  
जपादौ विनियुक्तानां मन्त्राणामर्थप्रत्यायनानपेक्षतयाऽदृष्टार्थमुच्चारण-  
मस्त्विति सिद्धान्तितम् । अत्र यथा कर्मणि विनियुक्तानां मन्त्रा-  
णामुच्चारणस्य तदनुष्ठानकाले दृष्टार्थत्वं, “त्रिभिरनश्नन् पारा-  
यणैः पूते भवति” इत्यादिना पारायणादिषु विनियुक्तानां ते-  
षामेवोच्चारणस्यादृष्टार्थत्वं, एवमोङ्कारोच्चारणस्यापि श्रुतिबलाद्-  
दृष्टार्थत्वमित्यर्थः । अन्वेनं मातेति । मन्त्राधिकरण एव “उहः”  
इति गुणसूत्रेण अग्नीषोमीयाच्चोदकेन पशुगणं प्राप्ते “अन्वेनं  
माता मन्यतामनु पिताऽनु आता” इत्यग्निगुप्त्रैषगते वाक्ये मात्रा-  
दिपदानामूहप्रतिषेधपरमेकवचनान्तं मात्रादिपदं न बहुवचनान्त-

प्रकाशः

रूपवृद्धिमाप्नुषादित्यर्थं “न माता वर्धते” इति वचनमन्व-  
त्रोहास्तित्वावगमकतया मन्त्राणामर्थविवक्षायां लिङ्गमुपन्यस्तम् ।  
अत्र यथा पशुगणे मात्रादिपदानां एकवचनान्तानामसमवेतार्थत-  
योच्चारणमदृष्टार्थमेकस्मिन् पशौ दृष्टार्थमित्येकस्यैव प्रयोगभेदेनो-  
भयार्थत्वं, तथा प्रकृतेऽपीत्यर्थः । अत्र यत्कश्चिदाह—पशुगणे  
मात्रादिपदानामेकवचनान्तानामसमवेतार्थत्वे स्यात्तदुच्चारणमदृष्टार्थम् ।  
न त्वेतदस्ति, तेषां पशुपरेण ‘एनम्’ इति शब्देन सहान्वया-  
भावात् । किन्तु नुमन्यतामित्यनेनान्वयः । स च तत्प्रतिसम्बन्धि-  
त्वाभिप्रायेण,

ये मानवा विगतरागपसवरज्ञाः

नारायणं सुरगुरुं सततं स्मरन्ति ।

ध्यानेन तेन हतकिल्बिषचेतनास्ते

मातुः पयोधररसं न पुनः पिबन्ति ॥

इति श्लोक इवैकवचनान्तत्वेऽप्यविरुद्धः । अतोऽर्थसमवायान्न तदु-  
च्चारणमदृष्टार्थम् । “न माता वर्धते” इति वचनं न्यायप्राप्तानूहा-  
नुवादमात्रपरम्, न प्राप्तोहप्रतिषेधार्थम् । उक्तं च राणके—  
“एकमात्रादिसम्बन्धे पशुभेदेऽपि मात्रादिशब्दोहस्यानाशङ्क्यत्वात्  
मात्रादिभेदेऽप्येकपशुसम्बन्धाभावात्सम्बन्धिभेदादेव तद्भेदसिद्धेरन्यादे-  
वानूहावगतेः” इति । अतो वचनबलादप्यदृष्टार्थत्वासम्भवात्कथमयं  
दृष्टान्त इति, अत्र ब्रूमः—साक्षात् पशुपरेदंशब्दान्वयाभावेऽपि

चन्द्रिका

वर्धते” इति श्रुत्या मात्रादिशब्दे ऊहानिषेधात् । अध्याह्रियमाण-  
स्यापादितमन्त्रत्वं च मन्त्रेण संहैकार्यकारित्वाभाव इति  
प्रकाशः

बहुत्वेनावगततत्कार्मिकाननुमतिक्रियायामेकस्य मात्रादेरन्वयास-  
म्भवात्तदन्वयघटनाय बहुवचनान्तत्वेन तेषां पदानां ऊहावश्यंभावात् ।  
“मातुः पयोधररसं” इत्यादिकं तु गौणतयाऽप्युपपन्नम् । नेह तदा-  
श्रयणे प्रमाणमस्ति । एवं चात्र वचनबलादेवानूहोद्गीकार्यः ।  
तस्मादेकवचनान्तानां तेषामुच्चारणं पशुगणे अदृष्टार्थमित्यकमेना-  
प्याश्रयणीयमिति नादृष्टार्थताऽनुपपत्तिरिति । राणकोक्तिस्तु अभ्यु-  
पगमवादादिना कथंचिन्नेया । ननु बहुपशुके ‘अन्वेनान् मातरो  
मन्यन्ताम्’ इति बहुवचनान्ततयोहे सति नादृष्टार्थत्वमित्यत आह—  
न मातेति । एकवचनान्तो ‘माता’ इति शब्दो ‘मातरः’ इति बहुवच-  
नान्ततया न वर्धते इति श्रुत्यर्थः । अत एव महाभाष्ये “बहुगण-  
वतुडति सङ्ख्या” इत्यत्र संज्ञार्थकोऽपि सङ्ख्याशब्दः “पणान्ताषट्”  
इत्यत्रानुषक्तः संज्ञिपरः इत्युक्तम् । अत ओङ्कारस्योभयार्थत्वं  
युक्तमिति । यच्चोक्तमूह्यमानस्य तदनवयवत्वमिष्टमेवेति, तदुद्धरति  
—अध्याह्रियमाणस्येति । वाक्यार्थप्रतीतिरूपैककार्यकारित्वा-  
भावो वाऽदृष्टरूपैककार्यकारित्वाभावो वेत्यर्थः । अन्यथा “सं  
यज्ञपतिराशिषा” इत्यादावध्याहृतस्य ‘गच्छतां’ इत्यस्य तेन  
संहैकार्यकारित्वं न स्यादिति भावः । एतेन—‘मन्त्रेषूह्यमानस्य’  
‘सं यज्ञपतिराशिषा’ इत्यादावध्याह्रियमाणस्य, ‘तदनवयवत्वप्रसङ्गात्’

चन्द्रिका

नेष्टापत्तिः । जिज्ञासाऽन्विततया प्रथमं प्रतीतस्योतत्वस्य तत्रासम्भवेन, “सप्तदशारत्निर्वाजपेयस्य यूपः” इत्यादाविव अङ्गावतारन्यायेन

प्रकाशः

तेन सहैककार्यकारित्वाभावप्रसङ्गात् इति सुधावाक्यार्थः उक्तो भवति । यद्यपि सुधायां मन्त्रानवयवत्वमात्रमापादितं, नामन्त्रत्वमितीष्टापादनं सुपरिहरम् । तथाऽप्यापादनस्यामन्त्रत्वपर्यन्तत्वेऽपि नानुपपत्तिरिति प्रौढ्या परिहारान्तरमवोचदिति ध्येयम् ॥ यदप्यवादि ओतत्वस्य न वाक्यार्थेऽन्वय इत्यादि, तदयुक्तमित्याह—जिज्ञासेति ॥ तृतीये “आनर्थक्यात्तदङ्गेषु” इत्याद्यपादीयाष्टमाधिकरणे “सप्तदशारत्निर्वाजपेयस्य यूपः” इत्यत्रारत्निसप्तदश्यं किमूर्ध्वपात्रद्वारा वाजपेयाङ्गं उत यूपद्वारा पशुयागाङ्गमिति संशये, अव्यवधानात् प्रधानत्वात् प्रकरणानुग्रहाच्च वाजपेयस्याङ्गम्, परिमाणस्य साक्षात्कर्मण्यनन्वयेऽपि तत्साधनीभूतोर्ध्वपात्रद्वारा तन्निर्वाहः, यूपशब्देऽपि सादृश्यादूर्ध्वपात्रमात्रपर इति प्राप्ते, ‘देवदत्तस्य नप्ता’ इतिवत्परम्परामम्बन्धेऽपि षष्ठ्युपपत्त्या वाजपेयशब्देन पशुयागलक्षणानाश्रयणेऽपि “वाजपेयस्य यूपः” इति व्यपदेशमम्भवात्, श्रुतिसम्भवे यूपशब्दे ऊर्ध्वपात्रमात्रलक्षणाया अन्याय्यत्वाच्च, श्रुत्यनुग्रहायाव्यवहितमम्बन्धादित्रयमनादृत्य, यूपद्वारा पश्वङ्गत्वमेवाङ्गीकर्तुं युक्तमिति सिद्धान्तितम् । अत्र यथा अरत्निसप्तदश्यस्य प्रधानभूतवाजपेयाङ्गत्वेन प्रतीयमानस्यापि तत्रान्वयासम्भवात्तदुपसर्जनीभूते पशुयागे अन्वयः, एवमोतत्वस्यापि जिज्ञासाविशेषण-

## चन्द्रिका

तदुपसर्जनब्रह्मान्वयसम्भवाच्च । अर्थवादाथप्राशस्त्यस्य 'यजेत'  
इत्यत्रोपसर्जनीभूतयागविशेषणत्वदर्शनाच्च । "दण्डीप्रेषानन्वाह" इ-  
त्यादौ दण्डस्योपसर्जनस्य विध्यन्वयदर्शनाच्च । उक्तं हि वार्तिके—  
"विशेषणपरत्वं च दण्डीत्यादिषु दर्शितम्" इति ।

## प्रकाशः

तथा प्रतीतस्यापि तत्रान्वयायोगेन तदुपसर्जनब्रह्मान्वय इत्यर्थः ।  
नन्वयं न्यायोऽङ्गाङ्गिभावविषयतया द्वितीये रेवत्यधिकरणेऽभिहित  
इति चेत्, अत्रापि विशेषणस्य विशेष्यभूतजिज्ञासाङ्गतया तद-  
ङ्गभूतब्रह्मण्यन्वयादङ्गत्वस्य तदुपकारकत्वरूपत्वादिति भावः । अत-  
एव 'अर्थवाद' इत्याद्युदाहरणान्तरमित्येके । अर्थवादेति । प्रत्य-  
क्षोपात्तायां भावनायां करणत्वेनोपसर्जनीभूते यागे प्रशस्तो याग  
इति विशेषणत्वेनान्वयदर्शनाच्चेत्यर्थः । दण्डी प्रेषेति । मैत्रावरुणो  
दण्डी भूत्वा मन्त्रविशेषाननुवेदित्यर्थः । अत्र दण्डवरुणसम्बन्धस्य  
प्रेषानुवचनसम्बन्धस्य च प्रतीयमानस्य "क्रीते सोमे मैत्रावरुणा-  
व दण्डं प्रयच्छति" "मैत्रावरुणः प्रेष्यति चानु चाह" इति  
वाक्याभ्यां प्राप्तत्वेनाविधेयत्वात्, स्थित्वोच्चैरनवलम्बनं प्रेषानुवचनं  
कुर्वतो मैत्रावरुणस्यावलम्बनापेक्षायां, मैत्रावरुणार्थत्वेनावगतस्य दण्ड-  
स्य तदुपकारद्वारापेक्षायाः सत्वाच्च, "लोहितोष्णीषा ऋविजः  
प्रवरन्ति" इत्यत्रेव प्रकृत्यर्थत्वेनोपसर्जनीभूते दण्डे प्रेषानुवचनस-  
म्बन्धित्वेन विध्यन्वयदर्शनाच्चेत्यर्थः । विशेषणपरत्वं 'विधेः' इति



## चन्द्रिका

न च ब्रह्मशब्देनैव विषयसूचनादोङ्कारवैयर्थ्यम्, न केवलं जिज्ञास्ये  
“तद्विजिज्ञासस्व, तद्ब्रह्म” इत्यादौ ब्रह्मपदश्रवणात्तस्य जीवाद्विन्नत्वेन  
जिज्ञास्यता, किन्तु “ओमित्येतदक्षरमुद्गीथमुपामीत” इत्यादौ जीवे-  
ष्वसम्भाविनगुणपूर्तिवाचकोङ्कारादिश्रवणादपीति युक्त्यन्तरसूचकत्वात् ।

प्रकाशः

शेषः । गुणपूर्तिवाचकोङ्कारादीति ॥

ओतत्ववाची होङ्कारो वक्तव्यसौ तद्गुणोत्तमा ।

इत्यनुव्याख्यानरीत्येति भावः । आदिपदोपादानेन, ओङ्कार उपलक्षणं,  
नारायणादिपदादपीत्यपि सूचयति । नन्वोङ्कारस्य गुणपूर्तिवाचित्वे कथं  
ब्रह्मपदेनान्वयः, तस्यापि गुणपूर्तिवाचित्वेन गुणपूर्णं गुणपूर्णमित्य-  
नन्वयादिति चेन्न, “आत्मेति तूपागच्छन्ति ग्राहयन्ति च ” इत्यत्रात्म-  
शब्दस्य आवृत्तिमाश्रित्यैकस्य यौगिकत्वमपरस्य रूढिं चोपेत्य ‘आत्मा’  
विष्णुः, ‘आत्मा’ स्वामीत्यर्थस्य सुधायां चतुर्थाद्विपादे उक्ततया,  
तद्वदिहापि ओङ्कारशब्दयोरेकस्य यौगिकत्वमपरस्य रूढत्वमाश्रित्य  
‘ओ’ गुणपूर्णस्य, ‘ब्रह्मणः’ विष्णोः, जिज्ञासेत्युक्तौ दोषाभावात् ।  
न च (अनुव्याख्याने) द्वयोः यौगिकत्वोक्तिविरोधः, द्वाभ्यां विषयलाभो-  
क्तिविरोधश्चेति वाच्यम्, द्वयोर्विष्णौ योगरूढत्वेनैकैकस्य योगांशं  
रूढ्यंशमुपादाय तथोक्त्युपपत्तेः<sup>१</sup> । ननु च सूत्रे ब्रह्मपदवर्द्धोपदेन  
जिज्ञासायां कर्मकारकार्पणे हेवं युक्तचन्तरसूचनं स्यान्नान्यथेति चेन्न,  
अन्योन्यविशेषणविशेष्यभावेन ओङ्कारपदयोर्जिज्ञासायां कर्मकारका-  
र्पणेनापि विशिष्टे जिज्ञास्यतान्वयेनैतत्सूचनोपपत्तेः । ‘इति युक्त्यन्तर’

<sup>१</sup> “अन्वयोक्तव्योपपत्तेः” इति च पाठः.

चन्द्रिका

अदृष्टार्थमादाववश्यं प्रयोक्तव्यत्वाच्च । यत्तु—अध्ययनोपक्रमादा-  
प्रकाशः ।

इत्युपलक्षणम्,

ओतत्ववाची ओङ्कारो वक्तव्यसौ तद्गुणोत्तमा ।

स एव ब्रह्मशब्दार्थो नारायणपदोदितः ॥

स एव भर्गशब्दार्थो व्याहृतीनां च भूमतः ।

भावनैवैव सुत्वाच्च सोऽयं पुरुष इत्यपि ।

स एव सर्ववेदार्थो जिज्ञास्योऽयं विधीयते ॥

इत्यनुव्याख्यानोक्तरीत्या व्याहृतिगायत्रीपुरुषमूक्तद्वारा वा, “तद्यथा सर्वाणि पर्णानि शङ्कुना संतृण्णान्येवमोङ्कारेणैव सर्वा वाक् संतृ-  
ण्णा” इत्यादिश्रुत्या सुधोक्तरीत्या साक्षादेव वा, ओङ्कारव्याख्या-  
नरूपमीमांसानुग्राह्यसर्ववेदरूपप्रमाणोक्तार्थत्वादित्यपि ग्राह्यम् । न  
न्वेवं “नारायणोऽसौ परमो विचिन्त्यः” इत्यादौ श्रुतनारायणादि-  
पदं हित्वा ओङ्कारप्रयोगे किं बीजमित्यत आह—अदृष्टार्थमिति ।  
नैवं नारायणादिशब्द इति भावः ॥ यदपि मुधायाम् “अखिलैर्वेद-  
पाठकैः” इत्यादिना “दृष्टान्तस्य माध्यविकलता” इत्यन्तेनाध्यय-  
नोपक्रमे उच्चार्यमाणस्योङ्कारस्य तदवयवत्वमुक्तम्, तदगुक्तं भाति,  
अध्ययनोपक्रमविरतिवैचित्र्येण तत्तत्स्थानपरित्यागेन अन्यान्यस्थानेऽ-  
खिलैः पठ्यमानस्य तस्य वेदवाक्यानवयवतायाः सुप्रसिद्धत्वात् । अन्य-  
थाऽध्ययनोपक्रमविरतिवैचित्र्येऽपि “ओमिति ब्रह्म” इत्यादिवन् नियत-  
स्थानतया पाठप्रसङ्ग इत्यत आह—यच्चिवति । ओङ्कारार्थस्योत्तत्वादेरधी

## चन्द्रिका

वुच्चार्यमाणस्याण्डोङ्कारस्य तदवयवत्वं सुधायामेवोक्तं, तदपि तदु-  
च्चारणस्य अर्थानुसन्धानद्वारैवाङ्गत्वमित्यभिप्रेत्य । सन्नचायरत्नावल्यां  
तु—“ओङ्कारस्तु पृथगुच्चरितो वेदितव्यः, नाथशब्दवत्सूत्रोपनि-  
बद्धः” इति सूत्रात्पार्थक्यमेवोक्तम् । तत्रानुव्याख्याने “ओतत्व-  
वाची” इत्यादिना तदर्थकथनं, सर्ववेदव्याख्येयोङ्कारार्थवाचकनाराय-  
णपदवाच्यस्य सर्ववेदार्थत्वात् शास्त्रविषयत्वमित्यभिप्रेत्य, न तु  
सूत्रार्थतया । अन्यथा भर्गादिपदानामपि सूत्रावयवत्वं स्यात्, “स एव

## प्रकाशः

यमानमन्त्रार्थेऽन्वयानुसन्धानद्वारैवेत्यर्थः । यद्वा—“ओमिति ब्राह्म-  
णः प्रवक्ष्यन्नाः” इत्यत्र तैत्तिरीये “एवं स्वाध्यायकृच्छाह” इति-  
भाष्योक्तदिशाऽर्थानुसन्धानद्वारैवेत्यर्थः । एवं सुधोक्तमवयवत्वं समर्थ्य  
प्राचीनानुव्याख्यानटीकाशयमाह—सन्नचायरत्नावल्यां त्विति ।  
तुशब्दसूचितं सुधातो विशेषमाह—ओङ्कारस्त्विति । “पृथगो-  
क्रियते” इत्यस्यार्थः—“पृथगुच्चरितो वेदितव्यः” इति । ननु  
सूत्रानवयवत्वे “ओतत्ववाची होङ्कारः” इत्योङ्कारार्थोक्तिरसङ्गते-  
त्यत आह—तत्रेति । एतन्मत इत्यर्थः । वेदव्याख्येयो हो-  
ङ्कारः प्रसिद्धः, “ओङ्कारेणैव मर्वा वाक्संतृण्णा” इत्यादेः ।  
तस्य च योऽयं गुणोतत्वरूपोऽर्थः, तस्य वाचको नारायणशब्दः,  
तदर्थस्य सर्ववेदार्थत्वान्नारायणस्यैव शास्त्रविषयत्वमिति भावेनेत्यर्थः ।  
अन्यथेति । सूत्रावयवस्यैव अर्थकथने । ननु तर्हि वचनद्वयस्य  
प्रामाण्यादेकस्यैव अवयवत्वानवयवत्वे कथं स्याताम् । न च

चन्द्रिका

भर्गशब्दार्थः” इति तदर्थस्यापि कथनादिति भावः ॥ यद्वा—  
माऽस्तु “स्ववत्यनोङ्कृतं” इत्यनेन साधारणोङ्कारस्याद्यसूत्रावयवता,  
तथाऽपि—

ओङ्कारश्चाथशब्दश्च तस्मात्प्राथमिकौ क्रमात् ।

तद्धेतुत्वं वदंश्चापि तृतीयोऽत उदाहृतः ।

अतश्च पूर्वमुच्चार्यास्सर्व एते सतां मताः ॥

इति भाष्योदाहृतस्मृत्या अथातश्शब्दतुल्यतया आद्यसूत्रावय-  
वताया उक्तत्वात्, अनुव्याख्याने “तत्र ताराथमूलत्वं” इ-  
त्यथशब्दतुल्यतयोङ्कारस्य आद्यसूत्रावयवत्वोक्तिर्युक्ता । एवं च  
सन्नचायरतावली “स्ववति” इत्यादिश्रुतिप्रापितसाधारणोङ्कारविषया,  
सुधा तु “ओङ्कारश्च” इत्यादिस्मृतिप्रापितासाधारणोङ्कारविषयेति

प्रकाशः

ब्रीहियववद्विकल्पः, वस्तुनि विकल्पायोगात् । न च “विप्रतिषेधे  
परम्” इति परस्य प्राबल्यम्, पूर्वस्यापि नुटः नुमाचिरतृज्वद्वा-  
वेभ्यः प्राबल्यदर्शनादित्याशङ्क्य, भिन्नविषयतया न विरोध  
इत्याह—यद्वेति । अयमर्थः—यथा ह्यष्टाक्षरादोवेक ओङ्कार-  
संदवयवः, अन्गौ च द्वावदृष्टार्थौ, एवमाद्यसूत्रेऽप्येकस्तदवयवोऽन्यौ  
चाद्यन्तयोरदृष्टार्थाविति त्रय ओङ्काराः । तत्राद्यस्यादृष्टार्थस्य तदनव-  
यवत्वं, अन्यस्य तु ओतत्वरूपार्थबोधनेन तदवयवत्वमिति । अदृष्टा-  
र्थकोङ्कारसत्त्वे मानमाह—स्ववतीति । दृष्टार्थकतत्सत्त्वे मानमाह—  
ओङ्कारश्चेति । ननु श्रुतिप्रापितस्यैवोङ्कारस्य स्मृतिविषयत्वसम्भवा-

चन्द्रिका

द्रष्टव्यम् । यद्वा—सन्नचायरत्नावल्युक्तं पृथक्त्वमूह्यमानत्वं, न तु वाक्येऽनन्वय इत्यविरोध इति द्रष्टव्यम् ॥

प्रकाशः

नोङ्कारद्वयं कल्प्यमिति भावेन, एकविषयकत्वेऽप्यविरोधमाह—यद्वेति ।  
 “पृथगुच्चरितो वेदितव्यः” इत्यस्य सर्वसूत्रेषूहनीयः, न त्वेतत्सूत्र-  
 मात्रसम्बद्ध इत्यर्थः । न त्वेतत्सूत्रे अन्वयप्रतियोगिसमर्पको नेत्यर्थः ।  
 एवं चानुव्याख्याने ओतत्वरूपार्थोक्तंरपि सङ्गच्छत इति भावः ॥ ननु—

अथातश्शब्दपूर्वाणि सूत्राणि निखिलान्यपि ।

इति भाष्योदाहृतस्मृतावथातश्शब्दयोरेव प्राथम्यं सिद्धवत्कृत्य “क-  
 श्चाथश्च तयोर्विद्वन्” इत्यादिना तयोरेव प्रश्नपरिहारयोः प्रवृत्तेः,  
 सूत्रेषु तु महाप्राज्ञास्तावेवादौ प्रयुज्यते ।

इत्यवधारणेनोङ्कारव्यवच्छेदपूर्वं तयोरेवादित्वोपसंहाराच्च, कथमोङ्का-  
 रस्यादित्वमुपेत्यानुव्याख्याने व्याख्यानमिति चेन्न, उपक्रमादिना  
 तयोः सूत्रावयवत्वस्यैव सिद्धोङ्कारस्याव्यवच्छेदोङ्कारस्य माङ्ग-  
 लिकत्वादिनाऽऽदित्वं “ओङ्कारश्चाथशब्दश्च” “सिसृक्षोः पर-  
 माद्विष्णोः” “स्ववत्यनोङ्कृतं ब्रह्म” इत्याद्यनेकमानसिद्धमिति नि-  
 श्चिन्वता, अथातश्शब्दमात्रविषयकप्रश्ने कृते तत्रैव परिहार इत्यु-  
 पपत्तेः । अत एव टीकायां “मङ्गलोक्तचादेशशब्दान्तरेण सम्भ-  
 वात्” इत्युक्तम् । “तावेवादौ” इत्युपसंहारस्थावधारणस्यापि  
 ब्रह्मशब्दादिव्यवच्छेदकत्वोपपत्तेः । ब्रह्मशब्दाद्यपेक्षया ‘तावेव’  
 इति, ‘तावादौ प्रयुज्यत एव’ इति वा भिन्नक्रमेणाप्युपपत्तेः । विरोधाधिकर-

चन्द्रिका

ननु प्रतिवचनाद्यभावेन प्रश्नाद्यर्थत्वासम्भवेऽपि “अथ शब्दानुशासनं” इत्यादाविव आरम्भरूपाधिकारार्थोऽथशब्दः कस्मान्न स्यात् ।

प्रकाशः

णन्यायेनोक्तश्रुतिविरोधेन “तावेव” इत्युपसंहारस्योक्तार्थानुसरणावश्यंभावाच्च । ओङ्कारव्यवच्छेदभ्रान्तिनिरासायैव “सिमृक्षोः” इति स्मृत्योङ्कारस्य मुख्यादित्वमथातश्चब्दयोरमुख्यादित्वं चाभिधाय “अतश्च पूर्वमुच्चार्याः” इति पूर्वोच्चारणविधानाच्च ॥ ननु ओङ्कारस्य सूत्रावयवत्वे सूत्रव्याख्यार्थं प्रवृत्तो भगवान्भाष्यकारः किमित्योङ्कारं हित्वा अथादिपदान्येव व्याचख्यायति चेदत्राहुः—उत्तरप्रस्थाने व्याकरिष्यमाणत्वादिह त्यक्तं अत एवेहानुक्तमपि वर्णकान्तरं सूत्राणां तत्रोच्यत इति वा, ओङ्कारार्थस्य छान्दोग्याद्युपनिषद्भाष्योदाहृतवचनैः व्याख्यातत्वाद्वा नेह व्याख्यायत इति, यद्वा—पूर्वपक्षप्रापकाधिकार्याद्यभावरूपहेतुचतुष्टयनिरासस्याथादिपदैरेव करणात्तेषामेवेह व्याख्यानं, तावत् एवोपयोगात्, ओङ्कारस्य त्वदृष्टार्थतया आवश्यकस्य दृष्टार्थोऽपि सम्भवतीत्यभिप्रेत्य अनुव्याख्याने व्याख्यानमिति । अथशब्दादिवैलक्षण्यज्ञापनायेहाव्याख्यानमित्यप्याहुः । यदत्र केन चित्प्रलपितं—ओङ्कारस्यादित्वे, सूत्रावयवत्वे, गुणपूर्त्यर्थत्वे, “स्ववत्यनोद्धृतं ब्रह्म” इत्यत्र ब्रह्मपदेन सूत्रग्रहणे च मानं नेत्यादि, तत्सर्वस्य खण्डनं गुरुपादकृतन्यायमौक्तिकमालायां द्रष्टव्यम् ॥

एवमोङ्कारव्याख्यानं समर्थ्य अधिकारानन्तर्यार्थोऽयमथशब्द इत्यथशब्दव्याख्यानं समर्थयितुमाक्षिपति—नन्विति ।

चन्द्रिका

अत्र परेषां भाष्यं—“ब्रह्मजिज्ञासाया अ धिकार्यत्वात्” इति, तन्न, इच्छाया आरम्भत्वाम्भवेऽपि, विवरणरीत्या जिज्ञासाशब्दस्य विचारलक्षकत्वेन तस्यारम्भत्वसम्भवात् । नन्वानन्तर्याभिधानमुखेन शा-

प्रकाशः

मङ्गलानन्तरारम्भप्रश्नकात्स्नर्चेष्वथो अथ ।

इत्याभिधानात् प्रतिवचनभावेन “अथ भागवतं ब्रूत” इत्यादाविव प्रश्नार्थत्वायोगेऽपि, कात्स्नर्चेन ब्रह्मविचारकरणस्य बाधेन तदर्थकत्वायोगेऽपि, मङ्गलस्य वक्ष्यमाणदिशा वाच्यार्थत्वाभावेऽप्या-  
रम्भार्थत्वं किं न स्यादित्यर्थः । आदिपदात् “अथ योगानुशासनम्” इत्यादेर्ग्रहणम् । एवमाक्षिप्तस्य स्वयं समाधानं करिष्यन्, यदत्राद्वैतिनां परिहारभाष्यं—“तत्राथशब्द आनन्तर्यार्थः परिगृह्यते, नाधिकारार्थः, ब्रह्मजिज्ञासाया अनधिकार्यत्वात् । मङ्गलस्य च वाक्यार्थे समन्वयाभावादर्थान्तरप्रयुक्त एव ह्यथशब्दः श्रुत्या मङ्गलप्रयोजनो भवति । पूर्वप्रकृतापेक्षायाश्च फलत आनन्तर्याव्यतिरेकात्” इत्यन्तं, तत् क्रमेण दुदूषयिषुः, ‘अनधिकार्यत्वात्’ इत्युक्तं तावद्दूषयितुमनुवदति—अत्रेति । इच्छाया इति । जिज्ञासापदमुख्यार्थभूतज्ञानेच्छाया इत्यर्थः । अत एव भाष्यत्वां लक्षितविचारारम्भार्थत्वमथशब्दस्य भविष्यतीति मत्वा, “न च स्वार्थपरत्वस्योपपत्तौ सत्यामन्यार्थकल्पना युक्ता” इति तल्लक्षकत्वमेव निरस्तम्, अवतारितं च कल्पतरौ तथैवेति ॥ परभाष्यस्याभिप्रायान्तरमाशङ्कते—नन्विति । सत्यमेवं, तथाऽपि मन्मत एवेदं युज्यते, न तु

## चन्द्रिका

स्त्रीयस्याधिकारिणः न्यायतस्ममर्पणाभावे विचारो निरधिकारिकोऽ-  
ननुष्ठेयः स्यादित्यधिकारितद्विशेषणप्रयोजनलाभायानन्तर्यार्थतेति चेत्,  
न तावद्विचारविधौ त्वत्पक्षे मुमुक्षुरधिकारी, मोक्षश्च फलमिति  
युक्तम्, विचारो मोक्षमाधनतया न प्राप्त इति तद्वि-  
धेरपूर्वविधित्वापातात् । मुमुक्षोरपि ज्ञानकामनां विना विचारेऽ-  
प्रवृत्तेः । त्वन्मते च वक्ष्यमाणरीत्या ज्ञानकामनाऽनुपपत्तेश्च । नापि  
विचारविधौ ज्ञानकामोऽधिकारी, ज्ञानं च फलमिति युक्तम्,  
अध्ययनविधेः ज्ञानकामाधिकारं निषेधता त्वया, अज्ञाते ज्ञाने काम-

## प्रकाशः

त्वन्मत इति भावेन नन्मतं दूषयितुं, किं मुमुक्षुरधिकारी, मोक्षः  
फलं, उत ब्रह्मज्ञानकामोऽधिकारी, ब्रह्मज्ञानं च फलम्, अथापरोक्ष-  
ज्ञानकामोऽधिकारी, ब्रह्मापरोक्षज्ञानं च फलम्, यद्वा—अप्रतिबद्ध-  
ब्रह्मापरोक्षज्ञानकामोऽधिकारी, तादृशज्ञानं च फलम्, अथ वा ब्र-  
ह्मेतरानवच्छिन्नब्रह्मापरोक्षज्ञानकामोऽधिकारी, तादृशज्ञानं च फलमि-  
ति पञ्च पक्षान् हृदि निधायाद्यं तावद्दूषयति—न तावदिति । ज्ञान-  
हेतुत्वेन विचारस्य लोकतोऽवगमेऽपि मोक्षोद्देशेन विचारविधावपूर्व-  
विधित्वमेव स्यात् । न चेष्टापत्तिः, त्वया नियमविधित्वाङ्गीकारादिति  
भावः । मोक्षः फलमित्यंशं निरस्य, मुमुक्षुरधिकारीत्यंशं निरस्यति—  
मुमुक्षोरिति । विचारस्य ज्ञानद्वारेणैव मोक्षहेतुत्वादिति भावः ।  
द्वितीयं निरस्यति—नापीति । अध्ययनेति । “स्वाध्यायोऽध्येत-  
व्यः” इत्यस्य ज्ञानकामाधिकारिकत्वे ज्योतिष्टोमदिवत्काम्यतैव स्या-



## चन्द्रिका

नायोगात् ज्ञानज्ञाने च तदवच्छेदकविषयस्यापि ज्ञातत्वात् पुन  
स्तज्ज्ञाने कामनाऽयोगादिति युक्त्या ज्ञानकामनानिषेधात् ॥ ननु  
परोक्षज्ञाने कामनाऽयोगेऽपि, परोक्षेण प्रतिबद्धापरोक्षेण वा ज्ञानेन  
ज्ञातब्रह्मावच्छिन्नेऽपरोक्षज्ञाने अप्रतिबद्धापरोक्षज्ञाने वा कामना  
श्रवणरूपविचारविध्यधिकारिविशेषणमिति चेन्न, इच्छाया अपरो-  
क्षत्वात् तदवच्छेदकज्ञानावच्छेदकविषयस्याप्यपरोक्षत्वादिच्छासमानका-

## प्रकाशः

त्, इष्यते च नित्यत्वम्, अतो ज्ञानकामाधिकारिकत्वं यया  
युक्त्या निरस्यते, तथैव ब्रह्मविचारविधावपि तदधिकारिकत्वस्य  
निरासादित्यर्थः । तामेव युक्तिमाह—अज्ञात इति । कामनायां  
धर्मभूतज्ञानस्य अज्ञाने कारणीभूतधर्मिज्ञानाभावात् कामनाया अ-  
योगः, धर्मभूतज्ञानस्य च ज्ञाने विषयमगृहीत्वा तदवच्छिन्नज्ञा-  
नग्रहणायोगात् ज्ञानज्ञानेन विषयभूतधर्मादेरपि ग्रहणात् सिद्धे इ-  
च्छाविरहेण धर्मज्ञानादौ न कामना सम्भवतीत्यर्थः । उक्तदोषप-  
रिजिहीर्षया तृतीयतुरीयौ शङ्कते—नन्विति । यदा परोक्षज्ञा-  
नेन ज्ञातं ब्रह्म, तदा तदवच्छिन्नापरोक्षज्ञाने कामना, यदा  
त्वपरोक्षज्ञानेन ज्ञातं, तदा तदवच्छिन्नाप्रतिबद्धापरोक्षज्ञाने का-  
मना, एवं च धर्मभूतज्ञानज्ञानस्य परोक्षत्वे अपरोक्षत्वे वा  
न कश्चिद्दोष इति भावः । ‘श्रवणरूप’ इति पररीत्या । एतच्च  
‘श्रवणसाध्यस्य’ इत्यादिवक्ष्यमाणदूषणसौकर्याय । पक्षद्वयमप्येकेन  
दोषेण निराह—इच्छाया इति । कामनाया इच्छात्वादिति भावः ।

चन्द्रिका.

लवर्त्यपरोक्षज्ञानस्यापि विचारसाध्यत्वानुपपत्तेः । अन्यानवच्छेदेन अपरोक्षज्ञानस्य विचारसाध्यत्वे च, तादृशपरोक्षज्ञाने कामना, तस्य विचारसाध्यत्वं चास्तु । किंच—श्रवणसाध्यस्य परोक्षज्ञानस्य, प्रतिबद्धापरोक्षज्ञानस्य वा तस्मात्प्रागसत्त्वेन तदधीनायाः अपरोक्षज्ञानादौ कामनायाः श्रवणविध्यधिकारिविशेषणत्वायोगः ।

प्रकाशः

एवं च इच्छाविषयकमपरोक्षज्ञानं स्वविषयमिच्छां गृह्यत्, इच्छा-विषयं ज्ञानं तदवच्छेदकं ब्रह्म चाविषयीकृत्य, नेच्छां विषयी-कर्तुमलमिति, इच्छाविषयापरोक्षज्ञानस्यैव ब्रह्मापरोक्षज्ञानतया, स्व-विषये अप्रतिबद्धत्वेन ब्रह्मविषयकाप्रतिबद्धापरोक्षतया च, इच्छा-समसमयवर्तिनो विचारसाध्यत्वानुपपत्तेरिति भावः । न केवलं प-रोक्षज्ञानस्येत्यपेक्षः । पञ्चमं कल्पमाशङ्क्य दोषमाह—अन्येति । तथा च नोक्तदोष इति भावः । तादृशेति । अत्रापि न पूर्वो-क्तदोषः पततीति भावः । नन्वस्तु तर्हि ब्रह्मान्वानवच्छिन्नपरो-क्षज्ञानकामोऽधिकारी, तादृशं परोक्षज्ञानं फलमिति चेन्न; अ-ध्ययनविधावप्येतादृशार्थज्ञानकामाधिकारिकत्वसम्भवे तत्त्वण्डनानुपप-त्तेरध्ययनविधेः नित्यत्वायोगाच्चेति भावः । अन्यानवच्छिन्नब्रह्मापरोक्षे कामना, तादृशप्रतिबद्धापरोक्षे वा कामना श्रवणरूपविचारविध्य-धिकारिविशेषणमित्यत्र दोषान्तरमाह—किंचेति । ‘तस्मात्’ श्रव-णादित्यर्थः । ‘तदधीनायाः’ परोक्षज्ञानाद्यधीनायाः । अवच्छे-दकस्य ब्रह्मणोऽज्ञाने तदवच्छिन्नापरोक्षज्ञानादौ कामनाऽयोगादिति

## चन्द्रिका

न च कामनाहेतुपरोक्षज्ञानादिकं श्रवणात्प्रागापातप्रतीतिदशायामेव सिद्धमिति वाच्यम्, तस्यां दशायां निश्चयरूपस्य तस्याभावात् । न हि वेदान्तवेद्यं सर्वं परोक्षज्ञानादिना निश्चित्यापरोक्षाद्यर्थं मीमांसाया प्रवर्तन्ते । सन्देहरूपस्य च तस्य तस्यां दशायां भावेऽपि सन्देहेन ज्ञातब्रह्मावच्छिन्नपरोक्षनिश्चय एव कामनोपपत्तिः, निश्चिते निश्चयकामनाया अदर्शनेन तस्या निश्चयविषयविषयकसन्देहस्यैव हेतुत्वान् । किंच—त्वत्पक्षे धर्मविचारस्योत्तरक्रतुविधिप्रयुक्तत्वेऽपि, तज्ज्ञानकामनाहीनस्य तद्विचारे अप्रवृत्तेः, धर्मादौ चा-

## प्रकाशः

भावः । ननु श्रवणात्प्रागापातधीदशायां तादृशं ज्ञानमस्तीत्याशङ्क्य निरस्यति—न चेति । तादृशं ज्ञानं निश्चयरूपं उत सन्देहरूपमिति विकल्पौ हृदि निधाय आद्य आह—तस्यामिति । आपातधीदशायामित्यर्थः । तदेवोपपादयति—न हीति । द्वितीये त्वाह—सन्देहेति । तदुपपादयति—निश्चित इति । ‘तस्यां’ निश्चयकामनायाम् । किंच यदि परोक्षज्ञाने कामनां निषिद्ध्या परोक्षज्ञान एव कामनोच्येत, तर्हि धर्ममीमांसायां न कोऽपि प्रवर्तेत, धर्मापरोक्षज्ञानकामनाऽयोगात् । न च “ज्ञात्वा कर्म समाचरेत्” इति ज्ञानोत्तरकर्मविधायकेन विधिना, विचारं विना वेदार्थज्ञानासम्भवाद्विचारकर्तव्यत्वं बोधितमिति, तत एव तत्र प्रवृत्तिर्न तु धर्मज्ञानकामनाधीनेति वाच्यम्, एवमपि तज्ज्ञानकामना आवश्यकीति भावेनाह—किंचेति । अवच्छिन्नज्ञानकामनायामव-

## चन्द्रिका

परोक्षज्ञानकामनाऽनुपपत्तेः, परोक्षज्ञाने च त्वया कामनाऽनङ्गीकारात् धर्मादिविचारे न प्रवृत्तिः स्यात् । किञ्च—सन्निवृत्तिस्थाणवादिविशेषापरोक्षज्ञानकामना तद्विशेषपरोक्षधीपूर्विका स्यात् । तस्मात्सामान्यतो ज्ञाते विशेषज्ञानकामनायाः दर्शनात्तां प्रति तदेव हेतुः । अवच्छिन्नज्ञाने अवच्छेदकज्ञानस्य हेतुताऽपि हि दर्शनादेवेति, तदुल्लङ्घने साऽपि न स्यात् । तस्मात्परोक्षज्ञाने कामनां निषेधतः परस्य मते, ज्ञाने मोक्षे वा विचारप्रवृत्तिपर्यन्तं कामनाऽयोगात्, तत्का-

प्रकाशः

च्छेदकज्ञानस्यावश्यकतया परोक्षेणावच्छेदके निश्चिते, अपरोक्ष एव कामना युक्तेत्याशङ्कां दोषान्तरेण निरस्यति—किं चेति । न चेष्टापत्तिरनुभवविरोधादिति भावः । कथं तर्हि कामनेत्यत आह—तस्मादिति । कामनायाः काम्यमानज्ञानविषयविषयकनिश्चयपूर्वकत्वायोगादित्यर्थः । ‘तां प्रति’ विशेषज्ञानकामनां प्रति । ‘तदेव’ सामान्यज्ञानमेव । ‘तदुल्लङ्घने’ दर्शनातिक्रमणे । ‘सा’ अवच्छेदकज्ञानस्य हेतुता । विवरणमतदूषणमुपसंहरति—तस्मादिति । उक्तदूषणगणादित्यर्थः । ज्ञान इति । परोक्षे अपरोक्षे वेत्यर्थः । मोक्ष इति । ज्ञानकामनापूर्वकत्वात् मोक्षकामनाया इति भावः । विचारोति । यावद्विचारे न प्रवर्तते, तावत् विचारसाध्यपरोक्षादिनिश्चयाभावात्तदधीनाया अपरोक्षज्ञानकामनाया अयोगादित्यर्थः । तथा च विचारे प्रवृत्त्यनन्तरं परोक्षादिनिश्चयः, तस्मिंश्च सत्यपरोक्षादौ कामनया तत्र प्रवृत्तिरित्यन्योन्याश्रयः सूचितो भवति ।

## चन्द्रिका

मस्याधिकारिणः तस्य फलस्य च सूचनं नानन्तर्यार्थेनाप्यथशब्देन ।  
भामतीरीत्या जिज्ञासाशब्दस्येच्छावाचकत्वेऽप्यार्थिकार्थेन विचारेणाध्या-  
हृतस्य कर्तव्यपदस्येव श्रुतस्याधिकारार्थशब्दस्याप्यन्वयोऽस्तु ।  
यथोक्तं कल्पतरौ—“आर्थिके चास्मिन्नर्थे कर्तव्यपदाध्याहारः”  
इति । न चार्थिकेनार्थेन अध्याहृतस्यैवान्वयो न तु श्रुतस्येत्यत्र नि-  
यामकमस्ति । “सौर्यं चरुं निर्वपेद्ब्रह्मवर्चसकामः” इत्यादौ द्र-

प्रकाशः

‘तत्कामस्य’ ज्ञानादिकामस्य । ‘तस्य’ ज्ञानादेः । तथा च  
नाधिकारादिसूचनायानन्तर्यार्थत्वमथशब्दस्येत्यधिकारार्थत्वमेव विवरण-  
मते युक्तमिति । भामतीमतेऽप्यधिकारार्थत्वं युक्तमित्याह—भामती-  
ति । तन्मते हेयमर्थः—ब्रह्मजिज्ञासा ब्रह्मज्ञानेच्छा भवितुं युक्तेति  
श्रौतोऽर्थः । ज्ञानेच्छा हि सन्दिग्धे विषये निश्चयाय भवति,  
निश्चयश्च विचारसाध्य इति, विचारकर्तव्यत्वमार्थिकोऽर्थ इति । तथा  
च ‘विचारः कर्तव्यः’ इतिवत् ‘आरभ्यते’ इत्यन्वयः सम्भवतीत्यर्थः ।  
भामत्यामदृष्टेराह—यथोक्तमिति । कर्तव्यपदवैषम्यमाशङ्क्य हेत्व-  
भावेन निरस्यति—न चेति । न केवलं नियामकाभावः, दृ-  
श्यते च तथाऽन्वय इत्याह—सौर्यमिति । द्वितीये “संस्कार-  
श्चाप्रकरणेऽकर्मशब्दत्वात्” इति तृतीयपादीयपञ्चमाधिकरणे, “सौर्यं  
चरुं निर्वपेद्ब्रह्मवर्चसकामः” इत्यत्र दार्शपौर्णमासिके निर्वपे चरु-  
गुणविधिः, किं वा निर्वपरूपकर्मन्तरविधिः, उत यागविधि-  
रिति सन्देहे, गौरवान्न कर्मन्तरविधिः, अश्रुतत्वान्न यागविधिः,

चन्द्रिका

व्यदेवतासम्बन्धाक्षिप्तेन यागेन, 'यदाग्नेयोऽष्टाकपालो भवति' इत्यादौ भवनाक्षिप्तभावनया च विधिप्रत्ययान्वयदर्शनाच्च । तस्मादधि

प्रकाशः

असति यागे देवतासम्बन्धायोगात् 'सौर्यम्' इति तेजोदैवत्वत्वादाग्नेयस्यानुवादः । चरुशब्दः स्थालीवचनः । स्थाल्यां निर्वपेदित्यर्थः । 'ब्रह्मवर्चसकामः' इति सर्वकाम्यवाक्यप्राप्तफलानुवादः । अतो दार्शपौर्णमासिके निर्वापे चरुगुणविधिरिति प्राप्ते, नित्यवच्छ्रुतस्य फलपदस्य पाक्षिकानुवादत्वानर्थक्ययोरयोगात्फलविशिष्टं कर्मन्तरं यावदुक्तं विधीयत इत्याद्याशङ्कानिरासपूर्वकं, द्वितीयशङ्कामुत्थाप्य, निर्वापे देवतान्वयायोगेन तत्पदवैयर्थ्यप्रसङ्गात् द्रव्यदेवतासम्बन्धानुमितो यागो विधीयते, निर्वपतिस्तु तत्र चोदकप्राप्तानुवाद इति सिद्धान्तितम् । अत्र यथा 'निर्वपेत्' इति श्रुतस्य विधिप्रत्ययस्य 'सौर्यम्' इति द्रव्यदेवतासम्बन्धाक्षिप्तेन यागेनान्वयस्तथा प्रकृतेऽपीत्यर्थः । यदाग्नेय इति । "यदाग्नेयोऽष्टाकपालोऽमावास्यायां च पौर्णमास्यां चाच्युतो भवति" इत्यत्र, भावयितुर्व्यापारं विना स्वयमेव भवनायोगात् 'भवति' इत्युक्तभवेन प्रयोजककर्तृव्यापारभूतभावनाया आक्षेपात्तया च 'भवति' इति लेट्प्रत्ययरूपविधेरन्वयदर्शनादित्यर्थः । अत्राह—आक्षिप्तेन श्रुतस्यान्वये न सौर्यवाक्यमुदाहरणं, तत्राक्षिप्तस्य यागस्य भावनाविशेषणत्वेन आक्षिप्तविधिविधेयत्वावश्यंभावाच्छ्रुतविध्यन्वयानभ्युपगमाद्विशिष्टविधिस्थले प्रत्ययार्थतया श्रुतस्य विधेस्तदर्थभूतायां सकलवि-

प्रकाशः

शेषणविशिष्टायां भावनायामेवान्वये विशेषणानि तदाक्षिप्तैः विधि-  
भिर्विधीयन्त इति वार्तिककारमतानुवर्तिनां पन्थाः । अत एवाने-  
केषामर्थानां विधिमंस्पर्शविश्वंभावेऽपि विशिष्टविधिस्थले न वाक्य-  
भेदः, प्राप्तकर्मानुवादेन गुणविधानस्थले अनेकगुणश्रवणे श्रु-  
तस्य विधेरेकत्र सङ्क्रान्तौ जाताया अर्थापत्तिपरिक्षेपेणेतरेविध्याक्षे-  
पानुन्मेषात्, तत्रापि श्रुतस्य विधेर्व्यापारस्य वाच्यतया वाक्य-  
भेद इति व्यवस्था सङ्गच्छते । एवं च सकलस्य भावनाविशे-  
षणस्याक्षिप्तविधिविधेयत्वनिगमान्न श्रुतस्याक्षिप्तेन सहान्वये सौर्ध  
वाक्यमुदाहरणम् । अधिकरणं त्वाक्षिप्तविधिविधेयत्वाभिप्रायमस्तु ।  
यदपि “यदाग्नेयः” इत्यादि, तदपि न, भवत्युक्तभवनाक्षिप्तभावनाया  
विध्यन्वयानर्हत्वात् । प्रयोजककर्तृव्यापारे हि प्रयोज्यकर्तृभाव्य  
त्वनियमेन भवनकर्तुराग्नेयाष्टाकपालशब्दाभ्यामुक्तस्य पुरोडाशस्य, द्र-  
व्यदेवतासम्बन्धाक्षिप्तस्य यागस्य वा अपुमर्थस्यैव तस्यां भावना-  
यामन्वयो वाच्यः । न ह्यपुमर्थभाव्यका भावना विधावन्वयमर्हति,  
चेतनप्रवर्तनात्मकस्य पुमर्थभाव्यकभावनान्वयापेक्षित्वादिति । उच्यते—  
श्रुतस्यैव विधेर्विशेषणेष्ववश्यं व्यापारो वाच्यः । तेषामाक्षिप्तविधि-  
विधेयत्वे आक्षेपेण विशेषणाविधौ सिद्धे विशिष्टविधिसिद्धिः, तत्सिद्धौ  
च विशेषणविद्ध्याक्षेपमिद्धिरित्वन्योन्याश्रयापत्तिरिति भामत्युक्तेस्तद्वी-  
त्या आद्योदाहरणस्य युक्तत्वात् । पश्चात्कल्प्यस्यापि विशेषणविधेः  
प्राक्प्रवृत्तत्वेनाकल्प्यत्वान्नेतरेतराश्रयत्वापत्तिरिति पौर्णमास्यधिकरणरा-

चन्द्रिका

कारार्थ एवाथशब्दोऽस्त्विति । उच्यते—‘आरभ्यते’ इत्यनुक्ताऽप्या-  
रब्धे इदमनेनारब्धमिति ज्ञातुं शक्यत्वादधिकार्याद्यसूचनापाताच्च ना-  
प्रकाशः ।

णकोक्तरीत्या आक्षिप्तविधिविधेयत्वेऽपि न दोषः । ‘यागेन विध्यन्व-  
यदर्शनात्’ इत्यस्य, विधिप्रत्ययार्थभूतप्रवर्तनारूपविध्यन्वयदर्शना-  
दिति नार्थः, किन्तु तदर्थभूतायां भावनायां विध्यवरूढायामवच्छेद-  
कत्वेनान्वयदर्शनादिति । अङ्गीकृतश्रायमन्वयः सौर्यवाक्ये । तत्र हि  
प्रत्ययार्थीभूताया भावनायाः धात्वर्थानवच्छेदे, विध्यन्वयायोगात्तदर्थ-  
मवच्छेदकधात्वर्थाकाङ्क्षायां, समानपदोपात्तस्य निर्वापस्यान्वये, तत्र  
देवताऽन्वयायोगेन तत्पदवैयर्थ्यापत्तेः, तत्सार्थकत्वाय द्रव्यदेवतासंब-  
न्धाक्षिप्तो यागस्तत्रावच्छेदकत्वेनान्वीयते । ततश्च तद्विशिष्टा भावना  
श्रुतेन विधिना विधीयते । तदाक्षिप्तेन विधिना यागो विधीयत इति ।  
यदपि यदाग्नेयोदाहरणे दूषणं, तन्न, कृत्स्नस्वाध्यायप्रयोजनपर्यव-  
सानापादकाध्ययनविधिप्रसादलब्धफलभावनाक्षिप्तयागभावनया ‘भव-  
ति’ इति पञ्चमलकाररूपविधिप्रत्ययार्थभूतप्रवर्तनात्मकविध्यन्वयदर्श-  
नादित्यर्थादिति दिक् । नस्मादिति । परोक्तपरिहारासम्भवादि-  
त्यर्थः । स्वयं समाधत्ते—उच्यत इत्यादिना । अधिकार्यादीति ।  
आनन्तर्यार्थ एव तत्सूचनादिति भावः । एतेन—

त्वामस्मि वच्मि विदुषां समवायोऽत्र तिष्ठति ।

आत्मीयां मतिमास्थाय स्थितिमत्र विधेहि तत् ॥



## चन्द्रिका

रम्भार्थः । “अथ शब्दानुशासनम्” इत्यादौ तु व्याकरां  
अङ्गान्तरव्यावृत्तस्याधिकारिविशेषणस्याभावेन तदानन्तर्यार्थत्वासम्भ-  
वात्, मङ्गलप्रयोजनकोऽथशब्दोऽगत्याऽऽरम्भार्थः । मङ्गलप्रत्यय-  
कत्वं तु अथशब्दस्य, ‘अथ’ इत्यनेन मङ्गलस्याप्रतीतिरधिकार्याद-  
सूचनापातात्, “तस्मान्माङ्गलिकावुभौ” इति स्मृतावोङ्काराथशब्द-

## प्रकाशः

इत्यादौ प्रतिज्ञापूर्ववचनदर्शनेनोच्यमानस्यावश्यकर्तव्यत्वमभिव्यनक्ति  
त्यालङ्कारिकरीत्याऽत्र प्रारम्भवचनमारम्भोपयुक्ताधिकार्यादिसद्भावमभिव्य-  
नक्तितीति प्रारम्भार्थत्वेऽप्यथशब्दोऽर्थवानिति केन चिदुक्तं निरस्तम्  
आनन्तर्याभिधानमुखेन विशिष्याधिकार्यादिलाभे सति सामान्यतस्त-  
ल्लाभोक्त्ययोगात् । “आनन्तर्येऽधिकारस्य” इति स्मृतिविरोधाच्चे-  
ति । कथं तर्हि महाभाष्ये आरम्भार्थत्वमथशब्दस्योक्तमत आह—  
अथ शब्देति । अङ्गान्तरेति । शिक्षाकल्पादितः । अगत्येति  
तद्वाच्यार्थान्तराभावेनेत्यर्थः । नन्वारम्भार्थत्वासम्भवेऽपि मङ्गलार्थक-  
स्यात् इत्याशङ्क्य निरस्यति—मङ्गलेति । ‘अयुक्तं’ इत्यन्वयः ।  
योगप्रत्ययाभ्यां हि शब्दार्थयोस्सम्बन्धः । न चाथशब्दोच्चार-  
शक्त्या लक्षणया वा मङ्गलं प्रतीयते, येन तत्प्रत्यायकत्वमथ-  
शब्दस्य स्यादित्यर्थः । तस्मादिति ।

ओङ्कारश्चाथशब्दश्च द्वावेतौ ब्रह्मणः पुरा ।

कण्ठं भित्त्वा विनिर्यातौ तस्मान्माङ्गलिकावुभौ ॥

‘इति स्मृतौ प्रयोजनार्थकठञ्प्रत्ययान्तप्रयोगेण मङ्गलफलकत्वोक्तेरित्य-

## चन्द्रिका

योः मङ्गलफलकत्वोक्तेः श्रायुक्तम् । अन्येषां भाष्ये तु “मङ्गलस्य च वाक्यार्थे समन्वयाभावात्” इत्युक्तम् । तन्न, अपदार्थत्वहेतौ समन्वयाभावे, भामत्यां “पदार्थ एव हि वाक्यार्थे समन्वीयते । स च वाच्यो लक्ष्यो वा । न चेह मङ्गलमथशब्दस्य वाच्यं लक्ष्यं वा” इत्युक्तस्यापदार्थत्वस्य हेतुत्वे अन्योन्याश्रयात् । नापि—‘न तावज्जिज्ञासायां मङ्गलं कर्त्रादिभावेन वैयधिकरण्येनान्वेति, कर्त्रादिभावे मानाभावात् । कर्त्राद्यन्तरभावाच्च । नापि सामानाधिकरण्येन, जिज्ञासामङ्गलमित्यर्थवादत्वप्रसङ्गात्’ इति विवरणोक्तो हेतुः, ‘सधूमो गिरिस्साम्रिकः’ इतिवत् “ईक्षतेर्नाशब्दम्” इत्यत्र त्वत्पक्षे ‘अशब्दम्’

## प्रकाशः

स्वयं समाधायान्योक्तं निरस्यति—अन्येषामिति । भाष्योक्तमन्वयाभावे व्याख्यातृद्वयोक्तं हेतुद्वयमपि क्रमेण निराह—अपदार्थत्वेति । भाष्ये हि मङ्गलस्यापदार्थत्वं साध्यं कृत्वा, वाक्यार्थे समन्वयाभावो हेतुकृतः, भामत्यां तु समन्वयाभावं साध्यं कृत्वा अपदार्थत्वं हेतुकृतम्, तथा च हेतुसिद्धौ साध्यसिद्धिः, साध्यसिद्धौ हेतुसिद्धिरित्यन्योन्याश्रय इत्यर्थः । नापीति । ‘विवरणोक्तो हेतुः’ इत्यन्वयः । कर्त्राद्यन्तरेति । “शान्तो दान्तः” इत्यादिश्रुत्या शमादिमतोऽधिकारिणो ब्रह्मणश्च कर्मणः सत्त्वादित्यर्थः । अर्थवादत्वेति । तस्य वैयर्थ्यादिति भावः । सधूम इति । सधूमत्वादित्यर्थः । ईक्षतेरिति । प्रधानं न जगत्कारणं, अशब्दं हि तत् कारणवाक्याप्रतिपाद्यत्वादित्यर्थोक्तेरिति भावः । अन्वयेति ।

## चन्द्रिका

इतिवच्च मङ्गलत्वात्कर्तव्येति हेतुत्वेनान्वयोपपत्तेः । एतेन—ब्रह्मजिज्ञासाया मङ्गलत्वं प्रसिद्धतरत्वान्न वक्तव्यमिति निरस्तं, प्रसिद्धस्यैव हेतूकर्तव्यत्वात् ॥ यदपि “पूर्वप्रकृतापेक्षायाश्च फलत आनन्तर्याव्यतिरेकात्” इति परेषां भाष्यम्, तस्य भामत्यनुसारेण, अथशब्दस्य पूर्वप्रकृतापेक्षार्थत्वाशङ्कानिरासायानन्तर्यार्थत्व इव, पूर्वप्रकृतापेक्षार्थत्वेऽपि जिज्ञासाहेतुभूतस्य पूर्वप्रकृतस्य लाभात् फलभेदाद्वच-

## प्रकाशः

जिज्ञासाकर्तव्यत्वे हेतुसमर्पकत्वेन मङ्गलस्यान्वयसम्भवादथशब्दार्थत्वं मङ्गलस्य स्यादेवेति, “वाक्यार्थे समन्वयाभावात्” इति भाष्योक्तो हेतुरसिद्ध इति भावः । अत एव भामत्यां ‘मङ्गलहेतुत्वात्प्रत्यहं ब्रह्मजिज्ञासेति सूत्रार्थस्सम्पद्यते’ इत्युक्तम् ॥ प्रकृतापेक्षार्थत्वं वा, प्रकृतादर्थादर्थान्तरपरत्वं वा अथशब्दस्य किं न स्यादित्याशङ्क्य, स्वयं समाधास्यन् परोक्तं समाधिमनूय निरस्यति—यदपीत्यादिना । ‘तस्य’ इत्यस्य ‘भामत्यनुसारेण यद्यर्थः’ इत्यन्वयः । एवं हि भामत्यां व्याख्यातम्—अयमथशब्दो विनैवानन्तर्यार्थत्वं, पूर्वप्रकृतापेक्षो भविष्यति, यथा ‘शब्दो नित्यः अथानित्यः’ इत्यादौ पूर्वप्रकृतं धर्मिभूतं ‘शब्दः’ इति पदमपेक्ष्य प्रथमपक्षोपन्यासपूर्वकं, पक्षान्तरोपन्यासे, पूर्वप्रकृतापेक्षोऽथशब्द इत्याशङ्कानिरासकमिदं भाष्यमित्यवतार्य, “न वयमानन्तर्यार्थितां व्यसनितया रोचयामाहे । किन्तु ब्रह्मजिज्ञासाहेतुभूतपूर्वप्रकृतसिद्धये । सा च पूर्वप्रकृतापेक्षत्वेऽप्यथशब्दस्य सिद्ध्यतीति व्यर्थ आनन्तर्यार्थत्वावधारणाग्रहोऽस्माकम्” इति।

चन्द्रिका.

‘आनन्तर्यार्थत्वाग्रहोऽस्माकमिति यद्यर्थः, तर्हि भाष्ये “आनन्तर्यार्थः” इत्युक्त्ययुक्तिः । सूत्रे कल्पान्तरानुपन्यासेन पूर्वप्रकृतापेक्षार्थत्वमशक्यशङ्कं च । किंच—‘किं नित्यशब्दः अथानित्यः’ इत्यादिकल्पान्तरोपन्यासेऽपि, सामानाधिकरण्यार्थमनुषक्तस्य धर्मिणः ‘अनित्यः’ इत्यत्रापेक्षायामपि, न साऽथशब्दार्थः । अन्यथा ‘उतानित्यः’ इत्यादावुतादेरपि पूर्वप्रकृतापेक्षार्थत्वं स्यात् । नापि—प्रकृतादर्थादर्थान्तरपरत्वाशङ्कानिरासाय, अर्थान्तरत्वं हि यतः कुतश्चित्प्रकृतान्चेत् व्यर्थम्,

प्रकाशः

तर्हीति । आनन्तर्यार्थत्वाग्रहाभाव इत्यर्थः । ‘पूर्वप्रकृतापेक्षो वा आनन्तर्यार्थो वा’ इत्येवोक्तिः स्यादिति भावः । नन्वत एवारुच्याभामत्यां—“परमार्थतस्त्वस्तु कल्पान्तरोपन्यासे पूर्वप्रकृतापेक्षा । न चेह कल्पान्तरोपन्यास इति, पारिशेष्यादानन्तर्यार्थ एव युक्तः” इत्युक्तमित्यत आह—सूत्र इति । अशक्यशङ्कमिति । अननैतच्छङ्कानिरासाय प्रवृत्तो भाष्यकारः, तद्भाष्यव्याख्यार्थं प्रवृत्तो भवान् श्रुत्यन्तानभिज्ञ इत्युक्तं भवति । किञ्चाथशब्दस्य पूर्वप्रकृतापेक्षार्थत्वस्य क्वाप्यभावात्, प्रकृते तच्छङ्काऽत्यन्तानुचितेत्यभिप्रेत्याह—किञ्च किं नित्य इति । ‘सा’ पूर्वप्रकृतापेक्षा । किन्तु पूर्वप्रकृतादर्थादर्थान्तरत्वमिति भावः । कुत एवमित्यत आह—अन्यथेति । आदिपदात् ‘आहोस्वित् यद्वा’ इत्यादिग्रहः । नापीति । ‘पूर्वप्रकृतादर्थादर्थान्तरपरत्वाशङ्कानिरासाय विवरणोक्तोऽभिप्रायः’ इत्यन्वयः । प्रकृतादर्थादर्थान्तरत्वं हि यस्मात्कस्माच्चित् प्रकृ-

## चन्द्रिका

पुष्कलकारणाच्चेदानन्तर्याभिधानं विना कारणत्वासिद्धिः, आनन्तर्याभिधाने च प्रकृतादर्थादर्थान्तरत्वस्यान्तर्णीततया सिद्धिरिति विवरणोक्तोऽभिप्रायः, आनन्तर्यानभिधानेऽपि, वैयर्थ्यपरिहारार्थमेव प्रकृतस्य हेतुत्वसिद्धेः । अन्यथाऽऽनन्तर्यार्थत्वेऽपि तत्प्रतियोगिनो हेतु-

प्रकाशः

तानुपयुक्तादर्थान्तरत्वं\* वा, उत विचारकर्तव्यतायामुपयुक्तात्पुष्कलकारणरूपात्प्रकृताद्वेति विकल्प्य, आद्ये व्यर्थमित्युत्तरम्, तस्यावचनेनापि सिद्धत्वादिति भावः । द्वितीये त्वाह—आनन्तर्येति । पूर्वप्रकृतस्य कारणत्वं हि अथशब्दस्यानन्तर्यार्थत्वे सत्येव लभ्यते, आनन्तर्यस्य कारणानन्तर्ये मुख्यत्वेनानन्तर्यप्रतियोगिनः प्रकृतस्य कारणत्वलाभादिति भावः । ननु प्रकृतादर्थादर्थान्तरत्वस्यापि वक्तव्यत्वादावृत्तिः स्यादित्यत आह—आनन्तर्याभिधाने चेति । ‘एतदनन्तरमिदम्’ इत्युक्त्यैव अर्थान्तरत्वस्य लाभात् पूर्वापरभावस्यार्थभेदप्रयुक्तत्वादित्यर्थः । आनन्तर्यार्थे अथशब्दस्योक्ते, यथा आनन्तर्यप्रतियोगिनः प्रकृतस्य कारणत्वलाभस्तथा प्रकृतादर्थादर्थान्तरपरत्वेऽपि यतः कुतश्चित्प्रकृतादर्थादर्थान्तरपरत्वे प्रकृतानुपयोगेन वैयर्थ्यादेव, विचारकर्तव्यतायामुपयुक्तात्पुष्कलकारणादिवार्थान्तरत्वस्य प्राप्त्या प्रकृतस्य हेतुत्वं लभ्यत इति, तदर्थं नानन्तर्यार्थत्वाग्रहः कार्य इत्याह—आनन्तर्यानभिधानेऽपीति । अयं च निर्वाहस्तवापि तुल्य इत्याह—अन्यथेति । एवमवचन इत्यर्थः । आनन्तर्यमपि द्वेष्टा, यस्मात्कस्माच्चित्, विचारकर्तव्यतोपयुक्तकारणकलापाद्वा, तत्राद्यस्य

\*‘अर्थान्तरपरत्वम्’ इति क्वचित्पाठः.

चन्द्रिका

त्वासिद्धिः । ननु कारणादानन्तर्यं मुख्यं, अव्यवधेरव्यभिचाराच्चेति, तदेवाथशब्दवाच्यमिति चेन्न, अव्यवधेरकारणादानन्तर्येऽपि सम्भवात् । अव्यभिचारित्वं तु न मुख्यत्वे हेतुः । 'चैत्रो गतः अनन्तरमेव मैत्र आगतः' इत्यादावमुख्यत्वाभिमानाभावात् । अनन्यथासिद्धनियतान-

प्रकाशः

वैयर्थ्यमेवोत्तरम्, सर्वस्यापि लोकस्य किञ्चित्करणानन्तरमेव किञ्चित्करणस्य स्वभावसिद्धत्वात्, अतो वैयर्थ्यपरिहारार्थमेव द्वितीयमेष्टव्यमित्याशयः । ननु नास्माकमेवं निर्वाहः, साक्षादेव हेतुत्वलाभात् । कारणानन्तर्यं मुख्यानन्तर्यं, कार्ये कारणानन्तर्यस्याव्यभिचारित्वात् । विजातीयेनाव्यवहितत्वाच्च । तथा च "मुख्यामुख्ययोर्मुख्ये कार्यसम्प्रत्ययः" इति न्यायेनानन्तर्यं वदन्नथशब्दः मुख्यं कारणानन्तर्यमेव वदतीत्यानन्तर्यार्थिकेनैवाथशब्देन प्रकृतस्य हेतुत्वं लभ्यत इति शङ्कते—  
नन्विति । सत्यमव्यवहितमानन्तर्यं मुख्यानन्तर्यमिति । तद्यदि कार्यकरणयोरेव स्यात्, तदा स्यादेवं त्वदुक्तम् । न चैवं, 'चैत्रो गतोऽथ मैत्र आगतः' इत्यादावकारणकार्ययोश्चैत्रगमनमैत्रागमनयोरपि अव्यवहितानन्तर्यदर्शनेन मुख्यमानन्तर्यं वदन्नप्ययमथशब्दो न कारणानन्तर्यं वक्तुं शक्नोतीति भावेन परिहरति—अव्यवधेरिति । 'अकारणात्' चैत्रगमनात्, 'तदकार्ये' मैत्रागमनादौ, यदानन्तर्यं, तत्राप्यव्यवधानस्य सम्भवादित्यर्थः । अत एव "हलोऽनन्तराः संयोगः" इत्यादौ 'अनन्तराः अव्यवहिताः' इत्यव्यवहितानन्तर्यं हलामाहेति भावः । अमुख्यत्वेति । यद्यव्यभिचारित्वमव्यवधानवत् मुख्यत्वे

## चन्द्रिका

न्तरभावित्वादिरूपे कार्यलक्षणादौ नियतपदानर्थक्यप्रसङ्गाच्च । कार-  
णस्य प्रकृतत्वं मुख्यमित्यपि सुवचत्वाच्च । पूर्वप्रकृतादर्थादर्थान्तरत्वा-  
भिधानेऽप्यानन्तर्यस्य अन्तर्णीततया सिद्धेश्च । तस्मादस्यैव आदिसूत्र-  
त्वेन पूर्वप्रकृतार्थासाङ्कर्यशङ्कानुदयात् “ आनन्तर्येऽधिकारस्य ” इति  
भाष्योदाहृतस्मृतिविरोधादधिकार्याद्यसूचनप्रसङ्गाच्च, न प्रकृतादर्थाद-

## प्रकाशः

हेतुस्तर्हि व्यवहितानन्तर्ये यथा अमुख्यत्वाभिमानः, तथा ‘ चेत्रो गतः ’  
इत्यादौ स्यादित्यर्थः । नियतपदेति । अव्यभिचरितानन्तर्यरूपमुख्या-  
नन्तर्यस्यैव ग्रहणसम्भवेनानेयतानन्तर्यवति रासभादावतिव्याप्त्यभावा-  
दिति भावः । न चेष्टापत्तिः, सर्वतान्त्रिकविरोधादिति भावः ॥ किञ्च—  
यद्येवमपि कारणानन्तर्यं मुख्यमित्युच्येत, तर्ह्यर्थान्तरत्वमपि न यतः  
कुतश्चित्प्रकृतान्मुख्यं, किन्त्वर्थान्तरं प्रति कारणभूतात्प्रकृतादेवेति,  
साक्षादेव प्रकृतस्य हेतुत्वं सुवचमित्याह—कारणस्येति । तथा च पूर्व-  
प्रकृतादर्थान्तरपरत्वेऽप्यथशब्दस्यानन्तर्यार्थत्वं विनैव, पूर्वप्रकृतस्य  
विचारकर्तव्यतायां हेतुत्वं लभ्यत इति भावः । यदप्यानन्तर्याभिधानेऽ-  
र्थान्तरत्वस्यान्तर्णीततया सिद्धिरिति, तदपि सममित्याह—पूर्वेति ।  
कथं तर्हि प्रकृतादर्थादर्थान्तरपरत्वम्य निरास इत्यतः, त्रिभिर्हेतुभिस्त-  
माह—तस्मादिति । परोक्तपरिहारस्यायोगादित्यर्थः । अधिकार्या-  
दीति । आनन्तर्य एव तत्सूचनादिति भावः ॥ एवं “ अधिकारानन्त-  
र्यार्थश्च ” इति भाष्ये “ आनन्तर्यार्थः ” इत्यंशं समर्थ्य, “ अधिकार ”

## चन्द्रिका

र्थान्तरत्वमथशब्दार्थः । एवमानन्तर्यार्थत्वे स्थिते, न तावत् तदानन्तर्यमध्ययनमात्रात्, “शान्तो दान्तः” इत्यादिश्रुतिविरोधात् । नापि कर्मविचारात्, तदनन्तरं ब्रह्मजिज्ञासेत्यत्र क्रमे श्रुत्यर्थपठनस्थान मुख्यप्रवृत्तिक्रमाणां तत्प्रमाणानामन्यतमस्याभावात् । विस्तृतं चैतद-

प्रकाशः

इत्यंशमपि समर्थयितुं प्रसक्तं प्रतिक्षिपति—एवमिति । मात्रपदेन शमादिव्युदासः । शान्त इति । “तस्मादेवं विच्छान्तो दान्त उपरतस्ति-  
तिक्षुः समाहितो भूत्वाऽऽत्मन्येवात्मानं पश्येत्” इति श्रुतौ शान्तादि-  
भूत्वा परमात्मानं स्वस्थितं विद्यादिति शमादीनां ब्रह्मज्ञानशेषतोक्ते-  
रिति भावः । कर्मविचारादिति । ‘आनन्तर्यम्’ इत्यस्यानुषङ्गः । ‘तदन-  
न्तरम्’ कर्मविचारानन्तरम् । श्रुतीति । पूर्वतन्त्रे पञ्चमे आद्ये  
पादे श्रुत्यादीनि क्रमेण षट्प्रमाणानि निरूपितानि । तथा हि—“श्रुति-  
लक्षणमानुपूर्व्यं तत्प्रमाणत्वात्” इत्याद्यनये “हृदयस्याग्रेऽवद्यति  
अथ जिह्वायाः अथ वक्षसः” “वेदं कृत्वा वेदिं करोति” “अध्व-  
र्युर्गृहपतिं दीक्षयित्वा ब्रह्माणं दीक्षयति” इत्यादौ अथादिश्रुतिः  
हृदयावदानाद्यानन्तर्ये मानमित्युक्तम् । तथा—“अर्थाच्च” इति  
द्वितीयनये “अग्निहोत्रं जुहोति यवागूं पचति” इत्यादावाग्निहोत्रस्य  
यवागूसाध्यत्वेन यवागूपाकानन्तरमेव अग्निहोत्रकरणे सामर्थ्यशब्दि-  
तमर्थरूपं मानमुक्तम् । तथा—“क्रमेण वा नियम्येत क्रत्वेकत्वे  
तद्गुणत्वात्” इति चतुर्थनये “समिधो यजति, तनूनपातं यजति,  
इडो यजति, बर्हिर्यजति, स्वाहाकारं यजति” इत्यादौ पाठक्रम



## चन्द्रिका

न्यत्र । नापि परेषां भाष्योक्तात् ‘ नित्यानित्यवस्तुविवेकः इहामुत्रार्थ-

## प्रकाशः

एवानुष्ठानक्रमे मानमुक्तम् । तथा—“स्थानाञ्चोत्पत्तिसंयोगात्” इति षष्ठनये ज्योतिष्टोमविकृतिभूते साद्यस्क\*नामके यागविशेषे “सह पशूनालभते” इति श्रुत्या सहानुष्ठेयस्याग्नीषोमीयसवनीयानुबन्ध्य-रूपपशुत्रयस्य मध्ये पूर्वं सवनीयस्यानुष्ठाने “आश्विनं ग्रहं गृहीत्वा सवनीयं पशुमुपाकरोति” इत्युत्पत्तिवाक्यावगताश्विनग्रहणसामीप्यरूपं स्थानं प्रमाणमुक्तम् । तथा—“मुख्यक्रमेण वाऽङ्गानां तदर्थत्वात्” इति सप्तमनये “सारस्वतौ भवतः” इति विहिते “पुमान् स्त्रिया” इत्येकशेषेण सरस्वतीदेवताकसरस्वदेवताकरूपकर्मद्वये निर्वापाद्यनुष्ठाने प्रधानक्रमापरपर्यायो मुख्यक्रमो मानमुक्तम् । तथा—“प्रवृत्त्या तुल्यकालानां गुणानां तदुपक्रमात्” इति पञ्चमनये “सप्तदश प्राजापत्यान् पशूनालभते” इति वाक्ये विहितसप्तदशपशुद्रव्यकसप्तदशयागाङ्गपश्वङ्गतया विहितेषु प्रोक्षणोपाकरणपर्याग्निकरणादिधर्मेषु सप्तदशपशुमध्ये प्रथममत्र पशौ प्रोक्षणमनन्तरमत्रेति विशेषे मानाभावेनेच्छयैव क्वचित्पशावादौ प्रोक्षणेऽनुष्ठिते, प्रथमप्रवृत्तप्रोक्षणा-नुरोधेन तत्रैवोपाकरणाद्यनुष्ठाने नियामकः प्रोक्षणप्रवृत्तिक्रम इत्युक्तम् । तेषु नैकमपि कर्मविचारानन्तरं ब्रह्मविचार इत्यत्रास्तीत्यर्थः । विस्तरस्तु गुरुपादकृतन्यायमौक्तिकमालयां ध्येयः । विस्तृतमिति । तर्कताण्डवादाविति भावः । अतोऽधिकारानन्तर्यमेवाथशब्दार्थ इति स्थितम् । तत्राधिकारोऽपि “भक्तिमान् परमे विष्णौ” इत्यादिभाष्य-

\* ‘साद्यस्क’ इत्यपि केषुचिन्मीमांसापुस्तकेषु पाठः.

## चन्द्रिका

भोगविरागः शमदमादिसम्पत्तिः मुमुक्षुत्वं च' इति साधनचतुष्टयसम्पद्ब्रूपा अधिकारात् । तथाहि—नित्यानित्यवस्तुविवेको नाम किं ब्रह्मैव नित्यमन्यदनित्यमिति विवेकः, किं वा आत्मानात्मसमुदाये नित्यत्वानित्यत्वे स्तः, तौ च धर्मौ, तयोश्च धर्मिभ्यां भवितव्यमिति निश्चयः, यद्वा अनित्यस्य संसारस्य किञ्चिदधिष्ठानमस्तीति निश्चयो न तु ब्रह्मेति । नाद्यः, ज्ञातव्यस्य प्रागेव ज्ञाततया विचारवैफल्यत् । न च सगुण-निर्गुणविवेकाखण्डसमन्वयाद्यर्थं शास्त्रमिति युक्तम्, भामत्यां नित्यानित्यशब्दयोः सत्यानृतपरत्वेनोक्ततया, ब्रह्मैव सत्यमन्यदनृतमिति विवेकस्य प्रागेव सिद्धौ, तदर्थस्य सगुणनिर्गुणविवेकादेरप्यनपेक्षितत्वात् । न हि श्रुतितात्पर्यधीः स्वरूपेणापेक्षिता, किन्तु ज्ञेयनिश्चयायकतया । न

प्रकाशः

कारोक्त एव नान्य इति समर्थयितुं परोक्तमनूद्य दूषयति—नापीति । 'भाष्योक्तात् अधिकारात्' इत्यन्वयः । 'आनन्तर्यम्' इत्यनुषङ्गः । नित्यानित्यवस्तुविवेकं तावद्दूषयितुं भामत्यनुसारेण त्रेधा विकल्पयति—नित्येति । विचारेति । तेनापि ब्रह्मैकमेव नित्यमिति ज्ञानस्यैव सम्पाद्यत्वादिति भावः । ननु विचारो नोक्तज्ञानार्थः, किन्त्विदं निर्गुणमिदं सगुणमिति विवेकार्थः, अखण्डे ब्रह्मणि समन्वयार्थो वा, भेदभ्रमनिवृत्त्याद्यर्थो वेत्याशङ्क्य निराह—न चेति । तदर्थस्येति । सगुणनिर्गुणविवेकादिर्हि ब्रह्मैकमेव सत्यमिति ज्ञानाय, तद्यदि विचारात् प्रागेव सिद्धं, तदा तदर्थकसगुणनिर्गुणविवेकाद्यर्थं विचारो व्यर्थ इत्यर्थः । तदुपपादयति—न हीति । विचारो हि तात्पर्यावधारणाय, तच्च ज्ञेयनिश्चयाय, ज्ञेयं च ब्रह्मैकमेव सत्यमन्य-

## चन्द्रिका

चोक्तादन्यत् मुमुक्षुज्ञेयमस्ति । जीवब्रह्मभेदस्यापि ब्रह्मातिरिक्ततया तन्मिथ्यात्वस्य, तदभेदस्यापि ब्रह्ममात्रतया तत्सत्यत्वस्यापि तेनैव निश्चितत्वाच्च । न द्वितीय, तन्मात्रेणानात्मप्रहाणेन आत्मविचारे प्रवृत्त्ययोगात् । ऐहिकामुष्मिकभोगे विरागायोगाच्च । नान्यः, ब्रह्मशब्दार्थत्वादेः प्रकारस्याज्ञानेऽपि, वस्तुतो ब्रह्मण अनात्माधिष्ठा नस्य शास्त्रवेद्यस्य ज्ञातत्वेन शास्त्रवैयर्थ्यात् । न च विवरणरीत्या

## प्रकाशः

न्मिथ्येत्येतदेव, तच्च प्रागेव ज्ञातमिति विचारो व्यर्थ इति । ननु भेदासत्यत्वमभेदसत्यत्वं च ज्ञेयम्, तच्च प्राक् न ज्ञातमित्यत आह— जीवेति । ‘तदभेदस्य’ जीवब्रह्माभेदस्य । तन्मात्रेणेति । यद्यन्यद- नित्यं ब्रह्मैकमेव नित्यमिति निश्चिनुयात्तदा ह्यन्यपरित्यागेन ब्रह्मविचारे प्रवृत्तिर्युज्येत, यदा तु नित्यत्वानित्यत्वरूपं धर्मद्वयमस्ति, तदाश्रयौ च द्वाविति निश्चयमात्रं, तदा कथमात्मविचारे प्रवृत्तिः, किन्तु किं नित्य- त्वाधिष्ठानं किं वाऽनित्यत्वाधिष्ठानमिति सन्दिहानो न क्वापि प्रवर्तेतेति- भावः । किञ्च—पामतीमते विवेकस्य विरागहेतुतोक्तेः. उक्तविवेकवतः पुंसः पशुपुत्राद्यैहिकभोगे स्वर्गाद्यामुष्मिकभोगे च कथं विरागस्या- दित्याह—ऐहिकेति । तत्र विरागस्य तदनित्यताज्ञानसाध्यत्वादिति भावः । शास्त्रवैयर्थ्यादिति । विचारशास्त्रमप्यसत्यसंसाराधिष्ठानस्य सत्यस्य ब्रह्मणो न ब्रह्मत्वप्रकारकज्ञानजनकं, अखण्डार्थत्वहानेः, किं त्वधिष्ठानमात्रज्ञानजनकं, तच्च ज्ञानं शास्त्रात् प्रागेवास्तीति, व्यर्थं शास्त्रमित्यर्थः । न चेति । एतन्मते चानात्मप्रहाणेनात्मविचारे

## चन्द्रिका

नित्यानित्यशब्दौ ध्वंसप्रतियोग्यप्रतियोगिपरौ, ततश्च ब्रह्मज्ञानफलं स्थायि, कर्मादिफलं त्वस्थायीति विवेको नित्यानित्यविवेक इति युक्तम्, प्रतिपन्नोपाधावत्यन्ताभावप्रतियोगित्वरूपबाध्यत्ववतोऽनात्मनः ध्वंसप्रतियोगित्वायोगात् । पारमार्थिकत्वाकारेणान्यन्ताभावः, स्वरूपेण तु ध्वंस इति चेन्न, पारमार्थिकत्वस्याबाध्यत्वरूपत्वेनान्योन्याश्रयात् । तथाऽत्यन्ताभावप्रतियोगित्वस्य निराकारे ब्रह्मण्यपि सम्भवाच्च । अतात्त्विके रूप्यादावनित्यत्वाव्यवहाराच्च । “गौरिनाद्यन्तवती” “एषोऽश्वत्थस्सनातनः” इत्यादिश्रुत्यनुसाराय, मोक्षेऽपि अतात्त्विकी अनुवृत्तिः, निवृत्तिस्तु तात्त्विकी, मुक्तेर्वन्धाद्वैषम्यं तु

प्रकाशः

प्रवृत्तिरैहिकादिभोगविरागश्च घुज्यत इति भावः । प्रतिपन्नेति । “प्रतिपन्नोपाधावभावप्रतियोगित्वलक्षणस्य मिथ्यात्वस्य” इति विवरणोक्तेस्तादृशस्य चासत्त्वापत्त्या शशशृङ्गादेरिव ध्वंसायोगादिति भावः । अन्योन्याश्रयादिति । अबाध्यत्वं हि बाध्यत्वाभावः, बाध्यत्वं चाबाध्यत्वाभाव इत्यन्योन्याश्रयादित्यर्थः । तथेति । पारमार्थिकत्वाकारेणेत्यर्थः । अतात्त्विक इति । तथा च कर्मादिफलस्य त्वया अतात्त्विकत्वेनाङ्गीकृतस्य नानित्यत्वं युक्तमिति भावः । ननु “भूयश्चान्ते विश्वमायानिवृत्तिः” इति निवृत्तिवाक्यस्य “नेह नाना” इत्यत्यन्ताभाववाक्यस्य च सत्त्वादेव द्वयमप्यङ्गीक्रियत इति चेत्तर्हि वचनान्तरमप्यनुसर्तव्यमिति भावेनाह—गौरिति । अविद्या आद्यन्तवती नेत्यर्थः । ‘अश्वत्थः’ संसारः । निवृत्तिरिति । तद्वोधकश्रुत्यनुसारायेति भावः । मुक्तेरिति । बन्धदशायामतात्त्विकानुवृत्तौ

## चन्द्रिका

तात्त्विकनिवृत्तिमत्तामात्रेणेत्यप्यापाताच्च । किञ्च—विवेको भेदस्य तद्व्याप्तस्य वा ज्ञानं, तस्य च भ्रमत्वे ब्रह्मविचारो न नित्यफलकस्स्यात् । प्रमात्वे तु भेदस्तत्यः स्यात् । तस्मात् परमते न नित्यानित्यवस्तुविवेको युक्तः । नापीहामुत्रार्थभोगविरागः, विवरणे—विषयैरपि नित्यमात्मस्वरूपसुखमेवाभिव्यज्यते, न तु जन्यं सुखमस्ति इत्युक्तत्वेन वैषयिकसुखेऽपि विरागायोगात् । मोक्षे रागवतः तत्त्वतस्ततो भेदहीने भोगे विरागायोगाच्च । तत्त्वतस्तद्वेदहीनत्वेऽपि तदभेदहीनत्वमात्रेण विराग इति चेन्न, उभयाभावस्य व्याहतत्वात् । दृश्यते चापारमार्थिकस्यापि रूप्यस्य नेदं रूप्य-

## प्रकाशः

सत्यामपि न तात्त्विकी निवृत्तिरिति विशेष इत्यर्थः । भ्रमत्व इति । यदि ब्रह्मज्ञानफलं नित्यमन्यफलमनित्यमिति ज्ञानं भ्रमः, तर्हि ब्रह्मज्ञानफलं न नित्यं स्यादिति कथं तद्विचारे प्रवर्तेत, इदं नित्यमिदमनित्यमिति भेदज्ञानस्य प्रमात्वे तद्विषयस्य सत्यत्वनियमेन भेदस्तात्त्विकस्स्यादित्यर्थः । उपलक्षणमेतत्, तद्व्याप्तो धर्मो वा सत्यः स्यादित्यपि ग्राह्यम् ॥ एवं विवेकभाष्यं मतद्वयानुरोधेन निरस्य “इहामुत्रार्थभोगविरागः” इति भाष्यं निराह—नापीति । नन्वात्मरूपात् सुखाद्वैषयिकसुखस्याभेदेऽपि, कल्पितभेदाद्विरागोपपत्तिरित्यत आह—मोक्ष इति । स्वरूपसुखरूपे मोक्षे इत्यर्थः । अधिष्ठानाध्यस्तयोरुभयाभावोपलम्भान्न व्याहतिरित्यत आह—दृश्यत इति । यद्वा—अध्यस्तरूप्ये सत्यामपीच्छायां तद्वेदहीने शुक्तिशकले रा-

प्रकाशः

गादर्शनेन, तद्वन्मोक्षे रागवतोऽपि भोगे विरागो युज्यत इत्यतः, तत्रापि भेदाभावोऽसिद्ध इत्याह—दृश्यते चेति । एवमुक्तरीत्या ‘मोक्षे’ इत्यादि विवरणदूषणतयैव योज्यम् । यद्वा—स्वरूपसुखमेव वैषयिकमिति विवरणमते दोषमुक्त्वा, ये तु विषयैरन्तःकरणवृत्तिरूपं सुखं दुःखमिवातात्त्विकमेवोत्पद्यत इत्यङ्गीकुर्वते, तत्पक्षेऽपि दोषमाह—मोक्ष इति । अविद्यानिवृत्त्यादिरूपे मोक्ष इत्यर्थः । विरागायोगे हेतुमाह—तत्त्वत इति । मोक्षाद्भोगस्याविद्यकभेदसत्त्वेऽपि तात्त्विकभेदस्य मिथ्यावादिनाऽनङ्गीकारादित्यर्थः । ब्रह्मावयं न ब्रह्मः किन्तु गुञ्जापुञ्ज इति मिथ्याभेदसत्त्वेऽपि, तात्त्विकभेदाभावेन दाहस्यैव दृष्टेरिति भावः । नन्वग्नौ तात्त्विकभेदाभावेऽपि तात्त्विकस्याग्रचभेदस्य सत्त्वादाहो युक्तः, मोक्षस्य तु तात्त्विकस्यातात्त्विकेन वैषयिकसुखेन तत्त्वतोऽभेदायोगान्मोक्ष एव रागो न भोगे सम्भवीतीति शङ्कते—तत्त्वत इति । ननूभयाभावस्य व्याहृत्या भेदाभेदयोरन्यतरेण भाव्यमित्येतत् तात्त्विकधर्मिविषयं, सुखं त्वतात्त्विकमतो न दोष इत्यत आह—दृश्यत इति । लौकिकेति । शुक्तिसत्तासमानसत्ताको व्यावहारिक इत्यर्थः । तथा च तद्वदेव मोक्षसत्तासमानसत्ताकमोक्षगततात्त्विकभेदप्रतियोगित्वं वैषयिकसुखस्यैष्टव्यम्, तच्च त्वया सदद्वैतभङ्गमिया नेष्यत इति तदभेदस्यैवापत्त्या विरागायोगो युक्त इति भावः ॥ यद्वा—‘सुखे न विरागः किन्तु भोग एवेत्यत आह—मोक्ष इति’ इत्यवतार्य, विवरणदूषणपरतयैव योज्यो ‘मोक्षे’ इत्यादिग्रन्थः । एवं परमते विरागानुपपत्तिमुक्त्वा, अन्यदपि भाष्यो-

## चन्द्रिका

मिति शुक्तिधर्मिकलौकिकपारमार्थिकभेदप्रतियोगित्वम् । ‘शमदमादि-  
सम्पत्तिः’ इत्यत्र च आदिशब्दो न युक्तः, तेन तितिक्षादेरेव ग्र-  
प्रकाशः

क्तं निराह—शमेति । ननु “शान्तो दान्त उपरतस्तितिक्षुः समा-  
हितो भूत्वाऽऽत्मन्येवात्मानं पश्येत्” इत्येकश्रुत्युपात्तत्वमेव संग्राहक-  
धर्म इति चेन्न, ‘पश्येत्’ इत्यात्मज्ञानस्यापि ग्रहणापत्तेः । न  
चात्मज्ञानाङ्गतया उपात्तत्वं, तच्च ‘भूत्वा’ इत्यनेन शमादिपञ्चकस्यैवेति  
वाच्यम्, ‘उपरतो विषयालंबुद्धिमान्’ इत्यनेन विरागस्य  
‘समाहितो यथावस्तुतत्त्वज्ञानी’ इत्यनेन नित्यानित्यविवेकस्य च प्रा-  
प्त्या तयोः पार्थक्यायोगादिति भावः । अत एव “तितिक्षाद्यनुग-  
तस्य” इत्याद्याह । कथं तर्हि भाष्ये “शमादिसंयुक्तो मव्ययः समु-  
दाहृतः” इति आदिशब्द इति चेन्न, श्रुत्युक्तशमादिसर्वाशयेनोपपत्तेः ।  
न ह्यत्र नित्यानित्यविवेकादि पृथगुपादाय आदिशब्दः प्रयुक्तोऽस्ति ।  
“आब्रह्मस्तम्बपर्यन्तं” इत्यादिना वैराग्यस्य पृथगुक्तिस्तु, वैराग्यस्य  
प्राचुर्येणोक्त्योत्तमाधिकार्युक्त्यर्थेत्युपपत्तेः । तथा शान्तादिश्रुत्या नि-  
त्यानित्यविवेकस्य स्पष्टमप्रतीतेर्वैराग्यहेतुत्वाभावाच्च, सारासारविवेका-  
दौ “परीक्ष्य लोकान्” इति श्रुत्यन्तरोदाहरणं भाष्ये युक्तम् । कथं  
तर्हि “एवं भूतैः प्रमाणैः पदार्थानां नित्यत्वानित्यत्वादिकं निश्चित्य  
विषयेषु विरक्तस्य शमदमादिसम्पत्तिमतः” इत्यादिप्रमाणपद्धत्यादिप्र-  
करणे तत्र तत्र विवेकादिकं पृथगुक्त्वाऽपि ‘शमदमादि’ इत्यादि-  
शब्दोक्तिरिति चेन्न, हेतुहेतुमद्भावाभिव्यक्त्यर्थतया वा परप्रसिद्ध्या

चन्द्रिका

हणं न तु विवेकादेरिति नियमहेतोः तितिक्षाद्यनुगतस्य विवेकादिव्यावृत्तस्य च उपसङ्गाहकधर्मस्याभावात् । मुमुक्षा च न परपक्षे युक्ता, मोक्षस्य नित्यसिद्धात्ममात्रत्वेन तत्रेच्छाऽयोगात् । वृत्त्युपलक्षितस्याप्यात्मनो वृत्तेः पश्चादिव पूर्वमपि सत्त्वाच्च । किञ्च—किमहं मुक्तस्स्यामितीच्छा मुमुक्षा, चिन्मात्रं मुक्तं स्यादिति वा ।

प्रकाशः

स्पष्टार्थतया वा “ शमदमाद्युपेतस्स्यात् ” इत्यत्र “ शान्तो भवेद्दान्तो भवेदनुकूलो भवेदाचार्यं परिचरेत् ” इति भाष्योदाहृतश्रुत्यन्तरोपात्तधर्माभिप्रायेण वोपपत्तेरिति दिक् ॥ भाष्योक्तमन्यदपि निराह—मुमुक्षा चेति । ननु नात्ममात्रं मोक्षः, येनोक्तदोषः, किन्त्वखण्डाकारवेदान्तजन्यचरमवृत्त्युपलक्षित एव, स च पूर्वं न सिद्ध इतीच्छा युक्त्यत आह—वृत्तीति । तथा च नेच्छोपपत्तिरिति भावः । ननु नात्ममात्रं मोक्षः, किन्त्वविद्यानिवृत्तिलक्षणः पञ्चमप्रकार आत्मान्यः, अतो न सदद्वैतभङ्गः । उक्तं च—

न सन्नासन्न सदसन्नानिर्वाच्यश्च तत्क्षयः ।

इतीति चेन्न, चतुर्थप्रकारस्थैवायोगेन पञ्चमप्रकारस्याप्ययोगात् । यदप्यविद्यानिवृत्तिरूपो मोक्षः आत्मान्यः सत्य एव, न चाद्वैतभङ्गः, अभावद्वैतस्याङ्गीकारात् । अतो मोक्षेच्छा युक्तेति, तदप्यभावद्वैतस्य न्यायामृते निरासान्निरस्तम् । विस्तरस्तु चतुर्थपरिच्छेदे बोध्य इति भावः ॥ एतन्मतसाधारण्येन दोषान्तरमाह—किञ्चेति । अहमर्थस्य मुक्तिः स्यादितिच्छा, उताहमर्थविशेष्यभूतस्य चिन्मात्रस्य



चन्द्रिका

नाद्यः, त्वन्मतेऽहमर्थस्य मुक्त्यनन्वयात् । नान्यः, जातेष्ट्याधि-  
कारिणः पितुः पुत्रस्य स्वार्थत्वात् पुत्रः पूतादिः स्यादितिच्छा-  
वत्, प्रकृते चिन्मात्रस्येच्छाश्रयाहमर्थार्थत्वाभावेन तादृशेच्छाया अद-  
र्शनेन, विपरीतेच्छाया एव च दर्शनेन, ज्ञानस्यानिष्टफलत्वापा-

प्रकाशः

मुक्तिः स्यात् इतीच्छेत्यर्थः । मुक्त्यनन्वयादिति । अहमर्थस्या-  
नात्मत्वेन तद्विलयस्यैव मोक्षत्वादिति भावः । अनिष्टेति । चिन्मात्रं  
मुक्तं स्यादितिच्छा ह्यहमर्थस्य वाच्या, चिन्मात्रस्येच्छाश्रयत्वायो-  
गात्, तथा चान्यगतफलेच्छया अन्यस्य श्रवणादौ प्रवृत्त्ययो-  
गेन न तथेच्छा सम्भवतीत्यहमर्थार्जितज्ञानस्याकाम्यमानचिन्मात्रमु-  
क्तिफलकत्वेऽनिच्छाविषयफलकत्वं स्यादित्यर्थः । ननु जातेष्ट्यादौ  
पुत्रगतपूतत्वोद्देशेन पितुः प्रवृत्तिवद्भविष्यतीत्यतस्तद्वैषम्यमाह—जाते-  
ष्टीति । चतुर्थस्य तृतीयपादे “फलसंयोगस्त्वचोदिते न स्याद-  
शेषभूतत्वात्” इति सप्तदशेऽधिकरणे, “वैश्वानरं द्वादशकपालं  
निर्वपेत्पुत्रे जाते” इति विधाय श्रुते “यस्मिन् जाते एतामिष्टं  
निर्वपति पूत एव तेजस्व्यन्नाद इन्द्रियावी पशुमान् भवति”  
इति फलवाक्ये किं पूतत्वादिकमिष्टिकर्तुः पितुः फलम्, उत पुत्र-  
स्य इति विशये, अन्यफलकर्मण्यस्य प्रवर्तनायोगात्, पितुरेव  
प्रवर्त्यत्वेन विधिविरोधात्, “अग्नीनादधीत” इत्याधानवाक्यगता-  
त्मनेपदेनाग्निसाध्यकर्मफलानामाधातृगामित्वनियमात् पितुरेव फलमि-  
ति प्राप्ते, “यस्मिन् जाते निर्वपति स पूतो भवति” इति स्पष्टं

चन्द्रिका

तात् । किञ्च—किं भामतीरीत्य। साधनचतुष्टये पूर्वपूर्वस्य उत्तरोत्तरहेतुत्वेन मुमुक्षैवाधिकारिविशेषणमन्यत्तद्धेतुभूतं, किं वा विवरणैकदेशोक्तरीत्या मुमुक्षावद्विवेकादिरप्यधिकारिविशेषणम् । आद्ये मुमुक्षानन्तर्यमेव अथशब्दार्थस्स्यात्, न चतुष्टयानन्तर्यम् । अन्यथा

प्रकाशः

पुत्रगामित्वावगमात्, पुत्रफलमपि पितुरभिलषितमेवेति, विधेरात्मनेपदस्य चाविरोधात् पुत्रम्यैव फलमिति सिद्धान्तितम् । अत्र पुत्रस्य पितुरुपकारकत्वेन पित्रर्थत्वात् पुत्रगतपूतत्वादीच्छा पितुः यथा सम्भवति, न तथा प्रकृते चिन्मात्रस्याहमर्थोपकारकत्वाभावेनाहमर्थार्थत्वाभावाच्चिन्मात्रगतमुक्तीच्छा नाहमर्थस्य युक्तेत्यर्थः । किञ्च—चिन्मात्रं मुक्तं स्यादितिच्छाया अननुभवेन, अहं मुक्तः स्यामितिच्छाया एवानुभूयमानत्वेनाकाम्यमानफलत्वं स्यादित्याह—तादृशेति । एवं साधनचतुष्टयं भाष्यकाराय पृथङ्गिरस्य, प्रकारान्तरेणापि निरसितुं मतद्वयानुरोधेन विकल्पयति—किञ्च किमिति । मुमुक्षानन्तर्यमेवेति । तथा च “अथशब्देन यथोक्तसाधनसम्पत्त्यानन्तर्यमुपदिश्यते” इति तदीयभाष्यविरोध इति भावः । मुमुक्षानन्तर्योक्तौ तद्धेत्वानन्तर्यमपि लभ्यत इत्यत आह—अन्यथेति । तथा च भाष्ये आनन्तर्यप्रतियोगित्वेन साधनचतुष्टयोक्तिरयुक्तेति भावः । सामर्थ्यादेरिति । “अर्थो स मर्थो विद्वानधिक्रियते” इति न्यायेन सामर्थ्यादौ सति कर्मानुष्ठानमन्यथा नेत्यन्वयव्यतिरेकाभ्यां अर्थित्वादेरधिकारिविशेषणत्वं यथा, एवं साधनचतुष्टयस्याप्यधिकारिविशेषणत्वं गम्यं किमित्यर्थः।

## चन्द्रिका

विवेकहेत्वानन्तर्यमपि तदर्थः स्यात् । अन्त्येऽपि तर्त्तिक सामर्थ्या-  
देरिवान्वयव्यतिरेकाभ्यां गम्यं, किं वा गृहदाहादेरिव शास्त्रात् ।  
नाद्यः, शमाद्यभावेऽपि मुमुक्षामात्रेण विचारदर्शनात् । ननु स  
विचारः शूद्रयागवन्न फलपर्यन्तः, तत्पर्यन्तस्तु शमाद्यभावे नास्तीति  
चेन्न, तथाऽपि विरागशमादिमुमुक्षासु सतीषु, विवेकाभावेन फल-  
पर्यन्तं विचाराभावादर्शनात् । नान्त्यः, श्रुत्याद्यवगतशेषत्वस्यापि म-

## प्रकाशः

गृहदाहादेरिति । “यस्य गृहान् दहत्यग्नये क्षामवते पुरोडाश-  
मष्टाकपालं निर्वपेत्” इति क्षामवत्यामिष्टौ गृहदाहो निमित्तम-  
धिकारिविशेषणं यथा शास्त्रादवगम्यते, तथा मुमुक्षावद्विवेकादिर-  
प्यधिकारिविशेषणं किं शास्त्रादगम्यमित्यर्थः । मुमुक्षामात्रेणेति ।  
तथा च व्यतिरेकव्यभिचारान्न शमादेरधिकारिविशेषणत्वमिति भावः ।  
स विचार इति । मुमुक्षामात्रवत्कृतः । विवेकाभावेनेति । तथा  
च नित्यानित्यविवेकस्य नाधिकारिविशेषणत्वमिति भावः । न च  
तदभावे वैराग्यादिकमेव नेति वाच्यम्, तद्धेतुत्वस्य त्वयाऽनङ्गीका-  
रादिति भावः । श्रुतीति । तृतीये “लिङ्गक्रमसमाख्यानात् का-  
म्ययुक्तं समान्नम्” इति द्वितीयपादीयसप्तमेऽधिकरणे “काम्य-  
याज्यानुवाक्याकाण्डम्” इति समाख्याते मन्त्रकाण्डे समाम्नातानां  
“इन्द्राग्नी रोचना दिवः” इत्यादीनां मन्त्राणां किं लिङ्गेन स-  
र्वत्र विनियोगः, किं वा क्रमसमाख्याभ्यां ‘काम्येष्टिकाण्डम्’  
इति समाख्याते इष्टिकाण्डे क्रमेणाम्नातास्विष्टिषु इति संशये, श्रु-

चन्द्रिका

न्तस्य वस्तुसामर्थ्यापरपर्यायलिङ्गेनानुष्ठेयप्रकाशनद्वारैव शेषत्ववत्,  
आरूपादेरेकहायन्यादिद्रव्यावच्छेदद्वारैव क्रयशेषत्ववच्च, विवेकादे-

प्रकाशः

तिवदर्थप्रकाशनसामर्थ्यरूपलिङ्गस्यापि प्रमाणान्तरानपेक्षस्यैव विनि-  
योजकत्वात्, क्रमसमाख्याभ्यां बलवत्त्वाच्च, तद्वाधेनार्थवशेन सर्वत्र-  
विनियोग इति प्राप्ते, मन्त्रप्रकाश्यानामिन्द्रादीनां कर्मणोऽन्यत्रापि  
प्रतीतेः, तत्स्वरूपमात्रप्रकाशनेन मन्त्राणां फलाप्राप्तेः, तत्प्राप्तये  
कर्मसम्बन्धापादकं प्रमाणान्तरमपेक्ष्य द्वारविशेषे लिङ्गविशेषस्य वि-  
नियोजकत्वमिति क्रमसमाख्यानुसारेण काम्येष्टिष्वेव विनियोग इति  
सिद्धान्तितम् । तथा—तत्रैव “अर्थैकत्वे द्रव्यगुणयोरैककर्म्यान्वि-  
यमः स्यात्” इत्याद्यपाक्षीयषष्ठेऽधिकरणे ज्योतिष्टोमे श्रुतं “अ-  
रूपाया पिङ्गाक्ष्यैकहायन्या सोमं क्रीणाति” इति वाक्यमुदाहृत्य  
किमारूप्यं वाक्यभङ्गाश्रयणेन प्राकरणिकसर्वद्रव्येषु निविशते, किं  
वा क्रयेण सम्बद्धचैकहायन्यां निविशत इति संशये, तृतीयया  
करणत्वावगमादमूर्तस्य गुणस्य क्रियानिर्वर्तनाशक्तेः क्रयसमन्धा-  
योगाद्वाक्यभेदेन प्राकरणिकसर्वद्रव्ये निवेश इति प्राप्ते, गुणस्य  
साक्षात्क्रियानिर्वर्तकत्वायोगेऽपि, साधनीभूतद्रव्यावच्छेदद्वारा तत्स-  
म्भवान्न वाक्यभेदो न्याय्य इत्येकहायन्यामेव निवेश इति सिद्धा-  
न्तितम् । अत्र लैङ्गिकविनियोगस्य सामान्यसम्बन्धघटकप्रमाणान्त-  
रमापेक्षतया श्रुतिप्रकरणादिना सिद्धे तस्मिन् लिङ्गेनानुष्ठेयविशेष-  
प्रकाशनद्वारा यथा मन्त्राणां कर्मशेषत्वं, यथा वा तृतीयाश्रुत्या

## चन्द्रिका

रपि वैराग्यादिद्वारैव विचारहेतुत्वस्य न्याय्यत्वात्, “परीक्ष्य लोकान्” इति श्रुतिसिद्धत्वाच्च, मुमुक्षावदधिकारिविशेषणत्वायोगात् । न हि यागे स्वर्गकामनावत्तद्धेतुभूतमप्यधिकारिविशेषणम् । अस्माकं तु मते, यथाशास्त्रं विवेकादेरधिकारिविशेषणवैराग्यादिहेतुत्वं, शमादेस्त्वधिकारिविशेषणत्वमिति, विशेषणानां चतुष्कमिति परोक्तं न युक्तम् ॥

## प्रकाशः

अवगतक्रयशेषत्वस्याप्यारुण्यादेः क्रयसाधनैकहायनीद्रव्यावच्छेदद्वारेण तच्छेषत्वं, तथा विवेकादेर्विचारहेतुत्वश्रवणेऽपि वैराग्यादिद्वारैव विचारहेतुत्वं न्याय्यं, विवेकादेर्वैराग्यजनन एव सामर्थ्यादिति भावः। विचारविधिवाक्य एव विवेकादेः साक्षाद्धेतुत्वावगमेऽपि, पारम्पर्यं न्याय्यमिति वक्तुं द्वितीयदृष्टान्तः । न केवलमिदं न्यायप्राप्तं, श्रुतं चेत्याह—परीक्ष्येति । “परीक्ष्य लोकान् कर्मचितान् ब्राह्मणो निर्वेदमायात्” इत्यत्र लोकान् विष्णुलोकेतरान् कर्मापादितानसारा-नित्यतया परीक्ष्य वैराग्यं प्राप्नुयादिति श्रुत्या विवेकस्य हेतुत्वलाभात्, समानकर्तृकयोः पूर्वकाले क्त्वाप्रत्ययस्मरणादिति भावः । ननु परम्परयाऽपि विशेषणत्वलाभात् कथमयोग इत्यत आह—मुमुक्षावदिति । न साक्षादिति भावः । ‘तद्धेतुभूतं’ कामनाहेतुभूतम् । अयं च दोषस्तवापि सम इत्यत आह—अस्माकमिति । ‘परीक्ष्य’ इति श्रुतेर्विवेकस्य वैराग्यादिहेतुत्वमित्यर्थः । वक्ष्यमाणदिशा निदिध्यासनाङ्गत्वमेवेति भ्रान्तिं निरस्यति—शमादेस्त्विति ॥

## चन्द्रिका

केचित्तु—नित्यानित्यवस्तुविवेकादीनि न ब्रह्ममीमांसाधिकारि-  
विशेषणानि, तेषां तत्साध्यत्वेन अन्योन्याश्रयात् । न च  
ब्रह्मज्ञानफलमेव नित्यमन्यदनित्यमिति विवेको वैशेषिकादिशास्त्रान्त-  
रात्, प्रथममेव अध्ययनविधि वक्ष्यतया\* पुरुषस्य शास्त्रान्तरानवका-  
शात् । तत्रोक्तनित्यानित्यविवेकस्य वेदान्तविरुद्धत्वाच्च । नापि  
इतिहासपुराणादिना, विचारात्प्राक् तेन तदनिश्रयात् । अन्यथा  
ब्रह्मनिश्रयोपि तेनैव स्यात् । शमदमादीनि तु निदिध्यासना-  
ङ्गानि, “तस्मादेवंविच्छान्तो दान्त उपरतस्ति तिक्षुस्समाहितो भूत्वाऽऽ

प्रकाशः

नित्यानित्येति ॥ आदिपदाच्छमादिग्रहः । अन्योन्याश्रयादिति ।  
ब्रह्मज्ञानफलं नित्यमन्यफलमनित्यमिति विवेको विचारशास्त्रसम्पाद्य इति  
हेतोः, विवेके सति अधिकारसम्पत्त्या शास्त्रे प्रवृत्तिः, तत्प्रवृत्त्य-  
नन्तरं च विवेकसम्पत्तिरिति अन्योन्याश्रयादित्यर्थः । शास्त्रान्तरा-  
दिति । ‘सिद्धयति’ इति शेषः । येन नान्योन्याश्रय इति भावः ।  
‘विवेकः’ इत्येव वक्तव्ये ‘ब्रह्मज्ञान’ इत्यादिना तद्विवरणं तद्विरोध-  
स्फोरणाय । अत एवाह—तत्रोक्तेति । नापीति । ‘विवेकः’  
इत्यनुषङ्गः । निरस्यति—विचारादिति । तथा च विचारे  
प्रवृत्त्यनन्तरं तेनेतिहासाद्यर्थनिर्णये ततो विवेकसिद्धिः, तत्सिद्धय-  
नन्तरं च विचारे प्रवृत्तिरित्यन्योन्याश्रय एवेति भावः । अन्यथेति ।  
विचारं विमैवापाततो विवेकसिद्धावित्यर्थः । शमादेरपि विचाराङ्गत्वं  
प्रागदिपदेन निरस्तमपि स्पष्टं निराह—शमेति ॥ यद्वा—प्रागधिकारि-

\* ब्रह्मतया इति पाठान्तरम्.

## चन्द्रिका

त्मन्येवात्मानं पश्येत्” इति श्रुतौ एवंविच्छब्देन शास्त्रजन्य-  
ज्ञानमनूद्य ‘पश्येत्’ इति निदिध्यासनाङ्गतया तेषां विधानात् ।  
न तु विचाराङ्गानि, इहैव विचारशास्त्रे “शमदमाद्युपेतस्स्यात्”  
इत्यत्र तद्विधानादित्याहुः । तन्न,

यत्त्वादौ श्रद्धया सिद्धं पुनर्न्यायेन साधितम् ।

इति न्यायेन—

अनित्यत्वात् सदुःखत्वान्न धर्माद्याः परं सुखम् ।

मोक्ष एव परानन्दः

इत्यादीतिहासादिना वा, “नास्त्यकृतः कृतेन” इत्यादिश्रुतित आ-

प्रकाशः

विशेषणत्वं निरस्तम् । तदेव कुत इत्यतोऽनङ्गत्वादिति भावेन अ-  
ङ्गत्वं निरस्यति—शमेति । शास्त्रजन्येति । विचारजन्येत्यर्थः । श-  
मेति । “शमदमाद्युपेतस्स्यात्तथाऽपि तु तद्विधेस्तदङ्गतया तेषाम-  
वश्यानुष्ठेयत्वात्” इति सूत्रे तृतीये विधानादित्यर्थः । तथा च  
शास्त्रे प्रवृत्त्यनन्तरं शमादिविधिदृष्ट्या तत्सम्पादनं, तत्सम्पन्न्यन-  
न्तरं च शास्त्रे प्रवृत्तिरित्यन्योन्याश्रय इति भावः । ‘श्रद्धया’  
आस्तिक्यबुद्ध्या ‘न्यायेन’ इत्यादितृतीयान्तानां ‘विवेकसिद्धेः’  
इत्यन्वयः । धर्मादीनां परमसुखत्वाभावे हेतुद्वयम्—अनित्यत्वा-  
दित्यादि । तथा च सयुक्तिकत्वान्निश्चायकत्वमस्येति भावः । “सं-  
सारे परिवर्तताम्” इति वाक्यशेषः । ‘अकृतः’ नित्यपुमर्थो मोक्षः,  
‘कृतेन’ कर्मणा न सिद्धचयीत्यर्थः । ननु विना विचारं श्रुत्यर्थो

## चन्द्रिका

पाततो वा, श्रुतिमूलहितैषिषित्रादिवाक्येन वा, श्रवणेन वा, मननात्मकविचारात्प्रागपि श्रद्धामात्रेण नित्यानित्यविवेकसिद्धेः । अन्यथा त्वन्मतेऽपि अपशूद्रमधिकारे ज्ञाते अशूद्रस्यैतच्छास्त्रविचारे प्रवृत्तिः, प्रवृत्तौ चैतच्छास्त्रेणापशूद्रमधिकार इत्यन्योन्याश्रयस्स्यात् । तथा—अध्ययनविधावपि अधीते स्वाध्याये “अष्टवर्षं ब्राह्मणमुपनयीत” इत्यादिवाक्येन अष्टवर्षत्वादेरधिकारिविशेषणत्वज्ञापनम्, तज्ज्ञाने च अध्ययने प्रवृत्तिरिति अन्योन्याश्रयस्स्यात् । तथा—ब्रह्मज्ञानस्य अनन्तस्थिरफलत्वनिश्चये तदर्थिनो ब्रह्मविचारे निश्शङ्कप्रवृत्तिः, विचारेण च तन्निश्चय इत्यन्योन्याश्रयस्स्यात् । फलज्ञानं सम्भावनात्मकं चेत्, विवेकोऽपि तथाऽस्तु । यद्यपि त्वन्मते पूर्ववृत्तेन कर्मविचारेण कर्मणामल्पास्थिरफलत्वं निश्चितम्, तथाऽ-

## प्रकाशः

न निर्णीत इत्यत उक्तम्—अपातत इति । वाक्येऽप्रामाण्यव्युदासायोक्तम्—श्रुतीति । ‘श्रवणेन’ औपदेशिकवाक्यार्थग्रहणरूपेण । सिद्धेरिति । तथा च नान्योन्याश्रय इति भावः । अपशूद्रमिति । “अपपरिबहिरञ्चवः पञ्चम्या” इत्यव्ययीभावः । “शुगस्य तदनादरश्रवणात्” इति नये शूद्रस्याधिकारनिषेधादिति भावः । अधिकार इति । अधिकारज्ञानमित्यर्थः । अत उक्तैव रीतिरूपेयेति भावः ॥ ननु ब्रह्मज्ञानं नित्यफलमिति निश्चित्य तत्र न प्रवर्तते, येनोक्तदोषः, किन्तु प्रायेण नित्यफलं भवितुमर्हतीत्युक्तकोटिकसंशयादेवेत्याशङ्क्य, मोक्षोऽपि नित्यो भवितुमर्हतीत्येवंरूपोदेव ज्ञानादत्रापि प्रवृत्तिः स्यादित्याह—फलेति ।



चन्द्रिका

पि न तन्निश्चय एव नित्यफलार्थिनो ब्रह्मविचारे प्रवृत्तिहेतुः,  
भिन्नविषयत्वात् । अतिप्रसङ्गाच्च । नापि—कर्मणामल्पास्थिरफलत्वनिश्च-  
यसहितो ब्रह्मज्ञानस्यापाततोऽनन्तस्थिरफलत्वसन्देहस्तद्धेतुः, अन्यस्या-  
नुपायत्वनिश्चयेन ततो निवृत्तिमात्रसिद्धावपि, तस्योपायत्वानिश्चये  
तदुपेयार्थिनः तत्र निश्शङ्कमप्रवृत्तेः । “एवंवित्” इति वाक्येन  
शमादीनां निदिध्यासनाङ्गत्वेऽपि “प्रशान्तचित्ताय शमान्विताय प्रोवा-  
च तां तत्त्वतो ब्रह्मविद्याम्” इत्यादिवाक्यावगतं श्रवणाङ्गत्वं च न

प्रकाशः

भिन्नेति । कर्मणामनित्यफलत्वनिश्चयेन नित्यपुमर्थार्थिनः ततो निवृ-  
त्तावपि, यावद्ब्रह्मज्ञानस्य न नित्यफलत्वं निश्चितं, तावद्ब्रह्मविचारे  
प्रवृत्तिर्न युक्तेत्यर्थः । अतिप्रसङ्गाच्चेति । वात्स्यायनादावपि प्रवृत्ति-  
प्रसङ्गात्, कृषेर्धान्यफलकत्वनिश्चयेन ज्योतिष्टोमादौ स्वर्गार्थिनः प्र-  
वृत्तिप्रसङ्गादित्यर्थः । निश्चयसहित इति । अतो न भिन्न  
विषयत्वमिति भावः । ‘अन्यस्य’ कर्मणः । ‘तस्य’ ब्रह्मज्ञानस्य ।  
‘तत्र’ ब्रह्मज्ञानजनकविचारे । एतदुक्तं भवति—ब्रह्मज्ञानस्यानन्त-  
स्थिरफलत्वसन्देहेन ब्रह्मविचारे सशङ्कप्रवृत्तौ सम्भवन्त्यामपि, न  
निश्शङ्कप्रवृत्तिः, तस्याश्च तथाविधफलहेतुत्वनिश्चयसाध्यत्वात्, तस्य  
च विचारमन्तरेणासिद्धेरन्योन्याश्रयो दुर्वार इत्युक्तैव रीतिराश्रय-  
णीयेति । एवं नित्यानित्यवस्तुविवेकस्य ब्रह्मविद्याधिकारिविशेषणत्वं  
समर्थ्य शमादेरपि तत्त्वं समर्थयते—एवंविदितीति । यथा  
ह्येकस्यैव दध्यादेर्वचनात् क्रत्वर्थत्वं पुरुषार्थत्वं च तद्वदिति भावः ।

## अथशब्दो मङ्गलार्थोऽधिकारानन्तर्यार्थश्च ।

तत्त्वप्रकाशिका

श्यकर्तव्यत्वात्तत्फल\*तयाऽथशब्दं व्याचष्टे—अथेति । मुक्त्यर्थिमात्रस्य

चन्द्रिका

विरुद्धम् । किञ्च—“परीक्ष्य लोकान् कर्मचितान् ब्राह्मणो निर्वे-  
दमायान्नास्यकृतः कृतेन । तद्विज्ञानार्थं स गुरुमेवाभिगच्छेत्”  
इत्यादौ विवेकादीनां श्रवणाङ्गोपसत्तेः पूर्वभावश्रुतेः कथं श्रवणा-  
नन्तरभावित्वम् । न च नित्यानित्यविवेकमात्रं विचारफलं, येन  
तद्वैयर्थ्यं स्यात् ॥

तस्मादथशब्दस्य अधिकारानन्तर्यमेवार्थः, तदर्थत्वं च स्वमत एव  
युक्तं, न तु परमते इत्यभिप्रेत्याह भाष्यकारः—अधिकारानन्त-

प्रकाशः

परीक्ष्येति । कर्मापादितान् विष्णुलोकेतरान् लोकानसारानित्यतया  
निश्चित्य ब्राह्मणो वैराग्यं सम्पादयेत्, यतोऽकृतो मोक्षः कर्मणा  
न सिद्ध्यति, किन्तु ज्ञानेन, तस्माद्विज्ञानार्थं गुरुमुपगच्छेदित्यर्थः ।  
श्रवणेति । ‘विचारानन्तरभावित्वम्’ इति वाच्येऽप्येवमुक्तिः, तस्य  
श्रवणाङ्गत्वमप्यस्तीति वक्तुम् । ननु विवेकादेर्विचारात् प्राक्सिद्धत्वे वि-  
चारोऽनर्थक इत्यत आह—न चेति । वासुदेवमहामहिमादेरपि वर्ण-  
नादिति भावः ।

“प्रतिवचनाद्यभावेऽपि” इत्यादिना प्रतिपादितमर्थमुपसं-  
हरन् भाष्यारूढं करोति—तस्मादिति । प्रारम्भाद्यर्थकत्वासम्भ-  
वादित्यर्थः ॥ एवमथशब्दार्थं समर्थ्य “यतो नारायणप्रसादमृते न  
मोक्षः” इत्यन्ताथशब्दार्थप्रपञ्चनपरभाष्यटीकाक्षराणि दुर्घटार्थानि यो-

\*‘तत्परतया’ इत्यपि पाठः.

## चन्द्रिका

यर्थश्चेति । टीकायां “तत्फलतया” इति पाठस्साधुः, न तु “तत्परतया” इति, विघ्नोत्सारणासाधारणकारणरूपस्य विष्णुस्मरणाथशब्दोच्चारणादेर्मङ्गलस्याशब्दार्थत्वेन तत्परत्वायोगात् । प्रशस्तरूपमङ्गलात्मकस्य ब्रह्मणः अथशब्दावयवकारार्थत्वेऽपि, तस्येहाप्रस्तुतत्वात् । “तस्याभिधेयमर्थमाह” इत्युत्तरग्रन्थाननुगुणत्वात् । “मङ्गलप्रयोजनकः” इति सुधाग्रन्थविरोधाच्च । “मङ्गल्लोक्यादेः” इति टीकाया अपि विघ्ननिवर्तकशब्दोच्चारणादेरित्येवार्थः, अन्यथा “शङ्खवीणावेणुध्वनिवत् श्रुतितो माङ्गलिकत्वात्” इति सुधाविरोधात् । “तत्परतया” इति पाठेऽप्ययमेवार्थोऽनुसन्धेयः । एवं च “अथशब्दो

## प्रकाशः

जयति—टीकायामिति । ‘तत्परतया’ इति क्वाचित्कपाठस्य लेखक-दोषत्वं मन्वान आह—तत्फलतयेति । योगरूढिगौणीलक्षणाभेद-भिन्नमुख्यामुख्यवृत्तिव्यतिरेकेण तात्पर्यवृत्त्यभावस्य कर्मनिर्णयादौ समर्थितत्वेन, शब्दवृत्तिविषयस्यैव तात्पर्यवृत्तिविषयतया मङ्गलस्य पूर्वोक्तरीत्या शब्दार्थत्वाभावेनाथशब्दस्य तत्परत्वासम्भवादित्यर्थः । ननु ‘अकारः परब्रह्माभिधायकः’ इति भाष्योदाहृतस्मृतेरकारस्य विष्णुवाचित्वात्तस्य च “मङ्गलानां च मङ्गलम्” इति स्मृत्या परममङ्गलरूपत्वात् ‘तत्परतया’ इति पाठ उपपद्यत इत्यत आह—प्रशस्तेति । नन्वेवं “सिसृक्षोः” इति भाष्यावतारिकायां ‘मङ्गल्लोक्यादेः’ इत्ययुक्तं, तत्र मङ्गलस्योक्तिरभिधानं तस्य शब्दान्तरेणापि सम्भवादित्यर्थप्रतीतेरित्यत आह—मङ्गल्लोक्यादेरितीति । इति पाठेऽपीति ।

## चन्द्रिका

मङ्गलार्थः” इति भाष्यस्य, अथशब्दो विघ्नोत्सारणासाधारणकारणात्मकानुष्ठेयविष्णुस्मरणाथशब्दोच्चारणरूपमङ्गलप्रयोजनकः प्रशस्त-

प्रकाशः

तन्मङ्गलं परं मुख्यं फलं यस्य तत्त्वेनेत्यर्थ उक्तो भवात् । भाष्ये उदाहरिष्यमाणप्रमाणानुसारात् “मङ्गलार्थः” इति भाष्यं द्वेधा व्याचष्टे— एवं चेति । मङ्गलस्य फलत्वे सतीत्यर्थः । अनुष्ठेयेति । अथशब्देन जायमानविष्णुस्मृत्यादेः कृतिसाध्यत्वादिति भावः । अननुष्ठेयेति । विष्णोरकृतिसाध्यत्वादिति भावः । विष्णुवाचकत्वोक्तिश्च मङ्गलफलकत्वोपपादनोयति ध्येयम् । उक्तं च तत्त्वप्रदीपे—“अथशब्दः श्रवणकीर्तनाभ्यां मङ्गलफलः, विष्णोः परमङ्गलस्य वाचकत्वेनातिप्रियत्वात्” इति । एतेन—कचित् ‘तत्परतया’ इति पाठस्य ‘मङ्गलरूपविष्णुपरतया’ इत्यर्थः, क्वचित् ‘तत्फलतया’ इति पाठस्य ‘मङ्गलफलकतया’ इत्यर्थ उक्तो भवतीति केचिदाहुः । एतेन—यत्तु केनचिदुक्तं भाष्ये “मङ्गलार्थोऽधिकारानन्तर्यार्थश्च” इति चशब्दोऽनुपपन्नः, तुल्यार्थे हि समुच्चयः, यथा गोशब्दः सास्त्रावदर्थो जलार्थश्चेति । न चेह मङ्गलं वाच्यम्, येन चकारोपपत्तिः, ‘मङ्गलफलक आनन्तर्यवाचकः’ इत्येतावत् एव सामञ्जस्यादिति, तन्निरस्तम् । मङ्गलरूपविष्णुवर्थकत्वस्यापि वर्णनात् । सकृच्छ्रुतस्याप्यथशब्दस्य तन्त्रावृत्त्येकशेषाणामन्यतमाश्रयणेनार्थद्वयोपपत्तेः । न केवलं मङ्गलफलकः, किन्त्वानन्तर्यवाचकश्चेति चशब्दोपपत्तेश्चेति । आद्यतृतीययोः ‘आक्षिपति’ इत्यनुकत्वा

अतश्शब्दो हेत्वर्थः । उक्तं च गारुडे—

अथातश्शब्दपूर्वाणि सूत्राणि निखिलान्यपि ।

प्रारभन्ते नियत्यैव तत्किमत्र नियामकम् ॥

कश्चार्थश्च तयोर्विद्वन् कथमुत्तमता तयोः ।

तत्त्वप्रकाशिका

ब्रह्मजिज्ञासायां प्रवृत्तिनिरसनपरतयाऽपि तं व्याचक्षाणस्तस्याभिधेय-  
मर्थमाह—अधिकारेति । अथशब्दस्यानन्तर्यमात्रार्थत्वेऽप्यधिकारस्य यो-  
ग्यतया सम्बन्धः । ब्रह्मजिज्ञासायाः प्रयोजनशून्यताशङ्कानिवर्तक-  
तयाऽतश्शब्दं व्याचष्टे—अत इति । नन्वथातश्शब्दपूर्वकत्वं सूत्रा-  
णां किंनिमित्तं, मङ्गलोक्त्यादेः शब्दान्तरेणापि सम्भवादित्याश-  
ङ्कां पुराणवचनेनैव परिहरति—उक्तं चेति । ‘अत्र’ प्रथमप्रयोज्यत्वे  
नियामकेन भाव्यम् । तत्किं नियामकम् । न चैतत्प्राथम्यं यादृच्छि-  
कम्, यतो निखिलान्यपि नियत्यैव तत्पूर्वकाणीत्यर्थः । निया-  
मकं च भवत् द्विविधं भवेत् । अवश्यवक्तव्यार्थत्वमाधिक्यं चेति ।  
आधिक्यं च स्वरूपतोऽर्थतश्चेति द्वेधा भवति । तत्रादिपक्षे पृच्छति—  
कश्चेति । कोसावश्यवक्तव्योऽर्थो येन प्राथम्यमित्यर्थः । द्वितीय-  
माक्षिपति—कथमिति । शब्दान्तरस्य स्वरूपोत्तमत्वादर्शनात्कथ-

चन्द्रिका

रूपाननुष्ठेयविष्णुमिधायकश्चेत्यर्थद्वयं द्रष्टव्यम् । द्वितीयमाक्षिपतीति ।  
अवश्यवक्तव्यार्थत्वार्थाधिक्ययोस्तदभावयोश्च लोके शब्दान्तरेषु दर्श-

प्रकाशः

द्वितीये तथोक्तौ को हेतुरत आह—अवश्येति । “कथमुत्तमता”

एतदाख्याहि मे ब्रह्मन् यथा ज्ञास्यामि तत्त्वतः ॥

एवमुक्तो नारदेन ब्रह्मा प्रोवाच सत्तमः ।

आनन्तर्येऽधिकारस्य मङ्गलार्थं तथैव च ॥

अथशब्दस्त्वतश्शब्दो हेत्वर्थे समुदीरितः ।

परस्य ब्रह्मणो विष्णोः प्रसादादिति वा भवेत् ॥

स हि सर्वमनोवृत्तिप्रेरकस्समुदाहृतः ।

तत्त्वप्रकाशिका

मनगोस्तदिति भावः । तृतीयेऽपि पृच्छति—कथमिति । अवश्य वक्तव्यार्थत्वात् प्रथमप्रयोग इति परिहारमभिप्रेत्यावश्यवक्तव्यार्थत्वं तयोर्दर्शयति—आनन्तर्यं इति । अत्रातश्शब्दस्यावश्यवक्तव्यमर्थान्तरं चाह—परस्येति । अकारवाच्याद्विष्णोस्तत्प्रसादात्तज्ज्ञासादि कार्यमिति वाऽतश्शब्दार्थो भवेदित्यर्थः ॥ “अः इति ब्रह्म” इत्यादिश्रुतिं सूचयति परब्रह्मग्रहणेन । किं जिज्ञासाद्यर्थं भगवत्प्रसादेनेत्यत आह—स हीति । ननु मङ्गलोक्त्यादेः शब्दान्तरेणापि

चन्द्रिका

नादथशब्दे तत्सन्देहेन प्रश्नमात्रमाद्यतृतीयगोः, द्वितीये तु स्वरूपाधिक्यस्य शब्दान्तरेष्वदर्शनात् अथशब्दे तदाक्षेप इति भावः । कथंशब्दमाक्षेपपरतया व्याख्याय, प्रश्नपरतयाऽपि व्याचष्टे—तृतीये-

प्रकाशः

इति भाष्यस्य कथंशब्दस्याक्षेपार्थत्वेन व्याख्यानात् “तृतीये पृच्छति” इति कस्यार्थ इति न ज्ञायते, अत आह—कथंशब्दमिति । “सि-

सिसृक्षोः परमाद्विष्णोः प्रथमं द्वौ विनिस्सृतौ ॥

ओङ्कारश्चाथशब्दश्च तस्मात्प्राथमिकौ क्रमात् ।

तद्धेतुत्वं वदंश्चापि तृतीयोऽत उदाहृतः ॥

तत्त्वप्रकाशिका

सम्भवात्किमेतत्प्रयोगनियत्येत्यतः, स्वरूपाधिक्यं चास्तीत्याह—सिसृक्षोरिति । प्रथमं विनिस्सृतावतः स्वरूपोत्तमौ, तस्मात्प्राथमिकावित्यर्थः । यत्स्वजातौ प्रथमं हरेर्निस्सरति, तत्तत्रोत्तममिति न्यायोऽनुसन्धेयः । अतश्च तृतीयतया प्राथमिक उदाहृतः । यतः तृतीयतयोदाहृतो विष्णुनेत्यत उत्तम इत्यर्थः । ‘तद्धेतुत्वं’ तस्य

चन्द्रिका

ऽपि पृच्छतीति । इति न्याय इति । सामान्यव्याप्तिरेवानुसन्धेया, “यथा देवेषु चतुर्मुखः” इति दृष्टान्तसम्भवात्, न तु ‘यशशब्दः’ इति विशेषव्याप्तिः, दृष्टान्ताभावादिति भावः । ‘अतः’

प्रकाशः

सृक्षोः” इति भाष्यव्याख्याऽवसरे “यत्स्वजातौ प्रथमं हरेर्निस्सरति, तत्तत्रोत्तमम् इति न्यायोऽनुसन्धेयः” इत्युक्तम् । तत्रैवमेव व्याप्यनुसन्धानेऽभिप्रायमाह—इतिन्याय इतीति ॥

तद्धेतुत्वं वदंश्चापि तृतीयोऽत उदाहृतः ।

इति भाष्ये ‘अतश्च तृतीयोऽपि प्राथमिकः’ इत्यादिटीकोक्ताशेषार्थाप्रतीतिराह—अत इत्यस्येति । यद्यपि ‘अतः’ इत्यस्यातशशब्दपरत्वं हेतुपरत्वं चेति सकृदावृत्तिरेव भाति, तथाऽपि “यतस्तृतीयतयोदाहृतः” इत्यत्र “उत्तमः” इत्यत्र च विशेष्याकाङ्क्षायामतशश-

अकारस्सर्ववागात्मा परब्रह्माभिधायकः ।

तथौ प्राणात्मकौ प्रोक्तौ व्याप्तिस्थितिविधायकौ ॥

तत्त्वप्रकाशिका

विष्णोर्जिज्ञासादौ हेतुत्वं, तस्य जिज्ञासादेर्मोक्षहेतुत्वं वा वदन्नित्य  
नुवादः । न केवलमाधिक्यं स्वरूपत एव, किं त्वर्थतश्चेत्यतोऽपि  
प्रथमप्रयोग इत्याह—अकार इति । सर्ववागर्थपूर्णताऽभिधायकतया  
परब्रह्माभिधायक इत्यर्थः । प्राणात्मकाविति । प्राणदैवत्यौ भग-  
वद्वाचकौ । अभिमान्यभिमन्यमानयोरैक्यव्यपदेशो “महत्तत्त्वमुखात्”

चन्द्रिका.

इत्यस्य अतश्शब्दपरत्वं, हेतुपरत्वं, असकृदावृत्तिं, ‘तृतीयः’ ‘उदा-  
हृतः’ इत्यनयोरावृत्तिं, ‘प्राथमिकौ’ इत्यस्य वचनव्यत्ययेनानुषङ्गं  
चाभिप्रेत्य व्याचष्टे—अतश्च तृतीयतयेति । महत्तत्त्वमुखादिति ।  
महत्तत्त्वाभिमानिनश्चतुर्मुखादित्यर्थः । अयं वै लोकः प्रथमा महा-

प्रकाशः

ब्दपरस्य ‘अतः’ इत्यस्यान्वयात् “असकृदावृत्तिम्” इत्युक्तम् ।  
वचनेति । एकवचनान्तत्वेनेत्यर्थः । ‘महत्तत्त्वमुखात्’ महत्त्वगुणयुक्तादिति  
भ्रान्तिं निरस्यति—महत्तत्त्वेति । यद्यपि “आन्महत्तत्त्वसमानाधि-  
करणजातीययोः” इति स्मृतेर्महातत्त्वेतिवाच्यम् । तथाऽपि प्रमेय-  
क्षेपिकायां ‘महत्तत्त्वमुखात्’ इति स्थानिनः पूर्वमुद्देशे कार्ये “आन्म-  
हत्तत्त्वमुखात्” इति निर्देशाद्वा, ‘जातीयसमानाधिकरणयोः’ इत्यल्पाक्षरस्य  
पूर्वमुद्देशे कार्ये व्यत्यासेन निर्देशाद्वा ज्ञापकादान्वयमनित्यमित्युक्ततया  
वा द्वितीये “चक्षिडः ख्याञ्” इत्यत्र “संज्ञाच्छन्दसोर्बहुलम्”



अतश्च पूर्वमुच्चार्याः सर्व एते सतां मताः ।

अथातश्शब्दयोरेवं वीर्यमाज्ञाय तत्त्वतः ॥

सूत्रेषु तु महाप्राज्ञास्तावेवादौ प्रयुज्यते । इति ।

अधिकारश्चोक्तो भागवततन्त्रे—

मन्दमध्योत्तमत्वेन त्रिविधा ह्यधिकारिणः ।

तत्र मन्दा मनुष्येषु य उत्तमगणा मताः ॥

मध्यमा ऋषिगन्धर्वा देवास्तत्रोत्तमा मताः ।

तत्त्वप्रकाशिका

त्यादौ प्रसिद्धः । वाच्यवाचकयोरैक्यव्यपदेशो “अयं वै लोकः प्रथमा महानाम्नी” इत्यादौ दृष्टः । ‘अतः’ इत्युपसंहारः । ‘वीर्यं’ स्वरूपाधिक्यादिमाहात्म्यम् । ननु कोऽसावधिकारः कतिविधश्च ब्रह्मजिज्ञासायां, यदानन्तर्यमथशब्दो वक्तव्यत आह—अधिकारश्चेति । अत्राधिकारिकथनेऽपि तद्विशेषणतयाऽधिकारोऽप्युक्तो भवति । अनेन

चन्द्रिका

गाम्नीति । “विदा मघवन्” इत्यादिका ऋक् पृथिवीलोक-

प्रकाशः

ति वचनाद्वा ‘महत्तत्त्व’ इति साधु, तथैव मुधोक्तेः । वाच्यवाचकभावस्य फुटमप्रतीतेराह—विदा मघवन्नित्यादिकेति । परमैश्वर्यादिसम्पन्नमर्थप्रतिपादकत्वेन महच्छब्दितेन्द्रादिनामास्यामस्तीति महानाम्नीसंज्ञेता “विदा मघवन्” इत्यादिका ऋक् अयंलोकशब्दाभ्यामभिधीयमानविष्णुवाचिकेति भावेन, “अयं वै लोकः प्रथमा महानाम्नी”

इति जातिकृतो भेदस्तथाऽन्यो गुणपूर्वकः ॥

भक्तिमान्परमे विष्णौ यस्त्वध्ययनवान्नरः ।

तत्त्वप्रकाशिका

मोक्षयोग्यत्वं सामान्यलक्षणमभिप्रेतम् । अस्य च सच्छूद्रादौ \*व्याप्तेः प्रायिकत्वादरुच्या प्रकारान्तरेणाधिकारिस्वरूपमाह—तथेति । अत्राध्ययनलब्धाऽपि विष्णुभक्तिरन्याय्याध्ययननिवृत्तार्थं पृथगुक्ता । तथा च हरिभक्तिपूर्वकाध्ययनवत्त्वं सामान्यतो ब्रह्मविद्याधिकार इत्युक्तं चन्द्रिका

स्थविष्णुवाचिकेत्यर्थः । अरुच्येति । सच्छूद्रस्य देहान्तरे वैदिक-ब्रह्मविद्याधिकारेऽपि नैतद्देहेऽधिकारः, देहान्तरेऽधिकारश्च नेदानीं प्रवृत्त्युपयोगीत्यरुच्येत्यर्थः । अध्ययनलब्धाऽपीति ।

अवैष्णवस्य वेदेऽपि हाधिकारो न विद्यते ।

इत्यादेरित्यर्थः । अन्याय्याध्ययनेति । अभक्तानधिकारिकृतत्वमन्याय्यत्वम् । भक्तिपूर्वकाध्ययनमिति । शमादिकमप्यत्र

प्रकाशः

इत्यादि ब्राह्मणं प्रवृत्तमित्यर्थः । सच्छूद्रस्य मोक्षहेतुज्ञानावश्यंभावेन ब्रह्मविद्याधिकारित्वात् कथमरुचिरित्यत आह—सच्छूद्रस्येति । 'देहान्तरे' विप्रदेहे । कथमध्ययनेन विष्णुभक्तेर्लाभ इत्यत आह—अवैष्णवस्येति । भक्तिपूर्वकाध्ययनमुपलक्षणमित्याह—शमादिक-

\* लक्ष्यमात्रे यस्य व्याप्तिस्तद्वि लक्षणम् । मुक्तियोग्यत्वस्य च सच्छूद्रे असामर्थ्यानर्थित्वाभ्यामधिकाररहितेषु पशुपक्ष्यादिषु च व्याप्तिरस्तित्यतिव्याप्तिरेव । विदुरधर्मव्याधजरितार्यादिष्वधिकारदृष्टेः तद्व्यापननानिष्ठमित्यत उक्तं—प्रायिकत्वादिति । विदुरादिभिन्नेष्वपि अधिकारविधुःसच्छूद्रादिषु बहुषु मुक्तियोग्यत्वसत्त्वान्नेष्टापात्तिरित्यर्थः ॥

अधमश्शमादिसंयुक्तो मध्यमस्समुदाहृतः ॥

आब्रह्मस्तम्बपर्यन्तमसारं चाप्यनित्यकम् ।

विज्ञाय जातवैराग्यो विष्णुपादैकसंश्रयः ॥

स उत्तमोऽधिकारी स्यात्संन्यस्ताखिलकर्मवान् । इति ॥

“अध्ययनमात्रवतः” “नाविशेषात्” इति चोपरि ।

तत्त्वप्रकाशिका

भवति । ‘शमादिसंयुक्तः’ इत्यादौ पूर्वसङ्ग्रहः, पूर्वत्र चोत्तरोक्ता-  
नुकर्षश्च कर्तव्यः । न चैवं साङ्कर्यम्, उत्तरोक्ताप्राचुर्येणासाङ्क-  
र्यात् । ब्रह्माद्यसारता नाम तेषामसर्वोत्तमत्वं, तत्पदादीनां मोक्षाव-  
रत्नं च ज्ञेयम् । नन्वत्र ‘ब्रह्मविद्यायां’ इत्यनुक्तेः कुतोऽयमधि-  
कारस्तत्रैविध्यं च ब्रह्मविद्यायामित्यत आह—अध्ययनेति ।

चन्द्रिका

विवक्षितम् । उत्तरोक्ताप्राचुर्येणेति । ‘पूर्वपूर्वस्मिन्’ इति शेषः । तत-  
श्चायमर्थः—समानाधिकरणानां वेदाध्ययनशमादिविष्णुपादैकसंश्रय-  
त्वादीनां मध्ये यस्य शमादिविष्णुपादैकसंश्रयत्वादिके अप्रचुरे,  
अध्ययनं तु प्रचुरं, सोऽधमः । यस्य विष्णुपादैकसंश्रय-  
त्वादिकमेव अप्रचुरं, अध्ययनशमादिके तु प्रचुरे, स मध्यमः ।  
यस्य तु विष्णुपादैकसंश्रयत्वादिकं प्रचुरं, अध्ययनशमादिके त्व-

प्रकाशः

मिति । आकाङ्क्षितं पूरयति—पूर्वपूर्वस्मिन्नितीति । निष्कर्षति—तत्-

\* अस्याधमे मध्यमे चेत्यर्थः । शेषपूर्णं विनैव ‘उत्तरोक्ताप्राचुर्येण’ इत्यस्या-  
वृत्त्या उत्तमलक्षणलाभः । उक्तयोरधमे मध्यमे चोक्तयोरध्ययनशमाद्योत्तरस्मिन् उ-  
त्तमे अप्राचुर्येणेति तदर्थः । एतेन अत्रोक्तमुत्तमलक्षणं टीकालब्धं नेति निरस्तम् ॥

“शान्तो दान्त उपरतस्तितिक्षुः समाहितो भूत्वाऽऽत्मन्येवात्मानं पश्येत्” । “परीक्ष्य लोकान् कर्मचितान् ब्राह्मणो निर्वेदमायात् नास्त्यकृतः कृतेन । तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम्” । “यमेवैष वृणुते तेन लभ्यस्तस्यैष आत्मा विवृणुते तनूं स्वाम्” ।

तत्त्वप्रकाशिका

‘उपरि’ तृतीये वक्ष्यते । शमादिसंयुक्तता च ब्रह्मविद्यायामेवाधिकार इति श्रुत्याऽऽह—शान्त इति । ‘शान्तः’ भगवन्निष्ठबुद्धिः । ‘दान्तः’ निगृहीतेन्द्रियः । ‘उपरतः’ विषयालं बुद्धिमान् । ‘तितिक्षुः’ द्वन्द्वसहिष्णु । ‘समाहितः’ यथावस्तुज्ञानादिमान् । शान्तादिर्भूत्वा परमात्मानं स्वस्थितं विद्यादिति तेषां तादर्थ्यमुक्तं भवति, “उपनीतोऽधीयीत” इत्यादिवत् । अत्र ‘आत्मनि’ इत्युक्त्या मध्यमाधिकारित्वं सूचितम्, “ऋषयोऽन्तःप्रकाशाः” इति श्रुतेः । सारासारविवेकाद्यपि ब्रह्मविद्यायामेवाधिकार इति श्रुत्या दर्शयति—परीक्ष्येति । ‘लोकान्’ विष्णुलोकेतरान् कर्मापादितान् असारानित्यतया परीक्ष्य वैराग्यं प्राप्नुयात् । स च मोक्षादितरत्र निर्विण्णो विज्ञानार्थं गुरुमेवाभिगच्छेत् यस्मान्नित्यपुमर्थो मोक्षः कर्मादिना न सिद्ध्यति, तस्मादित्यर्थः । अत्रापि विज्ञानपदेनोत्तमाधिकारित्वं सूचितम् । “देवादीनां तु यज्ज्ञानं विज्ञानमिति कीर्तितम्” इत्युक्तेः । विष्णुभक्तिरपि ब्रह्मविद्याया मधिकार इति श्रुत्याऽऽह—यमिति । ‘एषः’ विष्णुः, यं वृणुते, ‘तेन लभ्यः’ तस्य प्रसन्नो भवति । ततश्च तस्याधिकारिणः स्वस्वरूपं

यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥

इत्यादिश्रुतिभ्यश्च । व्योमसंहितायां च—

अन्त्यजा अपि ये भक्ता नामज्ञानाधिकारिणः ।

स्त्रीशूद्रब्रह्मबन्धूनां तन्त्रज्ञानेऽधिकारिता ॥

एकदेशे परोक्ते तु न तु ग्रन्थपुरस्सरे ।

त्रैवर्णिकानां वेदोक्ते सम्यग्भक्तिमतां हरौ ॥

आहुरप्युत्तमस्त्रीणामधिकारं तु वैदिके ।

यथोर्वशी यमी चैव शच्याद्याश्च तथाऽपराः ॥ इति ।

#### तत्त्वप्रकाशिका

प्रकाशयतीत्यर्थः । अत्र 'वृणुते' इत्यनेन भक्तत्वं सूचितम् । सा च भक्तिर्विष्णौ सर्वाधिकाऽन्येष्वपि यथायोग्या ब्रह्मविद्योपयोगिनी-  
त्येतच्छ्रुत्याऽऽह—यस्येति । नन्वध्ययनवतामेव ब्रह्मविद्याधिकारित्वे  
त्रिवर्णोत्तरेषामध्ययनविधुराणां ज्ञानाभावेन मोक्षाभावः स्यादित्याशङ्कां  
प्रमाणेन परिहरति—व्योमसंहितायां चेति । 'अन्त्यजाः' वर्ण-  
बाह्याः । 'भक्ताः' इत्यधिकारकथनम् । 'तन्त्रं' पञ्चरात्रादि । अध्यय-  
नाभावेन वैदिकज्ञानानधिकारित्वेऽपि त्रिवर्णोत्तरेषां नामादिज्ञानाधिकारि-  
त्वान्मोक्षोपपत्तिरिति भावः । "सपत्नी मे पराधम" इत्यादौ स्त्रीणामपि  
वेदाधिकारदर्शनात्कथं तासामनधिकार इत्यत उक्तस्यापवादमाह—  
आहुरिति ॥ 'तथा पराः' मुनिस्त्रियो नरादिकुलजाश्च । एवमथशब्दं

यतो नारायणप्रसादमृते न मोक्षः, न च ज्ञानं विनाऽ-  
त्यर्थप्रसादः, अतो ब्रह्मजिज्ञासा कर्तव्या ।

तत्त्वप्रकाशिका

संक्षेपविस्तराभ्यां व्याख्याय, “अतःशब्दो हेत्वर्थः” इत्युक्तं व्यनक्ति—  
यत इति । सुखमेव मे स्यादुःखं मनागपि मा भूदिति सर्वाभि-  
मतमोक्षस्य नारायणात्यर्थप्रसादमन्तरेणासम्भवादत्यर्थप्रसादस्य च  
तदपरोक्षज्ञानमन्तरेणालाभादपरोक्षज्ञानस्य च ब्रह्मजिज्ञासां विना  
अनुदयादत्यर्थप्रसादद्वारा मोक्षसाधनापरोक्षज्ञानोत्पादिका ब्रह्मजिज्ञासा

चन्द्रिका

प्रचुरे, स उत्तम इति । यतो नारायणप्रसादमृते न मोक्ष  
इत्यादि । ननु प्रकृतस्य हेतुत्ववाचकेनातश्शब्देन कथमिदं ल  
भ्यम्, अधिकारिविशेषणत्वेन मोक्षस्य प्रकृतत्वेऽपि तं प्रति ना-  
रायणप्रसादस्य साधनत्वादेरप्रकृतत्वेन तस्य ‘अतः’ इत्यत्र प्रातिपदि-  
केन परामर्शासम्भवेन तस्य विचारकर्त्तव्यतायां हेतुत्वस्य

प्रकाशः

श्रेति ॥ एवमथशब्दव्याख्यानपरभाष्यटीकाभिप्रायं तत्तदक्षरयोजनां  
च स्फुटीकृत्यातश्शब्दार्थविवरणभाष्याभिप्रायं स्फोरयितुमाक्षिपति—  
नन्विति ॥ ‘इदं’ मोक्षसाधनप्रसादसाधनज्ञानहेतुत्वम् । तदेव व्यन-  
क्ति—अधिकारीति । अधिकारिविशेषणेच्छाविषयत्वेनेत्यर्थः । ज्ञान-  
साध्यत्वमादिपदार्थः । प्रातिपदिकेनेति । एतच्छब्दात्परपञ्चम्यास्तसि-  
लादेशे “एतदोऽशः” इति प्रकृतिभागस्य एतच्छब्दस्य ‘अशः’  
इत्यादेशे ‘अतः’ इति रूपम् । तथा च प्रकृतपरामर्श्येत्तच्छब्दादेशेन  
अकारेण प्रकृतमुद्दिश्य, तस्य तसिला हेतुत्वमुच्यते, न च

\*काशिकानुसार्थं सूत्रपाठः । “शकारः सर्वादेशार्थः” इति तन्नोक्तेः ।  
“एतदोऽन्” इति तु कैमुदीधृतः पाठः ॥

## चन्द्रिका

विभक्त्योक्त्ययोगात् । मैवं, “यमेवैष वृणुते” इत्यादिश्रुत्या प्रयो-  
जनाभावप्रयुक्तानारम्भणीयत्वशङ्कानिरासहेतोरन्यस्याभावात्, “स्रुवे  
णावद्यति” इत्यादौ ‘द्रवद्रव्यम्’ इतिवत् ‘यतः’ इत्यादिभा-

## प्रकाशः

प्रसादस्य मोक्षसाधनत्वं ज्ञानस्य प्रसादसाधनत्वं च प्रकृतं,  
येन हेतुत्वमभिदध्यादित्यर्थः । विभक्त्येति । विभक्त्यादेशेन  
तसिलेत्यर्थः । उक्तशङ्कायाः सप्तधा परिहारमाह—यमित्यादिना ।  
यमात्मा प्रसन्नस्सन् वृणुते, तेनैव प्राप्य इति श्रुत्या, “न ता-  
दृशी प्रीतिः” इति श्रुत्या, “द्रष्टव्यः” इति श्रुत्या च प्र-  
सादादिगतमोक्षादिहेतुत्वस्य ‘शब्दतः प्रकृतत्वसम्भवात्’ इत्यन्वयः ।  
बुद्धिस्थस्य हि परामर्शः, बुद्धिस्थत्वं च श्रुत्युक्तत्वात्सम्भवतीति  
भावः । यद्वा—‘अध्याहारेण’ ‘शब्दतः प्रकृतत्वसम्भवात्’  
इत्येवान्वयः । अध्याहारस्य निरङ्कुशत्वाद्धैपरीत्येनाध्याहारः किं  
न स्यादित्यत उक्तं—इत्यादिश्रुत्येति । तथा च ‘श्रुत्याऽ-  
ध्याहारेण’ इति अध्याहारे श्रुतिमूलमित्याशयेन व्यधिकरणे तृ-  
तीये । अध्याहारमूलभूतामर्थापत्तिं चाह—प्रयोजनेति । यद्वा—  
‘शङ्कानिरासहेतोरन्यस्याभावात्’ इत्येतत्कुत इत्यतः ‘इत्यादिश्रुत्या’  
इत्यन्वेति । तथा चार्थापत्तिरेकैवाध्याहारे बीजमिति ध्येयम् । तत्र श्रौतं  
दृष्टान्तमाह—स्रुवेणोति । आद्ये “अर्थाद्वा कल्पनैकदेशत्वात्” इति  
चतुर्थपादीयान्तिमाधिकरणे “स्रुवेणावद्यति, स्वधितिनाऽवद्यति, हस्ते-  
नावद्यति” इत्युदाहृत्य, द्रवद्रव्येष्वज्यादिषु संहतेषु मांसादिषु पुरोडा-

चन्द्रिका

योक्ताध्याहारेण शब्दतः प्रकृतत्वसम्भवात् । अतएव “यत्रान-  
ासरः” इति श्लोको “यतः” इत्याद्यध्याहारसमर्थनपरतयाऽपि

प्रकाशः

शादिषु च किमविशेषेण विनियोगः, किं वा यथासामर्थ्यम् इति  
विशये, विशेषाश्रवणादनियमे प्राप्ते, अशक्यार्थे विध्ययोगादवश्यं  
विधायकस्य शक्तिः सहकारिणीत्युपेयत्वाच्छक्तिसहायो विधिरेव  
यथासामर्थ्यं विधेयं व्यवस्थापयतीति, द्रवद्रव्यादिषु स्त्रुवादीनां  
विनियोग इति सिद्धान्तितम् । तत्र यथा सामर्थ्यानुसारेण विनि-  
योगे सिद्धे ‘स्त्रुवेण द्रवद्रव्यमवद्यति’ इत्याद्यध्याहारेण वाक्यं पू-  
र्यते, तथेहापि “यमेव” इत्यादिश्रुत्युक्तशङ्कानिरासहेतोरन्यस्या-  
भावान्मोक्षहेतुप्रसादजनकज्ञानकारणत्वस्यैवोक्तशङ्कानिरसनसमर्थतया स  
एव भाष्योक्ताध्याहारेण पूर्यत इत्यर्थः । उक्तं च सुभाष्याम्—  
जिज्ञासोत्थज्ञानजातप्रसादादेव मुच्यते ।

इत्यत्र “यद्यपि न सूत्राक्षरेभ्यो भगवत्प्रसादो लभ्यते, तथाऽप्यन्यथा-  
ऽनुपपत्त्याऽङ्गीकरणीयः” इति । अन्यथाऽनुपपत्तत्वाऽध्याहार इत्यत्र  
भाष्योदाहृतवचनं संवादयति—अतएवेति । यस्मात् “यतः” इत्यादि-  
वाक्याध्याहारं विना विचारकर्तव्यत्वरूपार्थानुपपत्त्या “यतः” इत्याद्यध्या-  
हारः, अत एवेत्यर्थः । न केवलं कर्तव्यपदाध्याहारसमर्थनपरतयेत्येपरर्थः ।  
अतएव तत्र “वाक्यं वा” इत्युक्तिरिति भावः । श्लोकार्थस्तु टीकायां  
स्पष्टः । ‘प्रामाणिकत्वात्’ प्रमाणेन बुद्धौ सन्निहितत्वात् । ‘इदंश-



यत्रानवसरोऽन्यत्र पदं तत्र प्रतिष्ठितम् ।

वाक्यं वेति सतां नीतिः सावकाशे न तद्भवेत् ॥

इति बृहत्संहितायाम् ।

#### तत्त्वप्रकाशिका

कर्तव्येत्यर्थः । यदुक्तमसन्दिग्धत्वात् ब्रह्मणो विषयत्वमिति, तद्ब्रह्मपदप्रयोगेण परास्तम् । तथाहि—भवेदेतदसन्दिग्धत्वं जिज्ञास्यस्य, यदि तत्त्वप्रकाशजीवाभिन्नं स्यात् । न चैतदस्ति, जिज्ञास्ये ब्रह्मपदश्रवणात् “तद्विजिज्ञासस्व । तद्ब्रह्म” इति । ब्रह्मशब्दश्च पूर्णगुणतां वक्ति, “अथ कस्मादुच्यते ब्रह्मेति । बृहन्तो ह्यस्मिन् गुणाः” इति श्रुतेः । तथा च कथं तस्य जीवभेदः, जीवस्याल्पगुणत्वेनानुभवात् । न च ब्रह्मणि गुणाध्यासः, परमार्थतोऽब्रह्मत्वप्रसङ्गात् । देशाद्यपरिच्छिन्नता ब्रह्मतेति चेन्न, उक्तश्रुतिविरोधात् । देशाद्यपरिच्छेदेन च जीवभेदसिद्धेः, जीवगुणत्वस्य च वक्ष्यमाणत्वात् । अतो जीवस्य स्वप्रकाशत्वेऽपि तद्विन्नब्रह्मणः सन्दिग्धत्वाद्विषयत्वसिद्धिः । मोक्षाख्यप्रयोजनसद्भावात्, तत एवाधिकार्यादिसम्भवाद्विन्नजिज्ञासा कर्तव्येति । ब्रह्मपदव्याख्यानरूपं नारायणपदम् । ननु कर्तव्येति पदमत्र न श्रूयते । यद्यध्याहारस्तर्हि न कर्तव्येत्यध्याहारः किं न स्यादध्याहारस्य निरङ्कुशत्वादित्यत आह—यत्रेति । ‘यत्र’ वाक्ये महावाक्ये वा, यत्पदं वाक्यं वा विना ‘अन्यत्र’ अर्थान्तरे, ‘अनवसरः’ अर्थान्तरस्याघटना, ‘तत्र’ वाक्ये महावाक्ये वा, तदेव पदं वाक्यं वा, ‘प्रतिष्ठितं’ प्राप्तं, नान्यदिति सतां न्यायः । यत्पदं वाक्यं

## तत्त्वप्रकाशिका

वा विनापि पदान्तरेण वाक्यान्तरेण वा वाक्ये महावाक्ये वा 'सावकाशे' अर्थान्तरे घटनावति, तदेव पदं वाक्यं वा नियमेन प्रतिष्ठितं न भवेदिति न्यायात्कर्तव्यपदमेवाध्याहार्यम् । न कर्तव्येत्यादेरधिकारकथनादिनाऽयोगादिति भावः । नारायणप्रसादमृते

## चन्द्रिका

व्याख्येयः \* । यद्वा—जन्मादिमूत्रे प्रामाणिकत्वाज्जगत इदंशब्देन परामर्शवद्वापि प्रसादादेर्मोक्षहेतुत्वादेः प्रामाणिकत्वादेतच्छब्देन प-

## प्रकाशः

ब्देन 'अस्य' इत्यनेन । ननु तत्र 'अस्य' इति प्रामाणिकत्वान्न जगत्परामर्शः, किन्तु "यतो वा इमानि भूतानि" इति विषयवाक्यगतस्य जगद्वाचिनः 'इमानि' इत्यस्य विपरिणामेन निर्देशः । न च तत्र 'जीवन्ति' इति श्रवणाद्भूतपदस्य चेतनमात्रपरत्वेन कृत्स्नजगत्तत्र न प्राप्तमिति वाच्यम्, भूतशब्दस्य सर्वचेतनपरत्वे तदभिमन्यमानमहंदादिजडस्यापि प्राप्तेः, तेन विना तेषां जन्मायुक्तेः । अन्यथा कृत्स्नहेतुत्वस्य श्रुतावप्राप्तौ, तद्व्याख्यारूपे सूत्रे 'अस्य' इत्यनेन कृत्स्नलाभायोगादिति चेन्न, 'इमानि' इत्येननापि प्रामाणिकत्वादेव जगत्परामर्शस्य वाच्यतया सूत्रेऽपि स एव न्यायोऽनुसर्तव्य इति तात्पर्यात् । अतएव सुधायां—“अस्य प्रत्यक्षादिप्रमाणसिद्धतया प्रमितस्य समस्तप्रपञ्चस्य” इत्युक्तम् । ज्ञानप्रसादहेतुत्वे क्रमेणादिपदद्वयग्राहे । प्रामाणिकत्वेऽप्यप्रकृतस्य कथं परा-

\* एतेन—टीकायां 'ननु' इत्याद्यवतरणवाक्ये 'कर्तव्येतिपदं' इत्यनेन "यतोनारायणेत्यादि" इति, 'नकर्तव्येति' इत्यनेन "नारायणप्रसादमृते मोक्ष इत्यादि" इति श्लेषलक्षणीयमिति ज्ञापितम् ॥

“तमेवं विद्वानमृत इह भवति । नान्यः पन्था अयनाय विद्यते” ।

प्रियो हि ज्ञानिनोऽत्यर्थमहं स च मम प्रियः ।

“यमेवैष वृणुते तेन लभ्यः” “आत्मा वा अरे द्रष्टव्यः श्रोतव्यो मन्तव्यो निदिध्यासितव्यः” इत्यादिश्रुतिस्मृतिभ्यः ।

तत्त्वप्रकाशिका

न मोक्ष इत्येतत्कुत इति तत्राह—तमिति । अत्र ज्ञानान्मोक्षो नामानन्यथोपपत्त्या प्रमादादेवोक्तो भवति । ज्ञानेन भगवत्प्रसाद इत्येतत्कुत इति तत्राह—प्रियोहीति । न केवलमर्थान्मोक्षस्य प्रसादैकसाध्यत्वं, किन्तु श्रुतं चेति तां श्रुतिं चाह—यमिति । यमात्मा प्रसन्नस्सन् वृणुते, तेनैव प्राप्य इत्यर्थः । जिज्ञासया ज्ञानमित्येतत्कुत इति तत्राह—आत्मेति । दर्शनार्थं श्रवणादिरूपा जिज्ञासा कार्येत्यर्थः । न च श्रवणादेरसन्वाच्यता, “जिज्ञासितं सुसंपन्नं” इति विचारेऽपि तत्प्रयोगात्, इच्छाया अविधेयत्वात्, भवतीत्यादिकथनस्य वैयर्थ्यात् । सूत्रं च श्रुत्यनुसारीति ॥

चन्द्रिका

रामर्शः । बुद्धिसन्निधानमेव हि प्रकृतत्वम् । अत एव “तमेवं विद्वान्” इत्यादिना तस्य प्रामाणिकता दर्शिता भाष्ये । यद्वा—

प्रकाशः

मर्श इत्यत आह—बुद्धीति । प्रमाणमेव बुद्धौ सन्निधापकमिति भावः । किं तत्प्रमाणमित्याशङ्कामुक्तार्थे भाष्यसंवादप्रदर्शनेन निरस्यति—अत एवेति । बुद्धिस्थपरामर्शकत्वादेवेत्यर्थः । प्रमाणार्थस्तु टीकायां स्पष्टः ॥ एवं भाष्यपर्यालोचनया लब्धं समाधिद्वयमुक्तम् । तत्राऽपि ‘यतः’ इत्याद्यन्तरङ्गभाष्यलब्धमादाउक्तम् । उक्तार्थस्य प्रामाणिक-

चन्द्रिका

तत्सूत्रनिर्णेतव्येन “नारायणोऽसौ परमो विचिन्त्यो मुमुक्षुभिः  
 र्मपाशादमुष्मात्” इत्यादिविचारविधिवाक्येन उपस्थापितत्वात् वि-  
 चारस्य मोक्षप्रयोजनकत्वमतश्शब्दार्थः, व्याख्येये प्रकृतस्य व्या-  
 ख्याने ‘अतः’ इति परामर्शसम्भवात् । यद्वा—अनुव्याख्यानोक्तरीत्या  
 तेषामासाङ्गभूतब्रह्मतर्के प्रकृतत्वात् सिद्धे व्युत्पत्त्यादिकमिव, विचारस्य

प्रकाशः

वोक्तिपरबाहिरङ्गभाष्यलब्धं पश्चात् । इदानीं बहिरङ्गतः प्राप्त्या  
 तदाह—एतत्सूत्रेति । मोक्षप्रयोजनकत्वमिति । ‘प्रसादद्वारा’ इति  
 शेषः, “यस्य प्रसादात्परमार्तिरूपादस्मात्ससारान्मुच्यते नापरेण”  
 इति पूर्वार्धेन तत्प्राप्तेः । यद्यप्यत्र “तद्विजिज्ञासस्व” इति श्रुतिरे-  
 बोदाहृता, तथाऽपि सूत्रस्यनेकशाखानिर्णायकत्वाच्चानाशाखागत-  
 विचारविधायकबहुवाक्यव्याख्यारूपत्वोदवमुक्तम् । एकस्योदाहरणं तु  
 उपलक्षणतयेति भावः । प्रकृतस्येति । बुद्धौ सन्निहितस्येत्यर्थः ।  
 ततोऽपि बहिरङ्गात्तत्प्राप्तिमाह—अनुव्याख्यानेति । “कार्यता च  
 न कश्चित्स्यात्” इत्यादिना वेदस्य कार्यपरत्वादिकं निरस्य सिद्धे  
 व्युत्पत्त्यादिसमर्थनेन ब्रह्मपरत्वं समर्थं,

एतत्सर्वं तर्कशास्त्रे ब्रह्मतर्केऽहं विस्तरात् ।

उक्तं विद्यापृथक्त्वात्तु सङ्क्षेपेणाऽत्र सूचितम् ॥

इत्यादिना ब्रह्मतर्के सिद्धं ‘अतः’ इति परामृश्यत इत्युक्तम् ।  
 तद्विज्ञानप्रसादद्वारा मोक्षप्रयोजनकत्वं विचारस्य तत्रैव सिद्धमिति  
 ‘अतः’ इति परामर्शोपपत्तिरित्यर्थः । ग्रन्थान्तरोक्तस्य ग्रन्था-

## चन्द्रिका

मोक्षेऽहुतुत्वमतश्शब्दार्थः । यद्वा—जन्मादिमूत्रे ब्रह्मणो विचारसा-  
ध्यज्ञानजन्यप्रसादद्वारा मोक्षदत्वस्य वक्ष्यमाणत्वात्, “अथैष ज्योतिः”  
इत्यादौ वक्ष्यमाणेऽप्येतच्छब्ददर्शनात्, भगवत उक्तद्वारेण मोक्षद-

प्रकाशः

न्तरे कथं परामर्शः, अतिप्रसङ्गादित्यत उक्तम्—मीमांसाङ्गेति ।  
तदङ्गत्वं च—

प्रमाणन्यायसाच्छिन्ना क्रियते तर्कशास्त्रतः ।

मानन्यायैस्तु तत्सिद्धै मीमांसा मेयशोधनम् ॥

इत्यनुव्याख्यानोक्तरीत्या ध्येयम् । तस्य च सूत्रकृतैव कृतत्वा-  
त्तत्रोक्तस्य ‘अतः’ इति परामर्शो युक्त इति भावः ॥ इदानीमन्तरङ्गभूत-  
सूत्रादेव प्रकृतत्वमाह—यद्वा—जन्मादीति । वक्ष्यमाणत्वादिति ।  
मोक्षकत्वेन विष्णुर्जिज्ञास्यश्चेत्, बन्धकत्वेनाऽजिज्ञास्योऽपि स्यादिति  
प्राप्तेऽप्रसन्नस्य बन्धकत्वं प्रसादहेतोः जिज्ञासायाः कर्तव्यत्वानुकू-  
लमेव, न तु प्रतिकूलमिति, वर्णकान्तरस्य \* मोक्षदत्वान् जिज्ञास्यमि-  
त्यनुव्याख्यानरीत्या वक्ष्यमाणत्वादित्यर्थः । अथैष इति । “अथैष  
ज्योतिरथैष विश्वज्योतिरथैष सर्वज्योतिः” इत्युक्त्वा “एतेन सहस्र-  
दक्षिणेन यजेत” इत्युच्यते । तत्र “एष ज्योतिः” इत्येतच्छब्दो  
वक्ष्यमाणसहस्रदक्षिणाकयागपरामर्शको यथा, तथेत्यर्थः । अत एव  
द्वितीयस्य द्वितीये “संज्ञा चोत्पत्तिसंयोगात्” इत्यष्टमेऽधिकरणे  
“अथैष ज्योतिः” इत्याद्युदाहृत्य, किं प्रकृतज्योतिष्टोम एव ज्योति-  
रादिशब्दैरुच्यते, अथ कर्मान्तरम् इति सन्दिह्येतच्छब्दस्य प्रकृ-  
तगामित्वाज्ज्योतिष्टोम एवैतैश्शब्दैरुच्यते इति प्राप्ते, एतच्छब्दस्य

\* ‘मोक्षदत्वात् जिज्ञास्यमिति वर्णकान्तरस्य’ इत्यन्वयः ॥

## चन्द्रिका

त्वस्य अतश्शब्दार्थत्वोपपत्तिः । यद्वा—मुमुक्षारूपाधिकारानन्तरं विचारः कर्तव्य इत्यथब्रह्मजिज्ञासापदाम्यां उक्ते विचारविध्य-  
धिकारिविशेषणेच्छाविषयत्वेन लब्धं मोक्षस्य प्रयोजनत्वं 'अतः' इति हेतूक्रियते । न चात्र द्वितीयपक्षे अधिकार्यादेरप्यतश्शब्देनैव प  
रामर्शसम्भवादशब्दादिवैयर्थ्यम्, शमादेरधिकारिविशेषणस्य सि-

प्रकाशः

वक्ष्यमाणपरतयाऽप्युपपत्त्या संज्ञाभेदात् कर्मान्तराण्येवंनामकानीति सिद्धान्तितमिति भावः । अतःशब्देति । अतश्शब्दप्रातिपदिकार्थ-  
त्वोपपत्तिरित्यर्थः । भिन्नसूत्रादप्यन्तरङ्गेणाऽथशब्देन प्रकृतत्वमाह—  
यद्वा—मुमुक्षोति । एवं चेच्छाविषयत्वेन लब्धं मोक्षफलत्वं प्रातिपदिकेन परामृश्य विभक्त्या हेतुत्वोक्तौ “यमेवैषः” इत्यादिभाष्योक्तश्रुत्या दिबलात् ज्ञानजन्यप्रसादद्वारैव तत्सेत्स्यति, यथा बागस्य स्वर्गहे-  
तुत्वं श्रुतमपूर्वद्वारा, यथावा “व्रीहिभिर्यजेत” इति श्रुतं करणत्वं प्रोक्षणावघातादिद्वारा निर्वाह्यते, तद्वत् । आद्यपक्षे सर्वस्य सामर्थ्य-  
लभ्यत्वमुक्तम्, अत्र तु ज्ञानप्रसादयोरेवेति भेद इति बोध्यम् ।  
उक्तं च सुधायाम्—“अधिकारिविशेषणत्वेन प्रकृतो मोक्षस्सम्ब-  
ध्यते” इति । तच्चप्रदीपे चोक्तं—“निशेषदुःखनिवृत्तिः परममुखा-  
वाप्तिश्चेच्छाविषयत्वेन सदा हृदि कृता अत इत्युच्यते” इति ।  
न चात्रेति । षट् पक्षेषु मध्ये । यद्वा—सूत्र इत्यर्थः । अधि-  
कार्यादेरिति । अधिकारिविषयप्रयोजनानां त्रयाणामपि “मन्दम-  
ध्योत्तमत्वेन” इत्यादिभाष्योक्तप्रमाणेन सिद्धत्वात् ‘अतो जिज्ञासा’

## चन्द्रिका

द्वस्य प्रवृत्त्यङ्गत्वं, प्रयोजनादेस्त्वसिद्धस्यापि बुद्धिस्थस्य, तत्रापि विषयस्य नासिद्धत्वनियमः, प्रयोजनस्य तु तन्नियम इत्यादिविशेषज्ञापनार्थं पृथक्सूचनात् । यद्वा—उपनिषद्भाष्यादिरूपसिद्धार्थ-

## प्रकाशः

इत्येव सूत्रणीयं स्यादिति भावः । 'बुद्धिस्थस्य प्रवृत्त्यङ्गत्वं' इत्यन्वयः । 'तत्रापि' विषयप्रयोजनयोरपि । नासिद्धत्वनियम इति । धर्मस्यासिद्धस्य ब्रह्मणः सिद्धस्य विषयत्वदृष्टेरिति भावः । यद्यप्येषा शङ्का तदनन्तरमेव कर्तव्या, तथाऽपि यथाऽधिकारिविशेषणेच्छाविषयत्वेन मोक्षस्य प्रयोजनत्वं लब्धं, तथा ब्रह्मज्ञानफलं नित्यमन्यफलमानित्यमित्येवंभूतनित्यानित्यवस्तुविवेकरूपधिकारिविशेषणविषयत्वेन ब्रह्माख्यविषयस्याप्युपस्थापितत्वात् 'अतः' इति परामर्शे पृथग्ब्रह्मपदं नोपाददीतेति शङ्काया अपि निरासात्, तथा सप्तमेऽपि श्रवणविषयनया ब्रह्मणोऽथशब्देनोपस्थापनेनैवंविधशङ्कायास्तत्राप्युदयेन तन्निरासार्थत्वाच्चात्र कृता । अत एवान्त्योपान्त्ययोर्मध्ये एवैतच्छङ्कासमाधानमित्याहुः । 'इत्यादिविशेष' इत्यादिपदेन स्वरूपाधिक्यमङ्गलार्थकत्वविषयवाक्यविशेषसूचनादिविशेषपरिग्रहः । यद्वा—“तदेवं स्वर्गादिसाधने” इत्यादिना अथादिपदानां भिन्नभिन्नशङ्कानिरासकत्वरूपो वक्ष्यमाणो विशेषो ग्राह्यः । 'अतः' इत्यनेनैव हेतुवाचिना त्रयाणां ग्रहणे सिद्धानामेव हेतुत्वमिति सर्वेषां सिद्धत्वमसिद्धत्वमेव वा ज्ञायेतेति भावः । प्रसादादेस्सर्वस्यापि साक्षादथशब्देन लाभप्रकारमाह—यद्वेति । जिज्ञासैव श्रवणमिति मते, तस्याधिकारिविशेषणत्वायोगात् तत्स्वरूपमुक्तम्—उपनिषद्भाष्यादीत्यादिना ।

चन्द्रिका

कथनात्मकोपदेशाधीनवाक्यार्थग्रहणात्मकस्य श्रवणस्य मननरूपजिज्ञासाधिकारिविशेषणत्वाच्छ्रवणविषयस्य मोक्षप्रसादादिसाध्यसाधनभावस्याथशब्दोपस्थापितत्वाद्धेतुत्वयोग्यत्वाच्च 'अतः' इति परामर्श इति । अनुव्याख्यानोक्तु—

अतो यथार्थबन्धस्य विना विष्णुप्रसादतः ।

अनिवृत्तेस्तदर्थं हि जिज्ञासाऽत्र विधीयते ॥

प्रत्यक्षवच्च प्रामाण्यं स्वतएवागमस्य हि ।

व्युत्पत्तिः प्रथमा तस्माद्वर्तमानेऽगते ततः ।

प्रकाशः

'सिद्धार्थ' इति मननाद्भेदोक्तिः, न्यायनिर्णीतार्थेत्यर्थः । श्रवणविषयाणामनेकेषामथशब्देनोपस्थापितत्वात् 'अतः' इति परामर्शः स्यादित्यत उक्तम्—हेतुत्वयोग्यत्वाच्चेति । नेतरत्तद्योग्यमित्याशयः ॥ एवं भाष्योक्तं ज्ञानजन्यप्रसादद्वारा मोक्षप्रगोजनकत्वरूपमतश्शब्दार्थसप्तधा समर्थ्य, अधुना "सूत्रे भाष्येऽनुभाष्ये च" इति प्रतिज्ञातार्थसिद्धये अनुव्याख्यानोक्तं फलमाधकहेतुविषयमाधकहेतुद्वयपरामर्शपरत्वमप्यनुव्याख्यान एव विक्षिप्य समर्थितं सङ्गृह्य स्पष्टीकरोति—  
अनुव्याख्याने त्वित्यादिना मतान्तरमुक्तमित्यन्तेन । 'अतः' असत्यत्वेबाधकान्, सत्यत्वे साधकसत्त्वाद्धेत्यर्थः । 'तदर्थं' विष्णुप्रसादार्थम् । 'अत्र' आद्यसूत्रे । प्रत्यक्षादिवदागमस्य प्रामाण्यं, 'स्वत एव' संशयविपर्ययाजनकत्वे सति ज्ञानजनकत्वादेवेत्यर्थः । 'तस्मात्' वर्तमानार्थव्युत्पत्तेः कारणत्वात्, अनागताद्यर्थव्युत्पत्तेः कार्यत्वात्, 'वर्तमाने' सिद्धे व्युत्पत्तिः प्रथमा । 'ततः' पश्चात्,



## चन्द्रिका

इत्यादिना बन्धस्य मिथ्यात्वात्तन्निवृत्तेः प्रसादनैरपेक्ष्यान्न भगवत्प्रसादार्था जिज्ञासा मुमुक्षुणा कर्तव्येत्यादिशङ्कानिरामाय प्रयोजनसाधकं जगत्सत्यत्वादिकमप्यतश्शब्देनोक्तम्, विषयसिद्धिहेतुयुक्तिष्वपि 'स्वप्रकाशप्रत्यगर्थभिन्नत्वान्न विषयत्वम्' इति प्रमेये आरोपिताकारशङ्कानिरासकत्वात् या ब्रह्मपदसूचिता युक्तिः, तदतिरिक्ता 'शब्दस्य न प्रामाण्यं, प्रामाण्येऽपि सिद्धार्थे न प्रामाण्यम्' इत्यादिका प्रमाणे आरोपिताकारशङ्कानिरासकव्युक्तिरप्य-

प्रकाश.

'अगते' अनागते व्युत्पत्तिरित्यर्थः । त्रीण्यपि वचनानि भिन्नभिन्नस्थानानि, अतो नान्योन्यमसङ्गतिर्दोषाय । यद्यपि "व्युत्पत्तिः" इति वाक्यं पूर्वं, "प्रत्यक्षवच्च" इति पश्चात्तनम् । तथाऽपि वक्ष्यमाणदिशोपपादनसौकर्याय व्यत्यामेनोपन्नास इति न दोषः । 'इत्यादिना' इत्यस्य, 'अतश्शब्देनोक्तम्' 'अतश्शब्देनैव सूचिता' 'इत्युक्ता' इत्यन्वयः । आद्यश्लोकस्याभिप्रायवर्णनं 'बन्धस्य' इत्यादि, उत्तरार्थयोर्विवरणं—'विषयसिद्धि' इत्यादि, शब्दस्य न प्रामाण्यमिति शङ्कानिरामः "प्रत्यक्षवच्च" इत्यनेनोपपादितः, "व्युत्पत्तिः" इत्यनेन सिद्धार्थे प्रामाण्यं नेति शङ्कानिरास इति विवेकः । प्रसादनैरपेक्ष्यादिति । शुक्तिरूप्यादि निवृत्तौ तथोपलम्भादिति भावः । न केवलं प्रयोजनमित्यपेरर्थः । सत्यस्यापि निवर्त्यत्वमादिपदार्थः । 'विषयसिद्धिहेतुयुक्तिषु' गुणपूर्तिवेदप्रामाण्यसिद्धार्थबोधकत्वादिरूपासु मध्ये, 'या ब्रह्मपदसूचिता

## चन्द्रिका

तदशब्देनैव सूचिता, अपेक्षितार्थहेतुमूचकत्वादतदशब्दस्य, इत्युक्त्वा—

यतोऽनुभवतस्सर्वं सिद्धमेतदतोऽपिच ।

इत्यादिना बुद्धौ विपरिवर्तमानं हि साक्षात्प्रकृतं, ग्रन्थोक्तत्वं तु तद्धिङ्गं, बन्धसत्यत्वादिकं चानुभवसिद्धत्वात् प्रकृतमिति मनान्तरमुक्त्वा,

अतस्तदर्थं संक्षेपादत इत्यभ्यसूचयत् ।

## प्रकाशः

तदतिरिक्ता युक्तिरतदशब्देनैव सूचिता' इत्यन्वयः । संक्षिप्योक्त्यर्थः । 'तदतिरिक्ता' इत्युक्त्या न ब्रह्मपदवैयर्थ्यमिति भावः । एतेन— सिद्धार्थे व्युत्पत्त्या प्रामाण्योपपादकानुव्याख्यानावतारिकासुधायां— “एवं मीमांसाप्रयोजनसमर्थनार्थत्वेनातःशब्दं द्वेधा व्याख्याय, विषयसमर्थनपरतयाऽपि व्याख्याति” इत्युक्तत्वात्, अतदशब्देनैव विषयसिद्धेः ब्रह्मेति व्यर्थमिति शङ्का निरस्ता । ननु पक्षद्वयेऽप्यप्रकृतस्य कथं 'अतः' इति परामर्श इत्यतोऽनुव्याख्यान एव विक्षिप्योक्तं त्रेधा समाधानं दर्शयितुमेकं तावदाह—अपेक्षितेति । यद्यपीदं “अतो यथार्थबन्धस्य” इति श्लोकाभिप्रायं कथयता सुधाकृतैव “संयमाशङ्का अतदशब्देनापेक्षितार्थसाधकहेतुमूचकेन निराकृता” इत्यनेनोक्तम् । तथाऽपि तदुक्तमेवानुव्याख्यानोक्तं मत्वैतदुक्तम् । समाध्यन्तरे अप्याह—यत् इत्यादिना । नन्वनुभवसिद्धस्यापि कथं परामर्शः, ग्रन्थतोऽप्रकृतत्वादित्यतोऽभिप्रायमाह—बुद्धाविति । बन्धसत्यत्वादिकमिति—‘सर्वम्’ इत्यस्यार्थः । एतेन ‘वेदप्रामाण्यादिकं’ इति सुधास्थादिपदस्य बन्धसत्यत्वादिकमप्यर्थ उक्तो भवति । ‘अतः’ ब्रह्मसंज्ञेः प्रकृतत्वात् । “इत्यादिना” इत्यस्य ‘उक्तम्’ इत्यन्वयः ।

## चन्द्रिका

इत्यादिना मीमांसाङ्गभूतब्रह्मतर्कस्थितर्कशास्त्रे सूत्रकृतकृते प्रकृतो जिज्ञासाकर्तृ-यत्वोपयोगी युक्तिकलापोऽतश्शब्दार्थः, तर्कशास्त्रस्य मीमांसाङ्गत्वं च तन्निर्णीतस्वरूपसङ्ख्याबलाबलादिभिः प्रमाणैरिह प्रमेयशोधनादिति मतान्तरमुक्तम् । तदेवं स्वर्गादिसाधने ज्योतिष्टोमादौ यथा तत्कामस्त्रैवर्णिकोऽधिकारी, तथा विचारस्य सऽपि विषये फले च मुमुक्षुस्त्रैवर्णिकोऽधिकारी, न तु शान्त्या-

## प्रकाशः

अन्यत्र प्रकृतस्यान्यत्र कथं परामर्श इत्यन उक्तम्—मीमांसाङ्गेति । एककर्तृकत्वाच्च तत्रत्यस्यात्र परामर्शो युक्तः इति भावेनोक्तम्—सूत्रकृतकृत इति । ‘तन्निर्णीत’ इति “प्रमाणन्यायसच्छिक्षा” इति श्लोकार्थोक्तिः । तदेवमतश्शब्दार्थं प्रस्थानद्वयोक्तं समर्थय, इदानीमथब्रह्मशब्दार्थं विविकित्वेनातश्शब्दार्थं निष्क्रष्टुं, अथादेरप्यर्थं वदन् “भक्तिमान् परमे विष्णौ, कर्मणा त्वधमः प्रोक्तः” इत्यादिभाष्यस्योत्सूत्रित-त्वध्रमनिरासायाथातश्शब्दारूढत्वं टीकोक्तं स्फोरयन्नुपसंहरति—तदेवमित्यादिना । यद्वा—इह पूर्वपक्षे ‘विषयाभावादेव नाधिकायादि’ इत्युक्तन्या विषयोपपादकब्रह्मपदेनैवाधिकायादिसिद्धेः ‘ब्रह्मजिज्ञासा’ इति पूर्त्याऽथातःपदयोर्वैयर्थ्यमित्यतो भिन्नभिन्नशङ्कानिरासकत्वात् सार्थक्यमिति भावेन, अथादिपदव्यावर्त्यशङ्कापूर्वं तत्तदर्थं निष्कृष्याह—तदेवमित्यादिना । ‘तत्कामः’ स्वर्गादिकामः । त्रैवर्णिक इति । उभयत्र कर्मब्रह्मतन्त्रगतापशूदनयन्यायेनेति भावः । ब्रह्मातश्शब्दाभ्यामथशब्दस्यागतार्थत्वायोक्तं—

## चन्द्रिका

दिकमपि तद्विशेषणमिति शङ्का, राजसूयादौ राजत्वादिरिव वचना-  
च्छान्त्यादिरपि तद्विशेषणमिति सूचयताऽथशब्देन परिहृता । विष-  
यप्रयोजनयोरभावान्निरधिकारिकत्वमिति शङ्का तु तत्समर्पकाभ्या-  
मतश्शब्दब्रह्मशब्दाभ्यां निराकृता । एवं—सत्यपि विषये जिज्ञा-

## प्रकाशः

सत्यापि विषये फले चेति । राजत्वादिरिवेति । यथा “ राजा  
राजसूयेन यजेत ” इत्यत्र ‘ राजा ’ इति वचनाद्वाजत्वं तत्राधि-  
कारिविशेषणम्, यथा वा “ ब्राह्मणो वाजपेयेन यजेत ” इत्यत्र  
ब्राह्मणत्वं, तथा “ भक्तिमान् परमे विष्णौ ” इत्यादिवचनात्  
शान्त्यादिरपि तद्विशेषणमित्यर्थः । एतेन “ भक्तिमान् ” इत्यादि-  
भाष्यं नोत्सूत्रितमित्युक्तं भवति । एतेनैव—शमादिकं नाधिकारि-  
विशेषणमिति मन्यमानाः स्मृतिसूत्रविरोधान्निरस्ताः । ‘ अतश्शब्द-  
ब्रह्मशब्दाभ्यां ’ इति यथायोगमन्वयः । तेनाथशब्देनैव निर-  
धिकारिकत्वशङ्कानिरासात्तयोर्वैयर्थ्यमिति निरस्तम् । अत एवेह  
ब्रह्मपदव्यावर्त्यपूर्वपक्षेऽयैव प्रपञ्चनादेवमेव निराधिकारिकत्वशङ्का पूर्व-  
मुक्ता ॥ नन्वतश्शब्दस्याधिकारिविशेषणत्वेन प्रकृतमोक्षार्थकत्वेऽपि  
सप्रयोजनत्वेन विचारकर्तव्यत्वे सम्भवति प्रसादाद्यर्थपरत्ववर्णनमयु-  
क्तमित्यत आह—एवमिति । न केवलं निष्प्रयोजनत्वाशङ्कानि-  
रासकत्वमतश्शब्दस्य, किन्तु वक्ष्यमाणशङ्काद्वयनिरासकत्वमपीति स-  
मुच्चयार्थ एवशब्दः । यद्वा—‘ अतश्शब्दब्रह्मशब्दाभ्यां ’ इति  
द्वयोः प्रत्येकमेवान्वयः । तत्र द्वयोर्यथाक्रमं प्रमाणप्रमेययोरारोपि-

कर्मणा त्वधमः प्रोक्तः प्रसादः श्रवणादिभिः ।  
 मध्यमो ज्ञानसम्पत्त्या प्रसादस्तूत्तमो मतः ॥  
 प्रसादात्त्वधमाद्विष्णोः स्वर्गलोकः प्रकीर्तितः ।  
 मध्यमाज्जनलोकादिरुत्तमस्त्वेव मुक्तिदः ॥  
 श्रवणं मननं चैव ध्यानं भक्तिस्तथैव च ।  
 साधनं ज्ञानसम्पत्तौ प्रधानं नान्यदिष्यते ॥  
 न चैतानि विना कश्चित् ज्ञानमाप कुतश्चन। इति नारदीये॥

तत्त्वप्रकाशिका

अस्तु मोक्षो भगवत्प्रसादसाध्यस्तदर्थं न ज्ञानमपेक्षितम्, “तत्कर्म-  
 हरितोषं यत्” “य इमं परमं गुह्यं” इत्यादेः कर्मादिनाऽपि  
 भगवत्प्रसादसिद्धेः । यद्यपि मोक्षस्य कर्मादिसाध्यत्वं श्रुत्यादिसिद्धं,  
 तथाऽपि “तमेवं विद्वान्” “यमेवैष वृणुते” इत्यादावन्यनिषेधाच्छ-  
 ङ्काभावः । अत्र पुनः “प्रियो हि” इति वाक्येऽन्यनिषेधाभावाद्भवेदेव  
 शङ्केत्याशङ्कां प्रमाणेन परिहरति कर्मणेति । सत्यं भवेदेव कर्मादिना  
 भगवत्प्रसादस्तथाऽपि तस्यानुत्तमत्वाज्ज्ञानसाध्यस्यैवोत्तमत्वात्, अनु-  
 त्तमेन स्वर्गादिमात्रसिद्धेरुत्तमेनैव मोक्षसिद्धेस्तत्साधनं ज्ञानमपेक्षित-  
 मिति भावः । ननु ज्ञानं च “कर्मणा ज्ञानमातनोति” इत्यादेः  
 कर्मादिनाऽपि सम्भवतीति न जिज्ञासया कृत्यम्, आत्मेति वाक्येऽन्य-  
 निषेधाभावादित्याशङ्कां तच्छेषेण परिहरति—श्रवणमिति । का ग-  
 तिस्तर्ह्येतद्वचनस्येत्यत आह—प्रधानमिति । अप्रधानसाधनं कर्मा-  
 दीति भावः । विपरीतं किं न स्यादित्यत आह—न चेति ।  
 ‘एतानि’ श्रवणादीनि । ‘कुतश्चन’ कर्मादेः । ज्ञानस्य श्रव-  
 णाद्यन्वयव्यतिरेकित्वात्तदेव प्रधानसाधनं कर्मादेस्तदभावात्तत्पारम्प-

## चन्द्रिका

सा न साक्षान्मोक्षहेतुः, नापि ज्ञानद्वारा, तस्य “कर्मणा ज्ञान-  
मातनोति” इत्यादिश्रुत्या कर्मणाऽपि सिद्धेः, किञ्च—ज्ञानमपि  
न साक्षान्मोक्षहेतुः, नापि भगवत्प्रसादद्वारा, तस्य “तत्कर्म ह-  
रितोषं यत्” इत्यादिना कर्मणाऽपि सिद्धेः, ज्ञानेनाज्ञाननिवृत्तौ  
प्रसादस्यानपेक्षितत्वाच्चेति शङ्का अतश्शब्देन प्रसादादेर्मोक्षादिहेतुत्वं

## प्रकाशः

दनुक्त्वा, निष्प्रयोजनत्वशङ्का च ज्ञानादेः कर्मजन्यत्वादिप्रयुक्तैका,  
आत्मज्ञाने सत्यपि तदनुपलम्भकृताऽन्या, तद्वयोरपि क्रमान्निवर्त-  
नेन द्वयमपि प्रयोजनार्पकमित्येतद्वचनक्ति—एवमिति । न साक्षा-  
दिति । “तमेवम्” इति ज्ञानस्यैव मोक्षहेतुत्वश्रुतेः, ज्ञानजनन  
एव सामर्थ्याच्चेति भावः । ‘कर्मणा सिद्धेः’ इत्यस्य ‘इति शङ्का’  
इत्यनेनान्वयः । न साक्षादिति । “यस्य प्रसादात्” इत्यादि  
श्रुत्या प्रसादस्यैव तद्धेतुत्वश्रवणात्,

.....न हरिं विना ।

ज्ञानस्वभावतोऽपि स्यान्मुक्तिः कस्यापि हि क्वचित् ॥

इत्याद्यनुव्याख्यानेक्तदिशा स्वतोऽसामर्थ्याच्चेति भावः । प्रसादं  
विना ज्ञानादेव मोक्ष इत्यत्र युक्तिं चाह—ज्ञानेनेति । अज्ञाननिवृत्तेरेव  
मोक्षत्वात्, न हि दीपस्यान्धकारनिवृत्तावन्यापेक्षेति परैरङ्गीकारादिति  
भावः । प्रसादादेरिति । प्रसादज्ञानयोर्मोक्षप्रसादहेतुत्वमित्यर्थः । तथा  
“श्रवणं मननं चैव” “कर्मणा त्वधमः प्रोक्तः” इत्यादिभाष्योक्तदिशा  
कर्मणोऽन्तःकरणशुद्धिद्वारा परम्परयैव ज्ञानहेतुत्वं, कर्मादिजन्यप्रसादा-  
देर्मोक्षेतिहेतुत्वं च सूचयतेत्यप्यर्थः । तेन “कर्मणा” इत्यादिकं

## चन्द्रिका

सूचयता परिहृता । अहमिति ब्रह्मणि ज्ञायमानेऽपि मोक्षानुपल-  
म्भान्निष्प्रयोजनत्वमिति शङ्का तु विषयसूचकेन ब्रह्मपदेनैव निर-  
स्तेति द्रष्टव्यम् । यद्यपि विषयादिकं समन्वयाध्यायादौ वक्ष्य-  
ते, तथाऽपि शास्त्रेण विषयादिकं निश्चित्य शास्त्रे प्रवृत्तौ अन्यो-  
न्याश्रयादादौ तत्सूचनीयम् । अध्ययनविधिवाक्यवदेतत्सूत्रस्यापि  
शास्त्रान्तर्गतस्य शास्त्रारम्भप्रतिपादकेन स्वेनैवारम्भसिद्धेर्नानवस्था ।  
यद्यपि विषयादिकमागमादेवापाततः प्रतीतम्, तथाऽपि पूर्वपक्षोक्त-

प्रकाशः

भाष्यं नोत्सूत्रितमिति ध्येयम् । ब्रह्मपदेनैवेति । अतो नातश्शब्दा-  
रूढत्वप्रतिपादनहेतु इति भावः । अत एव पूर्वं ब्रह्मपदव्याव-  
र्त्यपूर्वपक्षप्रपञ्चने निष्प्रयोजनत्वशङ्कैवमेवोक्तेति भावः ॥ नन्विदं सू-  
त्रमनर्थकं, विषयस्य पूर्वद्विके अधिकारफलयोरुत्तरद्विके प्रतिपाद-  
नेन तत्र एव तज्ज्ञानमम्भवादिति चोद्यमनूद्यावद्यति—यद्यपीति ।  
ननु यथा शास्त्रप्रवर्तकमिदं सूत्रं, तथैतत्सूत्रप्रवर्तकेनाप्यन्येन भा-  
व्यम्, अन्यथैतत्सूत्रं विनाऽपि शास्त्रे प्रवृत्तिप्रसङ्ग इत्याशङ्कां स-  
दृष्टान्तं निराह—अध्ययनेति । यथा “स्वाध्यायोऽध्येतव्यः”  
इति वाक्यं सर्ववेदाध्ययनप्रवर्तकं सत् स्वाध्ययनेऽपि प्रवर्तयति,  
स्वाध्यायाध्ययनत्वादेव, तथा विषयादिसत्त्वाच्छास्त्रमारभ्यमित्युक्ते अ-  
स्यापि प्रामुक्तरीत्या शास्त्रान्तर्गतत्वादारम्भः सिद्धचतीत्यर्थः ॥ न-  
न्वपि श्रवणस्य विचाराधिकारिविशेषणत्वात् सिद्धार्थबोधकोप-  
निषद्वाध्यादिनैव विषयादिज्ञानसम्भवेनान्योन्याश्रयाभावादिदं सूत्रं  
व्यर्थमित्याशङ्कामनूद्य प्रत्याह—यद्यपीति । ‘आपाततः’ विनैव

## चन्द्रिका

न्यायेन तदभावशङ्कायां न्यायेनैतत्प्रतिपादयितुं सूत्रम् । एवं च अथशब्दलब्धहेतुत्वस्यैवातश्शब्देनोक्त्या भास्करस्येव नास्माकं पौनरुक्त्यम्, अधिकारिविशेषणस्य शमादेः विचारकारकत्वस्याथशब्देन लभेऽपि सप्रयोजनत्वादेर्विचारकर्तव्यताप्रमाणस्यातश्शब्देनोक्तेः ।

भामत्यां तु—ब्रह्मशब्देन तत्प्रमाणं वेद उपस्थापितः ‘अतः’

## प्रकाशः

विचारमित्यर्थः ॥ एवं निष्कृष्यातश्शब्दार्थोक्तेरुपयोगमाह—एवं चेति ॥ एवं हि तन्मतं ‘अथशब्दस्तावदानन्तर्याभिधानमुखेन हेतुत्वस्यैव पूर्ववृत्तमवगमयति, आनन्तर्यमात्रस्य विफलत्वात्’ इति । तथा च अथशब्देनैव प्रकृतस्य हेतुत्वसिद्धेरतश्शब्दस्य पुनरुक्ततेत्यर्थः । नन्वथशब्दलब्धस्य हेतुत्वमार्थिकमिति चेत्सत्यम्, तथाऽप्यार्थिके तात्पर्यात्स्यैव च वाक्यार्थेऽन्वयात् । पूर्वतन्त्रेऽप्येवं व्याख्यातमिति चेत्, किमतः, न हि पराङ्गं दग्धमिति स्वाङ्गदाहदुःखं निवर्तत इति भावः । तदेव व्यनक्ति—अधिकारीति । एतेन “अथशब्दो हि जिज्ञासाजनकमधिकारिस्थं धर्ममनधिकारित्वशङ्कानिरासायानुवदति, अतश्शब्देन तु विषयप्रयोजनसिद्धयङ्गभूतं न्यायकलापं सूत्रकारः स्वयमाचष्टे, इति कुतः पौनरुक्त्यम्” इति सुधावाक्यं विवृतं भवति । ‘सप्रयोजनत्वादेः’ इत्यनेन ‘विषयप्रयोजनसिद्धयङ्गभूतं’ इति सुधास्थमुपलक्षणमित्युक्तं भवति । यद्वा—सुधावाक्यमनुव्याख्यानानुसारि, इदं भाष्यटीकाद्यनुसारि अत एव पूर्वमवादि “अनुव्याख्याने प्रयोजनसाधकमप्यतश्शब्देनोक्तम्” इति । परोक्तमतश्शब्दार्थं निराह—भामत्यां त्विति । अत इतीति । ‘अतः’ इत्यत्र



चन्द्रिका.

इति परामृश्यते । स च योग्यत्वात् “तद्यथेह” इत्यादिः ।  
तथा च ब्रह्मज्ञानकर्मणोः नित्यानित्यफलत्वप्रतिपादकादागमादिहामुत्र  
फलभोगविरागादि, ततश्च ब्रह्मजिज्ञासा । एवं च नातश्शब्देन  
जिज्ञासां प्रति साधनकलापस्य हेतुतोच्यते, येन पौनरुक्त्यम् । किन्तु  
तत्स्वरूपालाभपरिहारोऽभिधीयते इत्युक्तम् । तन्न, हेतोः विचार-  
कर्तव्यत्वादिरूपसाध्यान्वयत्यागेन विरागादिसाधनान्वयायोगात् ।

प्रकाशः

प्रातिपदिकेनेत्यर्थः । तर्हि सर्वे वेदान्ताः परामृश्येरन्नित्यत्राह—यो-  
ग्यत्वादिति । अतश्शब्दोक्तहेतुत्वान्वये शक्तत्वादित्यर्थः । “तद्य-  
थेह कर्मचितो लोकः क्षीयत एवमेवामुत्र पुण्यचितो लोकः क्षीय-  
ते” इत्यादिः कर्मणोऽनित्यफलत्वबोधकः “ब्रह्मविदामोति परम्”  
इत्यादिः ब्रह्मज्ञानस्य नित्यफलत्वबोधकः । एवं चेति । यद्य-  
पीदं भामत्यां न स्पष्टं, तथाऽपि कल्पतरावुक्तत्वादिवमुक्तम् । त-  
त्स्वरूपेति । जिज्ञासा प्रति वैराग्यादिरूपसाधनकलापस्वरूपालाभ-  
परिहार इत्यर्थः । अन्यथा अनुकूलवेदनीये लौकिके “यन्न दुःखेन  
सम्भिन्नं” इत्यादिदुःखासम्भिन्ने आमुष्मिके च सुखे न विरज्ये-  
तेति वैराग्यादिस्वरूपं दुर्लभं स्यात् । अक्षय्यवाक्यान्नित्यत्वज्ञानेन  
विवेकोऽपि न स्यादिति भावः । हेतोरिति । “अतो ब्रह्मजि-  
ज्ञासा” इत्यत्रातश्शब्दार्थस्य हेतोर्जिज्ञासाकर्तव्यत्वरूपप्रधानसा-  
ध्यान्वयः, ‘तस्मादनित्यः शब्दः’ इत्यादाविव स्पष्टं प्रतीयत इति  
प्रतीतस्यास्मदुक्तरीत्या योग्यस्य साक्षात्प्रधानसाध्यान्वयस्य त्यागेन  
जिज्ञासासाधनीभूतवैराग्यादिरूपाप्रधानसाध्यान्वयो न युक्त इत्यर्थः ।

चान्द्रिका

अथशब्दार्थानन्तर्योपसर्जनस्य विरागस्यातश्शब्दोक्तहेत्वन्वयायोग्य-  
त्वाच्च । अथशब्दोपस्थापितविरागेणैव स्वजनकस्य “तद्यथा” इत्या-  
देः वाक्यस्य साक्षादेवोपस्थापनसम्भवे ब्रह्मशब्देन परम्परयोपस्था-  
पनोक्त्ययुक्तेश्च । विरागहेतुत्वेन त्वदभिप्रेतसत्यानृतविवेके “नेह ना-  
ना” इत्यादेरेव हेतुतया वक्तव्यत्वेन, “तद्यथा” इत्याद्युक्तचयु-

प्रकाशः

यद्यपि तन्मते यथाश्रुते कर्तव्यपदाध्याहाराभावात् जिज्ञासा कर्तव्येति  
नार्यः । तथाऽपि जिज्ञासा ज्ञानेच्छा भवितुं युक्तेति श्रौतार्थे  
सति, अर्थाद्विचारकर्तव्यत्वं प्राप्तमित्येवमुक्तम् । नन्वन्यस्याप्रकृत-  
त्वादथशब्दार्थानन्तर्यप्रतियोगिनो वैराग्यादेरेव ‘अतः’ इति हेतु-  
त्वोक्तौ पौनरुक्त्यापत्तेः, ब्रह्मपदोपस्थापितप्रमाणस्यैव योग्यस्याथप-  
दोपस्थापितवैराग्यादौ हेतुत्वमुच्यत इति चेन्न, अन्यस्य प्रकृत-  
त्वस्य प्रागेव बहुधा प्रतिपादितत्वात् । दोषान्तरं चाह—अथश-  
ब्दार्थेति । ‘उपसर्जनस्य’ आनन्तर्यविशेषणस्य । ननु वैराग्यादेः  
स्वरूपालाभे साधनाभावेन जिज्ञासाऽयोगादेवमुक्तमित्यत आह—  
अथशब्देति । आनन्तर्यप्रतियोगित्वेनोपस्थापितेत्यर्थः । सम्भव  
इति । अत एव भगवता भाष्ये अथपदव्याख्याऽवसर एव “आ-  
ब्रह्मस्तम्भपर्यन्तम्” इति “परीक्ष्य लोकान्” इत्यादिप्रमाणमुक्त-  
मिति भावः । परम्परयेति । ब्रह्मोपस्थितिद्वारा तत्प्रमाणस्यैवोप-  
स्थापनादिति भावः । यद्यपि ‘योग्यत्वात् तद्यथा इत्यादिः’ इत्युक्तं  
तदपि नेत्याह—विरागेति । “नित्यानित्यवस्तुविवेकः” इत्यादि-  
भाष्यव्याख्यायां ‘नित्यः प्रत्यगात्मा’ इत्यादिना तथैव त्वयोक्त-

चन्द्रिका

क्तेश्च ॥ विवरणे तु—अथशब्दगृहीताया एव साधनकलापस्य ब्रह्मविचारहेतुतायाः “अक्षयं ह वै चातुर्मास्ययाजिनः मुकृतम्” इत्यादिनाऽपवादशङ्कायां प्राप्तायां, तन्निराकरणं पुनरथशब्दोक्तहेतुत्वाभिधायिना अतश्शब्देन क्रियते इत्युक्तम् । तदपि न, अथशब्दोक्तानधिकाभिधायिना अतश्शब्देन अपवादशङ्कानिरासे, अथशब्देनैव तन्निरासप्रसङ्गात् । हेतुत्वसाधकहेतौः कथंन एव ह्यपवादशङ्कानिरासः, न तूक्तस्यैव हेतुत्वस्य पदान्तरेण कथन इति दिक् ॥

प्रकाशः

त्वादिति भावः । विवरणे त्विति । अथशब्दार्थानन्तर्यप्रतियोगिनो वैराग्यादिसाधनचतुष्टयस्यैव ‘अतः’ इति हेतुत्वमुच्यते । ‘अथ’ साधनकलापानन्तरं, ‘अतः’ साधनकलापमिति । न च कारणादानन्तर्यस्याव्यवधेरव्यभिचाराच्च मुख्यत्वेन, तेनैव वैराग्यादेर्हेतुत्वलाभात् पुनरुक्तिरिति वाच्यम्, अक्षय्यवाक्येन कर्मजन्यमुखस्य नित्यत्वावगमेन ब्रह्मज्ञानफलं नित्यमन्यफलमनित्यमिति विवेकस्य तद्वेतुकवैराग्यादेश्चायोगेन विवेकादिसाधनकलापस्य न विचारहेतुत्वमित्यपवादशङ्कानिरासार्थत्वेनापौनरुक्त्यात् । दृश्यन्ते चापवादनिरासार्था अपि “मृडमृद” इत्यादिविधय इति, दूष्यांशस्यार्थः—इति दिगिति । अयं भावः । विचारकर्तव्यत्वरूपप्रधानसाध्ये अपेक्षितसप्रयोजनत्वादिस्वतन्त्रहेतुसमर्पणपरत्वसम्भवे, आनन्तर्योपसर्जनस्य हेतुतया प्राप्तस्यातश्शब्देन हेतुत्वोक्तेरयुक्तत्वात् । अथशब्दोपस्थापितवैराग्यादिनैव स्वजनकस्य कृतकत्वरूपोपपत्त्युपबृंहितत्वेन प्रबलस्य “तद्यथेह कर्मचितो लोकः क्षीयते” इत्यादिवाक्यस्योपस्थापनेन तत एवापवादशङ्कानिराससम्भवाच्च । जिज्ञासाकर्तव्यतायामपेक्षितहेतोरवश्योपन्यसनीयस्य सप्रयोजनत्वादेरनुपन्यासे जिज्ञासाकर्तव्यत्वासिद्धेश्च । अयं च दोषः प्राचीनमतेऽपि बोध्यः ।

चन्द्रिका

केचित्तु—अथशब्दो जिज्ञासाविशेषणीभूतकालपरः । न हि ब्रह्मविचारस्य कर्तव्यतामात्रं साध्यं, किन्तु धर्मजिज्ञासानन्तर्यविशिष्टम् । अतश्शब्दस्य तु तस्मिन् विशिष्टे साध्ये कर्मणामल्पास्थिरफलत्वनिर्णयसहितो ब्रह्मज्ञानस्य अनन्तास्थिरफलताऽऽपातप्रतीतिरूपो विशिष्टो हेतुरर्थः । ततश्च सार्धकं पदद्वयमित्याहुः । तदपि न, अथशब्दस्योक्तप्रतीत्यानन्तर्यार्थत्वे अकारणादानन्तर्योक्तेः

प्रकाशः

न च मतद्वयेऽपि जिज्ञासापदेनैव प्रयोजनादेर्विचारकर्तव्यताहेतोर्लभ इति वाच्यम्, निरसिष्यमाणत्वात् । हेतुपरेणातःपदेनैव फलदेः हेतोः कथनस्यौचित्याच्चेत्यादि ध्येयमिति । कालपर इति । अनन्तरकालपर इत्यर्थः । तदेवाह—न हीति । सार्धकमिति । अथशब्दोक्तादधिकस्यैवातश्शब्देनोक्तेरिति भावः । उक्तं च—“अधीतसाङ्गसशिरस्क” इत्यादिभाष्यव्याख्याऽवसरे श्रुतप्रकाशे—‘न कर्तव्यतामात्रं साध्यधर्मः, अपि त्वानन्तर्यविशिष्टं कर्तव्यत्वम्’ इति । तथा “कर्मविचारानन्तरं ब्रह्मविचारस्य कर्तव्यत्वे कर्मणामल्पास्थिरफलत्वनिर्णयसहितानन्तस्थिरफलताऽऽपातप्रतीतिरित्यर्थं विशिष्टो हेतुः” इति च । अत्रातश्शब्दोक्तो यो विशिष्टो हेतुः तदानन्तर्यमथशब्देनोच्यते उत “कर्मविचारानन्तरं तत एव हेतोः ब्रह्मविचारः कर्तव्यः” इति भाष्यानुसारात् कर्मविचारानन्तर्यमिति विकल्पौ हृदि निधायाद्ये पौनरुक्त्यं तदवस्थमेवेत्याह—अथशब्दस्येति । ‘तस्याः’ उक्तप्रतीतेः । ननु न वैयर्थ्यं, अथश-

## चन्द्रिका

वैपथ्येन, अथशब्देनैव तस्या हेतुत्वलाभादतश्शब्दवैयर्थ्यात् । अथ-  
शब्दस्यान्यानन्तर्यार्थत्वे तु नोक्तप्रतीतिहेतुत्ववाचकत्वमतश्शब्दस्य,  
प्रकृतस्य हेतुत्वार्थोऽतश्शब्द इत्यस्य त्वन्मतस्य भङ्गात् । किञ्च  
सिद्धे व्युत्पत्त्यभावात् विचारकर्तव्यत्वे त्वद्वीत्या पूर्वपक्षिते, ब्रह्म-  
विचारकर्तव्यतामात्रं सिद्धान्तयितव्यं, न तूक्तानन्तर्यविशिष्टम् । न  
हि सिद्धे व्युत्पत्त्यभावे अन्यदाऽपि विचारस्य कर्तव्यता सिद्धयति।  
तदेवं—

अथशब्देनाधिकारमत इत्यमुना फलम् ।

ब्रह्मशब्देन विषयं सूचयामास सूत्रकृत् ॥

## प्रकाशः

ब्देनोक्तप्रतीत्यानन्तर्यार्थकेन हेतुत्वलाभेऽपि तस्योक्तदिशाऽसिद्धिशङ्का-  
यामतश्शब्देन तत्परिहारात् । अत एव श्रुतप्रकाशे एतदेवाश-  
ङ्क्य “अथशब्दाक्षिप्तहेत्वसिद्धिशङ्कापरिहारार्थत्वादतश्शब्दस्य”  
इति समाहितमिति चेन्न । “अथशब्दोक्तानधिकाभिधायिना”  
इत्यादिना पूर्वग्रन्थेनैतस्य निरासादिति भावः । द्वितीये दोषमाह—  
अथशब्दस्येति । त्वन्मतस्येति । “अतश्शब्दो वृत्तस्य हेतुभावे”  
इति भाष्ये “प्रकृतपरामर्शेनैतच्छब्देन” इत्यादिना श्रुतप्रकाशे  
तथोक्तेरिति भावः यदपि धर्मविचारानन्तर्यविशिष्टं ब्रह्मविचारक-  
र्तव्यत्वं साध्यमिति, तदपि नेत्याह—किञ्चेति । ननु विशिष्टा-  
कर्तव्यत्वमेव पूर्वपक्ष्यते इत्यत आह—न हीति । एवं ब्रह्मा-  
तश्शब्दाभ्यां विषयफलसिद्धिमुक्त्वा जिज्ञासापदेन तच्छाभं निराह—

## चन्द्रिका

भामत्यां तु—निश्चिते जिज्ञासाऽयोगात् सन्दिग्धत्वेन ब्रह्मैव विषयः, ज्ञानमेवेच्छाविषयत्वेन प्रयोजनमिति, जिज्ञासापदेनैव विषयप्रयोजने सूचिते इत्युक्तम् । तन्न, न हि पूर्वपक्षिणा ब्रह्मज्ञाने इच्छामङ्गीकृत्य तद्विचार आक्षिप्तः । किन्तु विषयाद्यभावेनेच्छैव नोदेतुं युक्तेत्याक्षिप्तम् । न च तं प्रतीच्छया विषयादिसाधनं युक्तम् ॥ विवरणे तु—अथशब्देनाधिकारी, जिज्ञासापदेनेच्छाविषयत्वेन ब्रह्मज्ञानं प्रयोजनम्, अर्थादधिकारिविशेषणं मोक्षो ब्रह्मज्ञानफलम्, विषयश्च सूचित इत्युक्तम् । तदपि न, त्वन्मते जिज्ञासापदस्य विचारलक्षकत्वेन ज्ञानेच्छापरत्वस्याभावात् । न हि 'विषं बुभुक्षते' 'कूलं पिपतिषति' इत्यनेन विषभक्षणादेरिष्टत्वसिद्धिः, प्रतीतस्यापि मु

## प्रकाशः

भामत्यां त्विति । निश्चिते ज्ञानेच्छारूपजिज्ञासाऽयोगाज्जिज्ञासापदोपादानेन जिज्ञास्यं ब्रह्म सन्दिग्धमिति सूचनात्तद्विषयः, काम्यमानस्य च फलत्वेन जिज्ञासेत्यत्र प्रत्ययार्थभूतच्छाविषयभूतं प्रकृत्यर्थरूपं ज्ञानं प्रधानप्रयोजनमित्यर्थः । न हीति । न हि सर्वजनीनाहमनुभवसिद्ध आत्मा सन्दिग्धो वा सप्रयोजनो वा, येन जिज्ञास्यस्सन् विचारं प्रयुज्जीतेति त्वदीयपूर्वपक्षोपसंहारे जिज्ञासाक्षेपपूर्वं विचारस्याक्षिप्तत्वादिति भावः । न चेति । ज्ञानेच्छायां सिद्धायां तथा विषयप्रयोजनसिद्धिः, तत्सिद्धौ च तत्सिद्धिरित्यन्योन्याश्रयादिति भावः । प्रयोजनमिति । अवान्तरप्रयोजनं, न तु भामतीमत इव मुख्यमित्यर्थः । सूचित इति । 'जिज्ञासापदेन' इत्यन्वयः । मोक्षफलं त्वथशब्देन । न हीति । 'विषं बुभुक्षते' इत्येतच्छत्रुगृहभोजननिषेधस्य लक्षकमिति न विषभोजनेनेच्छापरम् । 'कूलं पिपतिषति' इत्येतत्कूलपतनमाशङ्क्यत इत्येतत्परम्, न तु पतनेच्छापरम् । 'आशङ्कायां सन्वक्तव्यः' इति कात्याय-

## ब्रह्मशब्दश्च विष्णावेव ।

तत्त्वप्रकाशिका

येण साधनमिति भावः ॥ ननु नारायणप्रसादमृते न मोक्षश्चे-  
त्तर्हि तज्जिज्ञासैव कर्तव्या न ब्रह्मजिज्ञासा । न च वाच्यम्  
नारायण एव ब्रह्मपदेन विवक्षितः सूत्रकृतेति, ब्रह्मशब्दस्य बहुवच-  
त्वेन सूत्रकारविवक्षाविशेषस्य दुर्ज्ञेयत्वादित्यत आह—ब्रह्मेति ।  
विष्णावेव 'मुख्यः' इति शेषः । ब्रह्मशब्दस्यानेकार्थत्वंऽपि तस्य

चन्द्रिका

ख्यार्थस्य त्यक्तत्वात् । पूर्वपक्षिणेच्छानङ्गीकाराच्च । त्वन्मते ज्ञाने-  
च्छासम्भवस्योक्तत्वाच्च । मुमुक्षाया अधिकारिविशेषणत्वनिरासाच्च ।  
विषयसूचनं त्वसन्दिग्धादन्यसूचनं विना न शक्यम् । अन्यथा  
शास्त्रारम्भसामर्थ्यादेव, कर्तव्यतोक्तिसामर्थ्यादेव वा तत्प्रयोजक-  
विषयादिसूचनसम्भवात्, जिज्ञासापदादिना तत्सूचनोक्त्ययुक्तिरिति ॥

प्रकाशः

नस्मरणात् । तथा च तत्रोभयत्रान्यार्थपरत्वाद्विषयभक्षणादेरिष्टत्वं  
नास्ति, तद्वत् ज्ञानमपि नेष्टमिति न प्रयोजनस्य तेन लाभ इति  
भावः । पूर्वपक्षिणेति । तथा चान्योन्याश्रय इति भावः । उक्त-  
त्वाच्चेति । तदीयाथशब्दार्थखण्डनप्रस्तावे “न तावद्विचारविधौ  
मुमुक्षुरधिकारी” इत्यादिनेति भावः । निरासाच्चेति । “मुमुक्षा  
च न परपक्षे युक्ता” इत्यादिनेति भावः । यदपि जिज्ञासापदेन  
विषयसूचनमिति, तदपि नेत्याह—विषयेति । यदसन्दिग्धं जी-  
वादि ततोऽन्यस्येश्वरादेः सूचनं विना न शक्यं, तच्च ब्रह्मपदेनै-  
वेति भावः । अयं दोषो भामतीमतेऽपि ध्येयः । ननु जिज्ञा-  
सापदोपादानसामर्थ्यादेव तत्प्रयोजकसंशयादिलाभाद्विषयादिसिद्धिर्भ-  
विष्यति अन्यथा तद्वैयर्थ्यमित्यत आह—अन्यथेति । जिज्ञासा-  
पदसामर्थ्यादेव तत्सूचने इत्यर्थः । शास्त्रारम्भप्रयोजकविषयादिसू-

“यमन्तस्समुद्रे कवयोऽवयन्ति यदक्षरे परमे प्रजाः ।

यतः प्रसूता जगतः प्रसूती तोयेन जीवान्वचससर्ज भूम्याम्” ।

इत्युक्त्वा,

“तदेवर्तं तदु सत्यमाहुस्तदेव ब्रह्म परमं कवीनाम्”

इति हि श्रुतिः । “तन्नो विष्णुः” इतिवचनाद्रिष्णुरेव हि तत्रोच्यते । न चेतश्शब्दात्तत्प्राप्तिः ।

तत्त्वप्रकाशिका

विष्णावेव मुख्यत्वान्मुख्यस्यैव ग्राह्यत्वात्स एव सूत्रकारविवक्षितो ज्ञायत इति भावः । “स विष्णुराह हि” “तं ब्रह्मेत्याचक्षते” इति निरन्तरसूत्रद्वये ब्रह्मत्वेन नारायणस्यैव प्रस्तुतिं सूचयति विष्णुग्रहणेन । ब्रह्मशब्दस्यान्यत्राऽपि रूढत्वात् रूढेरेव मुख्यत्वात्कुतो विष्णावेवासौ मुख्य इत्यत आह—यमिति । यद्यप्यन्यत्र रूढो ब्रह्मशब्दः, तथाऽपि विष्णावेव मुख्यः, अन्यत्राज्ञरूढित्वात् भगवति च विद्वद्ब्रह्म्या ब्रह्मशब्द इति । कवीनां तदेव परमं ब्रह्मेति श्रुत्युक्तत्वाद्विद्वद्विद्वद्ब्रह्म्योर्विद्वद्ब्रह्मेरेव मुख्यत्वात् । तच्छब्देन विष्णुरिति कुत इति चेत्, यमन्तस्समुद्रे स्थितं ज्ञानिनो जानन्तीति विष्णुलिङ्गादेवेति भावः । समुद्रस्थत्वलिङ्गस्यान्यत्र कथञ्चित्सम्भवात्तच्छब्देन कुतो विष्णुत्वनिश्चय इत्यतो निरवकाशश्रुतेरेवेत्याह—तन्न इति । यतस्तं विद्वद्ब्रह्मे धीमहि च तस्मादस्माच्छुभं प्रति विष्णुश्चोदयत्वित्यर्थः । यदि विष्णुशब्दात्स एवात्रोक्तं ब्रह्म, तर्हि “तन्नो रुद्रः” इत्यादीतरवाचकसद्भावात्तेषामपि मुख्यब्रह्मत्वं प्राप्तमित्यत आह—न चेति । कुतो ने-



चन्द्रिका.

ब्रह्मशब्दश्च “अथ कस्मादुच्यते ब्रह्मेति, बृहन्तो ह्यस्मिन् गुणाः” इत्यादिश्रुतिबलात् गुणपूर्यर्थः । परपक्षे अखण्डस्य ब्रह्मपदलक्ष्यस्यैव जिज्ञास्यत्वात्

- प्रकाशः

चकमाद्यसूत्रं हित्वैव, जन्मादिसूत्रमारभ्य शास्त्रे आरब्धे सति, यद्यत्र विषयादिकं न स्यात्तदा प्रेक्षावान् सूत्रकारो नारभेत, आरभते चातोऽत्रास्ति विषयादीत्यारम्भसामर्थ्यादेव वा, तथा जिज्ञासाया विषयाद्यभावे कर्तव्यतोक्त्ययोगात् तत्सामर्थ्यादेव वेत्यर्थः । उपलक्षणमेतत् । “ईक्षतेर्नाशब्दम्, आनन्दमयोऽभ्यासात्” इत्यादौ साध्यनिर्देशसामर्थ्यादेव तत्प्रयोजकलाभात् ‘ईक्षतेः’ अभ्यासात्, इत्यादिहेतूपन्यासो व्यर्थ इत्यपि ध्येयम् । भामतीमते आक्षिप्तविचारकर्तव्यतासामर्थ्याभिप्रायेण वाक्यं योज्यम् । इतिशब्दोऽतश्शब्दव्याख्यासमाप्तौ ॥ एवमोमथातश्शब्दान् सम्यग्व्याख्याय, द्वयोरपव्याख्यां च प्रत्याख्याय, क्रमप्राप्तस्य ब्रह्मशब्दस्य परोक्तमर्थं निरसितुं, भगवत्पादोक्तमर्थमाह—ब्रह्मशब्दश्चेति । “ब्रह्मशब्देन पूर्णगुणत्वोक्तेः” इति न्यायविवरणोक्तेरिति भावः । यद्यपि देशकालपरिच्छेदोऽपि ब्रह्मपदार्थः । तथाऽपि तत्राविवादाद्वा, गुणपूर्युक्त्यैव तस्यापि गुणस्य लाभाद्वा, “देशतः कालतश्च” इत्युपसंहारादुपलक्षणत्वाद्वा न दोषः । अखण्डस्येति । “अस्ति तावद्ब्रह्म नित्यशुद्धबुद्धमुक्तस्वभावम्” इत्यादि परभाष्यादौ तथैव वर्णनादिति भावः । लक्ष्यत्वे हेतुरखण्डत्वम् । तच्च मुख्यार्थत्यागे । यद्यप्यत्र ब्रह्मशब्दस्य शिवा-

## चान्द्रिका

श्रुतिसूत्रस्थब्रह्मपदस्य मुख्यार्थत्यागः । यच्च परैः—ब्रह्मणो जीवात् भेदे तद्रूपविकलत्वेनाल्पत्वं स्यादिति निरङ्कुशमहत्त्वासिद्धेः, त्रिविधपरिच्छेदाभावरूपमहत्त्वार्थेन ब्रह्मपदेनैव जीवाभेदसिद्धिरित्युक्तम् । तन्न, तेनैव घटाद्यभेदप्रसङ्गात् । जीवस्वरूपस्य तात्त्विकत्वात्, घटादेश्चातथात्वाद्वैषम्यमिति चेत्, न, देश-

## प्रकाशः

दिपरत्वं प्रच्याव्य विष्णुपरत्वमित्यपि समर्थनीयम् । तथाऽपि भाष्यानुभाष्यादौ भगवत्पादैरेव बहुप्रमाणैः समर्थितत्वाच्चेह तत्र पराक्रान्तम् । यद्वा—निरङ्कुशगुणपूर्त्यर्थत्वोक्त्यैव भाष्याद्युदाहृतश्रुतिस्मृतिशतैरेतादृशशिवादिप्रहाणेन तादृशविष्णुपरत्वासिद्धेरेवमुक्तम् । यद्वा—गुणपूर्त्यर्थत्वोक्तिमात्रेण जीवाद्भेदसिद्ध्या विषयसिद्धेस्तदेवोक्तम् । यद्वा—लक्षणसूत्र एव तस्य व्युत्पाद्यत्वाच्च भाष्यादौ तदुक्तिः शिष्यहितायेत्युक्तम् । श्रुतीति । “तद्विजिज्ञासस्व । तद्रूपम्” इति श्रुतिस्थस्येत्यर्थः ॥ एवं ब्रह्मपदास्वारस्यमुक्त्वा यद्ब्रह्मपदस्य देशकालवस्तुपरिच्छेदलक्षणत्रिविधपरिच्छेदाभावरूपमहत्त्वमर्थः इत्युक्तम्, तदपि नेत्याह—यच्चेति । यद्वा—ब्रह्मशब्दमुख्यार्थत्यागः, अखण्डचैतन्यस्यैव ब्रह्मशब्दस्वरसार्थत्वादित्यतस्तदनूद्यैव निराह—यच्चेति । तेनैवेति । उक्तरूपमहत्त्वार्थेन ब्रह्मपदेनैवेत्यर्थः । अन्यथा तद्रूपविकलत्वेन निरङ्कुशमहत्त्वासिद्धेः । न चेष्टापत्तिः । ब्रह्मणि जगद्व्यावृत्त्यभिलापादिति भावः । वैषम्यमिति । तात्त्विकेनाभेदाभाव एव महत्त्वासिद्धिरिति भावः । वैषम्यमप्रयोजकमित्याह—देशेति । यथा गगनादावतात्त्विकदेशकालाभ्यामपरिच्छेदस्य सत्त्वेन महत्त्वं,

## चन्द्रिका

कालयोरतात्त्विकत्वेऽपि गगनादाविव घटादौ तात्त्विकस्य वा स्वतु-  
ल्यसद्रूपस्य वा देशाद्यपरिच्छेदस्याभावेन अल्पत्ववदभेदस्य अप-  
रिच्छेदरूपत्वे वस्तुनो घटादेरतात्त्विकत्वेऽपि, ब्रह्मणि तात्त्विकस्य  
स्वतुल्यतद्रूपस्य वा वस्त्वपरिच्छेदस्याभावेन अल्पत्वप्रसङ्गात् । न च  
परिच्छेदकस्य देशादेः घटतुल्यसद्रूपत्वात् घटादेः देशादितोऽल्पता ।  
ब्रह्मणि तु परिच्छेदकस्य घटादेः वस्तुनः स्वतुल्यसद्रूपत्वाभावात्  
तदभेदाभावेऽपि न वस्तुतोऽल्पता । जीवस्य तु ब्रह्मतुल्यसद्रूपत्वा-

## प्रकाशः

तथा घटादौ तदपरिच्छेदस्याभावेन अल्पत्वं दृष्टं, तद्वदतात्त्विका-  
दपि घटादेः अभेदरूपस्यापरिच्छेदस्य ब्रह्मण्यभावे, निरङ्कुशमह-  
त्त्वासिद्ध्याऽल्पत्वं स्यादित्यर्थः । तात्त्विकस्येति । सप्रकारक-  
ज्ञानाबाध्यस्येत्यर्थः । यद्येवंविधमपि घटाद्यपरिच्छेदं “सर्वं खल्विदं  
ब्रह्म” इति श्रुतेर्वैयात्यात् कश्चिदङ्गीकुर्यात्, तदाह—स्वतुल्येति ॥  
ननु देशादेः घटसमसत्ताकत्वाद्देशाद्यपरिच्छेदाभावे तस्याल्पत्वं यु-  
क्तम् । न तु ब्रह्मणि, तस्य घटादेश्च भिन्नसत्ताकत्वात्, जी-  
वब्रह्मणोश्च समसत्ताकत्वेन महत्त्वसिद्धयै जीवापरिच्छेद एव वक्तव्यो  
न तु घटाद्यपरिच्छेद इत्याशङ्क्याह—न चेति ॥ ‘परिच्छेद-  
कस्य’ घटादिनिष्ठपरिच्छेदनिरूपकस्य । घटतुल्येति । द्वयो-  
र्व्यावहारिकत्वादिति भावः । ‘घटादेः’ इत्यनन्तरं ‘देशाद्यपरि-  
च्छेदाभावः’ इति योज्यम् । न वस्तुतोऽल्पतेति । न वस्त्व-  
भेदाभावकृतमल्पत्वमित्यर्थः । ब्रह्मतुल्येति । द्वयोस्तात्त्विकत्वादिति

## चन्द्रिका

तद्भेदाभावे, वस्तुतोऽल्पता स्यादिति वाच्यम्, तत्त्वतस्सद्रूपे ब्रह्मणि व्यवहारतः सद्रूपदेशादिना परिच्छेदेऽपि महत्त्वसिद्धिप्रसङ्गात् । स्वतुल्यसद्रूपघटाद्यानात्मकेऽपि गगनादौ अल्पत्वबुद्ध्यभावाच्च । अन्यथा कालापरिच्छिन्नेऽपि परमाण्वादौ देशपरिच्छेदेनाल्पत्वबुद्धिवदुभयापरिच्छिन्नेऽपि गगनादौ भेदमात्रेण परिच्छिन्नत्वबुद्धिः स्यात् । ननु घटादौ स्वतुल्यसद्रूपो देशादिपरिच्छेदोऽल्पत्वम् । ब्रह्मणि च घटादिप्रति-

प्रकाशः

भावः । वस्तुतोऽल्पतेत्युक्तार्थम् । स्वतुल्यसद्रूपनिरूपितापरिच्छेद एव महत्त्वप्रयोजको न तु भिन्नसत्ताकनिरूपितः इत्ययं कल्पो न युक्तः, अन्वयव्यतिरेकव्यभिचारादिति भावेनाह—तत्त्वत इति । स्वभिन्नसत्ताकनिरूपितापरिच्छेदस्य महत्त्वाप्रयोजकत्वेति भावः । ‘घटाद्यानात्मके’ घटाद्यपरिच्छेदरहिते । स्वतुल्यसद्रूपवस्त्वपरिच्छेदस्य महत्त्वप्रयोजकत्वे तत्राल्पत्वबुद्धिस्स्यात् । न चैवमस्ति । अतस्तद्वज्जीवानात्मकेऽपि ब्रह्मणि अल्पत्वबुद्ध्यभावोपपत्तिरिति भावः । ननु गगनादौ देशकालापरिच्छेदमात्रेण महत्त्वबुद्धिर्युक्तेत्यतस्तुल्यं ब्रह्मण्यपीति भावेन तदुपपादयति—अन्यथेति । स्वतुल्यसद्रूपवस्त्वपरिच्छेदाभावेनाल्पत्व इत्यर्थः । भेदेति । घटादिपरिच्छेदमात्रेणेत्यर्थः । इयता ग्रन्थेन परिच्छेदकस्य स्वतुल्यसद्रूपत्वमल्पत्वप्रयोजकमित्याशङ्क्य निरस्तम् । इदानीं परिच्छेदस्य स्वतुल्यसद्रूपत्वमल्पत्वप्रयोजकमित्याशङ्कामुद्भाव्य निरस्यति—नन्विति । न स्वतुल्यसद्रूप इति । तात्त्विकस्य कस्यापि धर्मस्य ब्रह्मण्यसम्भवादिति भावः । स्वतुल्यसद्रूपभेदस्याऽल्पत्वे तादृशभेदाभावो महत्त्व-

## चन्द्रिका

योगिको भेदरूपो वस्तुपरिच्छेदो न स्वतुल्यसद्रूप इति नाल्पत्वमिति चेत्  
मैवम्, तथात्वे घटादिवज्जीवादपि स्वतुल्यसद्रूपभेदाभावमात्रेण महत्त्व-  
सिद्ध्या जीवाभेदासिद्धेः । गगनादौ स्वतुल्यसद्रूपो देशाद्यपरिच्छेदो  
महत्त्वम् । न च ब्रह्मणि घटादिप्रतियोगिकः अभेदरूपः परिच्छेदः  
तथेति, महत्त्वहानिप्रसङ्गाच्च । किञ्च—स्वतुल्यसद्रूपस्यापरिच्छेदस्या-  
भावे तादृशपरिच्छेदस्यादेव । तात्त्विकस्य अतात्त्विकादपि स्वतुल्यस-

## प्रकाशः

मित्युक्तं स्यात् । तथा च जीवाभेदो न सिद्धयतीत्याह—  
तथात्वं इति । न च जीवात्तादृशभेदाभाव एवाभेद इति  
वाच्यम्, घटादेरपि तादृशभेदाभावेन घटाद्यभेदापातादिति भावः ।  
वैपरीत्यमपि सुवचमित्याह—गगनादाविति । ‘तथा’ स्वतुल्य-  
सद्रूपः । ननु गगनादावपि तादृशदेशादिपरिच्छेदाभावेनैव महत्त्वं,  
न तु तादृशपरिच्छेदेन, येन ब्रह्मणि तादृशस्य घटाद्यपरिच्छे-  
दस्याभावेन महत्त्वहानिस्त्यादित्याशङ्क्यैवमपि ब्रह्मणि तादृशस्य  
घटादिपरिच्छेदस्याभावाभावेन महत्त्वहानिरवर्जनीयेति भावेनाह—  
किञ्चेति । यद्वा—तादृशपरिच्छेदो महत्त्वमित्यापाद्य दूषितम् ।  
इदानीं तादृशपरिच्छेदोऽल्पत्वमिति परोक्तरीत्यैव महत्त्वहानिरिति भा-  
वेन तादृशपरिच्छेदं ब्रह्मण्युपपादयति—किञ्चेति । ‘अपरिच्छे-  
दस्य’ घटाद्यपरिच्छेदस्य, अभावे ‘ब्रह्मणि’ इति शेषः । ता-  
दृशेति । ब्रह्मतुल्यसद्रूपेत्यर्थः । तथा च ‘अल्पत्वं स्यात्’ इति शेषः ।  
विरुद्धयोरैकस्यातात्त्विकत्वेऽन्यस्य तात्त्विकत्वनियमादिति भावः । ननु  
प्रतियोगिनो घटादेरतात्त्विकत्वात्तत्परिच्छेदापरिच्छेदयोः द्वयोरप्यता-  
त्त्विकत्वमेव । ‘विरुद्धयोः’ इति न्यायस्तु तात्त्विकप्रतियोगिस्थल-  
एवेत्याशङ्क्य, सर्वत्र दर्शनान्न सङ्कोचो न्यायस्येति भावेनाह—ता-  
त्त्विकस्येति । अप्रातिभासिकस्य, सप्रकारकज्ञानाबाध्यस्येति वा ।

## चन्द्रिका

द्रूपभेदस्य नेदंरूप्यमिति दर्शनात् । तस्माद्ब्रह्मणो जगतो व्यावृत्ति-  
मपरिच्छिन्नतां च अभिलषता भेदस्य परिच्छेदतैव त्याज्या, प-  
रिच्छिन्नाद्भेदे अपरिच्छेदस्यैव सिद्धेः । किञ्च—निरङ्कुशमहत्त्वार्थं  
ब्रह्मणस्सर्वात्मकत्वे, अल्पदेशादधिकदेशे अल्पगुणादधिकगुणे च  
महत्त्वबुद्धिवदेकात्मकात् गगनादितोऽनेकात्मके राश्यादौ महत्त्वबुद्धिः  
स्यात्, अवयवानेकत्वेऽपि परिमाणोत्कर्षादिनैव महत्त्वम् । निबि-  
डानेकावयवायःपिण्डादपि विरलाल्पावयवे तूलराश्यादौ महत्त्वबुद्धेः ।

## प्रकाशः

‘शुक्तिशकलस्य’ इति शेषः । वस्तुतो जीवाद्भेदेन ब्रह्मणोऽप-  
रिच्छिन्नत्वमित्येतदुपसंहारव्याजेनाह—तस्मादिति । यस्माद्भेदस्य  
परिच्छेदत्वे घटादितो भेदेन ब्रह्मणः परिच्छिन्नत्वं प्रसज्यते,  
यस्माच्च परिच्छेदकस्य घटादेस्त्वतुल्यसद्रूपत्वाभावेन वा, परिच्छे-  
दस्य स्वतुल्यसद्रूपत्वाभावेन वा, तत्परिहर्तुं न शक्यते, तस्मा-  
दित्यर्थः । एवं बाधकोपदर्शनेन वस्तुभेदो न महत्त्वभञ्जकः, येन  
तत्सिद्धये जीवाभेदोऽभ्युपेयस्स्यादित्युक्तम् । इदानीं सत्यप्यनेका-  
त्मकत्वे महत्त्वबुद्धेरदृष्टेः, असत्यापि तस्मिन् तस्याः दर्शनात्  
व्यभिचारेण, न वस्त्वभेदो महत्त्वमित्याह—किञ्चेति । “अल्प-  
देशादधिकदेशे” इति बहुव्रीहिः, अल्पदेशावस्थितात्तूचगुणादितोऽ-  
धिकदेशावस्थिते घटादावित्यर्थः । ‘गुणः’ ज्ञानादिलक्षणः । ‘पुंसि’  
इति शेषः । अनेकेति । अनेकमाषाभिन्नतत्समुदायरूपराश्यादावि-  
त्यर्थः । नन्ववयवप्राचुर्याप्राचुर्यवतोः घटकरकयोर्महत्त्वाल्लपत्वे दृष्टे  
इत्यतस्तत्राप्यन्यदेव प्रयोजकमित्याह—अवयवेति । अनेकाल्पाव-  
यवत्वे हेतुः—निबिडेति विरलेति । अस्तु वा देशकालापरिच्छेद

## चन्द्रिका

किञ्च—अपरिच्छेदस्य ब्रह्मानन्यत्वे बृहतिधात्वर्थस्य भावेऽपि प्रत्ययार्थाभावेन अपरिच्छिन्नत्वासिद्धिः । अन्यत्वेऽपि तात्त्विकत्वे सुतरां तद्रूपविकलत्वात् । अतात्त्विकत्वे तत्त्वतः परिच्छिन्नत्वापत्तेः । किञ्च—वस्तुतोऽप्ये सत्येव तन्निरूपितमहत्त्वस्य वास्तवत्वमिति ब्रह्मशब्देनैव सद्वितीयत्वम् । देशाद्यपरिच्छेदेऽपि न देशादेर्वस्तुतोऽभावो हेतुः, घटादेरपि तत्प्रसङ्गात् ।

## प्रकाशः

वद्वस्त्वपरिच्छेदो महत्त्वं, तथाऽपि सोऽयमपरिच्छेदः किं ब्रह्मणो भिन्नः, उत अभिन्नः । भिन्नत्वेऽपि तात्त्विकोऽतात्त्विको वेति विकल्पान् हृदि कृत्वा, क्रमेण प्रत्याह—किञ्चेति । वस्त्वपरिच्छेदस्येत्यर्थः । प्रत्ययार्थाभावेनेति । “बृहि बृद्धौ” इत्येतस्मात् “बृहेरम्लोपश्च” इति मनिन्प्रत्यये नलोपेऽमागमे यणि च, ‘ब्रह्म’ इति वृद्धिशब्दितापरिच्छेदवदुच्यते । वृद्धिशब्दितापरिच्छेदरूपत्वेऽपि वृद्धिमत्त्वरूपमपरिच्छिन्नत्वं न स्यादित्यर्थः । ‘सुतराम्’ असंशयम् । ‘अपरिच्छिन्नत्वासिद्धिः’ इत्यन्वयः । तत्र हेतुः—तद्रूपेति स्वतुल्यसद्रूपापरिच्छेदाख्यवस्त्वभेदशून्यत्वादित्यर्थः । ब्रह्मशब्दादभेदसिद्धिरित्युपन्यासो विरुद्ध इत्याह—किञ्चेति । सद्वितीयत्वे कथमपरिच्छिन्नत्वमित्यतस्तदुपपादयति—देशादीति । येन द्वितीयाभावे सत्येवापरिच्छिन्नत्वं ब्रह्मणः स्यादिति भावः । तत्र हेतुः—घटादेरिति । वस्तुतो घटादेस्त्वन्मतेऽभावेन तदपरिच्छेदो ब्रह्मणः स्यादित्यर्थः । न चेष्टापत्तिः । घटादिव्यावृत्त्यभिलाषादिति भावः । यद्वा—घटादेरपि ब्रह्मण इव

चन्द्रिका

देशादेस्सत्त्वेऽपि तत्परिच्छेदाभावमात्रेणापि तत्सिद्धेश्च । बौद्धाभि-  
मतक्षणिकविज्ञानादेरपि वस्तुतः कालाद्यभावेन अपरिच्छिन्नत्वप्रस-  
ङ्गाच्च । तस्मात्—

... देशतः कालतश्चैव गुणतश्चापि पूर्णता ।

ब्रह्मता न तु भेदस्य राहित्यं ब्रह्मतेष्यते ॥ तदुक्तं—

देशतः कालतश्चैव गुणतश्च त्रिधा ततिः ॥ इति ॥

तदेतदभिप्रेत्योक्तं भाष्ये—‘ब्रह्मशब्दश्च विष्णावेव’ इति । त्रिवि-  
धपूर्तिवाचको विष्णुशब्दः ।

प्रकाशः

देशाद्यपरिच्छिन्नत्वप्रसङ्गादित्यर्थः । तदपरिच्छेदे तदभावो न हेतुः,  
घटादौ व्यभिचारादित्युक्तम् । अप्रयोजकश्चेत्याह—देशादेरिति ।  
‘तत्सिद्धेः’ अपरिच्छिन्नत्वसिद्धेः । अतिप्रसङ्गं चाह—बौद्धेति ।  
विज्ञानवादिमते विज्ञानव्यतिरेकेण कालादिजगतोऽभावेन कालाद्य-  
परिच्छेदस्स्यात् । न चेष्टापत्तिः, क्षणिकत्वोपगमादित्यर्थः । अतो  
द्वितीयसत्त्वेऽपि ब्रह्मणोऽपरिच्छिन्नत्वं युक्तमित्यर्थः । यद्वा—देशा-  
द्यपरिच्छेदं ब्रह्मपदार्थं ब्रुवता ब्रह्मपदेनैव देशकालरूपद्वितीयस-  
त्त्वमुपेतमित्याह—देशादीत्यादिना । वस्तुतस्तु—देशाद्यपरिच्छेदे  
देशाद्यभावो न हेतुः, किन्तु तस्मिन् सत्येव तदपरिच्छेदः, तथा  
परिच्छिन्ने जीवादौ सत्येव तदपेक्षया अपरिच्छिन्नत्वं युज्यत इति  
भावेन दृष्टान्तमुपपादयति—देशादीत्यादिना । व्याख्यानं प्रा-  
ग्वत् । ‘तस्मात्’ इत्यस्य श्लोकेनान्वयः । चापिशब्दाः प्रत्ये-  
कमभिसम्बध्यन्ते । त्रिभिः पूर्णतैवेत्युक्तैवकारव्यावर्त्यमाह—न त्विति ।  
तदुक्तमिति । गीतातात्पर्ये द्वितीये । कथमस्मात्तच्छाभ इत्यत  
आह—त्रिविधेति । ‘विष्णु व्याप्तौ’ इत्यस्य कृप्रत्यये रूपं



चन्द्रिका

अत्र परैः—ब्रह्मणो जिज्ञासेति षष्ठीसमासः,

प्रकाशः

विष्णुः' इति । व्यासिश्च त्रेधा भवति, "देशतः" इति वचनादिति भावः । यद्यप्ययं शिवादिव्यावृत्त्यर्थत्वेनोपात्तश्चक्रिरूपविशेष्यपरः, तथैव भाष्ये अग्रे प्रतिपादनात् तथाऽपि विशेष्यं वदन् उक्तत्रिविधपूर्व्यभिधानपूर्वमेव तद्वदति, सर्वशब्दानां योगपूर्वमेव भगवति वृत्तेरित्येवमुक्तम् । एतेनावश्यवक्तव्यं जीवभेदकं विषयसिद्धचङ्गं गुणपूर्णत्वं ब्रह्मपदार्थत्वेनानुक्त्वा, विष्ण्वर्थचमनुपयुक्तमुच्यत इति भाष्ये अनौचित्यचोद्यं निरस्तम्, विष्ण्वर्थत्वेन तज्ज्ञाभात् । न्यायविवरणे ब्रह्मशब्देन गुणपूर्णत्वोक्तेरुक्तत्वाच्च । विष्ण्वर्थकत्वं तु शिष्यहिताय वा गुणपूर्तियोग्यत्वाय वेति नानुपयुक्तम् । एतेन ब्रह्मपदस्यभेदार्थकत्वान्नाभेदपूर्वपक्षोऽनेन निरस्यत इति कस्यचित्प्रलपोऽपोढः, उक्तरीत्याऽभेदार्थकत्वाभावात् । यदपि ब्रह्मशब्दस्योक्तत्रिविधपरिच्छेदराहित्यार्थकत्वमुपेत्य, शिवपरत्वप्रलपनं, तदपि भाष्याद्युदाहृतप्रमाणजालैर्निरस्तं ध्येयम् । "पत्युरसामञ्जस्यात्" इति सूत्रकृता कण्ठतः शिवस्यापूर्णत्वदोषवत्त्वयोरुक्तत्वाच्च । तस्य चानुव्याख्याने बहुप्रमाणोदाहरणेन प्रपञ्चनाच्च । विस्तरस्तु गुरुपादकृतन्यायमौक्तिकमालातोऽनुसन्धेयः ॥ क्रमप्राप्तं "ब्रह्मजिज्ञासा" इत्यत्र समासशोधनं कर्तुं पराभिमतमनूद्य निरस्यति—अत्र परैर्मार्गावाभिहितं । 'निराकृता' इत्यन्वयः । यद्यपि सिद्धान्तेऽपि कर्मणि षष्ठ्या समासः नात्र किञ्चित्परोक्तं विरोधि निरसनीयमस्ति

चन्द्रिका

\*न तु चतुर्थीसमासः । षष्ठी च कर्मणि, न तु शेषे । कर्मणि षष्ठ्या हि प्रतीत्यनुबन्धितया जिज्ञासापेक्षितकर्मणः साक्षाच्छाभः, शेषषष्ठ्या तु सामान्यद्वारेणेति कुसृष्टिः । शेषषष्ठीपक्षे 'तद्विजिज्ञासस्व' इति साक्षाज्जिज्ञासाकर्मत्वप्रतिपादकश्रुत्यननुगमश्चेति शेषषष्ठी निराकृता । तदयुक्तम्, परपक्षे विचारजन्यज्ञानकर्मणो

प्रकाशः

तथाऽपि तादृशसमासः सिद्धान्त एव युक्तो न तु परमत इति, तद्वाप्यकारानौचित्यप्रदर्शनार्थं स्वभावोपन्यासः । नचतुर्थीति । वृत्तिकारैर्ब्रह्मणे जिज्ञासेति चतुर्थीसमास उक्तः । स न भवति, "तादर्थ्यसमासे प्रकृतिग्रहणं कर्तव्यम्" इति कात्यायनवचनेन यूपदा वीदिष्वेव प्रकृतिविकारभूतेषु चतुर्थीसमासनियमनादिति भावः । 'षष्ठी च' कर्मणि' इत्युक्तं व्यनक्ति—कर्मणि षष्ठ्या हीति । प्रतीतौ विशेषणत्वेन सम्बन्धितयेत्यर्थः । एतदुक्तं भवति—जिज्ञासेत्यत्रेच्छाया अनुबन्धिज्ञानं, ज्ञानस्य ज्ञेयं ब्रह्म न खलु ज्ञानं ज्ञेयं विना निरूप्यते, न च जिज्ञासा ज्ञानं विनेति प्रतीत्यनुबन्धित्वात् प्रथमं जिज्ञासाकर्मैव अपेक्ष्यते, न तु सम्बन्धिमात्रमिति । सामान्येति सम्बन्धसामान्यस्य विशेषनिष्ठत्वात्, प्रसक्तनिषेधेन जिज्ञासाकर्मत्वलाभ इति कुसृष्टिरित्यर्थः । यद्यपि परपक्षे षष्ठ्याः कर्मत्वार्थकत्वस्यैव निरस्यत्वेन तावदेवाऽनुवदनीयं, न तु शेषषष्ठीनिरासप्रकोरोऽपि, तस्यादूषणात् । तथाऽपि तस्य सिद्धान्तेऽपि प्रतिपिपादयिषितत्वेन तदनुवाद इत्यदोषः । विचारेति । विचारस्य स्व-

\* प्रकाशरीत्या 'न चतुर्थीसमासः' इति पाठः.

## चन्द्रिका

ब्रह्मणो विचारकर्मत्वायोगात् । अपरोक्षवृत्तिव्याप्यस्य फलव्याप्यत्वनि-  
यमाच्च ।

## प्रकाशः

विषयविषयकज्ञानजनकत्वेन, स्वजन्यज्ञानस्य सकलकारकशक्तिविधु-  
रब्रह्मकर्मकत्वायोगेन तस्यापि तत्कर्मकत्वायोगात् । ननु कारकश-  
क्तिविधुरस्यापि शास्त्रजन्यापरोक्षवृत्तिव्याप्यत्वेन कर्मत्वव्यपदेश इत्यत  
आह—अपरोक्षेति । फलेति । वृत्त्युपहितचैतन्येत्यर्थः । वटादौ दर्शना-  
दिति भावः । तथा च ब्रह्मणः फलव्याप्यत्वरूपव्यापकस्याभावेना-  
परोक्षवृत्तिव्याप्यत्वमपि तस्य न सम्भवतीत्यर्थः फलव्याप्यत्वं तु  
कर्तृकर्मविरोधान्नाङ्गीक्रियत इति भावः । गान्धर्वशास्त्रविचारात् षड्जा-  
दिसाक्षात्कारदृष्टेः, ब्रह्मविचारात्तदपरोक्षवृत्तिर्जायत इति ‘अपरोक्ष-  
वृत्तिव्याप्यस्य’ इत्युक्तम् ॥ ननु सिद्धान्तेऽपि कस्समासः, ब्रह्म-  
जिज्ञासयोरैक्यायोगेन सामानाधिकरण्येन तदयोगात् नापि द्विती-  
यातत्पुरुषः, श्रितादिभिरेव तस्य विधानात् । कृद्योगे द्वितीयाऽ  
योगाच्च । नापि तृतीयातत्पुरुषः, ब्रह्मणो विषयत्वाप्राप्तेः अत-  
एव न पञ्चमीसमासोऽपि । नापि वृत्तिकाररीत्या चतुर्थीसमासः,  
प्रकृतिविकारभाव एव तादर्थ्यसमासस्य नियमितत्वात् । नापि सप्त-  
मीसमासः, आधारसामान्ये शक्तायास्तस्याः विषयत्वरूपविशे-  
षार्थकत्वे प्रतिपत्तिगौरवात् । सर्वत्र ‘सप्तमी’ इत्यादियोगविभा-  
गाश्रयणापाताच्च । षष्ठीसमासपक्षेऽपि न कर्मणिषष्ट्याच्चा स

चन्द्रिका.

स्वपक्षे कर्मणि षष्ठ्यामपि प्रमाणसाधनप्रयोजनादिपरिकरयुक्तस्यैव  
ब्रह्मणो जिज्ञासाकर्मत्वान्न प्रमाणादिविचारस्याप्रतिज्ञातताप्रसङ्गः ।

प्रकाशः

आश्रयितुं युक्तः । तथात्वे हि ब्रह्मस्वरूपमेव जिज्ञासायां कर्मत  
याऽन्वेतीति ब्रह्मजिज्ञासैव प्रतिज्ञाता, न तु प्रमाणादिजिज्ञासेति  
अग्रे तेषां विचारो न युक्तः स्यात् । शेषषष्ठ्या तदाश्रयणे  
तु सम्बन्धमात्रं शेष इति, साक्षात्पारम्पर्येण च ब्रह्मतत्प्रमाणादि-  
जिज्ञासाया ब्रह्मसम्बन्धित्वात् सर्वजिज्ञासा प्रतिज्ञाता भवति । तथा च  
“कर्मणिषष्ठीपरिग्रहाय ‘जिज्ञास्योऽयं विधीयते’ इत्युक्तम्  
इति सुधावाक्यानुपपात्तिरित्याशङ्क्य कर्मणिषष्ठीसमासं समर्थयते  
स्वपक्षे इति । ब्रह्मजिज्ञासायां प्रतिज्ञातायां लक्षणप्रमाणादि  
जिज्ञासांमन्तरेण तस्या अभावात्, प्रधानब्रह्मजिज्ञासैवार्थात्प्रमाणा-  
दिजिज्ञासाऽपि लभ्यत इति भावः । अत एव ‘परिकरयुक्तस्य’ इति  
परिकरपदप्रयोगः उक्तं च सुधायां “तस्या विनाऽप्यभिधानेन ला-  
भात्” इत्यादि । ननु यदि षष्ठी कर्मणि, न शेषे, तर्हि “कर्मणि  
च” इति कर्मणि षष्ठ्या समासप्रतिषेधात् कथं समास इति चेन्न  
“उभयप्राप्तौ कर्मणि” इत्यनेन विहितायास्तेन निषेधात् इह च  
कर्मणि एवोपादानं न तु कर्तुरित्युभयप्राप्त्यभावात् । यद्यथश-  
ब्दादधिकारिलभात् कथंचित्कर्तृप्राप्तिं मन्यसे, तर्हि “स्त्रीप्रत्यय-  
योरकाकारयोः प्रयोगे नेति वक्तव्यम्” इति अकारप्रत्ययान्तप्र-  
योगे “उभयप्राप्तौ” इति षष्ठ्या निषेधादिह तेन न षष्ठी-

## चन्द्रिका

“कृद्योगलक्षणा च षष्ठी समस्यते” इति प्रतिप्रसवात् ‘प्रति-  
पदविधाना च षष्ठी न समस्यते’ इत्यस्य निषेधस्य नायं विषय  
इति । युक्त्यनुसन्धानात्मको मननापरनामको विचारो जिज्ञासा,  
सुधायाम्—“जिज्ञासा नाम युक्त्यनुसन्धानात्मकं विचारापरपर्यायं  
मननम्” इत्युक्तत्वात् । न्यायनिबन्धनात्मकशास्त्रारम्भणीयत्वस्य  
न्यायानुसन्धानकर्तव्यतोक्तिमात्रेण सिद्धेश्च ।

## प्रकाशः

त्यवेहि । अत एव तत्र मञ्जर्या ‘धर्मजिज्ञासा देवदत्तस्य’ इत्यु  
दाहृतम् । जिज्ञासाशब्दस्य ‘अप्रत्ययात्’ इति विहिताकारप्रत्य  
यान्तस्य “कर्तृकर्मणोः कृति” इत्येव षष्ठी । नन्वेवमपि ‘प्रति-  
पदविहिता षष्ठी न समस्यते” इति निषेधात् “सर्पिषो ज्ञानम्”  
इत्यादाविवेहापि षष्ठीसमासो न स्यादित्यत आह—कृद्योगेति ।  
“कर्तृकर्मणोः कृति” इत्यनेन विहितेत्यर्थः । ‘प्रतिप्रसवः’ अप-  
वादापवादः । नायं विषय इति । “ज्ञोऽविदर्थस्य करणे”  
इति विहिता षष्ठी “सर्पिषो ज्ञानम्” इत्यत्रेति भावः । एवं  
समासार्थं निरूप्य क्रमप्राप्तजिज्ञासापदार्थं निरूपयति—युक्त्यनुस-  
न्धानेति । भगवति शक्तितात्पर्यावधारणरूपसमन्वयायोपक्रमादि  
रूपयुक्त्यनुसन्धानात्मकेत्यर्थः । टीकायामेवमनुक्तेराह—सुधायामिति  
अत्र जिज्ञासाशब्देन तस्यैव ग्रहणे युक्तिं चाह—न्यायेति । मा-  
त्रेणेति । न तु श्रवणस्यापि कर्तव्यतोक्त्यैत्यर्थः । येन श्रवण

## चन्द्रिका

न ह्यौपदेशिकवाक्यार्थग्रहणलक्षणश्रवणस्य कर्तव्यता उक्तरूपशास्त्रस्याऽरम्भणीयत्वे हेतुः “श्रवणजं ज्ञानं पूर्ववृत्तम्” इति सुधायां मीमांसातस्तस्य पूर्ववृत्तत्वेनोक्ततया शास्त्रस्यारम्भणीयत्वं विनाऽपि तत्कर्तव्यतासिद्धेः । “श्रवणादिरूपा जिज्ञासा कार्या” इति टीकायां त्वतद्गुणसंवि-ज्ञानबहुव्रीहिणा विचार एवोक्तः ।

## प्रकाशः

मपि जिज्ञासापदेनात्र ग्राह्यं स्यादिति भावः । तदेवाह—न हीति । विचारश्रवणमिति परमतव्यावृत्त्यर्थं औपदेशिकेति । उपनिषद्भाष्यादिरूपोपदेशजातवाक्यार्थग्रहणेत्यर्थः । उक्तेति । न्यायनिबन्धनात्मकरूपेत्यर्थः । न्यायानुसन्धानस्य तन्निबन्धनात्मकशास्त्रं विना अयोगेन तत्कर्तव्यत्वमेव तदारम्भणीयत्वं प्रयोजयति, न तु वाक्यार्थग्रहणम्, तस्य व्याख्यानादिरूपोपदेशापेक्षत्वादिति भावः । यद्यपि वक्ष्यमाणदिशा श्रवणकर्तव्यत्वमपि शास्त्रारम्भप्रयोजकम् । तथाऽपि परम्परया तथात्वेऽपि न साक्षादिति भावः । श्रवणकर्तव्यत्वं न शास्त्रारम्भप्रयोजकमित्यत्र सुधासंमतिपूर्वकं हेतुमाह श्रवणजमिति । तर्हि टीकाविरोध इत्यतः तद्वाक्यस्य चतुर्थो समाधिमाह—श्रवणादीति तस्य गुणस्यान्यपदार्थविचारं प्रत्युपसर्जनीभूतस्य श्रवणस्यान्यपदार्थसंविज्ञानं यस्मिन् बहुव्रीहौ नास्ति सोऽयमतद्गुणसंविज्ञानबहुव्रीहिः । तथा च श्रवणस्य त्यागेनान्यपदार्थो विचार एव जिज्ञासापदार्थ उक्त इत्यर्थः । अस्मिन् पक्षे श्रवणपूर्वकत्वं मननस्य द्योतयितुं-

## चन्द्रिका

अतएव 'विचारेऽपि तत्प्रयोगात्' इत्युत्तरग्रन्थः । यद्वा—यथा श्रवण-  
निदिध्यासने विहितत्वान्मुमुक्षुणा कार्ये, तथा मननमपीति दृष्टा-  
न्ततया तयोरुपादानम्, न तु शास्त्रारम्भहेतुतया । अथ वा—  
निदिध्यासनस्याकर्तव्यत्वे तदङ्गमननस्यापि तथात्वात्, परम्परया  
निदिध्यासनकर्तव्यता आरम्भणीयत्वे हेतुः, तथा—प्रतिवाक्या-  
र्थमयं वाक्यार्थो युक्तोऽन्यो वेति संशयादिनिरासकविचारशास्त्र  
व्युत्पादन्यायावताराङ्गसन्देहकारणस्य यत्नसाध्यस्य प्रतिवाक्यमयमस्य

## प्रकाशः

एवं निर्देश इति भावः । उपात्तस्याविवक्षायां ज्ञापकमाह—अत  
एवेति । 'तत्प्रयोगात्' सन्नन्तप्रयोगादित्यर्थः । यद्वेति । अस्मिन्  
पक्षे टीकायां 'श्रवणादि' इति 'श्रवणादेः' इति च द्विः  
श्रवणशब्दप्रयोगस्वारस्यादादिपदोपात्तमनननिदिध्यासनयोः स्वारस्यम् ।  
“विचारेऽपि तत्प्रयोगात्” इति टीका च विचारार्थकत्वप्रदर्श-  
नमुखेन छत्रिन्यायेन श्रवणनिदिध्यासनयोः लक्षकतया त्रितयार्थ-  
त्वाभिप्रायेणोपपन्नेत्याशयः । जिज्ञासाशब्दस्य त्रितयार्थत्वेन त्रिषु क-  
र्तव्यत्वाऽन्वयेऽपि विचारकार्यत्वमेव शास्त्रारम्भे हेतुः न त्वितर-  
कार्यत्वमपीत्यर्थः । ननु विषयाद्यभावेन मननाकर्तव्यत्वपूर्वपक्षोक्तौ  
तुल्यन्यायतया श्रवणादिरपि तथात्वप्राप्त्या कथं दृष्टान्तत्वमित्यत  
आह—अथवेति । 'तदङ्ग' इति अकर्तव्यत्वे हेतुः । तदङ्गत्वं च  
न्यायामृते तृतीयपरिच्छेदे साधितमिति भावः । 'परम्परया' मन-  
नकर्तव्यताद्वारा 'आरम्भणीयत्वे' 'शास्त्रस्य' इति शेषः । श्र-  
वणकर्तव्यत्वस्याप्यारम्भहेतुत्वमाह—तथेति । यद्वेति । न ह्यापा-

## चन्द्रिका

वाक्यस्यार्थ इत्येवं रूपस्य श्रवणज्ञानस्याभावे शास्त्रारम्भासिद्धेः तत्कर्तव्यताऽप्यारम्भणीयत्वे हेतुरेवेत्यारम्भसिद्ध्यर्थमेव त्रितयकर्तव्यतोक्ता । यस्तु—सर्वशाखाधिकरणटीकायां श्रवणमनने कर्तव्ये इति प्रथमसूत्रे उक्तमित्यनुवादः, म तदुत्तराधिकरणे निदिध्यासनस्य विचारयिष्यमाणत्वात् तत्र तयोरेव विचार्यत्वात् तदुपयोगितयैकदेशानुवादः । न तु प्रथमसूत्रे तन्मात्रोक्त्या । अतएवोपासना नाम ब्रह्मजिज्ञासेति त्रिविधोपासनाया जिज्ञासात्वं तत्रैवोक्तम् ॥ न चैकस्य जिज्ञासाशब्दस्य श्रवणाद्यनेकार्थत्वायोगः । इच्छार्थो जिज्ञासाशब्दो विचारलक्षक इति पक्षे दोषाभावात् । मननरूपविचाराभिधायक इति पक्षे श्रवणादौ छत्रिवल्लक्षणोपपत्तेः।

## प्रकाशः

तत एव एवं रूपज्ञानं भवतीति भावः । ‘हेतुः’ इति ‘परम्परया’ इत्यन्वयः । ननु यथाकथञ्चित्त्रितयकर्तव्यत्वस्याभिमतत्वे “सर्ववेदान्तप्रत्ययं चोदनाद्यविशेषात्” इति तृतीयतृतीयपादाद्याधिकरणे द्वयोरेव कर्तव्यतोक्त्यनुवादो विरुद्धचेतेत्यत आह—यस्त्विति । टीकोक्तत्रितयार्थत्वं साधयति—न चेति । इच्छार्थ इति । ज्ञानां शस्यानुपयोगात् प्रत्ययार्थ एवोक्तः । दोषाभावादिति । श्रवणादित्रितयलक्षकत्वे बाधकाभावादिति भावः । छत्रिवदिति । यथा च्छत्रचच्छत्रिसमुदाये छत्रिसाहचर्यात् “छत्रिणो गच्छन्ति” इति लक्षणया च्छत्रिशब्दः, तथा विचारे शक्तस्य तत्सहपटितयोर्लक्षणोपपत्तेरित्यर्थः । सुधायां पक्षद्वयस्याप्युक्तेः इति पक्षे इति पक्ष-



## चन्द्रिका

यद्वा—इह टीकायां जिज्ञासाविचारशब्दाभ्यां साक्षात्प्रमाणद्वारा वा चित्तस्य तत्प्रावण्यरूपा श्रवणादित्रयानुगतोपासना विवक्षिता, न तु सुधायामिव मननमिति, युक्ता टीका । सुधायां तु मति मननकर्तव्यत्वे इतराकर्तव्यत्वेन शास्त्रानारम्भाभावात् तत्कर्तव्यतैवारम्भहेतुरिति मननमेव जिज्ञासात्वेनोक्तमिति, मननविधिमूलमेवेदं सूत्रम्, समानविषयत्वात्, न तु विवरणमतइव श्रवणविधिमूलम् । विस्तृतं नैतदन्यत्र । यत्तु पञ्चपादीविवरणयोरुक्तं—अवयवशक्त्या ज्ञानेच्छावाचिनो जिज्ञासाशब्दस्य विचारे लक्षणया प्रयोगप्रत्यय

प्रकाशः

पदप्रयोगः । एतेन “विचारेऽपि” (पु. १६३) इति टीकावाक्यं, विचारशब्दस्योपलक्षणतया श्रवणादेरसन्वाच्यत्वेऽपि लक्षणया श्रवणादौ प्रयोगसम्भवादिति, विचारे प्रयोगवशात्तत्र शक्तस्यापि च्छत्रिवल्लक्षणया श्रवणादौ प्रयोगसम्भवादिति च, द्वेधा योज्यमित्युक्तं भवति । कथं तर्हि प्रस्थानद्वयस्य विरोधपरिहारः, अत्र त्रितयस्यापि विवक्षितत्वोक्तेरित्यतः, सर्वशाखाधिकरणटीकानुसारेणाभिप्रायान्तरं वर्णयन्नुक्तपक्षत्रयेऽपि, प्रस्थानद्वयविरोधं सुधाशयवर्णनेन परिहरति—यद्वेति । ‘साक्षात्’ निदिध्यासनेन, ‘प्रमाणद्वारा’ श्रवणमननाभ्यां, ‘तत्प्रावण्यं’ भगवदेकनिष्ठता । अन्यत्रेति । न्यायामृते तृतीयपरिच्छेदे इत्यर्थः । तथा च जिज्ञासाशब्दस्य विचारमात्रार्थकत्वं प्रागुक्तं युक्तमिति भावः । जिज्ञासाशब्दस्य विचारे शक्तिं साधयितुं परोक्तं प्रतिक्षेपायानुवदति—यन्त्विति । प्रयोगप्रत्ययान्यथानुपपत्त्या हि शक्तिकल्पनं, तौ चान्यथोपपन्नावित्यर्थः ।

## चान्द्रिका

योरुपपत्तौ न शक्यन्तरकल्पनं, अनन्यथासिद्धकार्यान्तराभावादिति, जिज्ञासाशब्दो विचारे लाक्षणिको न तु रूढ इति, तन्न, यतः—

जिज्ञासाशब्दतो हीच्छामज्ञात्वैव विजानते ।

विचारं लौकिकास्तेन तत्रायं रूढ इष्यते ॥

अन्यथा मण्डपादीनां गृहादौ स्यान्न रूढता ।

गङ्गाशब्दान्तु तीरादि तद्धीपूर्व प्रकाशते ॥

तथाहि—जिज्ञासाशब्दात् मीमांसाशब्दादिव इच्छाप्रतीत्यभावेऽपि विचारः प्रतीयते । अन्यथा बुभुत्सापदादपि विलम्बेन तद्धीस-

## प्रकाशः

प्रयोगप्रत्ययाभ्यां अन्यदेव शक्तिकल्पकं किं न स्यादित्यत आह—  
अनन्यथेति । ‘यतस्तत्र रूढ इष्यते परीक्षकै रतस्तत्र’ इत्यन्यथः ।  
लौकिकाः ‘इच्छामज्ञात्वैव’ व्यवधानं विनैव, विचारं विजानते ‘हि’ य-  
स्मात्तेनेत्यर्थः । ‘मण्डपादीनां’ मण्डपादिशब्दानां । श्लोकं व्याचष्टे—  
तथाहीति । “मान विचारणे” इत्यस्मात् “मान्वधदान्शा-  
न्भ्योदीर्घश्चाभ्यासस्य” इति स्वार्थेऽप्यस्य विधानादिच्छाप्रतीतिं  
विना विचारः प्रतीयतइति ‘मीमांसाशब्दादिव’ इत्युक्तम् । अत-  
एव वृत्तौ ‘मानेर्जिज्ञासायां मन्’ इत्युक्तमिति भावः । एते-  
नानन्यधीपूर्वकविचारप्रतीतिरूपानन्यथासिद्धकार्यं शक्तिकल्पकं वद-  
ता तादृशकार्यान्तराभावादिति हेतोरसिद्धिरुक्तेति ध्येयम् । निय-  
मेन विचारे जिज्ञासापदप्रयोगोऽप्यनन्यथासिद्धं कार्यं शक्तिकल्पक-  
मित्यभिप्रेत्य तद्व्यतिरेकमुखेनोपपादयति—अन्यथेति । लक्षणया  
विचारप्रतीतावभिमततायामित्यर्थः । ‘धर्मबुभुत्सा’ ‘ब्रह्मबुभुत्सा’ इत्यु-

चन्द्रिका

म्भवान्नियमेन विचारे जिज्ञासापदं न प्रयुज्येत । स्वीकृतश्च त्वयापि “विचारसाध्यज्ञानेच्छा जिज्ञासाशब्दात्प्रतीयते, नोपदेशमात्रसाध्यज्ञानविषया” इति वदता, विचारप्रतीतेरिच्छाप्रतीतिपूर्वकत्वाभावः । एवं च “तद्विजिज्ञासस्व” इत्यादावास्मिंश्च मूत्रे विधौ न लक्षणा । अन्यथा लोके, मण्डपशब्दस्य मण्डपानकर्तृरूपयोगिकार्थसम्बन्धात् गृहविशेषे, प्रवीणकुशलादिशब्दानां च प्रकृष्ट-

प्रकाशः

क्तावपि बोधेच्छान्तर्णीतविचारलक्षणासम्भवेऽपि नियमेन जिज्ञासापदं न प्रयुज्येत । प्रयुज्यते च सर्वशिष्टे रतस्तत्र रूढ इति भावः । एतेन—झडितिप्रत्ययनियतप्रयोगयोरन्यथानुपपत्तिवर्णनेन प्रयोगप्रत्ययसामान्यस्यान्यथोपपत्तिवर्णनं न प्रकृतोपयुक्तमित्युक्तं भवति । अविलम्बेन विचारप्रतीतिः परस्यापि सम्मतेत्याह—स्वीकृतश्चेति । ज्ञानेच्छाधीदशायामेव ज्ञानहेतुत्वेन विचारस्यापि प्रतीतिः नेच्छाज्ञानानन्तरं तद्धीरित्यर्थः । ज्ञानविषयेति । ‘इच्छा’ इत्यनुषङ्गः । एवं सति “न विधौ परशब्दार्थः” इत्येतदपि अनुकूलितं भवतीत्याह—एवं चेति । तत्र रूढत्वे सतीत्यर्थः । द्वितीयश्लोकं व्याचष्टे—अन्यथेति । आदिपदार्थमाह—प्रवीणेति । मण्डपशब्दो मण्डं पिबतीति व्युत्पत्त्या मण्डपानकर्तरि मुख्यस्सन् तदधिष्ठितत्वरूपतत्सम्बन्धाद्गृहविशेषे लाक्षणिकः स्यान्न तु रूढः । तथा प्रवीणशब्दः प्रकृष्टवीणावति मुख्यस्सन् प्रकृष्टवीणावादनसमर्थगतप्रौढत्वरूपगुणयोगान्निपुणे गौणस्यात्र तु रूढः । तथा कुशलशब्दोऽपि कुशान् लुनातीति कुशच्छेत्तरि मुख्यस्सन् तद्वैद-

चन्द्रिका.

वीणावदादिगतप्रागल्भ्यरूपगुणयोगादेव निपुणे, वाजिशब्दस्य च वाजशब्दवाच्यान्नवत्सम्बन्धोदेवाश्वजातौ प्रयोगसम्भवाद्ब्रूढिर्न स्यात् । वेदे च “अपरिमितं देयम्” इत्याधानप्रकरणे श्रुतस्यापरिमितशब्दस्य परिमितान्यरूपमुख्यार्थनिष्ठानेकत्वगुणयोगादेव बहुत्ववति प्रयोगसम्भवाद्ब्रूढिर्न स्यात् । उक्ता च रूढिः षष्ठे । न च प्र-  
वीणादिशब्दे इष्टापत्तिः, यौगिकार्थप्रतीत्यभावेऽपि नैपुण्यप्रतीतेः ।

प्रकाशः

ग्यरूपगुणयोगान्निपुणे गोणो न तु रूढः स्यादित्यर्थः । ‘वीणावत्’ इति मतुप्, न तु वतिः । अन्नवदिति । अन्नवान् पुरुषः, तत्सम्बन्धवदित्यर्थः । वेदे चेति । षष्ठे “\*अपरिमाणे शिष्ठस्य सङ्ख्याप्रतिषेधस्तच्छ्रुतित्वात्” इति सप्तमपादीयदशमाधिकरणे आधाने श्रुतं “एका देया द्वे देये षड्देयाः शतं देयं सहस्रं देयं अपरिमितं देयं” इति वाक्यमुदाहृत्य “अपरिमितं देयं” इति किं पूर्वोक्तैकादिपरिमाणनिषेधः, उतायमपि सङ्ख्यानन्तरविधिः इति संशये, अपरिमितशब्दस्यावयवशक्त्या परिमाणशून्यवाचित्वात्तस्य च दानायोगात्प्रकृतपरिमाणमनूद्य तस्य प्रतिषेधः क्रियत-  
इति प्राप्ते, अवयवशक्तेर्बलीयस्या समुदायशक्त्या तस्य स्वार्थवाचकत्वात्सुज्ञातपरिमाणेष्वपि बहुत्वमात्रेणापरिमितशब्दप्रयोगदृष्ट्या तस्यालब्धात्मकत्वादयमपि सन्निहितसहस्रादधिकसङ्ख्यानन्तरविधिरिति सिद्धान्तितम् । अत्रानेकत्वगुणयोगनिमित्तं गौणत्वमनादृत्य रूढ्याश्रयणं कृतं, तन्न स्यादित्यर्थः । इष्टापत्तिमाशङ्क्याह—उक्ता चेति । यौगिकार्थेति । तथा च प्रतीतिविरोध इति भावः । उक्त-

\* “अपरिमिते” इति मुद्रितपुस्तकपाठः.

## चन्द्रिका

न चैवं “वैश्वदेवेन यजेत” इत्यादौ “वैश्वदेवीमामिक्षां” इति वाक्यविहितयागे यौगिकस्य वैश्वदेवशब्दस्य वैश्वदेववैश्वदेवसमुदाये,

प्रकाशः

रार्धं व्याख्यातुं शङ्कामुत्थापयति—न चैवमिति । ज्ञानेच्छायां यौगिकस्य विचारे रूढत्वइत्यर्थः । आद्ये चतुर्थे पादे “वैश्वदेवे विकल्प इति चेत्” इति दशमाधिकरणे चिन्तितम् । चानृ-  
मस्येषु वैश्वदेवरूपप्रवाससाकमेधशुनासीरीयाव्यकर्मसमुदायेषु पर्व-  
शब्दिदेषु मध्ये वैश्वदेवपर्वणि श्रूयते—“आग्नेयमष्टाकपालं निर्व-  
पति सौम्यं चरुं सावित्रं द्वादशकपालं सारस्वतं चरुं पौष्णं  
चरुं मारुतं सप्तकपालं वैश्वदेवीमामिक्षां द्वावापृथिव्यमेककपा-  
लम्” इति । तत्सन्निधाविदमाम्नातं “वैश्वदेवेन यजेत” इति ।  
तत्र किं ‘यजेत’ इत्यनूद्दितानां प्रकृताग्नेयादियागानां वैश्वदेव-  
शब्दो विश्वदेवाख्यदेवतारूपगुणविधिपरः. किं वा तेषामेव नामधेय-  
मिति संशये, नामत्वे तस्याविधेयत्वात् विधेयान्तराभावाच्च वाक्य-  
मिदमनर्थकं स्यादतो देवताविधिः, “आनर्थक्यप्रतिहतानां विपरीतं  
बलाबलम्” इत्युत्पत्तिशिष्टाभिरप्यग्रचादिदेवताभिर्विश्वदेवदेवता वि-  
कल्प्यन्तइति प्राप्ते, वैश्वदेवशब्दस्य च्छत्रिन्यायेन लक्षणया ‘यजेत’  
इत्यनूद्दिताप्रकृताग्नेयवैश्वदेववैश्वदेवयागसमुदायनामत्वेऽपि “प्राचीन-  
प्रवणे वैश्वदेवेन यजेत” इत्यादिषु वैश्वदेवशब्देनाग्नेयादियाग-  
समुदायग्रहणोपपत्त्या प्राचीनप्रवणसम्बन्धसिद्धेर्नानर्थक्यम् । अन्यथा  
आमिक्षायागस्यैव प्राचीनप्रवणसम्बन्धः स्यात् । तस्मान्नामधेयमिति  
सिद्धान्तितम् ॥ अत्रेकत्र यौगिकस्यान्यत्र लक्षणा दृष्टा । सा न

## चन्द्रिका

गङ्गापदादेश्च तीरादौ लक्षणा न स्यात्, किन्तु रूढिरेव स्यादिति वाच्यम्, तत्र मुख्यार्थप्रतीतिपूर्वकमेवेतरप्रतीतेः, प्रकृते च तदभावादित्युक्तत्वात् । किञ्च त्वन्मते ज्ञानसामान्येच्छायाः क्वाप्यभावात्, अपरोक्षेच्छायां च जिज्ञासाशब्दस्यावयवशक्त्यभावात्, समुदायशक्तेः कल्प्यत्वाविशेषे, विचारे समुदायशक्तिः, अपरोक्षेच्छायां च लक्षणेत्येव किं न स्यात् । एतेन—जिज्ञासाशब्दवाच्ययेच्छया आक्षिप्तो विचारइह विधीयते इति विवरणाभिप्रेतं मतान्तरं निरस्तम् । विचाराक्षेपस्य भामतीमतनिरासावसरे निराकरिष्यमाणत्वाच्च ।

## प्रकाशः

स्यादिति शङ्कार्थः । यद्यपि वैश्वदेवशब्दस्य “यद्विश्वे देवाः समयजन्त तद्वैश्वदेवस्य वैश्वदेवत्वम्” इति वाक्यशेषाद्विश्वदेवयष्टृकत्वगुणयोगेन यौगिकत्वमपि सिद्धान्ते दर्शितम् । तथाऽपि लाक्षणिकत्वपक्षस्याप्युक्तेरेवमुक्तम् । यद्वा—तदीयदेवताधिकरणे देवतानां कर्मानधिकारोक्तेस्तद्विरुद्धार्थादलब्धयोगापेक्षया आमिक्षायागविधिमुख्यलक्षणैव ज्यायसीति सैव सिद्धान्तिनोऽभिमत इति भावेनैवमुक्तिः । वेदे दोषमाशङ्क्य लोके चाशङ्कते—गङ्गेति । मुख्यार्थेति । आमिक्षायागप्रवाहादिरूपमुख्यार्थधीपूर्वमेवेतरस्याग्नेयादियागतीरादेः प्रतीतेरित्यर्थः । एतेन “तद्धीपूर्वम्” इति चतुर्थपादो व्याख्यातः । ‘प्रकृते’ जिज्ञासाशब्दे । क्वापीति । प्रागुक्तरीत्येति भावः । अवयवशक्तीति । ज्ञानसामान्येच्छायामेव तस्य शक्तेरिति भावः । एतेनेति । ज्ञानसामान्येच्छया अभावेनापरोक्षेच्छायामवयवशक्त्यभावेन चेत्यर्थः । ‘इच्छया’ ज्ञानेच्छया ।

## चन्द्रिका

तस्माज्जिज्ञासाशब्दो विचारे रूढएव ॥ केचित्तु—जिज्ञासाशब्दो रूढ्या लक्षणया वा विचारं नार्पयति, नाप्यर्थादाक्षिपति, किन्त्वच्छार्थ एव । तथाऽपि इच्छाया विषयवैलक्षण्याधीनत्वेन अविधेयत्वादिच्छां प्रति कर्मभूतमिष्यमाणं विचारात्मकं तर्करूपं ज्ञानं विधेयम् । यद्यपि जिज्ञासा कर्तव्येति प्रत्ययार्थभूतेच्छायाः कर्तव्यता भाति, न तु ज्ञानस्य । तथाऽपि “स्नात्वा भुञ्जीत” “प्राङ्मुखो भुञ्जीत” इत्यत्र भुजिघातोः विधिप्रत्ययान्तत्वेन भोजनस्य कर्तव्यत्वे प्रतीतेऽपि तस्य रागतः प्राप्तत्वेन, अप्राप्तयोः स्नानप्राङ्मुखत्वयोः विधेस्नात्पर्यम् । न चैतावता भुजिघातोः स्नाने रूढिलक्षणा वा आक्षेपकता वाऽस्ति । एवमिहापीच्छाया अविधेयत्वाद्विचारात्मकं ज्ञानं विधेयम्, न तु जिज्ञासाशब्दस्य विचारे रूढ्यादिरित्याहुः ।

प्रकाशः.

तस्मादिति । व्याकरणविरोधस्तु समाधास्यतइति भावः । ‘रूढ्या’ इति सिद्धान्तादिशा । ‘लक्षणया’ इति विवरणरीत्या । नापीति । भामतीरीत्येति भावः । विचारात्मकमिति । “विचारात्मकं ज्ञानमेव तात्पर्यतो विधीयते” इति, “अत्र तर्करूपं ज्ञानं विधेयं, तर्कानुगृहीतवाक्यजन्यप्रमितिरूपज्ञानं तु फलत्वान्न विधेयम्” इति च श्रुतप्रकाशोक्तेरिति भावः ॥ श्रुतप्रकाशोक्तशङ्कासमाधी अनुवदति—यद्यपीति । ‘तस्य’ भोजनस्य । अप्राप्तयोरिति । नियमेनाप्राप्तयोरित्यर्थः । स्नानेति । स्नात्वैव भुञ्जीत प्राङ्मुख एव भुञ्जीतेति स्नानप्राङ्मुखत्वयोर्नियम इत्यर्थः । उक्तं च—“स्नानप्राङ्मुखत्वनियमयोरेव विधेस्तात्पर्यम्” इति ॥

## चन्द्रिका

तत्र, स्नानादिकं हि प्राधान्येनाप्रतीतत्वात् विश्रातुं युक्तम् । इह तु ज्ञानमिच्छां प्रति कर्मतया प्राधान्येन प्रतीतमिति कथं तद्विरोधिनी विधेयता । न हि स्वर्गकामपदेनेच्छाविषयतया प्रतीतः

प्रकाशः

दृष्टान्तैवैषम्योपपादनपूर्वकं विध्ययोग्यत्वेन दूषयति—स्नानेति । प्राधान्यज्ञापककामपदादेरभावादिति भावः । अङ्गीकृतं च प्राधान्यं श्रीभाष्ये—“ इच्छाया इष्यमाणप्रधानत्वादिष्यमाणं ज्ञानमिह विधीयते ” इति । तद्विरोधिनीति । प्राधान्यविरोधिनीत्यर्थः । यद्यपि प्राधान्यविरोधि गुणत्वं, न तु विधेयत्वम्, तस्यानुवाद्यत्वविरोधित्वान् । तथाऽपि प्राधान्यस्यानुवाद्यत्वेन, गुणत्वस्य विधेयत्वेन सामानाधिकरण्यनियमेन प्राधान्यविधेयत्वयोः भिन्नाधिकरणतानियमात् ‘विरोधिनी’ इत्युक्तम् । ननु प्रवर्तनात्मा विधिरिष्टे पुरुषं प्रवर्तयति । ज्ञानं चेष्टमिति सत्यपि प्राधान्ये तदेव विधेयमित्यतोऽतिप्रसङ्गमाह—न हीति ।

फलांशे भावनायास्तु प्रत्ययो न विधायकः ।

इति भट्टोक्तेरिति भावः । अत एव चतुर्थाध्यायाद्यपादे “यस्मिन् प्रीतिः पुरुषस्य तल्लिप्सार्थलक्षणाविभक्तत्वात्” इति द्वितीयाधिकरणे द्वितीयवर्णके फलांशे विधिव्यापारोस्त्युत न इति संशये, विधेयभावनाविशेषणत्वात्करणादिवत् फलांशोऽपि विधीयत इति प्राप्ते, रागतस्तत्र प्रवृत्तिसिद्धेर्न फलांशो विधीयत इत्युक्तम् । ननु ‘यजेत स्वर्गकामः’ इत्यत्रेष्टसाधनं मानान्तराप्राप्तं सन्निहितं च धात्वर्थं परित्यज्य, विप्रकृष्टरागप्राप्तस्वर्गविधानं न युज्यते ।



चन्द्रिका.

स्वर्गो विधेयः । किञ्च—“प्राञ्जलो भुञ्जीत” इत्यादौ विधेय-  
प्राञ्जलत्वादेराश्रयमर्पयितुं भुजिधातुस्सार्थकः, प्रकृते तु विधेय-  
ज्ञानं प्रतीच्छाया आश्रयत्वाद्यभावात् “तद्विजिज्ञासस्व” इति श्रुतौ  
सूत्रे च सन्प्रत्ययो व्यर्थः । किञ्च—जानातेः प्रमितौ स्वार-

प्रकाशः

इह तु सन्निहितत्वादिष्टत्वाच्च युज्यतइति भावेनाह—किञ्चेति ।  
यद्वा—“सक्तून् जुहोति” इत्यत्र द्वितीयया प्राधान्यप्रतीतावप्य-  
प्राप्तत्वेन विधेयत्वं दृष्टमित्याशयेनाह—किञ्चेति । यत्र हि गुणः  
कारकतामापद्यते, स आश्रयः, यथा “दग्नेन्द्रियकामस्य जुहुयात्”  
इत्यत्र दधिरूपगुणस्य धात्वर्थो होमः । दध्ना होमनिर्वृत्तिद्वारे-  
न्द्रियनिष्पत्तेः । तथा प्राङ्मुखत्वादिकमपि भोजनरूपक्रियानिर्वृ-  
त्तिद्वारा आयुष्यादिफलं जनयतीति निर्वर्त्यक्रियारूपाश्रयमनुव-  
दितुं भुजिधातुः सार्थकः । इह तु ज्ञानेनेच्छानिर्वृत्तिद्वारा कस्य  
चिदजननेनाश्रयत्वायोगेन तदनुवादानुपपत्तेः ‘ब्रह्मज्ञानम्’ इति  
सूत्रविन्यासः स्यात्, ‘तद्विजानीहि’ इति श्रुतिविन्यासः स्यान्न तु  
सन्नन्तत्वेनेत्यर्थः । एतेन—“गुप्तिह्किङ्चस्सन्” इत्यत्र ‘सन्’ इति  
योगविभागमाश्रित्य जिज्ञासाशब्दे सनः स्वार्थिकत्ववर्णनं प्रत्युक्तम् ।  
‘ब्रह्मज्ञानम्’ इत्येतावता पूर्त्या सनो व्यर्थत्वात् । योगविभा-  
गस्य क्लिष्टत्वाच्च ॥ यदपि प्रमाजनकवाक्यानुग्राहकतर्करूपं  
ज्ञानं विधेयमित्युक्तं, तदपि नेत्याह—किञ्चेति ।

स्यात्, सन्वाच्याया इच्छायाश्च प्रमितिरूपफलविषयत्वस्य स्वरस-  
त्वात्, न सन्नन्तजानातेस्तर्करूपज्ञानपरता । किञ्च—त्वत्पक्षे विचा-  
रकर्तव्यताया मानान्तरप्राप्तत्वात् “श्रोतव्यः” इत्यादिवाक्यवत्सूत्र-  
मपि अनुवादकमेव स्यादिति, कथं विधायकतोक्तिः । कथं चि-  
दप्राप्तिसम्पादने तु “श्रोतव्यः” इत्यादिरपि विधिस्स्यात् । तस्मात्  
जिज्ञासाशब्दस्य इच्छार्थत्वे विध्यसम्भवात् तद्विध्यर्थं स रूढ्या  
विचारपरः । तदेतदाह न च श्रवणादेरसन्वाच्यतेति (पु. १६३) ।

प्रकाशः

प्रमितिरूपेति । इतिकर्तव्यताभूततर्कानुगृहीतवेदान्तवाक्यजन्यप्रमारूप  
मीमांसाफलविषयत्वस्येत्यर्थः । उपलक्षणमेतत्, ज्ञानसामान्ये शक्तस्य  
जानातेस्तर्कज्ञानरूपविशेषपरत्वस्यानुचितत्वादित्यपि ध्येयम् । तर्करूपज्ञा-  
नस्य विधेयतोक्तिश्चायुक्तेत्याह—किञ्चेति । श्रवणविधिमूलत्वात्सूत्रस्य  
“श्रोतव्य इत्यादिवाक्यवत्” इत्युक्तम् । ननु जिज्ञासामात्रप्राप्तावपि क-  
र्मविचारानन्तर्यविशिष्टं न प्राप्तमित्यत आह—कथञ्चिदिति । “जि-  
ज्ञासाशब्दतो हीच्छाम्” इत्यादिनोक्तं टीकारूढं करोति—तदेत-  
दिति ।\* अतद्गुणसंविज्ञानबहुव्रीहिणा विचारस्य ‘असन्वाच्यता’  
सन्नन्तजिज्ञासापदवाच्यत्वाभाव इत्यर्थः ॥ ननु नानेन वाक्येन जि-  
ज्ञासाशब्दस्य तत्र शक्तताभिप्रायोऽवगन्तुं शक्यते, विचारस्य सन्न-  
न्तावाच्यत्वेऽपि लक्षणया विचारेऽपि “जिज्ञासितं” इत्यादिप्रयोगवत्  
उपपतेरित्युत्तरवाक्यार्थसम्भवात् । अतएव “इच्छाया अविधेयत्वात्”

\* अतद्गुणसंविज्ञानबहुव्रीहिणा ‘श्रवणादेः’ इत्येतदर्थस्य इत्यादिः ।

## चन्द्रिका

नन्विच्छायामपि जिज्ञासापदप्रयोगादिच्छात्र जिज्ञासाशब्दार्थः किं न स्यादित्यत्राह—इच्छाया अविधेयत्वादिति (पु. १६३) । सुधायां तु “ज्ञानेच्छान्तर्णीतो विचारो जिज्ञासापदेन लक्ष्यते” इति परमतमुक्त्वा, “यदि च जिज्ञासाशब्दो मीमांसाशब्दवद्विचारएव उपसङ्ख्यायते” इति स्वमतमुक्तम् ॥ यद्वा—सुधायां पक्षद्वयेऽपि जिज्ञासाशब्दस्य विचारपरत्वाविशेषात् अन्यतरनिर्धारणस्य अप्रयोजनत्वात् पक्षद्वयोक्तिः । तदनुसारेणात्रापि ‘असन्वाच्यत्वेऽपि लक्षणया विचारेऽपि तत्प्रयोगात् मुख्यार्थस्य चेच्छाया अविधेयत्वात्’ इत्यपि योज्यम् ॥ भामत्यां तु—न जिज्ञासा नाम विचारः, इच्छायां सन्निधानात् ।

## प्रकाशः

इति मुख्यार्थे विध्यनुपपत्तिं लक्षणाबीजमाहेत्याशङ्क्य, नेदं लक्षणाबीजोपपादनार्थं प्रवृत्तम्, येन पूर्वतनं परिहारवाक्यं लक्षणाभिप्रायेण वर्ण्यतेति भावेन प्रकारान्तरेणावतारयति—नन्विति । सुधाविरोधमाशङ्क्याह—सुधायां त्विति । एवं च तद्वाक्यद्वयं स्वपरमतत्वेन योज्यमित्युक्तं भवति । तथा च न विरोधइत्याशयः । नन्वेवं योजनायां न ज्ञापकमस्ति । अत एव प्रमेयदीपिकायां—

मा कर्म फलहेतुर्भूमा ते सङ्गोऽस्तवकर्मणि ।

इति वाक्यभाष्यव्याख्यावसरे “ज्ञानेच्छापूर्वको विचारो लक्ष्यते” इति विचारे लक्षणा कण्ठोक्तेत्यत आह—यद्वेति । अत्रापीति । टीकायामपीत्यर्थः । इत्यपीति । लक्षणापक्षपरतयाऽपीत्यर्थः ।

## चन्द्रिका

न च शास्त्रप्रवृत्त्यङ्गविषयप्रयोजनसूचनेन स्वार्थपरत्वोपपत्तौ विचारलक्षणा युक्ता । एवं च मुमुक्षानन्तरं ब्रह्मजिज्ञासा भवितुं युक्तेत्येव श्रौतोऽर्थः । विचारस्त्वार्थिकोर्थः । ज्ञातुमिच्छा हि सन्दिग्धे विषये निर्णयाय भवति, निर्णयश्च विचारसाध्य इति इच्छानिमित्तेन विचाराक्षेपात् । आर्थिके चास्मिन्नर्थे कर्तव्यपदाध्याहारादित्युक्तम् । तदपि न, विचारे रूढेरुक्तत्वात् । व्याकरणस्य च साधुत्वमात्रपरत्वात् । उक्तं हि—

यत्रार्थस्य विसंवादः प्रत्यक्षेणोपलभ्यते ।

स्वरसंस्कारमात्रार्था तत्र व्याकरणस्मृतिः ॥ इति ॥

## प्रकाशः

लक्षणया विचारोऽत्र किं न स्यादित्यत आह—न चेति । तत्सूचनाप्रकारः प्रागेवोक्तः ॥ कल्पतरूक्तं सूत्रार्थनिष्कर्षमनुवदति—एवञ्चेति । विचारस्यार्थिकताप्रकारं कल्पतरूक्तमेवाह—ज्ञातुमिति । ‘इच्छामुत्वेन’ इति भामत्युक्तमनुवदति—इच्छानिमित्तेनेति । इच्छारूपनिमित्तेनेत्यर्थः । रूढेरिति । तथा च विचारार्थकत्वेऽपि न स्वार्थपरित्याग इति भावः । तर्हि “धातोः कर्मणः समानकर्तृकादिच्छायां वा” इति इच्छार्थकसन्विधायकव्याकरणस्मृतिविरोध इत्यत आह—व्याकरणस्येति । ‘घटं जिज्ञासते’ ‘घटं बुभुत्सते’ इत्यादाविच्छार्थत्वेन सनः सावकाशत्वात्, अत्र चेच्छाबोधं विनैव विचारबोधेनार्थविसंवादस्य प्रागेव दर्शितत्वात्, ‘ब्रह्मजिज्ञासा’ ‘धर्मजिज्ञासा’

## चन्द्रिका

‘भवति’ इत्याद्यध्याहारस्य स्वतस्सिद्धत्वेऽपि अनुवादत्वप्रसङ्गात् “तद्वि-  
जिज्ञासस्व” इति श्रुत्यनुसारिणा च सूत्रेणेच्छया अविधेयत्वेन  
लक्षणयाऽपि विचारस्य विधेयत्वात् । विषयाद्यभावादिच्छाभावं वदन्तं  
प्रति इच्छया विषयादिसूचनोक्त्ययुक्तेश्च ॥ किञ्च—एवं सति ताव-  
न्मात्रेण नैराकाङ्क्ष्यान्नार्थिकविचारकर्तव्यतापरता युक्ता, शास्त्रा-  
रम्भवत् तस्य फलत्वेनैव सिद्धेः । कथं च विचारं विना इच्छा-  
या अनुपपत्तिः, येन विचाराक्षेपकता । न हि कारणस्य कार्यं  
विनाऽनुपपत्तिः । न च इच्छा विचारसामग्री, फलेच्छायां सत्या-  
मपि साधनानुष्ठानादर्शनात् । तस्माद्भ्रामत्युक्तमयुक्तम् । तदेतदाह—

## प्रकाशः

इत्यादौ साधुत्वमात्रपरत्वं व्याकरणस्येत्यर्थः । यदपि “एवं च” इत्या-  
दिना श्रौतार्थवर्णनं, तदपि नेत्याह—भवतीत्यादीति । यदपि  
“शास्त्रप्रवृत्त्यङ्ग” इत्यादि, तदपि नेति, प्रागुक्तं स्मारयति—विष-  
यादीति । यदपि “विचारस्त्वार्थिकोऽर्थः” इत्यादि, तदपि नेत्याह—  
किञ्चेति । यदपि ‘इच्छया विचाराक्षेपः’ इति प्रागुक्तम्, तदपि नेत्या-  
ह—कथं चेति । इच्छायाः विचारसाध्यज्ञानगोचरत्वेन तं प्रति  
कारणत्वेन कार्यरूपविचारं विना अनुपपत्त्या तदाक्षेपः, उत सा-  
मग्रीत्वेन । आद्यआह—नहीति । केवलदण्डे सत्यपि घटानुदया-  
दिति भावः । द्वितीयआह—न चेच्छेति । भ्रामतीमतनिरासं टी-  
कारूढं करोति—तदेतदिति । एतेन—धर्मविचारानन्तरं शिवा

## चन्द्रिका

भवतीत्यादिकथनस्य वैयर्थ्यादित्यादिना (पु. १६३)। एतेन कौमुद्यां यस्मादधिकारिणां ब्रह्मज्ञानेच्छा सम्पन्ना, तस्माद्ब्रह्मविचारः कर्तव्यः \*इत्यवान्तरवाक्ये श्रुत्येच्छापरत्वेऽपि, महावाक्ये लक्षणया विचारपर इत्युभयपरो जिज्ञासाशब्दः। अत एव विचारे लाक्षणिकोपि विषयादिसूचक इति, यदुक्तं, तदपि निरस्तम्, युगपद्वृत्तिद्वयप्रसङ्गात्। उक्तरीत्या विषयफलयोरन्यथैव सूचनसम्भवेन जिज्ञासाशब्दस्य इच्छापरत्वे मानाभावाच्च। अध्याहारसापेक्षावान्तरवाक्यभेदादिकल्पनानु-

## प्रकाशः

राधनरूपधर्मानुष्ठानविशुद्धचित्तस्य विवेकादिसम्पत्त्या ब्रह्मज्ञानेच्छा भवतीति श्रौतोऽर्थः। तदिष्यमाणं ब्रह्मज्ञानं विचारमन्तरेण न भवतीति तत्स्वरूपप्रमाणादिविचारस्तदाक्षिप्तोऽर्थः इति शिवार्कमणिदीपिकोक्तं निरस्तं बोध्यम्। विस्तरस्तु न्यायमौक्तिकमालायां बोध्यः। एतेनेति। भामतीमतदूषणेनेत्यर्थः। इच्छापरत्वेपीति। 'जिज्ञासाशब्दस्य' इति शेषः। 'अधिकारिणां ब्रह्मज्ञानेच्छा भवति' इत्यवान्तरवाक्यम्। 'यस्मात्' इत्यादि महावाक्यप्रदर्शनम्। 'अत एव' मुख्यार्थस्यापि सत्त्वादेव। वृत्तिद्वयेति। नन्वान्तरवाक्ये विषयादिसूचनार्थं मुख्यवृत्तिरपि जिज्ञासाशब्दो महावाक्ये आवर्तमानो लाक्षणिकोऽपि न दुष्यतीत्यनुशयादाह—उक्तेति। यद्वा—अगत्या 'गङ्गायां मीनघोषौ' इत्यादाविव वृत्तिद्वयमपि सहामित्यत आह—उक्तेति। 'अस्माभिः' इति शेषः। अध्याहारेति। 'यस्मात्'

\* 'इति' इत्यस्मादनन्तरं 'अत्र' इत्यध्याहारः। 'इत्यत्र' उक्तरूप-महावाक्यघटके 'अवान्तरवाक्ये' 'अधिकारिणां ब्रह्मज्ञानेच्छा सम्पन्ना' इत्येवंरूपे

## चन्द्रिका

पपत्तेश्च । तस्मात् जिज्ञासाशब्दो विचारपरो नेच्छापर इति ॥  
यत्तु परैरस्य शास्त्रस्य पूर्वतन्त्रेण गतार्थत्वमाशङ्क्य, तत्र कार्य-  
निष्ठो वेदभागो विचारितः, इह तु वस्तुतत्त्वनिष्ठो विचार्यतइति  
अगतार्थत्वमुक्तम्, तन्न, इहातत्त्वभूतोपास्यसविशेषब्रह्मविचारस्यो-  
पासनापादे तद्विधिविचारस्य चायोगात् । न चोपासना मन्मत-  
इव त्वन्मतेऽपि मोक्षसाधनम्, येन फलसाधनादियुक्तब्रह्मविचारप्र-  
तिज्ञानात्तद्विचारस्सङ्गच्छेत । त्वन्मते हि उपासनाया मानसत्वेन

प्रक शः

इत्यध्याहारेत्यर्थः । एवं सूत्रावयवपदानामर्थः सविस्तरं निरूपितः ।  
सूत्रतात्पर्यं च निरूपितम् ॥ तत्र केचिदाहुः—“अथातोधर्मजिज्ञासा”  
इत्यनेन सकलवेदार्थविचारस्योक्तत्वाद्धर्मपदस्य वेदार्थोपलक्षकत्वा-  
द्ब्रह्मज्ञानस्य चोदनालक्षणत्वेन “चोदनालक्षणोऽर्थो धर्मः” इति  
धर्मरूपत्वाच्च, सर्ववेदस्य तत्र विचारितत्वाच्चेदमारम्भणीयमिति ।  
अस्याशङ्कायाः स्वमतेन परिहारं चिकीर्षुः परोक्तं निरस्यति—  
यत्तु परैरिति । ‘कार्यनिष्ठः’ कर्मपरः । वस्तुतत्त्वेति । तात्त्विक-  
वस्तुरूपब्रह्मपर इत्यर्थः । सविशेषेति । आद्ये अन्तरधिकर-  
णादौ द्वितीयपादे च सविशेषब्रह्मणोऽतात्त्विकस्य विचारादित्यर्थः ।  
ननु फलसाधनादियुक्तब्रह्मणो विचारस्य प्रतिज्ञातत्वात्तद्विचारो युक्त  
इत्याशङ्क्याह—न चेति । ननूपासनायाः मनोवृत्तिच्चेन विद्यानिम-  
त्त्वादिह विचारो युक्त इत्यत आह—त्वन्मते हीति ।

चन्द्रिका

विद्यासाम्येऽपि अनित्यफलत्वात्, हेयत्वाच्च, तद्वाक्यानामतत्त्वावे-  
दकत्वात्, उद्गीथाद्युपासनानां कर्माश्रितत्वाच्च, “समुद्रं मनसा  
ध्यायीत” इत्यादिवाक्यविहितसमुद्रध्यानादिवत् कर्मकाण्डव्योपा-  
सनाया विचारो युक्तः, निर्विशेषज्ञानार्थत्वादुपासनाया इह विचारे  
च, यागादिनित्यकर्मणामपि तदर्थत्वात्, मानससङ्कल्परूपतयोपास-  
नावत् विद्यासाम्याच्च, तद्विचारोऽपि इहैव स्यात् । तस्मात्सर्वस्यापि  
वेदस्य ब्रह्मपरत्वान् सर्वोपीहैव विचार्यः, कर्मदेवमीमांसयोस्तु वेदैक

प्रकाशः

अनित्येति । तथा च नित्यफलसाधनविचारे तस्या अनिवेश्यतेति भावः ।  
अतश्चेति । नामादौ ब्रह्मत्वादेरतात्त्विकत्वादिति भावः । ननुपासना-  
वाक्यस्य तत्कर्तव्यतामात्रपरत्वेन स्वार्थपरत्वाभावाच्चैवमिति चेन्न,  
तत्कर्तव्यताया अपि तथात्वात् । नहि तत्त्वनिष्ठवाक्यविचारे तेषां  
विचारो युक्त इति भावः । उद्गीथेति । “ओमित्येतदक्षरमुद्गीथमुपा-  
सीत” इत्यादीनां सामभक्तित्वादिति भावः । ‘तदर्थत्वात्’ ज्ञाना-  
र्थत्वात् । “कर्मणा ज्ञानमातनोति” इत्यादेरिति भावः । कथं तर्हि  
गतार्थतानिरास इत्यतः स्वयमाह—तस्मादिति ।

शब्दजातस्य सर्वस्य शत्रुप्रमाणश्च निर्णयः ।

इति स्मृतेरिति भावः । उक्तं च सुधायामेवमेव समाधानम् “स एव  
सर्ववेदार्थः” इत्यादिव्याख्यावसरे । ननुच यदि ब्रह्म प्रसिद्धं न जिज्ञा-  
सितव्यम्, अथाप्रसिद्धं तर्हि न जिज्ञासितुं शक्यमित्याशङ्क्य,  
जिज्ञासाधर्मिणि तदुपयुक्तसामान्यप्रसिद्धिविशेषविप्रातिपत्ती स्वमतेन



## चन्द्रिका

देशावान्तरतात्पर्यविषयकर्मदेवताविचार इति ॥ यदपि परैः—ब्रह्मणो जिज्ञास्यत्वार्थमेव प्रत्यगर्थेऽहमस्मीति प्रत्यक्त्वरूपेण सामान्येन प्रतिपत्तिः, चार्वाकादीनामहमर्थे देहेन्द्रियमनश्शून्यब्रह्मत्वादिविप्रतिपत्तेः विशेषविप्रतिपत्तिश्चेत्युक्तम्, तद्व्यधिकरणम् । प्रत्यगर्थ एव ब्रह्मेति चेत्, अस्तु तावत्,

## प्रकाशः

दर्शयिष्यन् परोक्ते अनूद्य निरस्यति—यदपीति । देहमात्रं चैतन्यविशिष्टं अहमर्थ इति चार्वाकाः । इन्द्रियाण्येवेत्यपरे । मन एवेत्यन्ये । शून्यमेवेत्येके । ब्रह्मेवेति कश्चित् । एवं बहूनां नानात्वेन विप्रतिपत्तेरित्यर्थः । तद्व्यधिकरणमिति । अहमर्थे त्वंपदार्थे सामान्यप्रतिपत्तिविशेषविप्रतिपत्त्योः सत्त्वेऽपि, जिज्ञास्ये ब्रह्मणि तत्पदार्थे तयोरप्रदर्शनादिति भावः । नन्वतएव परभाष्ये “आत्मा च ब्रह्म” इत्युक्तमित्याशङ्कते—प्रत्यगर्थ एवेति । उक्तं च भामत्यां—“तत्पदार्थस्य शब्दतः त्वंपदार्थस्य प्रत्यक्षतः प्रसिद्धेः त्वंपदार्थस्य तत्पदार्थब्रह्मभावावगमः” इति । प्रत्यगर्थस्य ब्रह्माभेदो यद्यपि सौत्रब्रह्मपदेनैव निरस्तः । तथाऽप्यङ्गीकृत्य दूषयति—अस्तिवाति । तत्त्वंपदार्थयोः “तत्त्वमसि” इत्यनेन अभेदावगमो हि त्रेधा । तत्पदार्थं विम्बभूतं ब्रह्मोद्दिश्य त्वंपदार्थप्रत्यगर्थाभेदविधानेन वा, त्वंपदार्थमुद्दिश्य तत्पदार्थाभेदविधानेन वा, उभयत्र विरुद्धांशत्यगेनैक्यमात्रविधानेन वा । तत्राद्ये जिज्ञासाधर्मि तत्पदार्थो ब्रह्मैव । तस्य प्रत्यगभिन्नत्वेन जिज्ञासा ब्रह्मजिज्ञासा ।

## चन्द्रिका

तथाऽपि न तावद्विम्बं ब्रह्म जिज्ञासाधर्मि, प्रतिबिम्बे तु सामान्यप्रतिपत्त्यादीति युक्तम्, प्रतिबिम्बमात्रे विप्रतिपत्त्या बिम्बे जिज्ञासाऽदर्शनेन ब्रह्मोद्दिश्य प्रत्यगभेदादिविधानाय ब्रह्मण्येव तयोर्वक्तव्यत्वात् । नापि देहत्वादिना विप्रतिपन्नः प्रतिबिम्बः प्रत्यगर्थ एव जिज्ञासाधर्मि, प्रतीचो ब्रह्मत्वेन जिज्ञासा च ब्रह्मजिज्ञासेति युक्तम्, लोके निश्चितेन धर्मिणेवानिश्चितेन प्रकारेण विशिष्य विचारपदाप्रयोगेण, सूत्रे अश्रुतप्रत्यक्पदकल्पनापातात् । 'धर्मजिज्ञासा' इत्यादाविव श्रुतस्य ब्रह्मपदस्य कस्य कथं विचार इति प्रथमाकाङ्क्षितप्रधानधर्मिपरत्वसम्भवे, तत्त्यागेन तद्विपरीतप्रकारपरत्वायोगेन श्रुतहानापाताच्च ।

## प्रकाशः

द्वितीये प्रत्यगर्थो जिज्ञासाधर्मि । तस्य ब्रह्मत्वेन जिज्ञासा ब्रह्मजिज्ञासा । तृतीये बिम्बमेव जिज्ञासाधर्मि । विशिष्यमेकमिति \* तज्जिज्ञासा ब्रह्मजिज्ञासेति पक्षत्रयं हृदि निधायाद्यं निरस्यति— तथापीति । अभेदाङ्गीकारेऽपि वैयधिकरण्यमेवेत्यर्थः । 'तयोः' सामान्यप्रासिद्धिविशेषविप्रतिपत्त्योः । द्वितीयमनूद्य निरस्यति— नापीति । 'प्रतीचः' प्रत्यक्चैतन्यस्य । जिज्ञासाधर्मित्वेन निश्चितत्वात्, 'पुरोवृत्तिजिज्ञासा' 'धर्मजिज्ञासा' इत्यादिवत् 'प्रत्यग्जिज्ञासा' इत्येव सूत्रं स्यात्, न तु 'ब्रह्मजिज्ञासा' इति, ब्रह्मत्वप्रकारस्यानिश्चितत्वादित्यर्थः । श्रुतेति । प्रकारार्थकस्य ब्रह्मपदस्य हानिस्स्यादित्यर्थः । किं चास्मिन् पक्षे प्रत्यगर्थं विशिष्टमुद्दिश्य विशिष्ट-

\* "निर्विशेषमेकमिति" इति क्वचित्पाठः ।

## चन्द्रिका

विरुद्धांशत्यगेन मुखमात्रस्येव चिन्मात्रस्यैवाभेदस्वीकारेण विशिष्टयोर्विम्बप्रतिविम्बयोरभेदाभावेन ब्रह्माभेदविधानाय तस्योद्देश्यत्वा-  
म्भवत्तु । किञ्च—धर्मिण्यतदारोपनिवृत्त्यर्थत्वात् लक्षणस्य उत्तरसूत्रे  
प्रत्यगर्थ एव ब्रह्मत्वेन लक्षणीयः स्यात् । न हि वस्तुतः

## प्रकाशः

ब्रह्माभेदो विधेयः । न चैवं युक्तम्, चिन्मात्रैक्याङ्गीकारादित्याह—  
विरुद्धेति । ‘तस्य’ प्रत्यगर्थस्य । तथा च प्रत्यगर्थे विशेष्य-  
भूतं चिन्मात्रमेवोद्देश्यमिति तत्रैव सामान्यप्रसिद्ध्यादिकं दर्शनीयम्  
न तु विशिष्टइति, तत्र तत्प्रदर्शनं व्यधिकरणमिति भावः । अयं  
च दोषः आद्यपक्षेऽपि समः । तत्रापि विशिष्टस्य ब्रह्मणः उद्दे-  
श्यत्वासम्भवस्य वक्तुं शक्यत्वात् । तथा च ‘ब्रह्माभेद’ इत्युपलक्ष-  
णम् । ‘प्रत्यगभेदविधानाय’ इत्यपि ग्राह्यम् । ‘तस्य’ इत्यस्य ब्रह्म  
ण इत्यर्थः । तथा च तच्छब्देन तस्य प्रसिद्ध्युपदर्शनं व्यधि-  
करणमित्यपि ध्येयम् ॥ एवं द्वितीयपक्षे ब्रह्मपदास्वारस्यमुक्त्वा द्वितीय-  
सूत्रास्वारस्यमाह—किं चेति । जिज्ञास्येऽतदाकारारोपनिवृत्त्यर्थं लक्षणं,  
प्रत्यगर्थश्च जिज्ञास्य इति तत्राब्रह्मत्वारोपनिवृत्तये ‘प्रत्यगब्रह्म’ इति  
लक्षणसूत्रं स्यान्न तु जन्मादिकारणत्वेन ब्रह्म लक्षणीयम्, तस्य व्य-  
धिकरणत्वादित्यर्थः । ननु प्रत्यगर्थस्यैव वस्तुतो ब्रह्मत्वाद्ब्रह्मलक्षणो-  
क्त्या प्रतीच्यतदाकारनिवृत्तिर्ज्ञायतइत्याशङ्क्य, वैय्यधिकरण्यमेव  
दृष्टान्तेनाह—नहीति । तथा च ‘प्रतीचि’ प्रत्यगर्थे, अहंत्वा-

चन्द्रिका

पुरुषे इदंत्वादिना ज्ञायमाने स्थाणुत्वाद्यारोपः ‘करचरणादि  
मान् पुरुषः’ इति पुरुषलक्षणोक्त्या निवर्तते, किन्तु ‘अयं  
पुरुषः’ इत्याद्युक्त्या । न च जिज्ञासुना प्रतीचो ब्रह्मत्वं  
निश्चितम्, येन ब्रह्मणि लक्षिते प्रतीचि लक्षणविरोध्याकारो  
मिथ्येति ज्ञायेत । नापि लक्षणं प्रतीचोऽसाधारणधर्मतया तेन  
निश्चितम्, येन ब्रह्मणि तत्कथनमुखेन ब्रह्माभेदो ज्ञाप्येत । त्वत्पक्षे  
ऽपि “शारीरश्चोभयेऽपि हि भेदेनैनमधीयते” “प्राणभृच्च”  
“अधिकं तु भेदनिर्देशात्” इत्यादौ जन्मादिसूत्रोक्तलक्षणस्य जीवे  
निषेधात् । अत एव—उभयानुगतचिन्मात्रे तत्त्वंपदलक्ष्ये विप्र  
तिपत्तिः, जिज्ञासार्थमि तु बिम्बं ब्रह्म

प्रकाशः

दिना ज्ञायमाने देहेन्द्रियाद्यात्मकत्वारोपो ‘जगत्कारणं ब्रह्म’ इत्या  
द्युक्त्या न निवर्तते, किन्तु ‘प्रत्यग्ब्रह्म’ इत्युक्त्येति भावः । ब्रह्मणो  
लक्षणं प्रतीचि अतदारोपनिवर्तकं नेत्येतदेव स्फुटयति—न चेति ।  
‘जिज्ञासुना’ इति हेतुगर्भं, अन्यथा जिज्ञासाऽयुक्तेरिति भावः ।  
‘तेन’ जिज्ञासुना । ब्रह्मणीति । प्रत्यगसाधारणधर्मतया ज्ञातस्य  
ब्रह्मणि कथने प्रत्यग्ब्रह्मणोरैक्यं ज्ञाप्येत इत्यर्थः । प्रत्यगसाधा  
रणधर्मत्वेन अनिश्चितत्वे हेतुमाह—त्वत्पक्षेऽपीति । एवं द्विती-  
यपक्षं निरस्य, इदानीं तत्त्वंपदलक्ष्यचिन्मात्रैक्यमिति तृतीयं निराह—  
अतएवेति । चिन्मात्रएव विप्रतिपत्त्या तत्रैक्यविधानं युक्तमिति  
भावः । बिम्बं ब्रह्मेति । तथा च ‘ब्रह्मजिज्ञासा’ इति व्यप-

## चन्द्रिका

चिन्मात्रमेवेति प्रत्युक्तम् । विशेष्यमात्रे विप्रतिपत्त्या विशिष्टध-  
र्मिकविचारादर्शनात् । विशिष्टस्य मुमुक्षुभिरविचार्यत्वाच्च । चि-  
न्मात्रे देहत्वादिविप्रतिपत्तेरभावाच्च । सौत्रब्रह्मशब्दास्वारस्याच्च ।

## प्रकाशः

देशः लक्षणसूत्रं च युज्यतइति भावः । सामानाधिकरण्यायाह—  
चिन्मात्रमेवेति । ‘अत एव’ इत्युक्तं वैयधिकरण्यं व्यनक्ति—विशे-  
ष्येति । विशिष्टस्येति । तस्य मिथ्यात्वादिति भावः । निर्विशे-  
षज्ञानार्थत्वेन विशिष्टविचारस्त्वन्तरधिकरणे निरसिष्यत इति भावः ।  
चिन्मात्र इति । तदीयभाष्ये त्वंपदार्थे विशिष्टेऽहमर्थेव “देहमात्रं  
चैतन्यविशिष्टमात्मेति प्राकृताजनाः” इत्यादिना विप्रतिपत्त्युक्तेः, तत्प-  
दार्थे च विशिष्टेव “अस्ति तद्व्यतिरिक्त ईश्वरः सर्वज्ञः सर्वशक्तिः  
इति केचित्” इत्यादिना विप्रतिपत्त्युक्तेः चिन्मात्रेऽभावादित्यर्थः ।  
एतेन चिन्मात्रमेव जिज्ञासाधर्मिणीति पक्षोऽपि प्रत्युक्तो ध्येयः । ब्रह्म-  
शब्देति । चिन्मात्रमेव ब्रह्मेत्यङ्गीकारेण विन्वे विशिष्टे जिज्ञा-  
साधर्मिणि ब्रह्मशब्दो न स्वरस इत्यर्थः । ननु ‘अस्ति ताव-  
द्ब्रह्म नित्यशुद्ध’ इत्यादिपरभाष्ये भामत्यामागमादापाततो ब्र-  
ह्मणि सामान्यप्रसिद्ध्युक्तेः “अस्ति तद्व्यतिरिक्तः” इत्यादिभा-  
ष्यव्याख्यावसरे च “तत्पदार्थे विप्रतिपत्तिमाह” इत्यवतारिकापूर्वं  
जीवाभिन्नत्वेन विप्रतिपत्त्युक्तेर्जिज्ञासाधर्मिणि ब्रह्मण्येव सामान्यप्र-  
सिद्धिविशेषविप्रतिपत्ती स्त इति न कोऽपि दोष इत्याशङ्क्य

## चन्द्रिका

अथ जिज्ञासार्धमिणि ब्रह्मण्येव प्रतीचोन्यन्नेवेति विप्रतिपत्तेः न वैयधिकरण्यम्, तर्हि भवदीयभाष्ये—इह सूत्रे प्रतीचि देहत्वादिवि-  
प्रतिपत्त्युक्तिः, उत्तरसूत्रे जीवाद्भेदकस्य लक्षणस्योक्तिश्च अयुक्ता ।

## प्रकाशः

निराह—अथेति । ‘न वैयधिकरण्यं’ इत्युपलक्षणम् । ‘ब्रह्मजिज्ञासा’  
इति व्यपदेशश्च युक्त इति ध्येयम् । तर्हीति । नन्विह सूत्रे प्रतीचि  
देहत्वादिविप्रतिपत्त्युक्तिर्न युक्ता, तस्याः जिज्ञासार्धमिणि ब्रह्मणि  
विप्रतिपत्तिसूचनएव तात्पर्यात् । उक्तं च भामत्याम्—“त्वं  
पदार्थविप्रतिपत्तिद्वारा तत्पदार्थं विप्रतिपत्तिं सूचयित्वा” इति ।  
तथा च न दोष इति चेत्, अयमाशयः—जीवभेदाभेदविप्रतिपत्तौ  
त्वन्मते ब्रह्मविचारपरे द्वितीयसूत्रे जीवभेदस्यैव वाच्यत्वेन भेदक-  
लक्षणोक्तिरयुक्तेति तत्कथनं व्यधिकरणम् । अतएवोक्तम्—उत्त-  
रसूत्रइत्यादि । किं च ब्रह्मणि सामान्यप्रसिद्धिः किं विशिष्टे,  
उत निर्विशेषे । नाद्यः, तस्य प्रत्यगभेदाभावेनोद्देश्यत्वाभावात्तदु-  
द्दिश्य जीवभेदविधानायोगात् । मुमुक्षुभिरजिज्ञास्यत्वाच्च । भाष्ये  
“नित्यशुद्धबुद्धमुक्तस्वभावम्” इत्यनौपाधिके ब्रह्मणि प्रसिद्धिप्र-  
दर्शनायुक्तेश्च । न द्वितीयः, तत्र विप्रतिपत्त्यभावात् । त्वयाऽपि  
विशिष्टएव तत्प्रदर्शनाच्च । “सर्वज्ञं सर्वशक्तिसमन्वितं” इति वि-  
शिष्टे प्रसिद्धुक्तचयुक्तेश्च । तस्यावेद्यत्वेन शब्दात्प्रतीत्ययोगाच्च ।  
एतेन—वेदादेवापाततो ब्रह्म सविशेषं कचिन्निर्विशेषं च प्रतीत-

## चन्द्रिका

एतेनभास्करीयं—जगत्कारणे प्रधानत्वादिविप्रतिपत्तिप्रदर्शनं निरस्तम्, आद्यसूत्रे कारणपदस्य उत्तरसूत्रे तल्लक्षणस्य च कर्तव्यत्वप्रसङ्गात् । किञ्च—

ज्ञातं सामान्यतोऽज्ञातं विशेषेण विचार्यते ।

ज्ञाताज्ञातविभागस्तु निर्विशेषे न युज्यते ॥

उक्तं चानुव्याख्यति—

इदमित्थमिति ज्ञानं जिज्ञासायाः प्रयोजनम् । इति ॥

## प्रकाशः

मिति विरुद्धवाक्यद्वयाद्विप्रतिपत्तिः । अत एव भाष्ये द्विविधब्रह्मरूपप्रदर्शनमिति निरस्तम् । भाष्ये ‘केचित्’ इति वादिविप्रतिपत्त्युक्तचयोगादिति । एतेन एतदधिकरणान्तर्गतं “एतेनैतदपि परास्तम्” इत्यादिना “नैवं सूत्रकार आहेत्यलम्” इत्यन्तं सामान्यप्रसिद्ध्यादिप्रदर्शकपरभाष्यखण्डनपरं सुधावाक्यं विवृतं भवति । आद्यसूत्र इति । ‘कारणजिज्ञासा’ इत्येव स्यात्, द्वितीयसूत्रेऽपि जिज्ञास्यस्य कारणस्यैव लक्षणं स्यात्, न तु ब्रह्मण इत्यर्थः । विप्रतिपत्त्यभावाच्चिन्मात्रे न जिज्ञासेत्युक्तम्, इदानीं सामान्यज्ञानविशेषाज्ञानाभ्यां जिज्ञासा । न च ते निर्धर्मकेस्त इत्याह—किञ्चेति । ‘विशेषणाज्ञातं’ इत्यन्वयः । इदमित्थमिति । इदमिति सामान्यज्ञानमित्थमिति विशेषज्ञानं वदता “ज्ञातं सामान्यतः” इत्यादि सूचितमिति भावः । एवं परमते जिज्ञासोपयुक्तं सामान्यप्रसिद्ध्यादि

“नामानि विश्वाऽपि न सन्ति लोके यदाविरासीदनृतस्य सर्वम् । नामानि सर्वाणि यमाविशन्ति तं वै विष्णुं परममुदाहरन्ति” इति भाल्लवेयश्रुतिः ।

तत्त्वप्रकाशिका

तरेषां मुख्यब्रह्मत्वप्राप्तिरिति चेत्, तत्प्रापकशब्दानां विष्णावेव मुख्यत्वादित्यभिप्रायेण तत्र श्रुतिमाह—नामानीति । सर्वाणि नामानि रुद्रादिजगति मुख्यतो न सन्ति, यतो

चन्द्रिका

तस्मद्देदान्तादिना आपातप्रतीते ब्रह्मणि सगुणनिर्गुणाल्पगुणत्वादिना विप्रतिपत्तेः जिज्ञास्यत्वमिति । तदुक्तमनुव्याख्याने—

तस्माद्ब्रह्मैव जिज्ञास्यमस्मदीयं गुणार्णवम् ।

वासुदेवाख्यमद्वन्द्वं परं ब्रह्माखिलोत्तमम् ॥ इति ॥

टीकाशेषाक्षरार्थस्तु—“नामानि सर्वाणि” इति श्रुतौ ‘अनृतस्य’

प्रकाशः

निरस्य स्वमतेन तदाह—तस्मादिति । आपातेति । विचारात्प्रागेव सिद्धार्थबोधकोपनिषद्वाप्यादिना प्रतीतइत्यर्थः । तदुक्तमिति । ईक्षत्यधिकरणइति ध्येयम् । ‘गुणार्णवं’ इत्युक्त्या सगुणत्वादिविप्रतिपत्तिः, ‘वासुदेवं’ इत्युक्त्या शिवत्वादिविप्रतिपत्तिः सूचिता । एवं पदान्तरैरपि द्रष्टव्यम् । दुर्गमानि कानिचिद्वाक्यानि व्यनक्ति—टीकाशेषाक्षरार्थस्त्विति । व्याख्यातावशिष्टाशेषेत्यर्थः । शेषाक्षरार्थ इति वा ।\* नामानीति । ‘विश्वा’ इत्यस्यार्थानुवादः—सर्वाणीति ॥

\* इदं वाक्यं केषु चित् कोशेषु नोपलभ्यते ।



“यो देवानां नामधा एक एव तं संप्रश्नं भुवना यन्त्यन्या”  
इत्येवशब्दान्नान्येषां सर्वनामता । “अजस्य नाभावध्येकमर्पितं  
यस्मिन्विश्वानि भुवनानि तस्युः” इति हि विष्णोर्लिङ्गम् ।  
न च प्रसिद्धार्थं विनाऽन्योऽर्थो युज्यते ।

तत्त्वप्रकाशिका

विष्ण्वृत्तरस्य जगतः सर्वं नामप्रवृत्तिनिमित्तमुत्पत्तिमत् । तर्हि कस्मिंस्तानि  
मुख्यतः, सर्वाणि नामानि यं मुख्यतो वाचकत्वेन विशन्ति, तमपारिच्छि-  
न्नप्रवृत्तिनिमित्तं विष्णुं वदन्ति विद्वांस इत्यर्थः । यथा सर्वना-  
मवत्त्वेन विष्णुरेवात्रोक्तं ब्रह्म, तथा रुद्रादीनामपि विष्ण्वादिशब्द-  
वाच्यत्वेन तएवात्रोक्तं ब्रह्म किं न स्युरित्यत आह—य इति ।  
'नामधाः' नामधारकः । यच्छब्देन विष्णुरिति कुतः, अस्य सू-  
क्तस्यान्यपरत्वादित्यत आह—अजस्येति । पद्मनाभत्वलिङ्गादयं  
विष्णुरेव, उत्सर्गतो लिङ्गाच्छ्रुतेः प्राबल्येऽपि निरवकाशलिङ्गेन साव-  
काशविश्वकर्मश्रुतेः बाधसम्भवादिति भावः । नाभ्यर्पितं पद्मादन्यत्  
किं न स्यादित्यत आह—न चेति । नाभ्यर्पितो विश्वाधारः पदा-  
र्थः प्रसिद्धपद्माख्यार्थं विनाऽन्यो न युज्यते, प्रसिद्धिबाधादित्यर्थः ।  
विश्वकर्मश्रुतिवत् पद्मनाभत्वलिङ्गं चान्यस्यापि किं न स्यादित्यतो  
वाऽऽह—न चेति । पद्मनाभत्वेन प्रसिद्धपदार्थं भगवन्तं विनाऽ-  
न्यः पद्मनाभो न युज्यते, प्रसिद्धिबाधादित्यर्थः । न केवलमेतच्छ्रु-

चन्द्रिका

इत्यनेन ऋतशब्दवाच्यात् विष्णोः अन्यद्विवक्षितमित्याह—विष्ण्व-  
तरस्येति ।

अजस्य नाभाविति यस्य नाभेरभूच्छ्रुतेः पुष्करं लोकसारम् ।

तस्मै नमो व्यस्तसस्तविश्वविभूतये विष्णवे लोककर्त्रे ॥

इति स्कान्दे । “परो दिवा पर एना पृथिव्या” इति समाख्याश्रुतौ  
—“यं कामये तं तमुग्रं कृणोमि तं ब्रह्माणं तमृषिं तं सुमेधाम्”

तत्त्वप्रकाशिका

त्युक्तं पद्मं पद्मनाभश्च हरिः प्रसिद्धचैव, किन्तु तद्वाचित्वेन स्मृति-  
गृहीतत्वाच्चेत्याह—अजस्येति । ‘अजस्य नाभाविति श्रुतेः’ इत्य-  
न्वयः । क्वचिद्व्यस्ताः क्वचित्समस्ताः विश्वविभूतयो येनासौ त  
थोक्तः । पूर्वार्धे विष्णुवाचकपदाभावादुत्तरार्धोदाहरणम् । यदा  
निरवकाशत्वेन लिङ्गमात्रं श्रुतिबाधकं, तदा किं वाच्यं समाख्या-  
युक्तं तदिति भावेनाह—पर इति । “परो दिवा पर एना पृथि-  
व्या परो देवेभिरसुरैर्यदस्ति” इत्यनेन विश्वकर्मसूक्तोक्तेन सूक्ता-  
न्तरे “परो दिवा पर एना पृथिव्यैतावती महिना सम्बभूव” इति  
समाख्यानाञ्च विष्णुरेव विश्वकर्मसूक्तोक्तः । न च तत्रापि विष्णुः  
कुत इति शङ्क्यम्, यतः समाख्याश्रुतौ द्यावापृथिवीपरं “मम यो-  
निरप्स्वाऽन्तः समुद्रे” इति लक्ष्मीः स्वकारणत्वेन समुद्रस्थितत्वेन चा-  
ह । न चास्तु लक्ष्मीकारणं ब्रह्माद्यन्यतममिति वाच्यम्, “यं का-  
मये” इति लक्ष्म्या ब्रह्मादीनां स्वाधीनत्वोक्तेरित्यर्थः । ‘दिवा’

चन्द्रिका

लक्ष्म्या ब्रह्मादीनां स्वाधीनत्वोक्तेरिति । अस्य सूक्तस्याम्भ-  
णीदेवताकत्वात् अम्भण्याश्च लक्ष्मीमूर्तित्वादिति भावः ।

इत्युक्त्वा, “मम योनिरप्स्वाऽन्तस्समुद्रे” इत्याह । ‘उग्रः’ रुद्रः, समुद्रेऽन्तर्नारायणः, प्रसिद्धत्वात्सूचितत्वाच्चास्यार्थस्य । न चा-  
विरोधे प्रसिद्धः परित्यज्यते ।

#### तत्त्वप्रकाशिका

इत्यादितृतीया पञ्चम्यर्थे । स विष्णुर्द्यावाप्राथवीपरांऽहं तु महिम्ना  
‘एतावती’ परिमिता बभूवेत्यर्थः । यमुग्रं ब्रह्माणं ऋषिं सुमेधसं  
वा कर्तुं कामये, तंतमुग्रं ब्रह्माणं ऋषिं सुमेधसं वा करोमी-  
त्यर्थः । नन्वत्र समुद्रस्थो रुद्रः किं न स्यात्, “तप्यमानाय स-  
लिले” इति भारतोक्तेः । न च रमाधीनत्वोक्तिविरोधः, उग्रश-  
ब्देन कस्य चित्कूरस्यैव ग्रहणसम्भवादित्यत आह—उग्र इति ।  
अत्र ‘उग्रः’ इति रुद्र एव भवेत्, “उग्रः कपर्दी श्रोकण्ठः”  
इति तस्यैवोग्रत्वेन प्रसिद्धत्वात् । उग्रशब्देन रुद्रशब्दार्थस्य सूचि-  
तत्वाच्च, ‘उग्रो रुद्रो रौद्रः’ इत्येकार्थत्वात् । तथा समुद्र-  
स्थो नारायण एव भवेत्, समुद्रशयनत्वेन तस्यैव “महोदधिशयोऽ-  
न्तकः” इत्यादौ प्रसिद्धत्वात् । तथा समुद्रान्तस्थत्वकथनेन नारा-  
यणशब्दार्थस्य सूचितत्वाच्च, “आपो नाराः” इति स्मृतेरित्यर्थः ।  
नन्वत्र प्रसिद्ध्यादिसद्भावेऽपि तत्परित्यागेनान्यस्वीकारे किं बाध-  
कमित्यत आह—न चेति । प्रसिद्धार्थस्य विरोधैकापोद्यत्वात्तद्-  
भावे तत्परित्यागो न युक्तः, प्रसिद्धिबाधादित्यर्थः । अत्रोग्रपदेन

उक्तन्यायेन च श्रुतय एतमेव वदन्ति ।

वेदे रामायणे चैव पुराणे भारते तथा ।

आदावन्ते च मध्ये च विष्णुस्सर्वत्र गीयते ॥

इति हरिवंशेषु । न चेतर्ग्रन्थविरोधः ।

एष मोहं सृजाम्याशु यो जनान् मोहयिष्यति ।

त्वं च रुद्र महाबाहो मोहशास्त्राणि कारय ॥

अतथ्यानि वितथ्यानि दर्शयस्व महाभुज ।

तत्त्वप्रकाशिका

रुद्रग्रहणे “ विश्वाधिको रुद्रः ” इत्यादिश्रुतिविरोधात्तत्परित्याग-  
इत्यत आह—उक्तेति । “ नामानि विश्वा ” इत्याद्युक्तन्यायेन व-  
क्ष्यमाणन्यायैश्च विश्वाधिकादिश्रुतीनां विष्णुपरतया न बाधकत्वमि-  
ति भावः । श्रुतीनां विष्णुवाचकत्वे स्मृतिं चाह—वेदइति ।  
एतद्वचनस्य हरिवंशत्रयगतत्वसूचनाय बहुवचनम् । तथाप्यस्ति पा-  
शुपतादिशास्त्रविरोधः, तत्र रुद्रादीनां सर्वोत्तमत्वादुक्तेरित्यत आह—  
न चेति । कुतो न विरोध इति चेत्, तेषां मोहार्थं कृतत्वादि-  
ति भावेनाह—एष इति । मुह्यतेऽनेन जन इति ‘ मोहः ’ नटनं  
वञ्चनं वा । त्वं च सृज, दर्शयिष्यादिभिः कारय च । अविद्यमानं

चन्द्रिका

हरिवंशत्रयेति । हरिवंशभागत्रयं विवक्षितम् । नटनं वञ्चनं  
वेति । विद्यमानाकाराच्छादनेनाविद्यमानाकारान्तरप्रदर्शनं ‘ नट-  
नम् ’ । ‘ वञ्चनं ’ त्वविद्यमानकथनम् । काप्यविद्यमानं लिङ्गमूलान्वेषणादि-

प्रकाशं कुरु चात्मानं अप्रकाशं च मां कुरु ॥  
इति वाराहवचनात् । शैवे च स्कांदे—

श्वपचादपि कष्टत्वं ब्रह्मेशानादयः मुराः ।

तदैवाच्युत यान्त्येव यदैव त्वं पराङ्मुखः ॥ इति ।

ब्राह्मे च ब्रह्मवैवर्ते—

नाहं न च शिवोऽन्ये च तच्छक्तयेकांशभागिनः ।

बालः क्रीडनकैर्यद्वत् क्रीडतेऽस्माभिरच्युतः ॥ इति ।

न च वैष्णवेषु तथा ।

तत्त्वप्रकाशिका

‘अतथ्यं’ । व्यधिकरणत्वेन विद्यमानं ‘वितथ्यं’ । आत्मानं मां च प्रति ।  
‘प्रकाशं’ प्रसिद्धिं । स्कान्दादिपुराणानां शिवादिविषयत्वात्तद्विरोधः  
स्यादित्यत आह—शैवे चेति । ‘ब्राह्मे’ ब्रह्मविषये । ‘क्रीडनकैः’  
क्रीडासाधनैरस्माभिः करणैः । तेषां शैवादित्वेऽपि न विरोधित्वं,  
तत्राऽपि विष्णूत्तमत्वादेरेवोक्ततया स्वविरोधेन तत्राप्राप्तायात् । न  
च विपरीतं किं न स्यादिति वाच्यम्, शिवाद्युत्कर्षादेः शैवादिपुराणे-  
ष्वसाधारण्येन प्राप्तत्वादिति भावः । तथाऽपि विष्णूत्तमत्वरुद्धाध-  
मत्वयोर्वैष्णवग्रन्थविरोधोऽस्तीत्यत आह—न चेति । ‘तथा’ सर्वो-  
त्तमत्वादिविरोधः ।

चन्द्रिका

कमतथ्यम् । विष्णवादौ विद्यमानं रुद्धादिनिष्ठतयोच्यमानं स्वातन्त्र्या-  
दिकं वितथ्यम् । शिष्टं सुगमम् ॥

तच्च “एष मोहं” इत्युक्तम् ॥

तत्त्वप्रकाशिका

ननु तत्रापि विष्णुना\* रुद्रस्तुत्यादि कथमुच्यते इत्यत आह—तच्चेति । यदुच्यते, तच्च “एष मोहं” इति वचनान्मोहार्थत्वेन प्रत्युक्तमित्यर्थः । तस्माद्बुद्धादीनामधमत्वे बाधकाभावात् “यं कामये” इत्यादौ तद्वचनात् लक्ष्मीकारणत्वेन “मम योनिः” इत्युक्तो विष्णुरेव । ततश्च तत्समाख्यानाद्विश्वकर्मसूक्तवाच्योऽपि स एव । तथा च तस्यैव “यो देवानां” इति सर्वनामत्वोक्तेर्नान्येषां सर्वनामता । अतस्तेषां “तन्नो विष्णुः” इत्यादावप्राप्तेः विष्णुरेव परं ब्रह्म । ततो विष्णावेव ब्रह्मशब्दस्य मुख्यत्वेन स एव सूत्रकृता जिज्ञास्यतया विवक्षित इति । तदेवं जिज्ञास्ये “तद्ब्रह्म” इति ब्रह्मपदश्रवणात्तेन च तस्य पूर्णगुणत्वोक्तेः नानुभवसिद्धाल्पगुणजीवाभेदस्तस्येति सन्दिग्धत्वेन विषयत्वसिद्धेः प्रयोजनादिसद्भावाच्च ब्रह्मजिज्ञासा कर्तव्यैवाऽतः शास्त्र-मारम्भणीयमेवेति सिद्धम् ॥

इति जिज्ञासाधिकरणम्.

\* ‘विष्णुना’ इत्यतः परं ‘कृतं’ इतिशेषः । तेन स्तुतिं प्रतिकर्तुर्विष्णोः कर्मणो रुद्रस्य च प्राप्तेः ‘आश्वर्यो गवां दौहोऽगोपेन’ इत्यादाविव ‘विष्णुना रुद्रस्य स्तुत्यादि’ इति “उभयप्राप्तौ कर्मणि” इति समासनिषेधशास्त्रानुसारेण वक्तव्ये ‘रुद्रस्तुत्यादि’ इति समासो न युक्त इति चोद्यस्य नावकाशः ॥

चन्द्रिका.

## ॥ ॐम् जन्माद्यस्य यतः ॐम् ॥

जिज्ञासाकारणीभूतगुणपूर्तिप्रसिद्धये\* ।

जीवादिभेदकं विष्णोर्विश्वकर्तृत्वमुच्यते ॥

पूर्वोक्तजिज्ञासाक्षेपेणेह पूर्वपक्षोत्थानात्, पूर्वाधिकरणेनाक्षेपिकी स-

प्रकाशः

ॐम् जन्माद्यस्य यतः ॐम् ॥ पूर्वाधिकरणेन सङ्गतिप्रयोजने सूचयन्नधिकरणप्रमेयं संगृह्णाति—जिज्ञासेति । श्लोकस्य द्विरूपतां व्यनक्ति—पूर्वोक्तेति । यावज्जीवभेदकं नोच्यते, तावदत्र श्रुतौ रूढित्यागे बाधकाभावेन ब्रह्मपदाद्योगासिद्ध्या, गुणपूर्त्यसिद्धेर्न जिज्ञासा युक्तेति पूर्वपक्षे तदाक्षेपात्सङ्गतिः । गुणपूर्तिप्रसिद्धिद्वारा जिज्ञासासिद्धिः फलमित्यर्थः । यद्यपि ब्रह्मपदलब्ध-गुणपूर्णत्वमेव भेदकं । तथाऽपि विश्वकर्तृत्वरूपधर्मेण समस्तवस्तुव्यावृत्ततयाऽवगतएव ब्रह्मणि गुणपूर्णत्वं सिद्धयतीति तदुपपादकतयैतदुक्तिः । अत एव “गुणपूर्तिप्रसिद्धये” इत्युक्तम् । उक्तं च

\* जिज्ञासां ‘विष्णु विषयतासंबन्धेन जिज्ञासावान् गुणपूर्तेः’ इति पूर्वाधिकरणसिद्धाभ्तानुमानसाध्यभूतां प्रति कारणीभूतायाः गुणपूर्तेः प्रसिद्धये संभावितत्वज्ञानायेत्यर्थः । उक्तानुमानहेतुभूतगुणपूर्तिज्ञानस्य साध्यभूतजिज्ञासाज्ञानं प्रति कारणत्वेन गुणपूर्तेः कारणत्वं अवच्छेदकसाधारणप्रयोजकत्वपर्यवसायीति ज्ञापनाय चिब्र-त्ययः । ऐतेन विचाररूपजिज्ञासां प्रति सामान्यधर्मप्रकारकज्ञानस्यैव कारणत्वाद्विष्णुपूर्तेः कथं कारणत्वमिति शङ्कानवकाशः ॥

## चन्द्रिका

ज्ञातिः, चिन्तायास्सफलत्वं च । सुधायां तु—आद्यसूत्रे साधनादि-  
सहितं ब्रह्म विचार्यमित्युक्तम् । तत्र साधनफलयोर्ब्रह्मज्ञानसाधनं  
ब्रह्मज्ञानफलमिति ब्रह्मोपहितत्वेन तज्ज्ञानाधिानज्ञानत्वात् ब्रह्मणश्च  
साधनादिज्ञानाधीनज्ञानत्वाभावादभ्यर्हितत्वाच्चादौ तज्ज्ञानसैव प्राप्ता ।  
सा च लक्षणप्रामाणाभ्यां । तत्रापि लक्षणविशिष्टे प्रमाणा-  
काङ्क्षेति लक्षणस्य प्राथम्यमिति प्रकारान्तरेणाधिकरणसङ्गतिरुक्ता ।  
अत्र “तद्विजिज्ञासस्व तद्ब्रह्म” इति वाक्यस्थं ब्रह्म किं जीव उत विष्णु-  
रिति चिन्ता । तदर्थं ब्रह्मशब्दस्य रूढ्यर्थजीवत्यागेन योगिकार्थविष्णु-

## प्रकाशः

सुधायाम् “अनेन लक्षणेन लक्षिते ब्रह्मणि समस्तगुणपूर्णत्वं प्रधानल-  
क्षणं सिद्धयति” इति । एतेन “श्रुत्यादिसङ्गतिस्तु” इति सङ्गतिटीका  
विवृता । सङ्गत्यन्तरमप्यत्रानुसन्धेयमिति भावेनाह—सुधायां त्विति ।  
प्रकारान्तरेणेति । तेन सुधाविरोधः प्रत्युक्तः । इति वाक्यस्थ-  
मिति । सुधायां क्वचिदपि विष्णुपरत्वानङ्गीकारेण पूर्वपक्षप्रवृत्ता-  
वपीह टीकायां “तदेव” इत्यादिवाक्यान्तरस्थब्रह्मशब्दस्य विष्णु-  
परत्वमुपेत्यैतद्वाक्यस्थस्य विष्णुपरत्वाक्षेप इति द्योतयितुं “इति  
वाक्यस्थं ब्रह्म विषयः” इत्युक्तम् । किं जीव इति । जा-  
त्यादेरिहाग्रेग्यतापराहतत्वादिति भावः । यदि जीवे नेतुं शक्यं,  
तदा यौगिकार्थविष्णुग्रहणे हेतोरभावाद्ब्रह्मचर्यो जीव एवेति पूर्व-



## चन्द्रिका

ग्रहणे हेतुर्नास्त्युतास्तीति । तदर्थं विध्युद्देशस्थब्रह्मशब्दस्वारस्याय “यतोवा” इत्यादिपूर्ववाक्यं किं जीवे कथं चिन्नेतुं शक्यमुताशक्यमिति पूर्वपक्षस्तु—जीव एवेदं ब्रह्म, “बृह जातिजीव” इत्यभिधानात् \* ब्रह्मशब्दस्य तत्र रूढेः, विष्णौ तु यौगिकत्वात्, रूढेश्चावयवार्थनिरपेक्षायास्तत्सापेक्षयोगाद्वलीयस्त्वस्य रथकारादिशब्देषु स्थित-

प्रक शः

पक्षे फलफलभावः । यदि तु जीवे नेतुमशक्यं, तदा रूढ्यर्थत्यागेन यौगिकार्थग्रहणे हेतुरस्तीति विष्णुरेवेति सिद्धान्ते फलफलभावः स्पष्ट इति भावः । एतेन विषयसंशयटीकाऽपि विवृता । पूर्वपक्षटीकां व्यनक्ति—जीव एवेति । “बृह जातिजीवकमलासन-शब्दराशिषु” इत्यभिधानादित्यर्थः । धातोः क्रियार्थत्वेऽपि “गडि वदनैक-देशे” इत्यादाविव तत्क्रियोपलक्षणत्वेन बृहतेः जात्याद्यर्थकत्वं युक्तमिति ध्येयम् । “तत्र योगेनैव प्रवृत्तेः” इत्येतद्व्याचष्टे—विष्णौ त्विति । “रूढियोगयोश्च” इति वाक्यं हेतुदृष्टान्तोक्त्या व्यनक्ति—रूढेश्चेति । वाक्यात्पदश्रुतेरिवेति भावः । षष्ठे “वचनाद्व्यकारस्याधानम्” इत्याद्यपादीयोपान्त्याधिकरणे “वर्षासुरथकारोऽग्नीनादधीत” इत्यत्र ब्राह्मणादीनामेव रथकरणे निमित्ते वर्षाकालविधिरुत रथकारसंज्ञकस्यावान्तरवर्णस्याधानान्तरविधिरिति संशये, त्रैवर्णिकानां वैदुष्यस्य स्वतो लाभात्, कालमात्रविधौ च लाघवात्तेषामेव कालविधिर्नाविदुषोऽवान्तरवर्णस्य विशिष्टाधानविधिरिति प्राप्ते, अवयवार्थपर्यालोचनसापेक्षयौगिकप्रसिद्ध्यपेक्षया तन्निरपे-

\* ‘अभिधानात्’ अभियुक्तानां धातुव्याख्यानं । तेन पाणिनीयधातुपाठेऽस्यानुपलम्भो न दोषाय । धातोर्जीवि रूढत्वात्तत्प्रकृतिको ब्रह्मशब्दः सुतरां रूढ इति ज्ञेयम् ॥

चन्द्रिका

त्वात् । प्रोक्षण्यादिशब्देषु तु क्लृप्तो योगः, अक्लृप्ता रूढिः ।

प्रकाशः

क्षायाः समुदायप्रसिद्धेर्बलीयस्त्वाद्वचनबलादविदुषोऽप्यधिकारप्रतीतिरवि-  
द्यावदवान्तरवर्णस्यायमाधानान्तरविधिरिति सिद्धान्तितम् ॥ अत्र  
रूढेर्बलीयस्त्वस्य व्युत्पादितत्वात् ब्रह्मपदेऽपि सैव ग्राह्येत्यर्थः ।  
नन्वेवमाद्ये चतुर्थपादे “प्रोक्षणीष्वर्थसंयोगात्” इत्यष्टमेऽधिकरणे  
रूढितोऽपि योगस्य बलवत्त्वोक्तिरयुक्तेत्यत आह—प्रोक्षण्यादीति ।  
“प्रोक्षणीरासादय” इत्यादौ, प्रोक्षणीशब्दः संस्कारनिमित्तकः किं  
वा जातिनिमित्तकः उत यौगिक इति संशये, संस्कृतास्वप्सु  
शास्त्रस्थानां प्रयोगात्संस्कारनिमित्तत्वं प्राप्तमपोद्य, बर्हिंराज्यादिश-  
ब्दवदसंस्कृतास्वपि क्वचित्प्रयोगात्, जात्यव्यभिचाराज्जातिनिमित्तता  
प्राप्ता । न च यौगिकत्वं युक्तम्, समुदायप्रतीतेर्बलीयस्त्वादिति  
प्राप्ते, लब्धात्मिकाया एव रूढेर्योगाद्वलीयस्त्वम् । अश्वकर्णादि  
शब्देषु वृक्षादाववयवार्थासम्भवएव तस्या आत्मलामः । अवय-  
वार्थसत्त्वे तु तन्मात्रेणोपपत्तावदृष्टसमुदायशक्तिकल्पनाऽयोगात् प्रकृते  
चाप्सु प्रकृष्टोक्षणहेतुत्वरूपावयवार्थसत्त्वेन रूढच्यनुन्मेषात्, यौगिकः  
प्रोक्षणीशब्द इति सिद्धान्तितम् । अत्राक्लृप्तरूढितः क्लृप्तयोगस्य  
बलवत्त्वोक्तावपि प्रकृते नैवमिति भावः । उक्तं च—

रूढिर्लब्धात्मिका योगं बाधते नत्वलब्धिका ।

तत्रैव चात्मलामोऽस्याः यत्र नावयवार्थता ॥ इति ।

## चन्द्रिका

न च जीवेऽपि योगाङ्गीकाराद्भूदिरकल्लप्तेति वाच्यम्, यौगिकार्थस्य गुणपूर्तेर्जीवेऽसम्भवात् । सम्भवे वा जिज्ञास्यत्वेनाभिमतस्य जीवाद्भेदासिद्धेः । गुणपूर्तितोऽन्यस्य यौगिकार्थत्वे तु जिज्ञास्यस्यापि गुणपूर्त्यसिद्धिः । न च जिज्ञास्येऽपि रूढिः, तथात्वे गुणपूर्त्यसिद्धेः । न च योगरूढिः, “बृहन्तोऽह्यस्मिन् गुणाः” इति

प्रकाशः

“जीवे रूढत्वात्” इति टीकोक्तं हेतुं साधयति—न चेति । “बृहज्जाति” इत्यभिधानं तु योगेनाप्युपपन्नम् । एवं च विष्णौ कल्लस्योगेनाकल्लसरूढिर्बाधिष्यत इति भावः । जीवेऽङ्गीक्रियमाणो योगार्थः किं गुणपूर्तिरुतान्य इति विकल्पौ हृदि कृत्वाऽऽद्य आह—यौगिकार्थस्येति । तस्याल्पगुणत्वेनैव सिद्धेरिति भावः । अन्य आह—गुणपूर्तित इति । देशाद्यपरिच्छेदरूपस्येत्यर्थः । अनो जीवे रूढिः कल्लप्तेति प्रोक्षणीशब्दवैषम्यमिति भावः । एतेन “जीवे रूढत्वात्” इति टीकोक्तहेतुः साधितो भवति । “यद्यपि ब्रह्मशब्दो विष्णौ प्रवर्तते, तथापि तत्र तस्य योगेनैव प्रवृत्तेः” इति टीकागतैवकारस्य व्यावर्त्याशङ्कापूर्वं तात्पर्यमाह—न च जिज्ञास्य इति । विष्णावित्यर्थः । असिद्धेरिते । तथा च जीवाद्भेदो न सिद्धचेत्, “बृहन्तो हि” इति श्रुतिविरोधाच्चेति भावः । न चेति । योगयुक्ता रूढिरित्यर्थः । तथा च गुणपूर्तिलाभः केवलरूढचपेक्षया प्राबल्यं चेति भावः । रूढिवद्योगस्याप्रामाणिकत्वे कल्प्यत्वाविशेषाद्भूदिरिव

## चन्द्रिका

श्रुत्यनुसारिकलृप्तावयवशक्त्यैवोपपत्तौ समुदायशक्तौ मानाभावात् ।  
 “तदेव ब्रह्म परमं कवीनाम्” इत्यादेः केवलयोगेनाप्युपपत्तेः । न  
 च पङ्कजादाविव योगोऽतिप्रसक्तः, येन योगरूढिः, अन्यत्र गुण-  
 पूर्तेरनङ्गीकारात् । अत एव टीकायां “योगेनैव” इत्येवकारः ।  
 तथा च “तदेव ब्रह्म परमम्” इत्यादौ रूढिबाधकसमुद्रशा-  
 यित्वादिलिङ्गाद्विष्णुपरत्वेऽपि “तद्विजिज्ञासस्व” इत्यत्र न तत्परता ।  
 अत एव टीकायां ‘ब्रह्मशब्दो यद्यपि विष्णौ प्रवर्तते’ इत्युक्तम् ।

## प्रकाशः

कल्प्येतेत्यत उक्तं—श्रुत्यनुसारिकलृप्तेति । उक्तं च मीमांसकैः—

भवेतां यदि वृक्षस्य वाजिकर्णौ कथं चन ।

अकलृप्तां समुदायस्य कश्चिन्मि जातु कल्पयेत् ॥ इति ।  
 ननु “तदेव” इति श्रुतौ कवीनां मते तदेव परमं ब्रह्मेत्या-  
 हुतिरिति रूढिरुक्तेत्यत आह—तदेवेति । तर्हि पङ्कजादौ योग-  
 रूढिर्नस्यादित्यत आह—न चेति । तत्र पङ्कजनिकर्तृत्वस्य भेकादा-  
 वपि सत्त्वैर्नैकान्ततस्तेन पद्मप्रतीत्ययोगाद्भूतिरङ्गीकृता । न चैवं  
 प्रकृते योगोऽतिप्रसक्तः, येनरूढिरपि स्यादित्यर्थः । एवं टीकोक्तो  
 विष्णौ यौगिकत्वहेतुः समर्थितो भवति । “यद्यपि” इत्यादिवाक्यं व्यन-  
 क्ति—तथाचेति । न तत्परतेति । वक्ष्यमाणदिशा बाधका-  
 भावादिति भावः । ननु सुधायां क्वापि ब्रह्मशब्दो विष्णुपरो नेत्यु-  
 क्तेः कथमेवमित्यत आह—अत एवेति । तत्र तथा प्रवृत्तावप्यत्र

## चन्द्रिका

नन्वत्रापि जिज्ञास्यत्वमेव बाधकं । न चास्यासंदिग्धजीवपरतया

प्रकाशः

टीकायां कचिद्विष्णुपरत्वमुपेत्यैव प्रवृत्तेर्न दोष इति भावः । एतेन—  
 कचिद् ब्रह्मशब्दस्य योगेनापि विष्णुपरत्वे शाखान्तराधिकरणन्यायेन  
 प्रत्यभिज्ञानात् “तद्वह्न” इत्यत्रापि विष्णुपरत्वं स्यादिति निर-  
 स्तम् । “यमन्तस्समुद्रे” इति पूर्ववाक्योक्तसमुद्रशायित्वरूपलिङ्गस्ये-  
 वेह बाधकस्याभावादिति भावः । अत्र यद्यपि “न च जीवेऽपि”  
 इत्यादेर्ग्रन्थस्य “ब्रह्मशब्दस्य तत्र रूढेः” इत्युक्तहेत्वसिद्धिपरि-  
 हारार्थत्वात्तदानन्तर्यं, तथा “न च जिज्ञास्येऽपि” इत्यादेश्च “विष्णौ  
 यौगिकत्वात्” इत्युक्तहेत्वसिद्धिनिरासार्थत्वात् तदानन्तर्यं, तथा  
 “रूढेश्च” इत्यस्यैतदानन्तर्यं चोचितं, हेत्वोः सिद्धयनन्तरमेव प्राब-  
 ल्यादिजिज्ञासोदयात् । तथापि प्रोक्षण्यादिशब्दवैषम्यकथनाय “न च  
 जीवेऽपि” इत्यस्य यथान्यासे युक्ते तत्सम्बद्धत्वात् “न च जिज्ञा  
 स्येऽपि” इत्यस्यापि पश्चाद्भाव इति न दोषः । बाधकाभावान्नात्र  
 ब्रह्मपरतेत्युक्तमिति शङ्कते—नन्वत्रापीत्यादिना पूर्वपक्षानुदयादि-  
 त्यन्तेन । “तद्विजिज्ञासस्व” इत्यादिश्रुतावपीत्यर्थः । “तस्य च  
 स्वप्रकाशत्वेनासंदिग्धत्वादजिज्ञास्यता” इति टीकां हृदि कृत्वा शङ्कते—  
 न चास्येति । “तद्विजिज्ञासस्व” इति वाक्यस्येत्यर्थः ।

## चन्द्रिका

जिज्ञास्यत्वमेवासिद्धिमिति वाच्यम्, अन्योन्याश्रयात् । न च जीवस्यापि देहादन्यतया सन्दिग्धत्वेन जिज्ञास्यत्वम् । टीकायां पूर्वपक्षे जीवस्याजिज्ञास्यत्वोक्तिस्तु ब्रह्मवदतिगहनत्वं नेत्यभिप्रेत्य । अत एव सुधायां पूर्वपक्षे—‘देहादितो विविक्तया न प्रसिद्धः’ इति जिज्ञासाप्रयोजकमप्रसिद्धत्वमुक्तम् । ततश्च जिज्ञास्यत्वस्य जीवेऽपि सम्भवान्न तज्जीवपरत्वे बाधकमिति वाच्यम्, कथं चिज्जि-

प्रकाशः

जिज्ञास्यत्वमिति । ‘ब्रह्मशब्दार्थस्य’ इति शेषः । तथा च नेदं बाधकमिति शङ्काभिप्रायः । अन्योन्याश्रयादिति । सिद्धे च जीवपरत्वे जिज्ञास्यत्वासिद्धिः, जिज्ञास्यत्वासिद्धौ बाधकाभावेन रूढ्या जीवपरत्वसिद्धिरित्यन्योन्याश्रयादित्यर्थः । एतेन—टीकायामस्यासन्दिग्धजीवपरत्वमुपेत्याजिज्ञास्यतोक्तिरयुक्ता, प्रत्युत “तद्विजिज्ञासस्व” इत्युक्तजिज्ञास्यत्वेन जीवपरत्वत्याग एव युक्तः, जीवस्य सन्दिग्धत्ववर्णनं वा कार्यमिति शङ्कितुर्हृदयमिति ध्येयम् । सुधानुरोधेन टीकाशयं वर्णयन् सन्दिग्धत्वोपवर्णनेन जिज्ञास्यत्वसम्भवमाशङ्कते—न चेति । ‘इति वाच्यं’ इत्यन्वयः । टीकायामिति । अतएव “देहात्मविवेकस्यावश्यकत्वात्” इति क्वाचित्कपाठे जीवस्य जिज्ञास्यत्वोक्तिरिति भावः । कथञ्चिदिति । देहादिविविक्तत्वेनेत्यर्थः । तथा च रूढ्या जीवपरत्वं वदता पूर्ववादिना, तादृशपूर्वपक्षोद्धार्य तस्य जिज्ञासानर्हत्वाय टीकोक्तदिशाऽसन्दि-

## चन्द्रिका

ज्ञासासम्भवेन तदाक्षेपेण पूर्वपक्षानुदयादिति चेन्न, विशिष्टाधिकारि-  
तमोक्षफलकजीवान्धर्मिकपूर्णगुणत्वप्रकारकपूर्वसूत्रोक्तजिज्ञासाक्षेपेणैव  
टीकाद्वयेऽपि पूर्वपक्षप्रवृत्तेः । यद्वेह टीकायां पूर्वपक्षे पूर्वाधिकरण-  
पूर्वपक्षापत्त्या “तद्विजिज्ञासस्व” इत्यस्यापि पूर्वाधिकरणपूर्वपक्ष-

## प्रकाशः

गत्वमवश्यं वाच्यमिति श्रुतजिज्ञास्यत्वं रूढित्यागे बाधकं स्यादेव,  
सुधारीत्या टीकास्थजिज्ञास्यत्वोक्तेरर्थान्तरवर्णनमसमञ्जसमिति भावः ।  
एवं बाधकशङ्काव्याजेन टीकयोर्विरोधोऽप्युद्घाटितः, सुधायामिव टीका-  
यामपि जीवस्योक्तविधया सन्दिग्धत्वेन जिज्ञास्यत्वसम्भवेऽपि सि-  
द्धान्त्यभिमतविशिष्टजिज्ञासाया एवाक्षेप्यत्वेन जिज्ञासाक्षेपेण पूर्वपक्षो-  
दयो न विरुद्धः, टीकाद्वयाविरोधश्चेति भावेन जिज्ञास्यत्वस्य  
बाधकं परिहरति—विशिष्टेति । “भक्तिमान् परमे विष्णौ”  
इत्याद्युक्तविशेषणविशिष्टेत्यर्थः । अथादिशब्दोक्तान्येतानि जिज्ञा-  
साविशेषणानि । प्रागुक्तानाक्षेपादफलेयं चिन्तेत्यत उक्तम्—पूर्व-  
सूत्रोक्तेति । तथा च टीकाद्वयेऽपि जीवस्य जिज्ञास्यत्वाङ्गीकारेण  
“तद्विजिज्ञासस्व” इत्युक्तस्य जीवपरत्वे जिज्ञास्यत्वं न बाधकं, टीका-  
यामजिज्ञास्यत्वोक्तिस्तु प्रागुक्ताभिप्राया, टीकयोरविरोधश्चेति ध्येयम् ।  
“तस्य च स्वप्रकाशत्वेन” इत्यादिटीकास्वारस्यानुसारात् कल्पा-  
न्तरमाह—यद्वेति । पूर्वपक्षापत्त्येति । यथा हि पूर्वाधिकरणे  
जीवस्यासन्दिग्धत्वेन जिज्ञासामात्राक्षेपस्तथा ब्रह्मशब्दस्य रूढ्या

प्रकाशः

जीवपरत्वात्तस्य चासन्दिग्धत्वाज्जिज्ञासा न युक्तेति पूर्वपक्षापत्त्येत्यर्थः । ननु पूर्वत्र हि जीवान्यब्रह्माक्षिप्य जीवान्यसर्वासत्यत्वं चोपेत्य, जीवस्य चासन्दिग्धत्वमुक्त्वाऽजिज्ञास्यत्वं पूर्वपक्षितम् । न चेह तथा, “तदेव” इत्यादौ योगेन विष्णुपरत्वमुपेत्य “तद्विजिज्ञासस्व” इत्यत्रैव रूढत्या जीवपरत्वशङ्कनात् । न चेह जीवादन्यदेहादिभिन्नत्वमसत्यं, जीवपराभेदानङ्गीकारात् । येनान्यस्य जिज्ञासानर्हतया जीवस्य च स्वप्रकाशतया सिद्धतयाऽजिज्ञास्यत्वेन पूर्वपक्षः क्रियेतेति चेत्, अयमाशयः—देहभिन्नत्वस्य जीवान्यस्य सत्यतया जिज्ञासार्हत्वेपि

जातमात्रा मृगा गावो हस्तिनः पक्षिणो ज्ञाषाः ।

भयाभयस्वभोगादौ कारणानि विजानते ॥

इत्यनुव्याख्यानानुक्तदिश्य तस्यापि चैतन्यवत् सिद्धतया सन्देहाभावेनाजिज्ञास्यत्वमिति । नन्वेवं कथं तर्हि सुधायां तेन रूपेण सन्दिग्धत्वोक्तिरिति चेत् । उच्यते—स्फुटतरविवेकाभावेन “नैषां ममाहमितिधीः श्वसृगालभक्ष्ये” इत्यादिव्यपदेशवदतिप्रसिद्धत्वाभावेन देहादिभिन्नत्वेन सन्दिग्धत्वमुपेत्य पूर्वपक्षः कृतः । अत एव तत्र ‘देहादितोऽतिविक्ततया न प्रसिद्धः’ इत्यतिशब्दप्रयोगः । वक्ष्यति च “देहाद्यन्यतया जीवस्य जिज्ञास्यत्वमङ्गीकृत्यापि” इत्यपिपदेनाभ्युपगमवादोऽयमिति । “देहात्मविवेकस्यावश्यकत्वात्” इति काचित्कटीका अभ्युपगमवादेनैव योज्येति । ननु तर्हि



## चन्द्रिका

न्यायेनाजिज्ञास्यत्वेऽप्युपपत्तेरजिज्ञास्यत्वेनैव पूर्वपक्षः । सुधायां तु देहाद्यन्यतया जीवस्य जिज्ञासामङ्गीकृत्य सिद्धान्त्यभिप्रेतजिज्ञासाऽऽक्षिप्तेति द्रष्टव्यम् । न च जीवपरत्वे “यतो वै” इत्यादिपूर्ववाक्योक्तकारणत्वमेव बाधकं, विध्युद्देशगतब्रह्मपदस्वारस्याय जीवस्याप्यदृष्टद्वारा वा, जगतो जीवकल्पितत्वेन वा, तत्र हेतुत्वो-

प्रकाशः

विचारविधेः का गतिरित्यतो वा, अस्मिन् पक्षे जिज्ञास्यत्वबाधकाज्जीवपरत्वमेव त्यज्यतामित्यतो वाऽऽह—तद्विजिज्ञासस्वेति । अप्रामाण्येन वा, प्रामाण्येपि ब्रह्मपरवाक्यमध्यस्थतया लोडादेर्विविशक्तिप्रतिबन्धेन विचाराविधायकत्वेन वा, ब्रह्मशब्दार्थस्याजिज्ञास्यत्वेऽपि जीवपरत्वे श्रुतेरुपपत्तेरित्यर्थः । अतो न जिज्ञास्यत्वं जीवपरत्वे बाधकं, तस्यैवासिद्धेः अन्योन्याश्रयोपि प्रागुक्तो नास्ति, अन्यथैव जिज्ञासासिद्धेरुक्तत्वादिति भावः । सुधापक्षे तु—जिज्ञास्यत्वस्य बाधकता-शङ्कैव नास्ति, जीवे तस्याङ्गीकारादिति भावेनाह—सुधायां त्विति । अपिपदेनाभ्युपगमवादसूचनाद्वीकाविरोधः परिहृतो भवति । सिद्धान्तीति । “विशिष्टाधिकारिक” इत्याद्युक्तविशेषणयुक्त्यर्थः । जिज्ञास्यत्वं न बाधकमित्युक्त्वा, सिद्धान्त्यभिमतं जगत्कारणत्वमपि न बाधकमित्याह—न चेति । अदृष्टद्वारेति । न्यायमतरीत्या सर्वस्य जीवोपभोग्यत्वेन जीवादृष्टनिमित्तत्वाददृष्टद्वारा जगति जीवस्य हेतुत्वं, एकजीवमतरीत्या सर्वस्य जीवकल्पितत्वेन तत्कल्पकत्वेन

## चन्द्रिका

पपत्तेः । “इमानि” इत्यनेन जीवकर्तृककार्यजातस्यैव निर्देशोप-  
पत्तेश्च । अत एव “आत्मा वा अरे द्रष्टव्यः” इत्यादौ जिज्ञा

## प्रकाशः

वा तत्र हेतुत्वमित्यर्थः । अन्यथा विध्युद्देशस्य प्रधानत्वात्तद्वत्  
ब्रह्मशब्दस्य रूढार्थत्यागलक्षणास्वारस्यं स्यादित्यर्थः । ननु टीका-  
पक्षे “तद्विजिज्ञासस्व” इत्यस्य विचारविधित्वं नेति पूर्ववाक्य-  
एवोक्तम्, अन्यथा जिज्ञास्यत्वस्यैव जीवपरत्वे बाधकतापत्तेः ।  
तथा च कथं “विध्युद्देशगत” इति । सत्यं, सिद्धान्तिना वि-  
चारविधित्वमङ्गीकृतमिति, तं प्रति पूर्वपक्षिणेत्यमापादनाददोषः ।  
विध्युद्देशपदेनोपसंहारो विवक्षित इत्येके । नन्वदृष्टद्वारा हेतुत्वेऽ-  
प्यत्र श्रुतं साक्षाद्धेतुत्वं न जीवस्येत्यत आह—इमानीति । प्रत्य-  
क्षार्थनिर्देशकत्वादिदम् इति भावः । एतेन—“जिज्ञास्यत्वमेव  
बाधकं” इत्यादिना ग्रन्थेन “न च रूढित्यागेन योगाङ्गीकारो  
युक्तः, बाधकं विना मुख्यार्थत्यागायोगात् । न चात्र तादृशं  
बाधकमस्ति” इति टीकावाक्यं विवृतं भवति । अत्र ब्रह्मशब्दो  
जीवपर इत्यत्र श्रुत्यन्तरमाह—अत एवेति । आदिपदेन “य  
आत्मा सोऽन्वेष्टव्यः” इत्यादिसुभोक्तवाक्यग्रहः । इदमुपलक्षण-  
मिति मत्वा “आत्मा वा अरे” इत्युदाहृतम् । तेन, “तद्वि-  
जिज्ञासस्व” “य आत्मा” इत्यनयोरेव तत्रोपादानात्,

बन्धमोक्षावपि ह्यासु श्रुतिषूक्ता हरे स्सदा ॥

## चन्द्रिका

साविधायकवाक्ये जीवे प्रसिद्धात्मपदप्रयोगः । अत एव च न जात्या-  
दिकमिह ब्रह्मशब्दार्थः । ब्रह्मणो निष्क्रियत्वेन कर्तृत्वस्य, निर्विकार  
त्वेनोपादानत्वस्य चासम्भवेन, कारणत्वस्य ब्रह्मपक्षेव बाधकत्वाच्चेति ॥

## प्रकाशः

इति बहुवचनं कथमिति न चिन्त्यमिति भावः, सुधायां तद्वाक्यस्या-  
प्युदाहरणस्य फलं चोक्तं भवति । अन्यथाऽत्र विष्णुविचारविधिस्तत्र  
जीवविचारविधिरिति विचारविधेर्नानार्थत्वं प्रसज्येत, अद्याप्या-  
त्मशब्दस्य विष्णुनिष्ठताया\* अनिर्णयादिति भावः । ननु जीवइव  
जातिकमलासनादावपि रूढेर्जीव एवेति कथं निर्णयोऽतः<sup>†</sup> आह—अत  
एव चेति । आत्मपदप्रयोगादेवेत्यर्थः । एवं पूर्ववादी स्वपक्षे साध-  
कमुक्त्वा, बाधकञ्चोद्धृत्य, सिद्धान्ते साधकाभावमुक्तप्रायं मत्वा, बाधक-  
माह—ब्रह्मण इति । “निष्कलं निष्क्रियम्” इति श्रुतेर्निष्क्रियस्य  
कथं कृतिमत्त्वरूपकर्तृत्वमित्यर्थः । “निर्विकारोऽक्षरश्शुद्धः” इत्या-  
देर्निर्विकारस्य कथं परिणामलक्षणविकारवत्त्वरूपोपादानत्वमित्यर्थः ।  
ननु “आनन्दमयोऽभ्यासात्” इत्यत्रानन्दमयादेर्विष्णुत्वे ब्रह्म-  
शब्दस्य हेतूकरणाद्विष्णुपरत्वं सिद्धमन्यथा तत्र हेतोरसिद्ध्यापत्तेः ।  
अत एव पादान्त्यप्राणाधिकरणपूर्वपक्षचन्द्रिकायां—“उक्तं चानन्द-  
मयाधिकरणे ब्रह्मशब्दस्य विष्णौ मुख्यत्वम्” इत्युक्तम् । तथा च  
कथं ब्रह्मशब्दो जीव इति पूर्वः पक्षः । तथा “सर्वत्र प्रसिद्धोपदे-

\* “निष्ठताया” इति च पाठः । † “निर्णय इत्यतः” इत्यपि पाठः.

प्रकाशः

शात्” इत्यत्रापि विष्णौ प्रसिद्धस्य ब्रह्मशब्दस्योपदेशादिति हेतू-  
 करणान्, प्रसिद्धपदप्रयोगाच्च, सिद्धं तस्य विष्णुपरत्वम् । अत एव  
 सिद्धान्ते द्युम्बाद्यधिकरणे हेतूकृतात्मशब्दस्य विष्णुपरत्वं सिद्धमिति  
 “आत्मा वा अरे द्रष्टव्यः” इत्यत्रात्मशब्दो द्युम्बाद्यधिकरणन्यायेन  
 विष्णुपर इति ग्रन्थकारो वक्ष्यति । न च तस्य वक्ष्यमाणत्वेन, ततः  
 पूर्वं विष्णुपरत्वमिच्छेरेवं पूर्वपक्षोदय इति वाच्यं, ज्योतिरधिकरणपूर्व-  
 पक्षचन्द्रिकायां—“यद्यपि “वैश्वानरो जायमानः” इत्यग्निसूक्ते वैश्वानर-  
 श्रुतिर्जायमानत्वं लिङ्गं चास्ति । तथाऽपि विष्णौ श्रुतेः सावकाशतायाः  
 वैश्वानराधिकरणे, लिङ्गस्य सावकाशताया द्युम्बाद्यधिकरणे कण्ठो-  
 क्तत्वान्न ताभ्यां पूर्वपक्षितं” इति वक्ष्यमाणत्वेनोत्तरत्र सिद्धत्वेपीह  
 पूर्वपक्षानुदयादिति चेदत्र केचित्—योगरूढिभ्यां तस्य विष्णुपरत्व-  
 मिहैव सिद्धं तत्र हेतूक्रियते न तु तत्रैव सिद्धम् । चन्द्रिकावा-  
 क्यन्तु भाष्ये बहुवाक्योदाहरणान्तदभिप्रायेण नेयमित्याहुः । अन्यत्र  
 योगेन विष्णुपरत्वेपीह वाक्ये रूढौ बाधकाभावेन रूढो जीव एवेति  
 पूर्वपक्षोदय इति गुरुपादाः । एतेन—यत्केन चित्प्रलपितं, जीवे देहवृंह-  
 कत्वादिना योगेन ब्रह्मशब्दस्योपपत्तौ रूढौ मानाभावः । “बृहज्जाति”  
 इत्यादित्वप्रसिद्धम् । किञ्च “ब्रह्मशब्दः परे विष्णौ” इत्यादिस्मृतौ,  
 “स्याच्चैकस्य ब्रह्मशब्दवत्” “परं जैमिनिर्मुख्यत्वात्” इत्यादि-  
 सूत्रे च ब्रह्मशब्दस्य विष्णौ मुख्यत्वं सिद्धमिति कथञ्जीव इति पूर्व-

प्रकाशः

पक्ष इति, तन्निरस्तम्, विष्णौ पुष्कलयोगेन मुख्यत्वमन्यत्र तदभावेना-  
 मुख्यत्वमिति सिद्धावपीह लोकरूढ्या जीवपरत्वे बाधकाभावादिति  
 शङ्कनात् । एतच्छङ्कायाः क्वचिदवश्यं निराकार्यत्वाच्च । रूढाववान्त-  
 रभेदस्य तत्प्राबल्यस्य चाद्याप्यसिद्धेश्च । यदपि योगेनोपपत्तौ रूढौ  
 मानं नेति, तन्न, यौगिकार्थस्य गुणपूर्तेर्जिघेऽसम्भवा दित्युक्तत्वात् ।  
 देहवृंहकत्वादिर्योगार्थ इत्यत्र मानाभावाच्च । सर्वज्ञतमेनोदाहृतस्य चिर-  
 न्तनव्याकरणसिद्धाभिधानस्या र्चीनेनापलपितुमनुचितत्वाच्च\* यत्किञ्चि  
 देतत् । एतेन—निरवकाशल्लिङ्गेन सावकाशश्रुतिबाधस्यान्तरधिकरणे  
 वक्ष्यमाणत्वान्निरवकाशकारणत्वलिङ्गेन सावकाशब्रह्मश्रुतेर्बाधसम्भवा  
 तेन गतार्थमिदम् । सावकाशश्रुत्या निरवकाशल्लिङ्गबाधयोगेन पूर्वप-  
 क्षानुदयश्चेति निरस्तम्, तादृशन्यायस्य तदधिकरणव्युत्पाद्यत्वेपीह  
 तमेव न्यायं सिद्धवत्कृत्य कारणत्वरूपलिङ्गस्य निरवकाशतामात्रप्रति-  
 पादनेनागतार्थत्वात् । पूर्वपक्षे लिङ्गस्य निरवकाशतानभ्युपगमेन श्रुते-  
 र्विध्युद्देशगतत्वेनोपसंहारगतत्वेन वा प्राबल्येन पूर्वपक्षोदयात् । ननु-  
 चैवमाकाशाधिकरणादाविवेहाप्यन्य इति प्राप्ते, निरवकाशकारणत्वलि-  
 ङ्गेन ब्रह्मशब्दस्य ब्रह्मपरत्वस्थापनेन ब्रह्मशब्दसमन्वयस्य सत्त्वात्,  
 पञ्चाधिकरण्याः समन्वयाध्यायासङ्गतिरित्युक्तं विरुध्यत इति चेन्न,

\* अवगम्यते च यादवाभ्युदयषष्ठसर्गगतस्य एकस्थानाक्षरश्लोकस्य व्याख्या-  
 वसरे—“तत्र ‘अग कल्याणविहारयोः’ इति धातुः प्रसिद्धधातुपाठतद्वत्त्वादिषु  
 न दृष्टः । तथापि शिष्टव्यवहारादादरणीयः” इत्यप्यदीक्षितवाक्यादेव शिष्टव्यवहत-  
 स्यापाठेऽप्यादरणीयत्वम् ॥

चन्द्रिका

सिद्धान्तस्तु—विष्णुरेव जिज्ञास्यं ब्रह्म, “य उ” इत्यादिभाष्यो-  
क्तश्रुतिभिर्विष्णवेकनिष्ठस्य कारणत्वस्य जिज्ञास्ये “यतो वा” इत्या-  
दिश्रवणात्तस्य च जीवेऽनुपपत्त्या रूढेरपि बाधात् ।

प्रकाशः

जिज्ञासासमर्थनद्वारा शास्त्रारम्भएव तात्पर्येण तत्समन्वयएवातात्प-  
र्यात् । तत्समन्वयफलस्य गुणपूर्तिलाभस्य ‘तदेव परमं’ इत्यादिश्रु-  
त्यन्तरएव सिद्धेरित्याद्यूह्यम् । सङ्ग्रहस्तु—

निर्बाधरूढेर्जीवोऽत्र ब्रह्म विष्णुर्न यौगिकः ।

योगाद्रूढेर्बलीयस्त्वं रथकारनये स्थितम् ॥

जगत्कारणत्वादिरूपात् बाधकादेव रूढार्थत्यागेन विष्णुपरत्वं ब्रह्म-  
शब्दस्येति भावेन सिद्धान्तमाह—सिद्धान्तस्त्विति ।

भाष्योक्तश्रुतिभिर्विष्णुमात्रगात्कारणत्वतः ।

बाधकाद्रूढिबाधेन विष्णुर्ब्रह्माभिधः श्रुतः ॥

इति सङ्ग्रहः । यउ इतीति । यद्यपि “य उ त्रिधातु प्रथिवी”  
इत्यत्र रक्षकत्वं, “चतुर्भिस्साकं” इत्यत्र नियामकत्वं श्रुतं, नतु कार-  
णत्वम् । तथापि जनकस्यैव रक्षकत्वादिकमित्युत्सर्ग इति, रक्षकत्वा-  
द्युक्त्यैव कारणत्वं लब्धमिति वा, “योनः पिता जनिता” इत्यादि-  
श्रुतौ, “उत्पत्तिस्थितिसंहाराः” इत्यादिस्मृतौ च साक्षात्कारणत्वस्यो-  
क्तेर्वा एवमुक्तम् । श्रुत्यर्थस्तु टीकायां स्पष्टः । एतेन—किञ्चन्मादिकं लक्षण-  
मुत तत्कारणत्वम् । नाद्यस्तस्य प्रपञ्चधर्मत्वात् । नान्त्यः, अप्राप्तिद्व-

## चन्द्रिका

अदृष्टद्वारा वा, कल्पकत्वेन वा, जीवकारणत्वे जातादिपदानां मुख्यार्थत्यागापत्तेः । ‘अभिसंविशन्ति’ इति पदोक्तमुक्तप्राप्यत्वस्य च सर्वथाऽनुपपत्तेः । ‘यतः’ इति ‘येन’ इति ‘यत्’ इति “तद्वृत्त” इति च प्रतीतकारणैक्यस्य बाधकाभावात् । ‘इमानि’ इति सर्वनाम्रश्च संकोचकाभावात् । जीवकर्तृतायाश्च “इतरव्यपदेशात्”

## प्रकाशः

त्वादिति निरस्तम् । श्रुत्यादिषु प्रसिद्धस्य कारणत्वस्य लक्षणत्वादिति । ननु जीवेऽपि कारणत्वं युक्तमित्युक्तमत आह—अदृष्टेति । साक्षाज्जन्यएव जातादिपदप्रयोगादिति भावः । यत् ‘अभि’ स्वेच्छया सम्यग्विशन्तीत्यनेनोक्तमुक्तप्राप्यत्वस्यानुपपत्तेरित्यर्थः । कारणत्वादि-लिङ्गजातस्य पक्षनिष्ठत्वमाह—यत इतीति । यद्वा केषांचिन्मते वक्ष्यमाणदिशा विशेषणभेदे विशेष्यभेदमाशङ्क्याह—यत इतीति ॥ यत्तु-‘इमानि’ इत्यनेन जीवकर्तृकार्यजातस्यैव निर्देश इत्युक्तं, तेन्नत्याह—इमानीति । कतिपयकर्तृत्वमपि जीवस्य नेत्याह—जीवेति । स्वतन्त्रकर्तृताया इत्यर्थः । तेन “कर्ता शास्त्रार्थवच्चात्” इत्यनेन न विरोधः, युक्तिपादे “इतरव्यपदेशाद्विताकरणादिदोषप्रसक्तिः” इत्यधिकरणगतसूत्रेषु, “एतेन शिष्टापरिग्रहा अपि व्याख्याताः” इति तत्पूर्वाधिकरणान्तिमसूत्रे च, समयपादे च “अन्यथाऽनुमितौ च ज्ञशक्तिवियोगात्” इत्यत्र च निराकरिष्यमाणत्वादित्यर्थः । सूत्राणाम-

चन्द्रिका

इत्यादिसूत्रेषु निराकरिष्यमाणत्वात् । जिज्ञास्ये श्रुतस्य चात्मशब्दस्य “आत्मा नारायणः परः” इत्यादिश्रुत्या दृग्भावाद्यधिकरणन्यायेन ब्रह्मशब्दवत् विष्णुपरतायाएव न्याय्यत्वात् ।

प्रकाशः

र्थस्तु भाष्यादौ स्पष्टः, वक्ष्यते चात्रापीति नात्र लिख्यते । उक्तानुव्याख्याने—

नहि जन्मादिहेतुत्वञ्जीवस्य जगतो भवेत् ।

हिताक्रियादिदोषञ्च वक्ष्यत्येव स्वयं प्रभुः ॥ इति ।

एतेन “अतो ब्रह्मशब्दस्य” इत्यादिटीका व्याख्याता । ब्रह्मशब्दस्य विष्णुपरत्वं समर्थ्य, प्रागुक्तात्मशब्दस्यापि तदाह—जिज्ञास्यइति । “आत्मा वा अरे द्रष्टव्यः” “य आत्मा अपहतपाप्मा विजरो विमृत्युर्विशोको विजिघत्सोऽपिपासः सत्यकामस्तस्यसङ्कल्पस्तोऽन्वेष्टव्यः” इत्याद्यनेकवाक्यस्थस्येत्यर्थः । अत एव “जिज्ञास्ये श्रुतस्य” इति सामान्येनोक्तिः । “नारायणपरो ज्योतिरात्मा नारायणः परः” इति तैत्तिरीयश्रुतिः । दृग्भावादीति । “दृग्भावाध्यायतनं स्वशब्दात्” इत्यत्र ‘आत्मशब्दात्’ इतिवक्तव्ये “स्वशब्दात्” इत्युक्तिस्तु स्वस्य विष्णोः शब्द इत्यपि विग्रहाश्रयणेन “तमेवैकं जानथ आत्मानं” इत्यात्मशब्दस्य विष्णवेकनिष्ठत्वख्यापनायेति वक्ष्यते । तथाचात्मशब्दात् दृग्भावाध्यायतनं विष्णुरित्युक्तन्यायेनेत्यर्थः । “जानथ आत्मानं” इति जिज्ञास्यत्वेन श्रुतात्मनो विष्णुत्वं “अमृतस्यैष



## चन्द्रिका

अन्वेषणविधिवाक्योक्तापहतपाप्मत्वादीनां च जीवे शुद्धरूपाभिप्रायेण सम्भवशङ्कायामपि सत्यकामत्वादीनां सर्वथाऽनुपपत्तेः ।

## प्रकाशः

सेतुः ” इत्युत्तरवाक्यस्थलिङ्गाधीनमिति, ‘न्यायेन’ इत्युक्तम् । न्याय्यत्वादिति । ‘एकत्र निर्णीतः शास्त्रार्थोऽन्यत्रापि’ इति न्याय-प्राप्तत्वादित्यर्थः । अन्यथा जिज्ञासावाक्यानां नानाधर्मिकजिज्ञासाविधायकत्वप्रसङ्ग इति भावः । “य आत्मा ” इति वाक्यगतात्मशब्दस्य जीवपरत्वे बाधकमप्याह—अन्वेषणेति । “शङ्कायामपि ” इत्यभ्युपगमवादः, तेषामपि जीवे स्वतोऽभावात् । यद्वक्ष्यति दहरनये—

अशनायादिकानन्ये तत्प्रसादात्तरन्ति हि ॥ इति ।

सत्यकामत्वादीनामिति । “सत्यकामः परो नास्ति” इत्याद्युक्तेरिति भावः । उक्तं च तत्र टीकायां—“अपहतपाप्मत्वादीनां कथं चिदन्यत्र वृत्तावपि न कथं चिदन्यत्र सत्यकामत्वादीत्याशयेनाह—सत्यकाम इति” इति । एतेन—जन्मादिकारणत्वमुपलक्षणं, जिज्ञासाविधिवाक्येषु यत्र यत्र जीवपरत्वे यद्बाधकमस्ति, सत्यकामत्वादिकं, “ओमित्येतदक्षरमुद्गीथमुपासीत” इत्यादावुद्गीथत्वादिकं, तत्सर्वं ग्राह्यमिति सूचयता,

मृष्टिः स्थितिश्च संहारो नियतिर्ज्ञानमावृतिः ।

बन्धमोक्षावपि

इत्यनुवाख्यानदिशा सुधायां मृष्ट्यादीनामेव बाधकत्वेनोपपादन-

चन्द्रिका

निष्क्रियत्वश्रुतेश्च “स हि कर्ता” इति “सत्यकर्मा” इति

प्रकाशः

मुपलक्षणं, आत्मशब्देऽपि विष्णुपरत्वमुक्तदिशोपपाद्यमित्युक्तं भवति । उक्तं च सुधायां—“न चैकमेव सर्वत्र जिज्ञासाविधायकश्रुतिषु लक्षणं श्रूयते” इत्यादि । एवं रूढित्यागे हेतुभूतं परपक्षे बाधकं स्वपक्षे साधकं च समर्थं, प्रागुक्तबाधकमुद्धरति—निष्क्रियत्वश्रुतेश्चेति । “अक्लिष्टकारित्वादिनोपपत्तेश्च” इत्यन्वयः । उक्तं च सुधायां—“भेदेनैव तु मुख्यार्थसम्भवे” इत्यस्य व्याख्यावसरे\*—‘आगमस्याक्लिष्टकारित्वादर्थतया सावकाशत्वात्’ इति । लोकेऽनायासेन कर्मकर्तरि ‘अकर्ता’ इति प्रयोगः । वेदेषु “अपशवो वा अन्ये गोअश्वेभ्यः” इत्यत्र गवाश्चान्यशुषु प्राशस्त्याभावेन ‘अपशवः’ इति प्रयोगः । उक्तं चाद्ये “तत्सिद्धिजातिसारूप्यप्रशंसाभूमलिङ्गसमवायात्” इति तत्सिद्धिपेटिकायाम् । तथा च ‘निष्क्रियं’ इति प्रयाससाध्यक्रियानिषेधो न सामान्यक्रियनिषेध इत्यर्थः । वक्ष्यते च द्वितीये “असद्व्यपदेशान्नेति चेन्न धर्मान्तरेण वाक्यशेषात्” इति सूत्रे “नासदामीत्” इति वाक्ये, कारणासत्त्वमुच्यतइत्याशङ्क्य, स्वातन्त्र्यादिधर्मान्तरेण निषेधो न स्वरूपेणेति । ननु तत्र मानान्तरबाधात् प्राशस्त्यस्वातन्त्र्यादिधर्मान्तरनिषेधो न स्वरूपेण । न चात्र बाधकमस्तीत्यत आह—सहीति । “अथ वेशान्ताङ्गुलरिण्यः स्वन्त्यः सृजते स हि कर्ता” इति बृहदारण्यक-

\* अन्तरणोपोद्धातस्यापि व्याख्यानताभिप्रायेणैयमुक्तिः ।

## चन्द्रिका

“स इदं सर्वमसृजत” इति “स इमान् लोकानसृजत” इति  
 ‘नामरूपे व्याकरोत्’ इत्यादिकर्तृत्वश्रुतिबलात् “अकर्माऽऽह्निष्टका-  
 रित्वात्” इत्यादिस्मृत्यनुसारेणाह्निष्टकारित्वादिनोपपत्तेश्च ।

## प्रकाशः

श्रुतिः । “सत्यकर्मा महात्मा” इति तदनन्यत्वनयभाष्योक्ता श्रुतिः ।  
 “स तपोऽतप्यत । स तपस्तप्त्वा स इदं सर्वमसृजत” इति  
 तैत्तिरीयश्रुतिः । “स ऐक्षत लोकान्नु सृजाति । स इमां-  
 छोकानसृजत” इत्यैतरेयश्रुतिः । “नामरूपे व्याकरोत्” इति  
 शब्दार्थात्मकप्रपञ्चकर्तृत्वार्थकच्छन्दोगश्रुतिः । आदिशब्दात् “स  
 विश्वकृत्स्म हि सर्वस्य कर्ता” “कर्तारमीशं पुरुषं ब्रह्मयोगिं” इत्या-  
 देर्ग्रहः । ननु श्रुतित्वाविशेषे कर्तृत्वश्रुतेरेवान्यार्थता किं न स्यादिति  
 चेन्न, कर्तृत्वश्रुतीनां बहुत्वेन बहुवाधस्यान्याय्यत्वात् । निषेधरू-  
 पतया निष्क्रियचश्रुतिः प्रबलेति चेत्, ‘न हिंस्यात्’ इति निषेधवाक्या-  
 दपि यागीयहिंसावाक्यस्य बलवच्चदर्शनादिति । विस्तृतञ्चैतन्नचाया-  
 मृते । अत एवाह—बलादिति । किञ्च—“व्याख्याततो वि-  
 शेषप्रतिपत्तिः” इति न्यायेन व्याख्यानरूपविशेषवचनाच्चैवमेवेत्याह—  
 अकर्मेति ।

अकर्माऽह्निष्टकारित्वान्नित्यत्वाद्न एव च ।

इति दशमतात्पर्योदाहृतब्रह्मतर्कस्मृत्यनुसारेणेत्यर्थः । सर्वेषां पञ्चम्य-  
 न्तानां “विष्णुरेव जिज्ञास्यं ब्रह्म” इति पूर्वसाध्येनान्वयः ।

## चन्द्रिका

न च “यतः” इत्यादेः कारणानुवादेन जिज्ञासाविधायकत्वादानुवादे च यथाप्राप्ति तात्पर्यार्थं मानान्तरेणास्मदादेर्गादृशं कारणत्वं प्राप्तम्, तत्परमेवेदं वाक्यमिति युक्तम्, अस्यानुवादकत्वेपि “शास्त्रस्था वा तन्निमित्तत्वात्” इति न्यायेन भाष्योक्तश्रुतिप्राप्तकारणपरत्वात् ।

## प्रकाशः

कारणत्वपरं पूर्ववाक्यं प्रकारान्तरेण जीवे सावकाशमिति शङ्कते—  
न चेति । यादृशमिति । पराधीनमल्पं चेत्यर्थः । शास्त्रस्था वेति ।  
आद्ये तृतीयपादे “तेष्वदर्शनाद्विरोधस्य समा विप्रतिपत्तिस्स्यात्”  
इति पञ्चमेऽधिकरणे, “यवमयश्चरुर्भवति” इत्यत्र यवशब्दः किं  
दीर्घशूकपरः उत प्रियङ्गुपर इति संशये, उभयत्र प्रयोगदर्शनाद्  
भयपरस्तुल्यबलत्वाच्च विकल्प इति प्राप्ते, एकत्र मुख्यत्वे अन्यत्र  
गौणत्वेनाप्युपपत्तौ, नोभयत्र शक्तिकल्पना युक्ता । न च नियामकाभावः,  
“यत्रान्या ओषधयो म्लायन्ते अथैते मोदमाना इवोत्तिष्ठन्ति” इति  
वाक्यशेषानुगुणशिष्टप्रयोगस्य दीर्घशूकविषयस्य तदननुगुणप्रियङ्गुविषयम्लेच्छप्रयोगोपेक्षया बलवत्त्वेन तत्रैव  
शक्तिकल्पनान् दीर्घशूक एव यवशब्दार्थ इति सिद्धान्तितम् ।  
‘शास्त्रस्थाः’ शास्त्रीयव्यवहारा एव ग्राह्याः शास्त्रे, तन्मूलत्वात्  
श्रौतव्यवहाराणामिति, “शास्त्रस्थाः” इति सिद्धान्तसूत्रस्यार्थः ।  
अत्र यथा यवादिशब्दानां वाक्यशेषानुगुणार्थपरत्वं, तथा ‘यः’  
इत्यादिभाष्योक्तश्रुतिप्राप्तकारणपरत्वमेव न्याय्यं, न प्रत्यक्षादिप्रा-

प्रकाशः

सास्मदादिकारणपरत्वमित्यर्थः । इदं च शावरभाष्यादौ वाक्य-  
 शेषमुदाहृत्यार्थस्य निर्णीतत्वादेवमुक्तम् । यदा तु “संदिग्धे तु  
 वाक्यशेषात्” इत्यनेन गतार्थत्वभिया तन्मूलकार्यप्रसिद्ध्याऽनार्यप्र-  
 सिद्धिबाधेनार्थनिर्णयः, तदा ‘श्रुतिप्राप्त’ इत्यस्य श्रुतिमूलविद्वत्प्र-  
 सिद्धिनाप्तकारणपरत्वादित्यर्थः । तेन “विद्वद्बूढेश्च” इत्याद्यग्रेत-  
 नवाक्याविरोधः ॥ एतेन—यदत्र केन चित्प्रलपितं—स्वाप्नमानो-  
 रथिकपदार्थानां सत्यतया हिरण्यगर्भादिजीवस्य स्वप्नादिभूलोकमहार्ण-  
 वादिसर्वस्वष्ट्वसम्भवेन “यतो वै” इत्यादिवाक्यं तदनुवादकत्वे-  
 नाप्युपपन्नमिति, तन्निरस्तम् । “यतो वै” इत्यनेन वक्तृश्रोतृसा-  
 धारणस्थूलजगत्स्वष्ट्वस्यैवानुवाद्यत्वात् । सर्वनाम्नस्सङ्कोचकाभावादि-  
 त्युक्तत्वात्, न स्वप्नमनोरथादावसङ्कुचितसर्वस्वष्ट्वं जीवस्य शङ्काहं,  
 परकीयस्वाप्नपदार्थेऽन्यस्याकर्तृत्वात् । “सन्ध्ये सृष्टिराह हि” इत्या-  
 दिना स्वाप्नादिपदार्थेष्वपीश्वरस्यैव कर्तृत्वोक्तेश्च । “इतरव्यपदेशात्”  
 इत्यादिसूत्रेषु जीवस्य स्वतन्त्रकर्तृताया निषिद्धत्वादित्युक्तत्वाच्च ।  
 असङ्कुचितस्वतन्त्रश्रुतिप्रसिद्धमुख्यस्त्रष्ट्वस्य “यतो वै” इत्यनुवाद-  
 सम्भवे तस्यागायोगाच्च । यदप्येकेनापि ब्रह्मशब्देन कारणत्वाद्य-  
 नेकालिङ्गस्य गौणत्ववर्णनं युक्तं, पूर्वाधिकरणे एकेनापि ब्रह्मशब्देन  
 अनेकवेदान्तवाक्यानां बाधस्य सिद्धान्ते भाषितत्वादिति, तत्तुच्छं,  
 एकेन सावकाशेनानेकनिरवकाशालिङ्गबाधायोगात् । पूर्वाधिकरणे त्वने-

प्रकाशः

कस्यापि बाधेन सिद्धान्तोत्थितिप्रकारस्तत्रैव प्रपञ्चिनोऽस्माभिः ।  
यच्चोक्तं—“यतो वै” इत्यादिवाक्योक्तकारणत्वस्य जीवेऽसम्भवेन  
ब्रह्मशब्दार्थत्यागेऽन्नमयादिकोशस्थानिरुद्धादिरूपेष्वपि ब्रह्मशब्दार्थ-  
त्यागस्यात् ।

एतन्नानावताराणां निधानं बीजमव्ययम् ।

इत्यादिस्मृत्या मूलरूपस्यैव जगत्कारणत्वेनावताररूपेषु तदभावात् ।  
रूपाणां सविशेषाभिन्नत्वेऽपि तत्तद्व्यापाराणां व्यवस्थितत्वेन “अन्नाद्वै  
प्रजाः प्रजायन्ते” इत्यादिनानूद्यमानजगत्कर्तृत्वस्य कोशस्थानि-  
रुद्धादिरूपेष्वसम्भवादिति, तच्च स्वरूपभूतानादिमिथ्याज्ञानाविर्भाववि-  
जृम्भितमित्युपेक्षणीयम्, सर्वरूपाणां सर्वगुणयुक्तत्वेऽप्यनभिव्यक्ति  
मात्रेण तत्तद्व्यापाराणां व्यवस्थाङ्गीकारात् ।

अहं सर्वस्य प्रभवो मत्तस्सर्वं प्रवर्तते ।

इत्यादिस्मृतेः । “न स्थानतोऽपि परस्योभयलिङ्गं सर्वत्र हि” इत्यादौ  
सर्वरूपाणां निर्दोषशेषसद्गुणत्वस्य सूत्रकृतैव प्रतिपादितत्वादिति । य-  
दपि मूलरूपाभेदेन कोशस्थरूपेषु कारणत्वसम्भवाज्जीवस्यापि तदभे-  
देन कारणत्वादिकं कथं चिद्योज्यतामिति, तदप्रमाणकमेकमानवि-  
रुद्धं “भोक्तापत्तेः” इति सूत्रकृतैव पूर्वपक्षितमित्यास्तामस्तकणबुसो-  
त्पन्ननायास इति । एवं जीवे रूढित्यागे बाधकं यौगिकार्थविष्णुग्रहणे  
साधकं कारणत्वादिविष्णुलक्षणं सूत्रयता, ब्रह्मशब्दस्य विष्णौ विद्व-

चन्द्रिका

किं च—‘कवीनां मते तदेव परमं ब्रह्मेत्याहुः’ इति श्रुतौ विष्णौ विद्वद्ब्रूढिन्ता ।

प्रकाशः

ब्रूढिस्सूचिता,

विद्वद्ब्रूढिर्वैदिकास्यात् मा योगादेव लभ्यते ।

इत्युक्तेः । तां पूर्वनये भाष्यारौ प्रनङ्गादुक्तामिह पूर्वपक्षिणाऽऽक्षिप्तां समर्थयते—किञ्चेति । एतेन—सूत्रे कारणत्वस्यैव लोकप्रसिद्धिबाधकत्वस्योक्तत्वेन, विद्वत्प्रसिद्धेस्तद्बाधकत्वस्यानुक्तत्वात्, विद्वद्ब्रूढ्यादिसमर्थनेन, तथा लोकप्रसिद्धिबाधोक्तेस्मूत्रानानुगुण्यमिति कस्यचित्प्रलपनं प्रत्युक्तं, योगार्थोपादानोक्त्यैव सूत्रे तत्सूचनम् । अत एवेह टीकायां—“यद्यपि विष्णौ ब्रह्मशब्दो विद्वद्ब्रूढियुक्तः, तथाऽप्यभ्युपगम्योक्तिरियम्” इति ग्रन्थेन विद्वद्ब्रूढ्युक्त्यैवाज्ञरूढिबाधे वक्तव्ये सूत्रे कारणत्वाद्युक्त्या तद्बाधोक्तिर्विष्णौ रूढ्यभावाभ्युपगमवादेनेत्युक्तम् । विद्वद्ब्रूढ्युक्त्यैव सूत्रे लोकरूढिबाधोक्तौ जिज्ञासाहेतुभूतगुणपूर्तिसिद्धिर्नस्यादियभ्युपगमवादप्रयोजनं ध्येयम् । यद्वा “स विष्णुराह हि” “तं ब्रह्मेत्याचक्षते” इति प्रयोगबाहुल्यरूपरूढेर्देवमीमांशान्तिमसूत्रेऽभिहितत्वादिह तद्व्युत्पादनम् । तथा च सूत्रकृदभिप्रेतत्वात्, तद्वर्णनमिह नानुचितमिति ध्येयम् । “तदेव” इति तच्छब्देन विष्णुरेव परामृश्यतइत्यस्य “यमन्तस्समुद्रे” इत्यादिभाष्ये,

अम्भस्यपार इत्युक्तो नारायणपरोक्षितः ।

इत्यादिपूर्वनयान्तिमानुव्याख्यानदौ च सिद्धत्वात्, रूढिव्युत्पाद-

चन्द्रिका

नहि 'चैत्रः परमधार्मिकः' इत्युक्ते धार्मिकत्वादन्येनाकारेण परमत्वं भाति । न च स्वस्यामुख्यत्वे, मुख्यान्तरे वा सति, स्वस्य परमत्वम् । न चैवं गुणपूर्यलाभः, "बृहन्तो हि" इति श्रुत्या योगस्यापि

प्रकाशः

नांशस्यास्पष्टत्वात्परमपदोक्तमुख्यत्वान्यथानुपपत्त्या ब्रह्मशब्दस्य रूढिं सिसाधयिषुः पारम्यं ब्रह्मचे\* एवान्वेति, नान्यत्रेति तावत्साधयति—नहीति । तथा च ब्रह्मशब्दार्थेनैव परमत्वमिति भावः । ततः किमित्यत्र आह—नचेति । ततोऽपि किमिति चेत्, 'रूढिं विना परमपदोक्तमुख्यत्वानुपपत्तेः रूढिः मिद्धा' इति वक्ष्यमाणेन सम्बन्धः । तत्र बाधकमाशङ्क्य निरस्यति—न चैवमिति ।

\* 'ब्रह्मत्वे' ब्रह्मशब्दार्थत्वे । "तदेव ब्रह्म" इति श्रुतौ हि 'ब्रह्म' इत्यस्य ब्रह्मशब्दार्थ इत्येवार्थः 'कवीनां' इत्यस्य नन्वयपरिहारायाश्चरणीयः । ब्रह्मशब्दशक्तिज-न्योपस्थितिविषयत्वरूपब्रह्मशब्दार्थत्वघटकापस्थित्यन्वयस्य कविपदार्थे एवं सति लभात् । एतत्पर्यवसि त्र्यं एव "कवीनांमते" इत्यादिचन्द्रिकायां कथितो न तु "मते" इत्यस्याध्याहारस्तदभिमतः । सति चैवं 'परमं ब्रह्म' इत्युक्तेः ब्रह्मशब्दार्थत्वेनैव परमत्वमिति भाववर्णनमुपदेयं कृतं संगच्छते । इतरथा ब्रह्मत्वेन परमत्वमिति भावो वर्णनीयः स्यात् । 'परमधार्मिकः' इत्युक्त्या धार्मिकतोत्कर्षसिद्धावपि धार्मिकशब्दरूढ्यसिद्धिवत्, अत्र पि ब्रह्मतोत्कर्षसिद्धावपि ब्रह्मशब्दरूढ्यसिद्धिरिति दूषणमनुद्धार्यं च स्यात् । 'ब्रह्म' इत्यस्य 'ब्रह्मशब्दार्थः' इत्यर्थकत्वे तु 'परमं ब्रह्म' इत्युक्ते 'परमो ब्रह्मशब्दार्थः' इत्येव कलेन उक्तभाववर्णनं, ब्रह्मशब्दार्थत्वेन परमत्वस्य ब्रह्मशब्दरूढिव्याप्यत्वेन तादृशपरमत्वान्यथानुपपत्त्या ब्रह्मशब्दरूढितिद्विश्च वक्ष्यमाणा निष्प्रत्यूहति ध्येयम् ।



## चन्द्रिका

सत्त्वान् । पङ्कजादौ रूढेरनतिप्रसङ्गेऽपि प्रमितत्वाद्योगवत्प्रकृते योग-  
स्यानतिप्रसङ्गेऽपि “तदेव” इति श्रुत्या रूढेरपि सत्त्वाच्च । रूढिं  
विना परमपदोक्तमुख्यत्वानुपपत्तेः\* । उपपत्तौ वा तावतैव प्रकृतसिद्धेश्च ।

## प्रकाशः

रूढत्वइत्यर्थः । योगस्यानतिप्रसङ्गाद्भूद्विर्ण्यर्थेत्युक्तमित्यत आह—  
पङ्कजादाविति । एवं बाधकं निरस्य प्रकृतमाह—रूढिमिति ।  
“रूढिरुक्ता” इति पूर्वेण पञ्चम्या अन्वयः । तावतैवेति ।  
मुख्यत्वेनैव विष्णुपरत्वसिद्धेरित्यर्थः । उक्तं च सुधायां—

सिद्धत्वाद् ब्रह्मशब्दस्य विष्णौ स्पष्टतया श्रुतौ ।

इत्येतद्व्याख्यावसरे “मुख्यामुख्ययोर्हि मुख्यार्थस्तावद्ब्राह्मशक्ति-  
वशात्तस्यैवादौ बुद्धौ सन्निधानात्” इत्यादि । एवमर्थापत्त्या रूढि-

\* परमपदोक्तं मुख्यत्वं च स्वसज्जानीयद्वितीयराहित्यरूपमिति “न च स्वस्या-  
मुख्यत्वे” इत्यादि पूर्ववाक्यात्फलति । तत्र ‘अमुख्यत्वे’ इत्यस्य मुख्यत्वप्रयोजकब्रह्म-  
शब्दार्थत्वरहित्ये इति, ‘मुख्यान्तरे’ इत्यस्य नादृशवर्मवद्वस्त्वन्तरे इति चार्थात् ।  
इत्थं च स्ववृत्तिब्रह्मशब्दार्थत्वाश्रयस्वतिरिक्तवस्तुशून्यत्वरूपं ब्रह्मशब्दार्थत्वेन परमत्वं  
रूढ्यादिना ब्रह्मशब्दार्थभूतानां जीवादीनां सत्त्वेनान्यथानुपपन्नं भगवदसाधारणविद्वद्-  
दिमादायैव पर्यवस्यतीति भावः । विष्णुविलक्षणब्रह्मशब्दरूढिमान् स्ववृत्तिब्रह्मशब्दा-  
र्थत्वाश्रयवस्त्वन्तरशून्यत्वादिति रूढिसाधकानुमानं ध्येयम् । सा च रूढिः श्रौतकवि-  
शब्दबलाद्विद्वद्भूद्विरित्युच्यत इत्यलम् ॥

## चन्द्रिका

प्रयोगबाहुल्यरूपरूढेः 'आहुः' इत्यनेनोक्तत्वाच्च । ननु न प्रयोगबाहुल्यं रूढिः, किन्तु समुदायशक्तिः । पङ्कजादेरपि पद्मत्वजात्यंशे समुदायशक्तिरेव, प्रयोगप्राचुर्येण झडिनि तेन जातिप्रतीतेरिति चेत्तर्हीहापि भाष्ये वक्ष्यमाणश्रौतस्मार्तप्रयोगप्राचुर्येण विदुषां ब्रह्मशब्देन विष्णुव्यक्तिप्रतीतेस्तत्र तस्य समुदायशक्तिरस्तु ।

प्रकाशः

सिद्धिमुक्त्वा कण्ठतस्तामाह—प्रयोगेति । समुदायशक्तौ मानमाह—प्रयोगप्राचुर्येणेति । 'तेन' पङ्कजपदेन । सा प्रतीतिरिहापि तुल्येत्याह—तर्हीति ।

प्रयोगमात्रबाहुल्यं रूढिरित्यभिधीयते ।

इत्यनुव्याख्यानानुसारेण प्राचीनपक्षः । अयं च,

बहुलातिप्रयोगतः । रूढमित्येव साध्यं स्यात्

इत्यनुव्याख्यानानुसारेण, अत्र प्रयोगप्राचुर्येण समुदायशक्तिरूपरूढिसाधनात् । अस्मिन् पक्षे श्रुतौ "आहुः" इत्येतत्प्रयोगप्राचुर्यप्रदर्शनपरं । तेन शक्तिः कल्प्येति भावः । यद्यपि न समुदायशक्तीरूढिरैकाक्षरप्रत्ययादौ समुदायाभावात्, किन्त्वखण्डशक्तिः । उक्तं च तर्कताण्डवे—“अखण्डशक्त्या प्रतिपादकत्वं रूढिः” इति । तथाऽपि प्रयोगबाहुल्यातिरिक्तशक्तविव तात्पर्यम् । यद्वा पररीत्या “तुष्यतु दुर्जनः” इत्यभिधानमेतत् । एतेन “भगवति च विद्वद्ब्रह्मा” इत्यादिपूर्वाधिकरणटीकावाक्यं विवृतम् । “विद्वद्विद्वद्ब्रह्म”

चन्द्रिका

विद्वद्बुद्धेश्च, यवादिशब्दानां प्रियङ्गादिषु म्लेच्छप्रसिद्धितोऽपि दीर्घ-  
शूकेष्वायप्रसिद्धेरिव, बालानां चित्रलिखितसिंहे सिंहप्रसिद्धेरिव दुर्ब-  
लातोऽविद्वद्बुद्धितो बलीयस्त्वात् । पिकादिशब्दानां चार्थप्रसिद्धय-  
विरोधेन म्लेच्छप्रसिद्धितः कोकिलाद्यर्थत्वमुक्तं पिकनेमाधिक-

प्रकाशः

ब्योर्विद्वद्बुद्धेरेव मुख्यत्वात्” इति तत्रत्यटीकावाक्यं विवृण्वानः,  
अस्तु विद्वद्बुद्धिस्ततश्च किमित्यत आह—विद्वद्बुद्धेश्चेति । ‘बली-  
यस्त्वात्’ इत्यन्वयः । तस्यापि “विष्णुरेव ब्रह्म” इति पूर्वसाध्ये-  
नान्वयः । तत्र वैदिकलाकिकौ दृष्टान्तावाह—यवादीति । उक्तम-  
धिकरणशरीरं प्राक् (२९२पु.) । यवादिशब्दानां प्रियङ्गादिष्वनार्यप्र-  
सिद्धौ सत्यामपि तां बाधित्वा, आर्यप्रसिद्धिबलेन दीर्घशूकाद्यर्थ-  
त्वमुक्तमित्यार्यप्रसिद्धेर्बलीयस्त्वं यथेत्यर्थः । तत्सिद्धान्ते वाक्यशेषार्यप्र-  
सिद्धयोर्द्वयोरप्युक्तत्वात् “भाष्योक्तश्रुतिप्राप्त” इत्यत्र (२९२पु.-४प.)  
च तदुदाहरणं न विरुद्धमिति ध्येयम् । ‘बालानां’ अज्ञानाम् । अयं  
चाज्ञरूढेर्दीर्घत्वो दृष्टान्तः । ननु क चिदनार्यप्रसिद्धोऽप्यर्थो वेदेऽपि  
ग्राह्य इत्युक्तमित्यत आह—पिकादीति । आद्ये तृतीयपादे  
“चोदितन्तु प्रतीयेताविरोधात्प्रमाणेन” इति षष्ठेऽधिकरणे आर्य-  
प्रसिद्धिहीनानां पिक-नेम-सत-तामरसादिशब्दानां किं निरुक्तादि-  
वशेनार्थकल्पनमुत म्लेच्छप्रसिद्धयनुरोधेन कोकिलाद्यर्थत्वमिति संशये,  
म्लेच्छेषु पदानामर्थानां च प्रायशो विभुतिदर्शनाच्च तत्प्रसिद्धिर्मा-

चन्द्रिका

रणे । राजशब्दस्य पालनादिकर्तर्यार्याणां प्रयोगेऽपि

प्रकाशः

नमतो निरुक्तादिद्वाराऽर्थकल्पनमिति प्राप्ते, श्रुतौ प्रयोगात् पदानि तावदविष्णुनानि । न च तेषामार्यप्रसिद्धः कश्चिदर्थोऽस्ति, यत्र मुख्यानि भूत्वा म्लेच्छेषु गौणानि विष्णुति गच्छेयुः । तस्मान्म्लेच्छप्रसिद्ध एवार्थोऽमीषामिति सिद्धान्तितम् । प्रकृते चार्यप्रसिद्धिशब्दितविद्वद्ब्रूढविरोधोऽस्तीति भावः । ननु सत्यप्यार्यप्रसिद्धि विरोधे म्लेच्छप्रसिद्धेः क्वचिद्वलवत्त्वमुक्तमित्यत आह—राजशब्दस्येति । द्वितीये तृतीयपादे “अवेष्टौ यज्ञसंयोगात् क्रतुप्रधानमुच्यते” इति द्वितीयेऽधिकरणे राजसूयप्रकरणे “आग्नेयमष्टाकपालं निर्वपति हिरण्यं दक्षिणम्” इति विहितामवेष्टिनामिकामिष्टिं प्रकृत्य श्रुतं “यदि ब्राह्मणो यजेत बार्हस्पत्यं मध्ये निधाय आहुतिमाहुतिं हुत्वा तमभिघारयेत् । यदि राजन्य ऐन्द्रं, यदि वैश्यो वैश्वदेवं” इति वाक्यमुदाहृत्य, ब्राह्मणादीनामवेष्टिनामकेष्टौ प्राप्तानांमध्ये निधानविशेषं प्रति निमित्तार्थानि वचनानि अप्राप्तानां प्रापकाणि वेति संशये, “राजा राजसूयेन” इति श्रुतस्य राजशब्दस्थानार्थप्रसिद्ध्या क्षत्रियत्वनिमित्तत्वेन रूढत्वावगमेऽपि, तत्प्रसिद्धेरप्रामाण्यादायार्थवर्तप्रसिद्ध्या ततो बलीयस्या जनपदरक्षणरूपपराज्यकर्तृत्वनिमित्तत्वावगमेन वर्णत्रयसाधारणत्वादवेष्टौ प्राप्तानां निमित्तार्थानि वचनानीति प्राप्ते, “राजानमभिषेचयेत्” इत्यभिषेकविधौ

## चन्द्रिका

“राजाऽसे” इति आर्यवरपाणिनिस्मृत्यनुगृहीतत्वात् क्षत्रियजातिविषया  
म्लेच्छप्रसिद्धिरेव ग्राह्येत्युक्तमवेष्टिनये । नचात्रात्रिद्वद्रूढिः स्मृत्यनुगृहीता,

## प्रकाशः

राज्ययोगात् प्रागेव क्षत्रियेव प्रयोगाद्भूद एव राजशब्दः । किञ्च  
पाणिनिरपि “तस्य कर्मणि” इत्यधिकृत्य “पुरोहितादिभ्यो यक्”  
इति राजशब्दाद्यक्त्ययेन राज्यशब्दनिष्पत्तिं ब्रुवन् रूढमेव  
मन्यते । अन्यथा अन्योन्याश्रयापत्तेः । न च पाणिनिस्मृति  
रप्रमाणं, अनार्यप्रसिद्धेर्मूलत्वसम्भवात् । अतोऽभियुक्तस्मृत्या सम्भ-  
वद्वौणभ्रान्त्यादिमूलस्यार्यावर्तप्रयोगस्य बाधादभियुक्तस्मृत्यनुगृहीताना-  
र्यद्राविडप्रसिद्ध्या राजशब्दो रूढ्या क्षत्रियवचन इति ब्राह्मणा-  
दावेष्टौ प्राप्त्यभावादप्राप्तप्रापकाणि वचनानीति सिद्धान्ततम् ।  
तथा चार्यप्रसिद्धेर्बलवत्त्वमिति न विरोध इति भावः । राजाऽ-  
सइति । पञ्चमस्य प्रथमे “पत्यन्तपुरोहितादिभ्यो यक्” इति  
सूत्रम् । तस्यार्थः—पत्यन्तात्प्रातिपादिकात् पुरोहितादिभ्यश्च प्रा-  
तिपदिकेभ्यो भावकर्मणोरर्थे यक्प्रत्ययो भवति, सैनापत्यं पौरो  
हित्यमिति । तत्र पुरोहितादिगणपाठे “राजाऽसे” इति पठितम् ।  
तस्यायमर्थः—‘सः’ इति समासस्य संज्ञा । ‘राजा’ राजन्-  
शब्दः, ‘असे’ असमासे, यक्मुत्पादयति भावकर्मणोरिति । राज्ञो  
भावः कर्म वा राज्यम् । समासे तु आधिराज्यं, ब्राह्मणादि-  
त्वात् प्यजेवेति । ‘अवेष्टिनये’ अवेष्ट्यधिकरणे । न चात्रेति ।

चन्द्रिका

प्रत्युत “तदेव” इति श्रौतावधारणविरुद्धा । अमुख्यत्वाविशेषेऽपि गौणी-

प्रकाशः

ब्रह्मशब्दे इत्यर्थः । “ब्रह्माणि जीवाः सर्वेऽपि” इति वचनं त्वमुख्यवृत्त्याऽप्युपपन्नमिति भावः । प्रत्युतेति । उक्तं च—

तदेव ब्रह्मपरममिति सावधृतिर्जगौ ।

यतोऽतो ब्रह्मशब्दस्य तत्रैव नियतत्वतः ॥

इत्यानन्दमयनयानुव्याख्याने । न चैवमपि नामधेयपादे “बर्हिर्-  
ज्ययोरसंस्कारे शब्दलाभादतच्छब्दः” इति सप्तमाधिकरणे बर्हिर्-  
ज्यशब्दयोस्संस्कृततृणविशेषाज्ययोर्याज्ञिकार्यप्रसिद्धौ सत्यामपि, तां वा  
धित्वा अनार्यप्रसिद्ध्या तृणाज्यसामान्यपरत्वमङ्गीकृतमिति वाच्यम्,  
संस्कृतमात्रे आर्यप्रयोगेऽपि तृणाज्यगतजातिं विना तत्राप्रयोगेण  
जातिनिमित्तत्वस्यायार्णामपि सम्मतत्वात्, असंस्कृते याज्ञिकाप्र-  
योगस्य प्रयोजनाभावेनोपपत्त्याऽनार्यप्रसिद्धेरार्यप्रसिद्धचविरोधात् ।  
उक्तं च शास्त्रदीपिकायाम्—“न च शास्त्रस्थसर्वलोकविरोधः,  
तत्रापि जातेरनपगमादित्युक्तम्” इत्यादि । अत एव ग्रन्थका-  
रैरपि पिकनेमाधिकरणतात्पर्योक्त्यैव तत्तात्पर्यमुक्तप्रायमिति त्यक्त-  
मिति ध्येयम् । ननु रूढित्वाविशेषेऽपि कथमेकस्याः प्राबल्यमि-  
त्याशङ्कां दृष्टान्तोक्तिपूर्वं हेतुं वदन्निरस्यति—अमुख्यत्वेति । यद्य-  
पीदं “समाकर्षात्” इत्यधिकरणव्युत्पाद्यम् । तथाऽपि शिष्यहि-  
ताय वक्ष्यमाणमेवेहोच्यते, न त्वेतदधिकरणप्रमेयतया । तथा च

## चन्द्रिका

लक्षणावृत्त्योः प्राभाकरमते\* गौण्याः, मतान्तरे लक्षणाया जायस्त्व-  
वत्, लक्षणात्वाविशेषेऽपि “प्रोद्गातृणाम्” इत्यत्र बहिरङ्गषोडशकृत्वि-  
ग्लक्षणागानोऽन्तरङ्गप्रस्तोत्रादिचतुष्टयलक्षणाया ज्यायस्त्ववत्, लक्षणामा

प्रकाशः

वक्ष्यति तत्रैव ग्रन्थकार इति ध्येयम् । ‘मतान्तरे’ तार्किकादि-  
मते । प्रोद्गातृणामिति । तृतीयस्य पञ्चमे पादे “उद्गातृचमस-  
मेकस्य† श्रुतिसंयोगात्” इत्यष्टमाधिकरणे “प्रेतु होतुश्चमसः  
प्र ब्रह्मणः प्रोद्गातृणां प्र यजमानस्य प्रेतु सदस्यानां” इति म-  
न्त्रमुदाहृत्य चिन्तितम् । ‘प्रोद्गातृणाम्’ इति श्रुतं चमसमुद्गातैको  
भक्षयेत्, उत सर्वे, अथ वा सुब्रह्मण्यादन्ये सामगायिनः, यद्वा  
तत्सहिताश्चत्वार इति संशये, उद्गातैको भक्षयेत्, प्रातिपदिकार्थ-  
विरोधिनो बहुवचनार्थस्य बहुत्वस्याविवक्षितत्वादित्याद्यं पक्षमुक्त्वा,  
लक्षणयार्थवत्त्वसम्भवेऽविवक्षायोगात्, प्राकरणिकसर्वपुरुषेष्वविशेषाल्ल-  
क्षणोति षोडशर्तिवजां भक्षणमिति द्वितीयमुत्थाप्य, श्रुत्यर्थसम्भवेन

\* गौण्यां धर्मभेदेन सादृश्यस्य भेदे सत्यपि सादृश्यत्वेनानुगते तात्पर्यादेका-  
र्थत्वं, लक्षणायां तु क चित्संबन्धे, क चित्द्वारा पूतत्वे, क चिच्छीतलत्वादाविति  
विलम्बेनार्थधीरिति गौण्या ज्यायस्त्वम् । गौण्यां सादृश्यं सर्वत्र विशेषणम्, लक्ष-  
णायां संबन्धस्तु क चिदेवेति च विशेषे ज्ञेयः । एकस्यामेव वृत्तौ तार-  
तम्ये दृष्टान्तोक्तिः मतान्तर इति । मत्तार्किकादिमते गौण्या लक्षितलक्ष-  
णापर्यवसायित्वात्तदोक्षया लक्षणामात्रस्य ज्यायस्त्वमिति भावः ।

† ‘एकः’ इति मुद्रितमीमांसापुस्तकेषु पाठः ॥

## चन्द्रिका

त्रात्रिरूढलक्षणाया ज्यायस्त्ववत्,\* मुख्यत्वाविशेषेऽपि योगाद्भूदेज्यर्था

प्रकाशः

लक्षणाऽयोगात् उद्गायन्तीत्यवयवप्रसिद्ध्या गानकारिणामपसुब्रह्मण्यानां  
त्रयाणां छन्दोगानां भक्षणमिति तृतीयमुपन्यस्य, उत्पूर्वस्य गायतेरस  
मुदायप्रसिद्धिरूपरूढ्या द्वितीयसामभक्तिविषयत्वेन उद्गातुरेव तद्गातृ-  
त्वेन योगेन त्रयाणामप्राप्त्या बहुवचनानुपपत्तेः, लक्षणाया आ-  
वश्यकत्वेनोद्गातृप्रवचनसम्बन्धावान्तरसामान्यात्समुब्रह्मण्यानां छन्दो-  
गानां चतुर्णां भक्षणमिति चतुर्थः पक्षः स्थापितो भाष्ये । अत्र  
यथा बहिरङ्गमर्वषोडशतिग्लक्षणातोऽन्तरङ्गप्रस्तोतृप्रोद्गातृप्रतिहर्तृसुब्र-  
ह्मण्यरूपचतुष्टयलक्षणाया ज्यायस्त्वं, तद्वदित्यर्थः । अत्र यद्यपि  
वार्तिककारश्चतुर्थमपि पक्षं निरस्यैकस्तोत्रसम्बन्धस्य सदसि सन्नि-  
धानस्य भक्षणव्यापारस्य च ततोऽप्यन्तरङ्गावान्तरसामान्यस्यानुरो-  
धेन प्रस्तोत्रादिषु† त्रिष्वेव लक्षणेत्यपसुब्रह्मण्यानां त्रयाणामेव भक्ष-  
णमिति पञ्चमपक्षं सिद्धान्तितवान् । तथापि भाष्ये चतुर्थस्य  
स्थापितत्वात् प्राभाकरैरङ्गीकाराच्च ‘चतुष्टय’ इत्यवोचदिति ध्येयम् ।  
यद्वा—न चतुष्टये तात्पर्यं, किन्त्वन्तरङ्गलक्षणायामेवेति न दोषः।  
निरूढेति । शीघ्रमर्थोपस्थापकत्वादिति भावः । ‘रूढेः’ इत्य-

\* अमुख्यवृत्तौ तारतम्यदर्शनेऽपि विद्वदविद्वद्ब्रह्मोर्मुख्यवृत्तित्वात्कथमत्र  
तारतम्यमित्यतस्तत्रैव दृष्टान्तान्तरमाह—मुख्यत्वेति ॥

† ‘स्तोत्रकारिषु’ इति क्व चित्पाठः ।



## चन्द्रिका

यस्त्ववत्, गवादिशब्दानामनेकार्थेषु रूढत्वेऽपि प्रकरणोपपदाद्यभावे सास्त्रादिमद्वच्येरेव प्रतीतिवच्च, रूढित्वाविशेषेऽपि विद्वद्बुद्धेरेवासम्भा-  
विताज्ञानमूलाया बलीयस्त्वोपपत्तेश्च । “नारायणोऽसौ परमो विचि-  
न्त्यः” “नारायणं महाज्ञेयं” इत्यादिश्रुतौ जिज्ञास्ये नारायणश-  
ब्दश्रवणाच्चेति ॥

## प्रकाशः

त्राप्ययमेव हेतुरिति भावः । अनेकार्थेष्विति । स्वर्गेषुपशुवाग्व-  
ज्रदिङ्मूत्रादिष्वित्यर्थः । असम्भावितेति । बलीयस्त्वे हेतूक्तिः । समा-  
ख्याबलाच्च ब्रह्मशब्दार्थो विष्णुरित्याह—नारायण इति ।

यस्य प्रसादात्परमार्तिरूपादस्मात्संसारान्मुच्यते नापरेण ।

नारायणोऽसौ परमो विचिन्त्यो मुमुक्षुभिः कर्मपाशादमुष्मात् ।

इति पैंगिश्रुतिः ।

नारायणं महाज्ञेयं विश्वात्मानं परायणम् ।

इति तैत्तिरीयश्रुतिः । अत्रापि पञ्चम्यन्तानां “विष्णुरेव ब्रह्म”  
इत्यन्वयः । जिज्ञासासूत्रे विचारविधायकनानावाक्यानामुदाहरणत्वेऽ-  
प्यविप्रतिपन्नवाक्यत्यागेन विप्रतिपन्नवाक्येषु कारणत्वादितत्तद्वाक्यस्थ-  
विष्णुलक्षणप्रदर्शनमुखेन तत्तद्विध्युद्देशगतब्रह्मात्मादिशब्दस्य विष्णुपर-  
त्वसमर्थनार्थमस्य लक्षणसूत्रस्य प्रवृत्तत्वात्, “नारायणोऽसौ” इत्यादि-  
श्रुतेश्च विष्णौ निरूढश्रुतिलिङ्गाद्युपेततया विष्ण्वर्थकत्वेन निर्णीत-  
त्वात् भवत्यत्र समाख्येति भावः । एतेन—विध्युद्देशगतब्रह्मपदस्वार-

प्रकाशः

स्यानुरोधात् “यतो वै” इति पूर्ववाक्यस्यासङ्कुचितकारणत्वाद्युपेत-  
 तथा ब्रह्मपरत्वेऽपि, पूर्वोत्तरभागयोरविरोधाय जीवपरयोर्भेद एव  
 स्वीक्रियताम्, त्वन्मते जीवब्रह्मणोर्विरुद्धधर्मवतोरप्यभेदबोधने लौकिक-  
 कविरोधदृष्टेरकिञ्चित्करत्वादीश्वरस्याचिन्त्याद्भुतमहिम्नैव निरवयवत्वैक-  
 देशकर्तृत्वयोरिव शुष्कतर्कागोचरत्वेन सर्वविरोधसमाधानसम्भवादिति  
 कस्य चित्प्रलभनं प्रत्युक्तम्, विष्णुग्रहणे महायोगविद्वद्बुद्धिभ्यां पर-  
 ममुख्यार्थस्यैव लाभेन विव्युद्देशास्वारस्याभावात् । जीवत्यागे भ्रान्तेरेव  
 त्यागेन श्रुत्यर्थाबाधाच्च । वक्ष्यति चाभिमानिनये युक्तिविरोधेन मृदा-  
 दिशब्दैरभिमानिग्रहणे मुख्यार्थस्यैव ग्रहणेन श्रुत्यर्थाबाधादित्यादि ।  
 जीवपराभेदस्याप्रामाणिकत्वानेकमानविरुद्धत्वयोरन्यत्र विस्तृतत्वाच्च ।  
 प्रामाणिकस्यैवाश्रित्यशक्त्या घटनाङ्गीकारात्, अल्पशक्तिजीवाभेदेचा-  
 चिन्त्यशक्तेरेव हानिप्रसङ्गेन, तथाऽभेदकृतविरोधसमाधानस्य कपो-  
 णिगुडायितत्वात् । “नारायणोऽसौ” इत्यादिसमाख्याश्रुतौ स्पष्टं  
 भेदादेः प्रतिपादनाच्च यत्किञ्चिदेतत् ॥ यदपीश्वरे अचिन्त्यशक्त्यैव  
 शुष्कतर्कागोचरत्वेन सर्वविरोधमपह्नवानस्तस्य जीवाभेदे तर्कागोचर-  
 त्वादि कथं विस्मरसीत्यादिवल्गनं, तदपि प्रत्युक्तं, तस्याप्रामाणिक-  
 त्वात् । अल्पशक्तिजीवाभेदे महैश्वर्यस्यैव हानेरित्यादेस्तत्र तत्र बहुधा  
 प्रतिपादितत्वात् । तःसर्वमनाकलयतो विरुद्धं चाकलयत आत्मीयदोषं  
 सर्वज्ञतमग्रन्यकनयारोपयतस्तव महापातकिनः प्रतिवचनानर्हत्वादुपेक्षैव  
 कार्येत्यास्तां तावत् ॥

## चन्द्रिका

मुधायां तु—ब्रह्मशब्दः किं प्रसिद्धजीवपरः उतार्थान्तरपर इति सन्दिह्यान्त्ये तस्यार्थस्य तद्वाचितायास्तत्र तात्पर्यस्य च कल्प्यत्वात् गौरवम् । आद्ये तु लाघवं, जीवस्थाकल्प्यत्वान्, “बृह जाति-जीव” इत्यभिधानाच्छक्तेरपि क्लृप्तत्वादवाधेन तात्पर्यस्यापि सिद्धत्वादिति पूर्वपक्षितम् । तत्रात्रेव “तद्ब्रह्म” इति वाक्येव ब्रह्मशब्दस्य न विष्णुपरत्वमिति न विवक्षितं, किंतु सर्वत्र । अन्यथा सिद्धान्तिनं प्रत्यर्थादेः कल्प्यत्वोक्तिरयुक्ता स्यात् । तत्रत्यं “नहि ब्रह्मशब्दो गुणपूर्तिवच्चीत्येतावता सर्वत्र तत्परो भवति” इति वाक्यं तु तत्पूर्व-

## प्रकाशः

एवं टीकातात्पर्यमुक्त्वा, “टीकासु च यदस्पष्टं” इति प्रतिज्ञामनुसरन्, मुधातात्पर्यं प्रतीतानुपपत्तिनिरासेनानूद्याह—मुधायांत्विति । ‘जीवपरः’ इत्यनेन ‘प्रसिद्धार्थपरः’ इत्यत्रार्थशब्दो जीवमात्रार्थक इत्युक्तं भवति । शक्तौ ‘अभिधानात्’ इति हेतुः । एवमनूदितस्य पूर्वपक्षस्याशयमाह—तत्रेति । मुधायामित्यर्थः । ‘अत्रेव’ टीकायामिवेत्यर्थः । सर्वत्रेति । ‘विष्णुपरत्वं नेति विवक्षितं’ इत्यन्वयः । किमर्थमेवमित्यतोऽनुपपत्तिं स्वयमेवाह—अन्यथेति । यद्येवं तर्हि “न हि ब्रह्मशब्दः” इत्यादिवाक्यमयुक्तं, तत्र गुणपूर्तिवाचितया कचिद्विष्णुपरत्वमङ्गीकृत्य जिज्ञासावाक्येव तदाक्षिप्यत इति प्रतीतेरन आह—तत्रत्यमिति । मुधागतमित्यर्थः । ‘वाक्यं तु’ इत्यन्वयः । तत्रैवं वाक्यक्रमः—“तत्र संदेहः, ‘तद्ब्रह्म’ इत्ययं ब्रह्मशब्दः

## चन्द्रिका

पक्षे कचिद्गुणपूर्तिवाचिताङ्गीकारेण न प्रवृत्तम् । किंतु—ब्रह्मशब्दो गुणपूर्तिवाची न वेत्येव सन्दिह्यतां, किं तात्पर्यसंदेहेनेति शङ्कायां, वाचकत्वे सिद्धेऽपि तात्पर्यासिद्ध्या विवक्षितार्थासिद्धेर्नैतत् सन्देहः, किं तु तात्पर्यसन्देह एव दर्शनीय इति परिहर्तुम् । अत एवैतद्वाक्यं संदेहावसरएव कृतम् । “—‘तद्ब्रह्म’ इत्ययं ब्रह्मशब्दः” इति विशिष्य संशयधर्मिनिर्देशस्तु पूर्वोक्तजिज्ञासाक्षेपेण मङ्गतिं दर्शयितुं, नत्वत्रेव कचिद्ब्रह्मशब्दस्य विष्णुवाचित्वाङ्गीकारेण पूर्वपक्ष इति दर्शयितुम् ।

## प्रकाशः

किं प्रासिद्धार्थपर उतार्थान्तरपर इति । न हि ब्रह्मशब्दो गुणपूर्तिवाचीत्येतावता सर्वत्र तत्परो भवति । शक्तितात्पर्ययोरन्यत्रापि सच्चात् ” इति । न वेति । अर्थान्तरवाची वेत्यर्थः । विवक्षितेति । पूर्वपक्षे विवक्षितस्य जीवरूपार्थस्य, सिद्धान्ते विवक्षितस्य ब्रह्मरूपार्थस्यासिद्धेरित्यर्थः । ‘परिहर्तुं प्रवृत्तं’ इत्यन्वयः । ‘अत एव’ उक्ततात्पर्यकत्वादेवेत्यर्थः । नन्वेवं “गुणपूर्तिवाचीत्येतावता तत्परो भवति” इत्येतावतैव पूर्तौ ‘सर्वत्र’ इति व्यर्थमिति चेत्, वाचकत्वेन कचिद्वाच्ये तात्पर्यसिद्धावपि सर्वत्र वाच्ये वाचकस्य तात्पर्यावश्यकत्वाभावेन, प्रकृते ब्रह्मशब्दस्य पूर्वपक्षाद्यभिप्रेतार्थवाचकत्वसिद्धावपि तात्पर्यासिद्ध्या तात्पर्यसन्देहस्यैव दर्शनीयत्वादित्याशयात् । अत्रेवेति । टीकायामिवेत्यर्थः । अत्र सर्वत्र ब्रह्मशब्दस्य विष्णुपरत्वाक्षेपेणैव पूर्वपक्ष इति स्थितम् । तत्रानूदिते पूर्वपक्षे अनुपपत्तिमाशङ्क्या-

## चन्द्रिका

न च शक्यभावेऽपि लक्षणादिना तात्पर्यसम्भवात् सिद्धान्तिनं प्रति शक्तेः कल्प्यत्वोक्तिरयुक्तेति वाच्यम्, लक्ष्येऽर्थे योगासम्भवेन तदधीनगुणपूर्त्यसिद्धेः सिद्धान्तिना लक्षणादेर्वक्तुमशक्यत्वात् । न चावयवशक्तेः कलसत्वेन कल्प्यत्वोक्त्ययुक्तिः, गुणपूर्तेरेवाभावेन तत्र बृहतेऽशक्यकलप्तेरिति ॥ सिद्धान्तस्तु—

यन्न दुखेन सम्भिन्नं न च ग्रस्तमनन्तरम् ।

अभिलाषोपनीतं च सुखं स्वर्गपदास्पदम्\*॥

इति श्रुतेस्स्वर्गशब्दस्य चन्दनादिरूपप्रसिद्धार्थत्यागेनाप्रसिद्धार्थपरत्ववद्ब्रह्मशब्दस्यापि “यतो वै” इत्यादिवाक्यशेषात् प्रसिद्धार्थत्यागेनालौकिकार्थपरत्वोपपत्तिरिति । यद्वाऽलौकिकविशेष्यपरत्वे गौर-

प्रकाशः

ह—नचेति । सत्यं लक्षणयाऽपि तात्पर्यं सम्भवतीति, तथाऽपि सिद्धान्तिना तथाङ्गीकर्तुमशक्यत्वादेवमुक्तमित्यर्थः । गुणपूर्तेरिति । अर्थे सति तत्र शक्तिः, शब्दस्य गुणपूर्तिरूपार्थे असम्भावनयाऽसति, कथं तत्र शक्तिरित्यर्थः । एवं पूर्वपक्षाशयोक्त्याऽनुपपत्तिरित्यस्य, दृष्टान्तोक्तिपूर्वसिद्धान्ताशयमाह—सिद्धान्तस्त्विति । वाक्यशेषादिति । जीवेऽसम्भावितकारणत्वबोधकादिति भावः । अलौकिकार्थो विष्णुरिति हृदयम् । पूर्वं ब्रह्मशब्दस्य गुणपूर्तिवाचित्वमेव नेत्याशयेन सुधा प्रवृत्तेत्युक्तम् । अधुना गुणपूर्तिवाचित्वमुपेत्य प्रवृत्तेत्याह—यद्वेति ।

\*‘तत्सुखं स्वःपदास्पदम्’ इति पाठान्तरम्.

## चन्द्रिका

वात्, प्रसिद्धविशेष्यपरत्वे तु लाघवात्तदनुसारेण जीवेषु सम्भवद्व-  
 णपूर्तिरेव प्रवृत्तिनिमित्तम्, न तु सिद्धान्त्यभिप्रेतगुणपूर्तौ तात्पर्य-  
 मिति प्राप्ते, कारणत्वेनैव बाधकेनालौकिकविशेष्यपरत्वं, ततश्च सङ्को-  
 चकाभावात्सर्वगुणपूर्तिरेव निमित्तमिति सिद्धान्त इति सुधाभिप्रायः ।  
 अत एव न्यायविवरणे, अत्रोक्तं सुधोक्तं चाधिकरणशरीरमभिप्रेत्य “न  
 जीव एवायं ब्रह्मशब्दः “यतो वाडमानि भूतानि जायन्ते”  
 इत्यादिना जन्मादिकारणत्वस्यैव ब्रह्मलक्षणत्वोक्तेः” इत्युक्तम् ।  
 अनुव्याख्याने तु—मोक्षदत्त्वा ब्रह्म जिज्ञास्यमित्युक्तं प्रथमसूत्रे, त

प्रकाशः

अत एवेति । सामान्यतः प्रवृत्तस्य न्यायविवरणस्याभिप्रायद्वयसम्भ-  
 वात्तद्वर्णनमुभयत्र कृतमिति भावः । तृतीयाध्याये तृतीयपादस्यादौ—

कर्तव्या ब्रह्मजिज्ञासेत्युक्ते किमिति संशये ।

अत इत्युदितेऽप्यस्य विशेषानुक्तिः पुनः ॥

सृष्टिबन्धनमोक्षादिकर्तृत्वस्य श्रुतत्वतः ।

यतो मोक्षादिदाताऽसावतो जिज्ञास्य एव वः ।

इत्याह तद्वारं ब्रह्म व्यासाख्यं ज्ञानरश्मिमत् ।

येनैव बन्धमोक्षस्यात्स च जिज्ञासया गतः ।

सुप्रसन्नो भवेदीशो जिज्ञासाऽतोस्य मुक्तिदा ॥

इत्यनुव्याख्यानाभिप्रेतं वर्णकान्तरमस्य सूत्रस्य तत्रास्फुटत्वाद्व्य-  
 नक्ति—अनुव्याख्याने त्विति । “तदुपपाद्यतइत्युक्तम्” इत्य-

## चन्द्रिका

त्कथमिति शङ्कायामनेन सूत्रेण तदुपपाद्यतइत्युक्तम् । तत्रायं भावः—मोचकत्वेन विष्णुर्जिज्ञास्यश्चेत्, बन्धकत्वेनाजिज्ञास्योऽपि \*स्यात् । न चायं न बन्धकः, जीवस्याबद्धत्वस्याबद्धत्वयोरयोगिनान्यबद्धत्वे वाच्येऽन्यस्य चेतनस्याचेतनस्य चेश्वराधीनत्वे पुनरीश्वरस्य बन्धकत्वेनाजिज्ञास्यता । अनधीनत्वे स्वानधीनकृताद्वन्धान्मोचकत्वं नेश्वरस्येति न जिज्ञास्यत्वमिति प्राप्ते, अप्रसन्नस्य बन्धकत्वं प्रसा-

प्रकाशः

न्वयः । “मोक्षदत्वात्” इत्यादिकं “कर्तव्या” इत्यादिश्लोकता त्पर्यानुवादः । “तत्कथं” इत्यादिकं तु “सृष्टिवन्धन” इत्यादेस्तात्पर्यानुवादः । उक्तं च सुधायां—“यतो मोक्षादिदाताऽसावतो वो युष्माकं मुमुक्षूणां जिज्ञास्य एवेत्येतमर्थं जन्मादिसूत्रेणाहेत्यर्थः” इति । विष्णोरबन्धकत्वं हि त्रेधा, जीवस्याबद्धत्वेन वा, स्वबद्धत्वेन वा, जीवेशाभ्यामन्यबद्धत्वेन वा । तत्राद्यौ निराह—जीवस्येति । दुःखित्वादिदृष्टेरबद्धत्वायोगात्, दुःखाद्यापत्त्या वा आत्माश्रयापत्त्या वा स्वबद्धत्वायोगादित्यर्थः । तृतीयेऽप्यन्यश्चेतनोऽचेतनो वा, द्वयमपीशाधीनमुतानधीनमिति हृदि कृत्वा, क्रमेण निराह—अन्यस्येति । “येनैव बन्धमोक्षस्यात्” इति श्लोकतात्पर्यमाह—अप्रसन्नस्येति । तर्हि ‘मोक्षोऽस्य यतः’ इति

\* ‘विष्णुर्जिज्ञास्यः इष्टमोक्षदातृत्वात्’ इति पूर्वाधिकरणसिद्धान्तानुमानं ‘विष्णुर्न जिज्ञास्यः अनिष्टबन्धदातृत्वात्’ इत्यनेन सत्प्रतिपक्षमिति भावः ।

चन्द्रिका

दहेतोर्जिज्ञासायाः कर्तव्यत्वानुकूलमेव, न तु प्रतिकूलं\* । सूत्रे सृष्ट्यादिहेतुवोक्तिस्तु मोक्षकत्वसम्भावनार्थेति सिद्धान्त इति ॥

अत्र परैर्न तावदुपलभ्यमानं जगदेव ब्रह्मलक्षणं, तस्यानित्याशुद्धपरिच्छिन्नादिरूपस्य तद्विच्छिन्नब्रह्मलक्षणत्वानुपपत्तेः । नापि नित्यत्वकारणत्वादिब्रह्मधर्मः, तस्यानुपलब्धेरिति प्राप्ते, मा भूदनुभूयमानं जगत्तद्धर्मतया तदात्मतया वा लक्षणम् । तदुत्पत्त्या तु भविष्यति, देशान्तरप्राप्तिरिव सवितुर्व्रज्याया इति सिद्धान्तितम् । तन्न,

प्रकाशः

सूत्रविन्यासस्यादित्यत आह—सूत्र इति ।

भाष्ये अस्पष्टत्वात् भामत्युक्तमधिकरणशरीरमनुवदति—अत्र परैरिति । अत्र “यतो वै” इत्यादिवाक्यं ब्रह्म लक्षयत्युत नेति कल्पतरूक्तस्संशयो ध्येयः । दृश्यमानं जगदेव लक्षणं ब्रह्मण उत नित्यत्वादिस्तद्धर्मः । आद्यआह—न तावदिति । ‘तस्य’ जगतः । द्वितीयमाशङ्क्याह—नापीति । प्रसिद्धं हि लक्षणं भवति, नात्यन्ताप्रसिद्धमिति भावः । न जगद्ब्रह्मलक्षणं, किंतु तत्प्रति कारणत्वमिति लक्षणमुपपादयति—मा भूदिति । भेदमुपेत्याह—तद्धर्मतयेति । ‘तदात्मतया’ ज्ञानानन्दादिवत्तदैक्येन । तदुत्पत्त्या त्विति । जगत्तदुत्पन्नत्वेन स्वकारणं ब्रह्म लक्षयति ज्ञापयतीति, कार-

\* ‘प्रतिकूलं’ इत्यन्तएव ‘सिद्धान्तः’ । ‘सूत्रे’ इत्यादिकं तु यथास्थितसूत्रन्याससमर्थनपरं न सिद्धान्तघटकम् । बन्धनिवृत्तिहेतुप्रासादात्यन्ताभावेन सोपाधिकं पूर्वं क्ष्यनुमानमिति हृदयम् ॥



चन्द्रिका

जिज्ञास्यस्येतरव्यावृत्त्यर्थं लक्षणसूत्रे अस्मद्रीत्या अव्यावृत्तिपूर्वपक्ष-  
स्यैवोचितत्वात् । अनित्यादिरूपस्य शब्दोदनित्यादिरूपाकाशादि-  
लक्षणत्वदर्शनाच्च । जगत इव कारणत्वस्याप्यनात्मतयाऽऽत्मविरुद्ध-  
प्रकाशः

णत्वं तु भवति लक्षणमिति भावः । ‘ब्रज्यायाः’ गतेरित्यर्थः ।  
“ब्रजयजोर्भावे क्यप्” । सूत्रानानुगुण्येन पूर्वपक्षं तावन्निराह—  
जिज्ञास्यस्येति । लक्षणं नाम सजातीयविजातीयव्यावर्तकम् ।  
सूत्रे तदुक्तिरितरव्यावृत्त्यर्था । तथा च यथाऽश्वादिविवेकेन गोर-  
ज्ञाने तज्ज्ञानाय सास्त्रादिमत्त्वं लक्षणमुच्यते, तथा ब्रह्मणो जीव-  
प्रधानाद्यविवेकेन जीवादावपि ब्रह्मत्वबुद्धौ प्रसक्तायां, तद्व्यावृत्त्यर्थं  
लक्षणमिति, निरस्यस्य सूत्रावतारिकारूपस्य पूर्वपक्षस्याव्यावृत्तिरूप-  
स्यैव वाच्यत्वात् सूत्राननुगुणः पूर्वपक्षइत्यर्थः । तादृशपूर्वपक्षोऽ-  
शक्य इत्येतन्निराह—अस्मद्रीत्येति । अयुक्तश्च पूर्वपक्ष इत्याह—  
अनित्येति । गुणैन्द्रियिकादिरूपस्येत्यादिपदार्थः । पृथिवीत्वादेः  
नित्यादिरूपस्यानित्यादिरूपपृथिवीलक्षणत्वदर्शनादित्यादिपदार्थः । त-  
द्विरुद्धधर्मकमपि जगद्ब्रह्मलक्षणं स्यादिति भावः । सिद्धान्तोऽ-  
प्ययुक्त इत्याह—जगत इति । आत्मविरुद्धेति । अनित्यत्वप-  
रिच्छिन्नत्वरूपत्वादिति भावः । अत्र यद्यपि जगद्गतमुत्पत्त्यादिकं  
लक्षणं चेत्सूत्रे ‘यतः’ इति पदमयुक्तम् । “न हि ‘यतश्चै-  
त्रजन्म स मैत्रः’ इत्युक्ते, चैत्रनिष्ठजन्म मैत्रलक्षणं भवति” इति केषां  
चित्पक्षे वक्ष्यमाणो दोष इहापि तुल्यः । तथाऽपि कल्पतरौ ‘उत्पत्त्या’

## चन्द्रिका

स्वभावत्वाच्च । जिज्ञास्यत्वेनाद्यसूत्रे प्रकृतस्य निर्विशेषब्रह्मणो भ्रमा-  
धिष्ठानत्वेनाकारणत्वाच्च । अधिष्ठानत्वस्यैव विवक्षायां तु श्रुतिसूत्रयो-  
र्जन्मोक्त्ययोगात् । देशान्तरप्राप्तेस्मूर्यगत्यनुमापकत्वेऽपि तल्लक्षणत्वा—\*  
भावाच्च । न चात्र सूत्रे, “यतो वै” इत्यादिश्रुतौ वा उत्पत्त्या-  
दिकमद्वितीये ब्रह्मणि लिङ्गत्वेनोच्यतइति त्वयाऽपि स्वीकृतम् ॥

## प्रकाशः

इत्यस्य कारणपरत्वेन व्याख्यानात् प्रकारान्तरेण दूषणमुक्तम् ।  
एवं सिद्धान्ते पूर्वसूत्रासाङ्गत्यं चाह—जिज्ञास्यत्वेनेति । जन्मोक्ती-  
ति । न ह्यधिष्ठानादध्यस्तं जायतइत्युच्यतइति भावः । यदत्र  
कश्चिदाह—लक्षणस्योद्देशपूर्वकत्वादिह चोद्देशाभावान्न लक्षणसूत्रमिद-  
मिति, तन्न, “ब्रह्मजिज्ञासा” इति पूर्वसूत्रेण तस्योद्देशात् ।  
न च तत् षष्ठ्यन्तत्वाज्जिज्ञासायां कर्मापकतया न लक्षणो-  
द्देश्यसमर्पकमिति वाच्यम्, “प्रमाणप्रमेय” इत्यादिगौतमसूत्रे षष्ठ्यन्त-  
निर्दिष्टानामप्युद्देश्यत्वदर्शनात् । ‘नाममात्रेण’ इति मात्रपदेन  
लक्षणस्यैव व्यवच्छेद्यत्वात् । अत एव “प्रथमोद्दिष्टस्य प्रमाणस्य

\* ‘सूर्यगत्यनुमापकत्वेऽपि’ सूर्यगतिप्रतीतिजनकप्रतीतिविषयत्वेऽपि, ‘तल्ल-  
क्षणत्वाभावात्’ सूर्यगतित्वरूपलक्ष्यतावच्छेदकसमनियतत्वात्मकसूर्यगतिलक्षणत्वाभा-  
वादित्यर्थः । तत्प्रतीतिजनकप्रतीतिविषयरूपसांकोतिकलक्षणपरत्वं तु नास्य सूत्र-  
स्योचितम्, तथाविधलक्षणस्य विचारप्रतिज्ञाऽनन्तरसूत्रे जिज्ञासितत्वाभावेन  
तदुक्तेरसगतत्वापत्तेरिति ध्येयम् ॥

## चन्द्रिका

केचित्तु—न तावज्जन्मादयो विशेषणत्वेन लक्षयन्ति, विशेषणस्य स्वाश्रये सर्वविशेषधर्मव्यावर्तकत्वेन एकस्मिन्ननेकविशेषणायोगेनानेकविशेषणाश्रयस्य ब्रह्मणोऽनेकत्वप्रसङ्गात् । ‘चैत्रश्यामो युवा लोहिताक्षः’ इत्यादौ तु मानान्तरवशादैक्यम् । न

प्रकाशः

लक्षणमाह” इत्यादितदीयोक्तिः, प्रमाणलक्षणटीकायामपि “—‘प्रमाणानां’ इत्युद्देशे सिद्धे प्रमाणसामान्यलक्षणमाह” इत्युक्तिः । सूत्रे ‘यतः’ इत्युक्तेः ‘तद्ब्रह्म’ इत्यवश्यमनुषजनीयत्वाच्च न कोऽपि दोषः॥

यथाश्रुतं रामानुजभाष्यमेवानुवदति—केचित्चित्यादिना । “यतो वै” इत्यादिवाक्यात् ब्रह्म लक्षणतः प्रतिपत्तुं शक्यते न वेति संशयोऽत्र द्रष्टव्यः । जन्मस्थितिप्रलया विशेषणत्वेन लक्षयन्ति उतोपलक्षणत्वेन । नाद्य इत्याह—न तावदिति । विशेषणं हि स्वेतरधर्मव्यावर्तकम् । उक्तं च द्वितीयस्य तृतीयपादाद्यनये—

विशेषणं व्यवच्छेत्तुं विशेष्यव्यापि चोच्यते ।

इति । तथा च जन्मादीनामैकाधिकरण्यायोगेन ब्रह्मविशेषणान्येतानि ब्रह्मणो नानात्वमापादयेयुरित्यर्थः । ननु ‘चैत्रश्यामो युवा लोहिताक्षस्समपरिमाणः’ इत्यत्र विशेषणबहुत्वेऽप्येक एव चैत्रः प्रतीयते । एवमत्राप्येकमेव ब्रह्म भवतीत्यत आह—चैत्र इति । मानान्तरेति । प्रत्यक्षेणैक्यप्रतीतेरेकस्मिन्नपि तत्रानेकविशेषणानामुपसंहारः । अन्यथा तत्राप्यनेकत्वमपरिहार्यम् । अत्रत्वेभिरेव लक्षणैर्लिलक्षयिषितत्वेन ब्रह्मणः

चन्द्रिका

चात्रापि ब्रह्मशद्वैक्यात् ब्रह्मैक्यम्\*, 'खण्डो मुण्डः पूर्णशृङ्गो गौः' इत्युक्तेऽज्ञातगोव्यक्तेः पुंसो गोव्यक्तिबहुत्वस्येवात्रापि ब्रह्मव्यक्तिबहुत्वस्य प्रतीतिप्रसङ्गात् । नाप्युपलक्षणतया, उपलक्ष्याकारान्तराप्रतीतेः । तस्माज्जन्मादिवाक्यं न ब्रह्म लक्षयितुं शक्नोति मिति प्राप्तेऽस्तु तावद्विशेषणत्वम् । न च ब्रह्मणोऽनेकत्वप्रसङ्गः, विशेषणानां स्वविरोधिधर्मव्यावर्तकत्वात् । जन्मादीनां तु कालभेदेनाविरोधात् । उपलक्षणत्वं वाऽस्तु, बृहत्पर्ययस्य पूर्णत्वस्योपल-

प्रकाशः

प्रणान्तरेणैक्यं नावगतमिति व्यावर्तकभेदेन ब्रह्मबहुत्वमवर्जनीयमिति भावः । खण्ड इति । गोपदैक्येऽपि खण्डत्वादिव्यावर्तकभेदेन गोव्यक्तिबहुत्वप्रतीतिरिवात्रापि 'जायन्ते जीवन्ति प्रयन्ति' इत्यादिव्यावर्तकभेदेन ब्रह्मव्यक्तिबहुत्वप्रतीतिस्स्यादित्यर्थः । द्वितीयं निराह-  
नापीति । उपलक्षणानामेकेनाकारेण प्रतिपन्नस्य केन चिदाकारान्तरेण प्रतिपत्तिहेतुत्वं दृष्टं, 'यत्रायं कासारः स देवदत्तकेदारः' इत्यादिषु । तथा च तद्वत्प्रकृते आकारान्तरं न प्रतीतमिति नोपलक्षणत्वमिति भावः । स्वविरोधीति । स्वविरोध्यनेकविशेषणत्वं हि भेदमापादयति । खण्डतादयो हि विरोधादेव गोव्यक्तिभेदमापादयन्ति । जन्मादीनां कालभेदेनाविरोधादेकविशेषणत्वं युक्तमिति भावः । पूर्णत्वस्येति । तथा च यत्पूर्णं तज्जन्मादिकारणमित्युपलक्षणत्वं जन्मादेर्युक्तमिति भावः ।

\* 'ब्रह्मैक्यम्' इत्यपि पाठः.

## चन्द्रिका

क्षयत्वादिति सिद्धान्तयन्ति । तन्न, पूर्वपक्षानौचित्यस्योक्तत्वात् । किञ्च—  
 “जन्मादयः” इत्यत्र \* जन्मादिशब्देन कार्यावस्थागतोत्पत्त्यादिविव-  
 क्षायां तद्वेदेन तदनाश्रयब्रह्मभेदाशङ्का, मूत्रे ‘यतः’ इति पदं  
 चायुक्तम् । न हि ‘यतश्चैत्रजन्म समैत्रः’ इत्युक्ते चैत्रनिष्ठं  
 जन्म मैत्रलक्षणं भवति, किन्तु—मैत्रगतं कारणत्वम् । कारणगतानां  
 ‘यतः यैन’ इति श्रौतपञ्चम्याद्युक्तानां जन्मादिकारणत्वानां विव

प्रकाशः

उक्तत्वादिति । “जिज्ञास्यस्मैतरव्यावृत्त्यर्थं लक्षणमूत्रे”† इत्यादिनो-  
 क्तत्वादित्यर्थः । प्रकारान्तरेण पूर्वपक्षं निराह—किञ्चेति । कार्यग-  
 तोत्पत्त्यादिकं ब्रह्मलक्षणमुत, तत्कारणत्वं ब्रह्मगतमेव तल्लक्षणमि-  
 ति विकल्प्याद्यआह—कार्येति । आशङ्केति । ‘अयुक्ता’ इति  
 योज्यम् । ‘यतः’ इति पदायोगमुपपादयति—न हीति । द्विती-  
 यमनूद्य निराह—कारणेति । ब्रह्मगतानामित्यर्थः ।

\* ‘इत्यत्र’ श्रीभाष्यस्थे “न तावज्जन्मादयो विशेषणत्वेन ब्रह्म लक्षय-  
 न्ति” इति वाक्यइत्यर्थः ॥

† ‘जिज्ञास्यस्य’ श्रौतब्रह्मपदवाच्यस्य, ‘इतरव्यावृत्त्यर्थं’ ब्रह्मपदवाच्यम्-  
 ताजिज्ञास्यजीवादिवावृत्तिसिद्धयर्थं, न तु अतिव्याप्तिपरिहारार्थमित्यर्थः । तेन—  
 ‘अव्यावृत्तेरतिव्याप्तिरूपाया लक्ष्ये लक्षणसंभवोपजीवितयाऽन्तरङ्गत्वेनासंभवशङ्काया  
 एव प्रथमं वारणीयत्वात्’ इति पूर्वपक्षानौचित्योद्धारो भावानवबोधनिबन्धनः,  
 लक्षणातिव्याप्तिपूर्वपक्षस्यात्राकरणात् । प्रत्युत जिज्ञास्यमात्रवृत्तिलक्ष्यतावच्छेद-  
 काज्ञाने तदवच्छेदेन लक्षणसंभवस्यैव दुर्बोधतया लक्षणसंभवोपजीव्यलक्ष्यतावच्छेद-  
 परिचयार्थमजिज्ञास्यवावृत्तिपूर्वपक्षनिरासप्राथम्यस्यैव न्याय्यत्वादिति ध्येयम् ॥

## चन्द्रिका

क्षायामपि, त्वन्मते सृष्ट्यादिकारणत्वानामेकस्मिन्नेवोपादाने दर्श-  
नान्न भेदशङ्का युक्ता । सिद्धान्ते कालभेदेनाविरोधोक्तिश्चायुक्ता,  
ल्यादिकाले “सर्गाद्या भावशक्तयः” इत्यादिसृष्टिसिद्धायास्सा-  
मर्थ्यरूपायास्सृष्ट्यादिकारणतायास्सत्त्वात् ॥

प्रकाशः.

यदपि सिद्धान्ते जन्मादीनां कालभेदेनाविरोधोपपादनं, तदपि तदीयभा-  
ष्योदाहृतस्मृतिविरोधाद्युक्तमित्याह—सिद्धान्तइति ।

शक्तयस्सर्वभावानामचिन्त्यज्ञानगोचराः ।

यतोऽतो ब्रह्मणस्तास्तु सर्गाद्या भावशक्तयः ॥

इति स्मृतिसिद्धाया इत्यर्थः । ‘अचिन्त्यज्ञानगोचराः’ अतर्क्यप्रमि-  
तिसिद्धाः । ‘सर्गाद्याः’ सर्गादिगोचराः\* । ‘भावशक्तयः’ वस्तु-  
शक्तयः । ‘ब्रह्मणो वस्तुशक्तयः’ इति निर्देशः ‘ब्रह्मणस्तादा-  
त्म्यं’ इति वत् । यद्वा—ब्रह्मणः ‘भावशक्तयः’ वस्तुशक्तयः,  
ब्रह्मणोवस्तुत्वप्रयुक्ताः निरुपाधिकाः शक्तय इत्यर्थः । यद्वा-  
भावशब्दः स्वभावपरः । स्वाभाविक्यः शक्तय इत्यर्थः” इति श्रुत-

\* एतेन—सर्गादीनां शक्तितादात्म्यभ्रमेण दूषणाभिधानमिति केषां चिद्वत्तानं  
भ्रममूलकत्वान्निस्तम्, सर्गादीनां शक्तिरूपत्वाभावेऽपि तत्कारणत्वस्य लक्षणत्वे  
तस्य शक्तिरूपत्वेन कालभेदेनाविरोधोक्त्यसाङ्गत्यस्यापरिहारात् । शक्तीना-  
मतीन्द्रियत्वेन कार्यैकोनैयत्वेऽपि सार्वदिकत्वानपायात् । न हि कादाचित्कोनैयं कादा-  
चित्कमिति नियमः । क्षित्यादिकार्योन्नैयत्वेन ब्रह्मणोऽपि कादाचित्कत्वापत्तेरिति ॥

प्रकाशः

प्रकाशे व्याख्यातत्वेन स्वाभाविक्याः सर्वदा सत्त्वादिति भावः ।  
 एतेन—यत्कश्चिदाह “यतो वै” इत्यादिवाक्योक्तं जन्मादिकं  
 ब्रह्मणो लक्षणं भवितुमर्हति न वेति संशये, तस्य जगन्निष्ठत्वेन  
 ब्रह्मासम्बद्धत्वात्, “सदेव सोम्य” “आनन्दाच्चैव, विज्ञानाच्चैव”  
 इत्यादिवाक्यान्तरेषु सदानन्दादेरपि जन्मादिहेतुत्वोक्त्या इदमित्थ-  
 मिति शृङ्गग्राहिकया लक्ष्यनिर्धारणाशक्तत्वाच्च न लक्षणं भवि-  
 तुमर्हतीति प्राप्ते, तदसम्बद्धस्यापि चन्द्रस्य शाखाग्रवत्ताटस्थेन  
 जन्मादिकं लक्षणं भवितुमर्हति, सदादिशब्दानां च कथञ्चिद्ब्रह्म-  
 शब्दिते शिवएव पर्यवसानादित्यादिसिद्धान्त इति, तन्निरस्तं,  
 पूर्वसूत्रे “परीक्ष्य लोकान्” इत्यादिवाक्यमुदाहरतस्तवेहान्योदाह-  
 रणस्यानुचितत्वेन यज्ज्ञानार्थं गुरूपपत्तिस्तद्ब्रह्मेत्येव लक्षणसूत्रत्वौचि-  
 त्यात् । अत्रैव पूर्वत्रापि ब्रह्मजिज्ञासापदघटितसूत्रानुगुण्येन तद्ध-  
 टितस्यास्यैव उदाहरणत्वे तत्रैव श्रुतं जन्मादिकं लक्षणं न वेति  
 चिन्तायास्सङ्गतत्वाच्च । सूत्रे ‘यतः’ इति कारणत्वस्याप्युक्त्या  
 जन्मादिमात्रे चिन्ताया अयुक्तत्वाच्च । किञ्च—सूत्रे लक्षणत्वोप-  
 पादकन्यायस्यानुक्त्या लक्षणीभूतजन्मादिकारणत्वमात्रस्यैवोक्त्या एवं-  
 विधपूर्वपक्षस्य सूत्रानानुगुण्याच्च । अस्मद्गीत्या ब्रह्मणि तदसिद्धि-  
 पूर्वपक्षस्यैव सूत्रानुगुण्याच्च । लक्ष्यासम्बद्धस्य मुख्यलक्षणत्वाभावेन  
 सूत्रस्य गौणार्थत्वापाताच्च । ताटस्थस्यात्रे निरसिष्यमाणत्वाच्चेत्या-

चन्द्रिका

यादवप्रकाशीये तु—“तद्विजिज्ञासस्व” इति वाक्ये साङ्ख्य-  
भिमतप्रधानस्यापि ब्रह्मशब्दार्थत्वाज्जिज्ञास्यत्वमिति शङ्कानिरासाय जन्मा-  
दिसूत्रमित्युक्तम् । तत्र न तावत्प्रधानस्यैव जिज्ञास्यत्वशङ्कानिरासकं  
सूत्रम्, जीवस्यापि ब्रह्मशब्दार्थत्वेन जिज्ञास्यत्वमिति शङ्कायाः, कारण-  
त्वाभावेन तन्निरासस्य च संभवात् । जीवप्रधानादीनां जिज्ञास्यत्वशङ्का  
निरासार्थत्वं तु सूत्रस्यास्माकमिष्टम् ॥

प्रकाशः

दूह्यम् ॥ यदपि—सकलकारणवाक्यस्थयसदानन्दादिशब्दानां शिव-  
एव पर्यवसानमिति वल्गनं, तद्वाप्याद्युदाहृतानेकमानविरुद्धत्वात्, “प-  
त्युरसामञ्जस्यात्” इति सूत्रकृता निरसिष्यमाणत्वेनाज्ञत्वपारतन्त्र्या-  
द्यनेकन्यायविरुद्धत्वाच्च अपेशलम् । विस्तरस्तु गुरुपादकृतपरतत्त्वप्रका-  
शिकादौ ध्येय इति ॥

प्रधानस्यैव जिज्ञास्यत्वशङ्कानिरासकमुत जीवस्यापीति विकल्प्याद्यं  
निराह—तत्रेति । कुत इत्यतः पूर्वोत्तरपक्षन्यायस्य जीवेऽपि साम्या  
दित्याह—जीवस्यापीति । द्वितीयमभ्युपगच्छति—जीवेति । सूत्र-  
स्येति । “य आत्मा” इति जिज्ञास्ये जीवसाधारणात्मपदात्, जात्या-  
देरिव न प्रधानस्यापि संदेहनिविष्टत्वमिति हृदयम् । यद्वा न्यायविवर-  
णटीकायां—“यद्वा ‘जीव एव’ इति जात्यादेरप्युपलक्षणम् । एव-  
शब्दस्तु भगवन्तं व्यावर्तयति” इत्यादिना जीवजात्यादेरपि व्यावर्त्यतया  
पूर्वपक्षस्याप्युक्त्या तदनुरोधेन पक्षान्तरमभिप्रेत्यैवमुक्तिरिति ध्येयम् ॥



## चन्द्रिका

यच्चोक्तं परैः —‘जन्मादि’ इत्यत्रोत्पत्तिस्थितिभङ्गमेवोच्यते, न त्वन्यत्, “यतो वै” इत्यादिश्रुत्यनुसारादिति, तत्र, “यतो वै” इत्यत्र चतुर्णां, “तमेवैकं जानथ” इत्यादौ “यस्मिन् द्यौः” इति स्थित्यादी नामेकैकस्यैव श्रवणात् । न च ‘अभिसंविशन्ति’ इत्येतदपि \* प्रलयपरम्, ‘प्रयन्ति’ इत्यनेन पौनरुक्त्यापत्त्या † तस्य मोक्षपरत्वात् ।

प्रकाशः

पराभिमतं सूत्रार्थमपि निरस्यति—यच्चोक्तमिति । ‘श्रुत्यनुसारात्’ इति तात्पर्यानुवादः । उक्तं च तद्भाष्ये—“जन्मस्थितिभङ्गं समामार्थः” इति । “—‘यतो वै’ इत्यादिवाक्ये जन्मस्थितिप्रलयानां क्रमदर्शनात्” इति च । चतुर्णामिति । “अभिसंविशन्ति” इत्यनेन मोक्षोक्तेरिति भावः । तस्याप्यत्र विषयत्वादुदाहृतम् ।

\* ‘अभिसंविशन्तीत्येतदपि’—न केवलं ‘यत्प्रयन्ति’ इत्यन्तमेव, किंतु ‘अभिसंविशन्ति’ इत्येतदपि प्रलयपरमित्यपेक्षः । “यत्प्रयन्त्यभिसंविशन्ति” इत्यन्तमेकमेव वाक्यं प्रलयपरम्, न तु “यतो वाइमानि भूतानि जायन्ते, येन जातानि जीवन्ति” इत्यन्तमिव वाक्यद्वयम्, तत्र ‘यतः, येन’ इति यच्छब्दस्य द्विरिव, अत्र ‘यत्’ इत्यस्य द्विरश्रवणात् । अन्यथा प्रायपाठ-विरोध इति भावः ।

† ‘पौनरुक्त्यापत्त्या’—उदाहृतवाक्ये ‘प्रयन्ति, अभिसंविशन्ति’ इत्यनयोस्तिङ्गन्तताश्रयणेन प्रलयपरत्वे एकेनोक्तार्थस्यैवान्येनोक्तेः शब्दतः पुनरुक्तेः, ‘प्रयन्ति’ इत्यस्य शत्रन्ततामाश्रित्य लयोन्मुखानीत्यर्थस्याभ्युपगमे ‘अभिसंविशन्ति’ इत्यनेन लयेऽभिहिते लयात्माक् तदुन्मुखत्वस्य विनाऽप्यभिधानं लाभादर्धतः पुनरुक्तेश्चापत्तेत्यर्थः । इतरथा उत्पत्तिस्थितिवाक्ययोरपि उत्पत्त्यभिमुखानि स्थित्यभिमुखानीति वक्तव्यं स्यादिति हृदयम् ।

चन्द्रिका

न च 'प्रयन्ति' इत्यनेन सुषुप्तौ ब्रह्मप्राप्तिरुच्यते, तथाऽपि चतुष्टु-  
परिहारात् । जगतो जन्माङ्गीकरेऽनित्यत्वापत्त्या मिथ्यात्वासिद्धेरुक्त-  
त्वाच्च । तस्मात्सृष्ट्याद्यष्टकमेव \* जन्मादिषदार्थः ।

प्रकाशः

'तथाऽपि' इत्यभ्युपगमवादः । यदपि तद्गुणसंविज्ञानबहुव्रीहिमाश्रित्य  
जगतो जन्माङ्गीकरणं, तदपि व्याहतमित्याह—जगत इति । तथा  
च स्थितिभङ्गावेवोपेयाविनि भावः । उक्तत्वाच्चेति । जिज्ञासाधिकरणे  
विवरणाभिमतनित्यानित्यवस्तुविवेकखण्डनग्रन्थे (पु. १३२) इति भावः ।  
'तस्मात्' श्रुत्यनुमारादित्यर्थः । एतेन केषां चित्पक्षोऽपि निरस्तः ।  
यथोक्तं श्रीभाष्ये—“जन्मादीति सृष्टिस्थितिप्रलयम्” इति । एतेनैव  
आद्यस्य चतुर्मुखस्य जन्म यतः' इति मतं, 'आदिपदेन स्थितिमात्रं  
गृह्यते' इति मतं च निरस्तम्, सर्वस्य श्रुत्यननुसारात् । एतेन—  
“अन्ये तु—‘जन्मादि’ इति तद्गुणसंविज्ञानबहुव्रीहिमुपादाय सृष्टिस्थि-  
तिभङ्गं समासार्थ इति व्याकुर्वते” इत्यादिसुधावाक्यं विवृतं भवति ।

\* न चैवं 'प्रयन्ति, अभिसंविशन्ति' इत्यनयोः क्रमेण प्रलयमोक्षपर-  
त्वेन वाक्यभेदे द्विः 'यत्' इत्यस्य श्रवणापत्तिः, उत्पत्तिस्थितिवाक्ययोः  
यच्छब्दार्थस्य भिन्नभिन्नकारकतया तद्बोधकविभक्त्यन्ततया द्विः श्रवणावश्य-  
म्भावेऽपि, अत्र क्रियाद्वयं प्रत्यपि यच्छब्दार्थस्य कर्मत्वेन द्विः श्रवणप्रयोजक-  
कारकभेदाभावेन सकृच्छ्रुतस्यैव तस्यावृत्त्या तन्त्रेण वा क्रियाद्वयान्वयप्रतियोगिसम-  
र्पकतोपत्तोरिति ध्येयम् ।

## चन्द्रिका

“यतो वै” इत्यत्र सृष्टिस्थितिप्रलयमोक्षाणाम्, “य आत्मानमन्तरो यमयति”

प्रकाशः .

तत्रानुदाहृतत्वात्ता एव श्रुतीराह—यतो वा इत्यादिना । य आत्मानमिति । ‘आत्मानं’ जीवं तदभिमानिचतुर्मुग्वं वेत्यर्थः । नन्वत्र विचारविधेरश्रवणान्नेदं विषयवाक्यम्, तद्विधिवाक्यस्थ-लक्षणानामेवेह सूत्रे सङ्गहात् । उक्तं च मुधायां—“न चैकमेव सर्वत्र जिज्ञासाविधायकश्रुतिषु लक्षणं श्रूयते, किन्त्वासु ब्रह्मजिज्ञासाविधात्रीषु श्रुतिषु कचित्सृष्टिः, कचित्स्थिति-रित्यष्टकं जिज्ञास्याद्धरेर्विश्वस्योक्तमित्यनेकलक्षणोक्त्युपयोगः” इति । अत्रापि चाग्रे “विचारविधायकनानावाक्य” इत्यादि वक्ष्यति । तथा च कथमतदुदाहरणम् । उच्यते । लक्षणसूत्रे श्रुतिवाक्यप्रमि-द्धलक्षणस्य सङ्ग्रहो न विधिवाक्यस्थस्येति निर्वन्धः । अत एव तत्त्वप्रदीपे “—‘विवेश भूतानि चराचराणि’ इत्यर्थान्नियमनं” इ-त्यादिना तादृशवाक्यान्वेवोदाहृतानि । उदाहृतमुधावाक्यादिकं तु सम्भाविताभिप्रायम् । यद्वा—अन्तर्यामिब्राह्मणोपक्रमे “यो वै तत्काप्य सूत्रं विद्यात्तं चान्तर्यामिणमिति ब्रह्मवित्स लोकवित्” इत्या-द्यर्थवादानज्जिज्ञासाविधेरुन्नयनाद्विचारविधिवाक्यमेवैतदिति न दोषः \*।

\* अविधिवाक्योक्तानामपि लक्षणत्वे विधिवाक्यविचारपरपूर्वाधिकरणतद्विष-यवाक्याभ्यां सङ्गत्यभावरूपो दोषो नेत्यर्थः ।

## चन्द्रिका

“त्वं मुक्तिदो बन्धदोऽतो मतो नस्त्वं ज्ञानदोऽज्ञानदश्चासि विष्णो”  
इत्यादौ नियमनादीनामप्युक्तेः । सूत्रकृतेनैव स्कांदिऽष्टकर्तृत्वस्य लक्ष-  
णत्वेनोक्तेश्च । न च नियत्यादीनां जन्मादावन्तर्भावः, स्वस्वव्यापारेषु  
प्रवृत्त्यादिरूपाणां नियत्यादीनां विनाशादेरिव जन्मादिमत्त्वेऽपि जन्मा-  
दिभ्यो भेदानुभवान् ।

## प्रकाशः

त्वमिति । यतो बन्वादिदाता, अतो नोऽस्माकं ‘मतः’ विचारित  
इत्ययमपात्र विषय इति भावः । इयं च श्रुतिगीतातात्पर्योदा-  
हृतश्रुतिरिति ध्येयम् । स्कान्दइति । “उत्पत्तिस्थितिसंहाराः”  
इति स्मृत्येति भावः । ननु “अन्येषामपि भावविकाराणां त्रिष्वे-  
वान्तर्भावः” इति परभाष्ये अन्तर्भावोक्तेर्नियत्यादीनां जन्मस्थि-  
तिभङ्गोपेतत्वेन तेनैव गृहीतेर्न पृथग्वाच्यतेत्याशङ्क्याह—न चेति ।  
नियतिस्वरूपोक्तिः “स्वस्वव्यापारेषु प्रवृत्तिः” इति । ज्ञानाज्ञाने  
तु व्यक्ते । सुखदुःखानुभवो बन्धः\*, नित्यानन्दानुभवो मोक्ष इति  
ध्येयम् । यथा विनाशस्य जन्मस्थितिमत्त्वेऽपि ताभ्यां भङ्गस्य  
पार्थक्यं, यथा वा स्थितेर्जन्मभङ्गवत्त्वेऽपि ताभ्यां पार्थक्यं, तथा  
नियत्यादीनां तत्तितयवत्त्वेऽपि तेभ्योऽपि भेदानुभवादित्यर्थः ।

\* सुखदुःखानुभवरूपबन्धदत्वोक्त्यैव सुखदुःखदत्त लब्धम्, तयोर्ज्ञातैक-  
सत्त्वेन पृथगुक्त्यनपेक्षत्वात् ।

## चन्द्रिका

मोक्षस्य बन्धध्वंसत्वे चोत्पत्तिरपि प्रागभावनिवृत्तिः स्यात्\* । ननु-  
त्पत्तिः प्रागभावस्य ध्वंसो न तूत्पद्यमानस्येति चेत्तर्हि मोक्षोऽपि  
बन्धस्य ध्वंसो न तु बद्धस्य । मोक्षस्य परमपुरुषार्थतया पृथ-  
ग्वाच्यत्वाच्च । अज्ञानं तु न बन्धः, किन्तु बन्धकम् ।

## प्रकाशः

मोक्षस्य भङ्गाभेदमाशङ्क्याह—मोक्षस्येति । तथा च भङ्गेनैवोत्प-  
त्तेरपि ग्रहणं स्यादिति भावः । उत्पद्यमानस्येति । तथा च  
तद्ध्वंसो भङ्गपदार्थोऽन्यो वाच्य इति भावः । बद्धस्येति । ब-  
द्धस्य विशिष्टस्य पदार्थान्तरत्वेन तद्ध्वंसोऽप्यतिरिक्तो नाशपदार्थ  
इति वा, बद्धपदं धर्मिसामान्यपरं, तद्ध्वंसो नाशपदार्थोऽन्यो वाच्य  
इति वाऽभिप्रायः । भावरूपोऽप्यावश्यक इत्याह—मोक्षस्येति ।  
अनिष्टनिवृत्तेः पुमर्थत्वेऽपीष्टप्राप्तेरेव मुख्यपुरुषार्थत्वमिति भावः । अ-  
ज्ञानबन्धयोर्भेदमाह—अज्ञानं त्विति ।

\* अद्वैतसिद्धान्ते सत्कार्यवादाङ्गीकारात्प्रागभाव एव नास्तीति न त-  
न्निवृत्तित्वमुत्पत्तेर्युक्तमिति नासौ दोष इति चेत्तत एव कार्यस्य निश्शेषनाशस्य  
दुरुपगमत्वाल्लयोऽपि न वक्तव्यः स्यात् । सत्कार्यवादे कार्यस्य कारणात्मना  
स्थित्यवश्यम्भावेऽपि कार्यात्मना लयोऽस्त्येवेति चेद्वन्त तर्हि कार्यात्मना प्राग-  
भावोऽप्यस्तु, कारणात्मना प्रागभावभावस्यैव सत्कार्यवादापेक्षितत्वेन कार्यात्मना  
प्रागभावाङ्गीकारस्य तदविरोधित्वात् । श्रुत्युक्तत्वाल्लयस्य स्वीकार्यत्वे तु, “आ-  
त्मा वा इदमेक एवाग्र आसीन्नान्यत्किञ्च न मिषत्” इत्यादिश्रुत्युक्तत्वात्प्रागभा-  
वोऽपि स्वीकार्य एवेतिदिक् ।

## चन्द्रिका

ननु तथाऽपि नियमनज्ञानादीन् 'अस्य' इत्यनेन विवक्षित्वा तेषामुत्पत्त्यादिके जन्मादिपदेनोक्ते नियमनादीन् प्रति जगत्प्रतीव ब्रह्म कारणं सिद्ध्यति, किं जन्मादीत्यत्र तद्ग्रहणेनेति चेन्न, 'अस्य' इत्यनेन निर्दिष्टधर्मभूतजगत्सम्बन्धार्थं धर्माणां नियमनादीनां धर्मनिर्देशकेन जन्मादिपदेनैव ग्राह्यत्वात् । न चेत्परमते 'अस्य' इत्यनेन भङ्गं विवक्षित्वाऽस्योत्पत्त्यादिके जन्मादिपदेनोक्ते भङ्गस्य ब्रह्म कारणं सिद्ध्यति, किं 'जन्मादि' इत्यत्र भङ्गग्रहणेनेति स्यात् ।

## प्रकाशः

तथाऽपीति । जन्मादीनामष्टानां भेदे सिद्धेऽपीत्यर्थः । यथा 'अस्य' इत्यनेन जगतः परामर्शः, तथा पञ्चधर्मानपि परामृश्यास्य जन्मादित्रयं भवतीत्युक्ते जगत्कारणं ब्रह्म यथा सिद्ध्यति, तथा नियत्यादिकारणं सिद्ध्यतीत्यर्थः अस्येत्यनेनेति । अत्र 'अस्य' इति धर्मनिर्देशकं, 'जन्मादि' इति धर्मनिर्देशकम् । तत्र नियमनादीनां धर्माणां धर्मनिर्देशकेनैव ग्रहणे जन्मादित्रितयसम्बन्धो जगतो नियमनादीनां च सिद्ध्यति, तथाऽपि जगतो नियमनादिधर्माणां च सम्बन्धो नोक्तस्त्यात् । अतो धर्मनिर्देशकेन तेषां ग्रहणे तु जगत्सम्बन्धो जन्मादित्रयस्येव नियत्यादीनामपि सिद्ध्यतीत्येवं ग्राह्यमित्यर्थः । अस्येति । 'अस्य' इत्युक्तस्येत्यर्थः । स्थितावप्ययं प्रसङ्गो बोध्यः । भङ्गमात्रे तदुक्तिस्तु सौत्रादिपदेन स्थितेरवश्यं ग्राह्यत्वाद्यथान्यासमुपेत्य ।

प्रकाशः

नन्वेवमपि चेतनादिसम्बन्धिज्ञानादेर्ब्रह्मकार्यत्वे सिद्धेऽपि ज्ञानादिसम्बन्धिनियमनादेर्ब्रह्म कारणं न सिद्धयतीति चेन्न, 'यो यस्य धर्मस्म तदाश्रितः' इत्युक्ते धर्मित्वे सति धर्मस्य रूपादेर्यथा धर्मित्वेन 'यः' इत्यनेन, धर्मितया 'यस्य' इत्यनेन च ग्रहणं, तथा ज्ञानादीनामष्टकान्तर्गतत्वात् 'जन्मादि' इत्यनेन गृहीतानामपि नियम्यत्वादीनां रूपेण 'अस्य' इत्यनेनापि ग्रहणान् ।

प्रकाशः

वस्तुतस्तु—'जन्मास्य यतः' इति सूत्रन्यासे लाघवमिष्टसिद्धिश्चेतीदमेवादिपदोच्चारणं ज्ञापकं, धर्मिनिर्देशकेन 'अस्य' इत्यनेन नियत्यादिधर्माणामग्रहण इति, यथोक्त एवार्थः सूत्रकृदभिमत इति ध्येयम् । ननु जन्मादित्रयस्य कृत्स्नजगत्सम्बन्धाद्धर्मनिर्देशकेनैतस्यैव ग्रहणं युक्तं, न तु ज्ञानादीनां, तेषां चेतनमात्रसम्बन्धित्वादिति चेत्तत्सम्बन्धार्थमपि 'जन्मादि' इत्यनेनैव ग्राह्यत्वात् । त्वन्मतेऽप्यनादि-जीवब्रह्मविभागादौ जन्मादेरयोगात्, 'अस्य' इत्यनेन जन्यमात्रविवक्षायां कृत्स्नस्थितिकारणत्वासिद्धेः, सर्वनाम्नस्कोचापत्तेश्चेति भावः । 'जन्मादि' इत्यनेन सर्वधर्माणां ग्रहणमित्यत्रापि बाधकमाशङ्कते—नन्वेवमिति । नियत्यादीनां जगत्सम्बन्धलाभेऽपीत्यर्थः । ज्ञानादिचतुर्णां च नियमेन जन्मादिमबन्धाबोधनादिति भावः । रूपादेरिति । रूपत्वादिकं प्रति धर्मी रूपरसादिः घटादिकं प्रति धर्मश्चेत्यर्थः ।

## चन्द्रिका

अन्यथा तवापि भङ्गसम्बन्धजन्मादिकारणं ब्रह्म न सिद्धयेत् । नित्य  
कर्मणि यस्य पुंसो यावदङ्गोपसंहारे शक्तिस्तत्प्रयोगे तावदङ्गोपेततेव,  
ब्रह्मण्यपि यस्य वस्तुनः स्मृष्ट्याद्यष्टके यावत्सम्भवति, तावद्धेतुताऽ-

प्रकाशः

उत्करीतिस्त्वयाऽपि वाच्येत्याह—अन्यथेति । ननु जन्मादित्रयमात्रवि-  
वक्षायां विश्वसंबन्धजन्मादिहेतुत्वं एकमनुगतं लभ्यते ! अन्यथा  
कचिज्जन्मादिहेतुत्वं, कचिज्ज्ञानादिहेतुत्वं, इत्यननुगतं स्यादित्यत आह—  
नित्येति । षष्ठे तृतीयपादे “सर्वशक्तौ प्रवृत्तिस्स्यात्तथाभूतोपदे-  
शात्” इत्याद्याधिकरणे “यावज्जीवमग्निहोत्रं जुहोति” “याव-  
ज्जीवं दर्शपूर्णमासाभ्यां यजेत” इत्यादौ किं सर्वाङ्गोपसंहारश-  
क्तानामेवाधिकारः, उत यस्तु यावन्ति शक्तोऽप्युपसंहर्तुं तावद्विरुपेतं  
प्रधानं कुर्वन्नधिक्रियेतेति संदेहे, अग्निहोत्रेण भावयेदित्युक्ते, कथं  
भावयेदिति कथंभावाकांक्षायां, सर्वाङ्गानां समुच्चयेन ग्रहणात्,  
सर्वाङ्गोपेतस्यैव प्रधानस्य फलवत्त्वेन नाङ्गहीनस्य तत्राधिकार इति  
प्राप्ते, यावच्छब्दोपबद्धं हि जीवनं धातुसम्बन्धविहितेन णमुल्-  
प्रत्ययेन सम्बन्धान्तराभावान्निमित्तत्वेन यागानुरक्तां भावनां प्रत्यव-  
गम्यते । निमित्तस्य चैतद्रूपं, यत्तस्मिन् सति नैमित्तिकमवश्यं का-  
र्यमिति । अतः प्रधानानुरक्ता भावना स्ववाक्यश्रुतनिमित्तवशप्राप्ता-  
वश्यकत्वानुरोधेन यथासम्भवमङ्गानि गृह्णाति, तावतैव शास्त्रवशात्  
फलसिद्धिरिति, यथाशक्ति प्रयोगेणैवाधिकार इति सिद्धान्तितम् । तथाच



## चन्द्रिका

नुगतैव । यद्यपि चेतनस्थानि सुखदुःखादीनि अचेतनस्थानि वृद्ध्यादीन्यपि सन्ति । तथाऽपि विचारविधायकनानावाक्यपरामर्शेन स्कान्दे सूत्रकृतैवाष्टकर्तृत्वस्यैव लक्षणत्वेनोक्तत्वादत्रापि तस्यैव विवक्षणीयत्वान्न दोष । यद्वा \* सर्वैर्मुमुक्षुभिर्विशिष्याष्टकर्तृत्वस्यैवान्यकर्तृत्वस्य ज्ञेयत्वनियमाभावान्नान्यदिहादिशब्दार्थः । उक्तं च—

## प्रकाशः

तत्र यथा, यत्र यावच्छक्यं, तत्र तावन्मात्राङ्गोपेतता, तथाऽत्रापीत्यर्थः । यद्येवमनुगमस्तर्हि 'जन्मादि' इत्यत्राष्टकग्रहणमिवान्येषां चेतनधर्माणां सुखदुःखेच्छाद्वेषादीनामचेतनधर्माणां वृद्धिपरिणामापक्षयादीनां विवक्षायामप्युक्तदिशाऽनुगमसम्भवात् कुतो न ग्रहणमित्याशङ्क्य, त्रेधा समाधिमाह—यद्यपीत्यादिना अष्टकोक्तिरित्यन्तेन । सुखादीनामन्तःकरणधर्मत्वेऽपि 'धनी' इतिवत्स्वामित्वात् 'चेतनस्थान्' इत्युक्तम् । सूत्रकृतोऽपि निमित्तोक्तिः—विचारविधायकेति । यद्यप्यन्वेषणादिवाक्येष्वपहतपाप्मत्वसत्यकामत्वादिधर्माः श्रुताः । तथाऽपि तेषां ब्रह्मपदोक्तगुणग्रहणेन गृहीतेस्तदुपपादकत्वमष्टानामेवेत्येवमुक्तिरिति ध्येयम् । \* अवश्यज्ञेयत्वान्मोक्षशास्त्रएतदेव विवक्षितं, नान्यदित्याह—यद्वेति । उक्तं चेति । तात्पर्यानिर्णयाद्याध्यायइत्यर्थः ।

\* “ ननु सूत्रकारस्यापि अन्वेषणादिवाक्योक्तसत्यकामत्वादिवद्ब्रह्मपदेन सुग्रहस्याष्टकर्तृत्वस्यैव पृथगुक्तौ किं निमित्तमित्यतः ” इत्येतत् “ यद्वा ” इत्येतदवतरणप्रकाशे “ अवश्यज्ञेयत्वात् ” इत्यतः पूर्वमुपस्कृतव्यम् ॥

चन्द्रिका

सृष्टिरक्षाद्वृत्तिज्ञाननियत्यज्ञानबन्धनान् ।

मोक्षं च विष्णुतस्त्वेव ज्ञात्वा मुक्तिर्न चान्यथा ॥ इति ॥

अथवा \* विषयोपपादकगुणपूर्तिसिद्धये जीवाद्भेदके प्रसिद्धे जन्मादि-  
त्रितयहेतुत्वेऽभिहितेऽपि प्रयोजनसिद्धये मोक्षदत्वस्यापि वक्तव्यत्वात् †  
तस्य च बन्धकत्वं विनाऽयोगात्, तयोश्च तद्धेतुज्ञानाज्ञानदत्वं ‡

प्रकाशः

ल्युटाष्टिकरणेन त्रिलिङ्गत्वस्य ज्ञापितत्वात् 'बन्धनान्' इति साधु ।

\* अष्टानामेव प्रकृतोपयोगादन्येषां तदभावादग्रहणमिति भावेनाह—

अथ वेति । अयोगादिति । अन्यबद्धत्वादेर्निरासादिति भावः ।

‘तयोः’ मोक्षबन्धदत्वयोः ।

\* “ ननु मुमुक्षुभिरवश्यज्ञेयानामवतारानवतारपञ्चभेदादीनां त्यागेनाष्टकस्यै-  
वादिशब्दार्थत्वाङ्गीकृतौ किं नियामकमित्यतः ” इतीदं “ अथवा ” इत्येतदव-  
तरणप्रकाशे “ अष्टानामेव ” इत्यतः पूर्वमुपस्कार्यम् ॥

† ब्रह्मणो मोक्षदत्वानभिधाने पूर्वाधिकरणोक्तं मोक्षस्य ब्रह्मजिज्ञासाफलत्वं  
न सिद्धयति, निगडादिबन्धनिवर्तनसमर्थराजप्रसादस्यैव निगडान्मोचकत्वदर्शनेन  
ब्रह्मणो मोक्षदानसामर्थ्यासिद्धौ तज्जिज्ञासाजन्यतदपरोक्षजतत्प्रसादस्य मोक्षं  
प्रत्यकिञ्चित्कत्वात् । अतः “ त्वं मुक्तिदो बन्धदः ” इत्यादिश्रुतिप्रमितं ब्रह्म-  
णो मोक्षदत्वं मोक्षस्य तज्जिज्ञासाफलतासिद्धयर्थमवश्यं वक्तव्यमिति भावः ॥

‡ ‘ तद्धेतुज्ञानाज्ञानदत्वं मोक्षहेतुज्ञानदत्वं बन्धहेतुज्ञानदत्वं चेत्यर्थः ।

अत्र साक्षाद्वीचोचतालक्षणविकारापादककादाचित्कमुखदुःखानुभवस्यैव बन्धशब्दा-  
र्थत्वात् प्रत्यज्ञानस्य हेतुत्वमुपपन्नम् । तेन “ अविद्यादेरेव संसारत्वात् ” इत्यादि-  
स्वप्राधिकरणसुधाविरोधो न, परम्परयोक्तविकारहेतुत्वरूपसंसारत्वस्यैवाविद्यायां त-  
न्मार्गनिवृत्त्यादिति ध्येयम् ॥

## चन्द्रिका

विनाऽनुपपत्तेस्त्रितयेहेतुत्वस्यापि वक्तव्यत्वात्पुनश्च दीपस्तम् इव, ज्ञानं बन्धकाज्ञानं स्वभावादेव हन्ति, किमीश्वरेणेति शङ्कायां, दीपज्ञानादिस्वभावोऽपि भगवन्नियत इति वाच्यत्वात् प्रकृतोपयोगितयाऽष्टकोक्तिः । यथा च स्रष्टृत्वादावेकैकस्यैव लक्षणत्वोपपत्तावपि त्रितयोक्तिः स्थितिहेतुरन्य इति शङ्कानिरासार्थं वा, अनेकलक्षणसूचनार्थं वा, तथाऽष्टकोक्तिरपि तदर्थमस्तु । न चोपादानत्वाय त्रितयोक्तिः, सृष्टिलयाभ्यामेव तत्सिद्धेः । सम्भवति च गुणपूर्ताविनेकोपपादकोपन्यासः । तस्मादष्टकमेव जन्मादिशब्दार्थः ॥

## प्रकाशः

त्रितयेति । बन्धज्ञानाज्ञानत्रितयेत्यर्थः । यद्वोक्तदिशा जन्मस्थितिभङ्गानां बन्धमोक्षयोर्ज्ञानाज्ञानयोश्चैकैकसमुदायत्वं विवक्षित्वा 'त्रितयेहेतुत्वस्यापि' इत्युपसंहारः । नियतेरुपयोगमाह—पुनश्चेति । अत्राद्यः परिहारो भाष्योक्तस्कान्दस्मृत्या सूचितः । द्वितीयस्तु 'सृष्टिरक्षा' इति स्मृत्या । तृतीयस्तु—

यतो मोक्षादिदाताऽसावतो जिज्ञास्य एव वः । इत्यनेन,

नर्ते त्वत्क्रियते किञ्चिदित्यादेर्न हरिं विना ।

ज्ञानस्वभावतोऽपि स्यान्मुक्तिः कस्यापि हि कचित् ॥

इत्यादिना चानुव्याख्यानानेन सूचित इत्याहुः । नन्वेकलक्षणोक्तावपीष्टसिद्धेर्नानेकोक्तिरर्थवतीत्यत आह—यथा चेति । परमतइति भावः । सम्भवति चेति । जन्ममात्रोक्तौ जगज्जन्मोपयुक्तानां केषां चिद्गुणानां

प्रकाशः

लाभेऽपि स्थित्युपयुक्तगुणालाभात् साऽपि ग्राह्या । तथा संहर्तृत्वमोच-  
कत्वादिप्रयोजकधर्माणां लाभाय स्वष्टत्वादीनां स्वस्वप्रयोजकानेक-  
गुणाक्षेपकत्वं तेषां ग्रहणएव सिध्यति, नान्यथा । न हि  
'चैत्रो रूपद्रष्टा' इत्युक्ते चक्षुष्मत्तेव श्रोत्रादिमत्ता सिध्यति ।  
तथा च तत्र सर्वेन्द्रियवत्त्वप्रतिपादनाय तत्तदाक्षेपकं रूपज्ञानश-  
ब्दज्ञानादिकं सर्वमुपपादकमुपादेयं, तद्वत् सर्वगुणपूर्यर्थमनेकोपपाद-  
कोक्तिर्युक्तेति भावः । एतेन—यदाह कश्चित्, जन्मादिकारण-  
त्ववद्गुणपूर्तेरपि विष्णौ श्रुतत्वान्न तत्रोपपादकापेक्षा । अन्यथा  
तत्राप्येवमित्यनवस्थाऽऽपत्तेर्नेदं सूत्रमारभ्यम् । जन्मादिहेतुत्वस्यापि  
सत्यकामत्वादिवद्गुणतया ब्रह्मपदोक्तगुणपदेन ग्रहणेन तस्य द्वैरू-  
प्यापाताच्च । किंचोपपाद्योपपादकयोर्द्वयोरपि श्रुत्येकसमधिगम्ययोस्त-  
ज्जन्यनिर्णयदशायां नोपपादकापेक्षा, आपातदशायां द्वयोरप्यनि-  
र्णायकत्वं, वैपरीत्यस्य वाऽऽपत्तिरिति, तन्निरस्तम् । ब्रह्मपदश्रु-  
त्या पूर्वं प्रतीतस्य गुणपूर्णत्वस्यासम्भावनयाऽसत्त्वशङ्कायां वाक्य-  
प्रमाणेनानन्तरं धीस्थेन जन्मादिहेतुत्वेनोपपादने दोषाभावात् । अ-  
न्यथा मीमांसाऽनारम्भापत्तेः । श्रौते श्रौतस्योपपादकत्वात् । हेतुत्वेन  
गुणपूर्युपपादनस्येव तथा तदुपपादानस्य अशक्यशङ्कत्वाच्च । “प  
राऽस्य शक्तिः” इतिश्रुतौ परत्वस्य स्वाभाविकत्वादिना, “न हि  
द्रष्टुर्दृष्टेर्विपरिलोपो विद्यते अविनाशित्वात्” इत्यादिश्रुतौ दृष्टे-  
रभान्तिवस्याविनाशित्वेनोपपादनदर्शनाच्च । सामान्याकारेणोपपाद्य-

## चन्द्रिका

केचित्तु “यतो वै” इत्यादिश्रुतौ प्रतिवाक्यं “तद्ब्रह्म” इत्यनुक्तेरने-  
कलक्षणवैयर्थ्याच्च जन्मादिहेतुत्वसमुदाय एकं लक्षणम् । अत एव  
सूत्रे ‘जन्मादि’ इत्येकवचनमित्याहुः । तत्र, व्यावर्त्याभावात्\* । न  
हि सर्वजगज्जन्मकारणं तत्स्थित्याद्यकारणं च किञ्चिदस्ति । ननु

प्रकाशः

कोटिनिविष्टस्यापि स्वाध्यायाध्ययनविध्यादिवद्विशेषाकारेणोपपादक-  
त्वाविरोधाच्च । अस्यां दशायां तदन्यस्यैव गुणपदेन ग्रहणोप-  
पत्तेश्च । “कर्तृत्वात्सगुणं ब्रह्म” इति भागवते सूत्रकृतैव स्प-  
ष्टमुपपादकत्वोक्तेः ॥

सृष्टिः स्थितिश्च संहारो नियतिर्ज्ञानमावृतिः ।

इत्यनुव्याख्यानेऽसमासनिर्देशेन सूचितं जन्मादीनां प्रत्येकलक्षण-  
त्वं साधयितुं परोक्तं निराह—केचिन्विति । व्यावर्त्याभा-  
वादिति । अत एव तद्भाष्ये “जगद्वाचित्वात्” इत्यत्र “यस्य  
चैतत्कर्म सवेदितव्यः” इति वेद्यस्य ब्रह्मत्वे साध्ये जगज्जनक-  
त्वस्य, “अक्षरमम्बरान्तधृतेः” इत्यत्राक्षरस्य ब्रह्मत्वे अम्बरान्त-  
धारकत्वरूपस्थितिहेतुत्वस्य, “अत्ता चराचर” इत्यत्रादनकर्तृब्र-  
ह्मत्वे संहर्तृत्वस्य हेतुत्वेनोपन्यास इति भावः ।

\* न च सर्वजगज्जन्ममात्रकारणस्य व्यावर्त्यवस्तुनोऽभवेऽपि तथालेन श-  
क्तितस्यैव व्यावर्त्यत्वमस्त्विति युक्तम्, त्रितयकारणस्याप्यन्यस्य शङ्कितुं शक्यत्वेन  
तद्व्यावर्तनाय पुनरधिककारणत्वस्य निवेशनीयत्वापत्त्याः लक्षणाभ्यर्थवशाच्च ब्रह्मज्ञात् ॥

## चन्द्रिका

जन्मादिहेतुत्वं निरतिशयबृहत्त्वस्योपलक्षकम् । न च तदुपलक्षणमेके-  
नैव युक्तं, जन्ममात्रोक्तौ स्थित्याद्युपयोगिज्ञानाद्यभावेन निरतिशय-  
बृहत्त्वासिद्धेः । अतस्समुदायोक्तिरिति चेन्न, त्रितयोक्तावपि मोक्षकत्वो-  
पयोगिशक्त्याद्यलभात्\* । उपलक्षणस्योपलक्ष्योपपादकत्वानियमाच्च† ।  
उक्तशङ्कानिरासार्थमेवानेकलक्षणोक्तिसम्भवाच्च । प्रतिवाक्यं “तद्ब्र-  
ह्म” इत्यनुक्तिस्तु ब्रह्मव्यक्तिभेदशङ्कानिरासार्थमिति त्वयाऽपि स्वी-  
कृतम् ।

## प्रकाशः

एवमपि पूर्णत्वासिद्धिरित्याह—त्रितयेति । स्वीकृतमिति । ब्रह्म-  
शब्दैक्यात् ब्रह्मैक्यमिति वदता स्वीकृतमित्यर्थः ।

\* ‘यसावात्’ इत्यपिपाठः ॥

† उपलक्षणविशेषे काकादौ देवदत्तगृहत्वं विनाऽप्युपपद्यमाने देवदत्तगृहत्वो-  
पपादकत्वादर्शनेन व्यभिचारादित्यर्थः । न च तन्नियमाभावेपि प्रकृते किं तद्ब्रह्मे-  
ति प्रश्नेत्तरभूतेन “यतो वै” इत्यादिना जगज्जन्मादिकारणत्वमुद्देश्यतावच्छे-  
दकीकृत्य ब्रह्मत्वविधानादुद्देश्यतावच्छेदकविधेययोर्व्याप्यव्यापकभावावगमस्य व्युत्प-  
त्तिसिद्धतया व्याप्यत्वेनावगते जन्मादिकारणत्वे विधेयब्रह्मत्वोपपादकत्वं सं-  
वतीति वाच्यम्, सर्वजगज्जन्माद्येकैकारणत्वस्यापि ब्रह्मत्वव्याप्यत्वेन ब्रह्मत्वो-  
पपादकत्वसंभवे, जन्मादिहेतुत्वसमुदाये तदुपगमस्यायुक्तत्वात् । निरतिशयबृह-  
त्त्वं विनाऽनुपपद्यमानत्वरूपमुपपादकत्वं तूक्तकारणत्वसमुदायस्यापि नास्तीति  
लनुपपदमेवोक्तमिति ध्येयम् ॥

## चन्द्रिका

अन्यथा सत्यज्ञानादिवाक्येऽपि प्रतिपदं ब्रह्मपदाश्रवणात् \* निरुपाधिकसत्तायोगित्वनित्यासङ्कुचितज्ञानत्वापरिच्छिन्नगुणत्वरूपाणां सत्यत्वज्ञानत्वानन्तत्वात्मकानां स्वरूपलक्षणानामपि प्रत्येकं लक्षणत्वं न स्यात् ।

प्रकाशः

सत्यज्ञानादिशब्दार्थानामतिव्याप्तिशून्यत्वात्पृथग्लक्षणत्वमिति ज्ञापनाय तद्वाप्योक्तमेव तेषां स्वरूपमनुवदति-निरुपाधिकेति । एवंविधसत्यत्वं नामान्तरभजनाहर्वास्थान्तरयोगित्वेन निरुपाधिकसत्त्वरहितयोर्जीवजडयोर्नास्तीति भावः । निरूपेति । अनेन ज्ञानशून्यस्य जडस्य, सङ्कुचितज्ञानस्य संसारिणः, कदाचिदसङ्कुचितज्ञानस्य मुक्तस्य च व्यवच्छेदान्नातिव्याप्तिरस्येति भावः । अपरिच्छिन्नेति । अनेनाल्पगुणास्सर्वे व्यावृत्ता इति भावः । तत्र प्रत्येकं ब्रह्मपदावृत्ताविहापि 'तद्ब्रह्म' इत्यस्यावृत्तिरस्तु, आवृत्तौ ब्रह्मानेकत्वशङ्का तत्रापि तुल्येति ।

\* न च "योवेद" इत्युत्तरवाक्यस्थविदिक्रियापेक्षितकर्मसमर्पकाद्वितीयान्तपदसमुदायरूपे "सत्यं ज्ञानमनन्तं ब्रह्म" इत्यत्र ब्रह्मपदस्य प्रत्येकं श्रवणशङ्का बुद्ध्यारोहमपि नार्हतीति युक्तम्, "ब्रह्मविदाप्रोति परं" इत्यत्र प्रसक्तं ब्रह्म किंलक्षणकमित्याकाङ्क्षानिवृत्तये उदाहृतमन्त्रवर्णघटकस्यास्य लक्षणवाक्यत्वौचित्येन द्वितीयान्तसमुदायत्वासंप्रतिपत्तेः । तथात्वेऽपि 'ब्रह्म सत्यं वेद' 'ब्रह्म ज्ञानं वेद' 'ब्रह्म अनन्तं वेद' इति ब्रह्मपदानेकत्वेऽपि कर्मार्पकत्वाविरोधाच्च ॥

## चन्द्रिका

सौत्रैकवचनादपि न समुदायस्य लक्षणता । “यत्र सास्त्रादयस्सा गौः” “हलोऽनन्तरासंयोगः” इत्यादौ बहुवचनेऽपि समुदाये लक्षणत्वसंयोगसंज्ञादेः, ‘यस्य छत्रादिकं सराजा’ “अजाद्यतष्टाप्” इत्यादावेकवचनेऽपि प्रत्येकं लक्षणत्वादेर्दर्शनात् ।

## प्रकाशः

यदपि ‘जन्मादि’ इत्येकवचनादेकलक्षणत्वधीरिति, तदप्यन्वयव्यतिरेकव्यभिचारान्नेत्याह—सौत्रेति । विशेषणत्वे व्यतिरेकव्यभिचारोक्तिः—यत्रेति । उपलक्षणत्वे तदुक्तिः—हलोऽनन्तरा इति । यद्वा—लौकिकवैदिके व्यभिचारस्थले एते । एवमग्रेऽपि ज्ञेयम् । “हलः” इत्यत्र “उभे अभ्यस्ते” इत्यादौ चैकवचनान्तत्वाभावेऽपि ‘ग्लानं ददते’ इत्यादौ संयोगाभ्यस्तसंज्ञे प्रति समुदायस्यैव संज्ञित्वं दृष्टम् । अन्यथा प्रत्येकं संज्ञित्वे ‘निर्याति’ इत्यादावपि धातुयकारस्य संयोगसंज्ञाप्रसङ्गेन “संयोगादेरातो धातोर्यण्वतः” इति निष्ठानत्वं स्यात् । विस्तृतं चैतन्महाभाष्यएवेति भावः । सत्यप्येकवचने एकलक्षणत्वाभावात् अन्वयव्यभिचार इति भावेनाह—यस्येति । छत्रचामरादेः प्रत्येकं लक्षणत्वं, तथा “अजाद्यतः” इत्यत्र टाप्प्रत्ययविधिं प्रत्यजादिगणस्य अकारान्तस्य च ‘अजा एडका’ इत्यादौ ‘सर्वा’ इत्यादौ च प्रत्येकं निमित्तत्वं दृष्टं, अन्यथा ‘यस्य छत्रादयस्सराजा’ इति ‘अजाद्यद्व्यष्टाप्’ इति निर्देशस्यादित्यर्थः । आदि-



प्रकाशः

पदेन “अदेङ्गुणः” इत्यादौ प्रत्येकं संज्ञादर्शनादिति ग्राह्यम् । ननु सास्त्रादौ प्रत्येकमतिव्याप्तिर्वाधकात्समुदाये लक्षणत्वं, तथा संयोग-संज्ञाऽपि ‘निर्यातम्’ इत्यादावतिप्रसङ्गादन्वर्थसंज्ञाविज्ञानाच्च समुदाये वर्तते । उक्तं च वृद्धिसूत्रे कैयटे—“संयोगसंज्ञा त्वन्वर्थत्वात्समुदाये प्रवर्तते” इति । तथा प्रत्येकमभ्यस्तसंज्ञायां ‘नेनिजानि’ इत्यत्र “अभ्यस्तानामादिः” इति प्रत्येकमाद्युदात्तत्वप्रसङ्गवाधकादुभेग्रहण-बलाच्च समुदाये प्रवर्तते । छत्रादिकमतिव्याप्त्यादिशून्यत्वात् प्रत्ये-कमेव लक्षणम् । “अजाद्यतः” इत्यत्र ‘सर्वा’ इत्यादौ लक्ष्ये अकारान्तादपि टाप्प्रत्ययदर्शनादजादेरकारान्तत्वाव्यभिचारेण त-द्विशेषणत्वायोगाच्च प्रत्येकं निमित्तत्वम् । न च बाधकापत्तेः व्यभिचारो दोषावहः । उक्तं चाचार्यैः—

व्यभिचार्यपवादेन मानमेव भविष्यति ।

इतीति चेत्, तर्हीहापि व्यावर्त्याभावात् बाधकात्प्रत्येकमेव लक्षणमस्तु । अत एव त्वया “जगद्वाचित्वात्” इत्यादौ प्रत्येकमेव हेतुक-तमिति भावः । ननु ‘गर्गाः शतं दण्ड्यन्ताम्’ इत्यत्रापराधकर्तृषु गर्गेषु शतनिष्कदण्डनं न प्रत्येकं, किन्तु समुदाये दृष्टम् । अत एव—

प्रधानकर्मण्याख्येये लादीनाहुर्द्विकर्मणाम् ।

अप्रधाने दुहादीनां ण्यन्ते कर्तुश्च कर्मणः ॥

इति वचनात् गर्गाणामप्रधान्येन ‘दण्ड्यन्तां’ इति लकाराभि-

## चन्द्रिका

‘गर्गाः शतं दण्ड्यन्ताम्’ इत्यादौ समुदायइव ‘विप्रा भोज्यन्ताम्’ इत्यादौ प्रत्येकमपि वाक्यसमाप्तेर्दर्शनाच्च । तस्माज्जन्मादिहेतुत्वं प्रत्येकं लक्षणमिति ॥

यच्चोक्तं परैर्जन्मादिकारणत्वं तटस्थलक्षणमानन्दादिरेव स्वरूपलक्ष-

प्रकाशः

हितत्वाद् प्रथमा । शतस्य च प्राधान्यादनभिहितत्वेन द्वितीया । विवृतं चैतद्ब्रह्मसूत्रादौ तत्रतत्र महाभाष्ये । “समुदाये वाक्य-परिसमाप्तिस्तद्यथा ‘गर्गाःशतं दण्ड्यन्ताम्’ इति । अर्थिनश्च राजानो हिरण्येन भवन्ति । न च प्रत्येकं दण्डयन्ति” इति । तथा च तद्वदिहापि समुदाये लक्षणत्वमित्यत आह—गर्गा इति । अत्र वाक्यशब्दः प्रयोजकव्यापाररूपवाक्यार्थोक्तिद्वारा तत्फलभूतप्रयोज्यव्यापाररूपभोजनलक्षकः । तथा च वाक्यार्थफलस्य भोजनस्यान्नादनादिरूपत्वेन तृप्तिफलत्वेन च प्रतिविप्रं परिसमाप्ति-दर्शनादित्यर्थः । उक्तं च कैयटे—“वाक्यशब्देन वाक्यार्थफलमुच्यते” इत्यादि । समुदायलक्षणत्वस्यैकवचनेनाज्ञापितत्वादयुक्तत्वाच्च प्रत्येकलक्षणत्वं न्याय्यमित्युपसंहरति—तस्मादिति ॥

जन्माद्यस्येति तेनैतद्विष्णोरेव स्वलक्षणम् ।

इत्यनुव्याख्यानोक्तं स्वरूपलक्षणत्वं समर्थयितुमर्हत्युक्ततटस्थत्वमनू-द्य निराह—यच्चेति । यथा चन्द्रस्य शाखाग्रं तटस्थलक्षणं, प्र-कृष्टप्रकाशत्वं स्वरूपलक्षणं, तद्वदिति भावः । अत्र यद्यपि तट-

## चन्द्रिका

णमिति, तत्र, न तावल्लक्ष्यगतागते स्वरूपतटस्थलक्षणे इति युक्तम्, काकादेर्गृहे, कारणत्वस्य च ब्रह्माणि, अध्यासतटस्थलक्षणस्य कारण-त्रितयजन्यत्वस्य चाध्यासे सत्त्वेन स्वरूपलक्षणत्वापातात् । आनन्दादे-स्वरूपलक्षणत्वाभावप्रसङ्गाच्च । एतेन—सत्यासत्ये स्वरूपतटस्थलक्षणे इति निरस्तम् । काकादेरध्यासतटस्थलक्षणस्य च गृहादावक-

## प्रकाशः

स्थलक्षणमेवानुवदनीयं, न स्वरूपलक्षणं, तस्यानुमतत्वादविरोधित्वे-नादूष्यत्वाच्च । तथाऽपि तटस्थस्य लक्षणं तत्रातिव्याप्तमिति कर्तुं वा, तल्लक्षणमत्रास्तीति तद्वदिदमपि स्वरूपलक्षणमिति वक्तुं वा, विभाग-एवायमयुक्त इति वक्तुं वेति ध्येयम् । के ते स्वरूपतटस्थलक्षणे, लक्ष्यगतागते वा, सत्यासत्ये वा, यावत्स्वबोध्यव्यावृत्तिभाव्य-भाविनी वा, यावल्लक्ष्यभाव्यभाविनी वा, लक्ष्यान्तर्गतानन्तर्गते वा, निरुपाधिकसोपाधिकरूपे वा, स्वतोव्यावर्तकव्यावर्तकान्तरोप-स्थापकरूपे वा, विशेषणोपलक्षणरूपे वेत्यष्टा विकल्प्याद्यं नि-राह—तत्रेति । षष्ठ्यन्तानां 'सत्त्वेन' इत्यनेनान्वयः । कारणेति । दोषसंस्कारेन्द्रियसम्प्रयोगरूपकारणत्रितयेत्यर्थः । आनन्दादेरिति । तस्य ब्रह्मैक्येन तदनिष्ठत्वादिति भावः । एतेन—तटस्थलक्षणलक्षणस्य लक्ष्यागतत्वस्य स्वरूपलक्षणे आनन्दादावतिव्याप्तिः, कारणत्वादाव-सम्भवश्चोक्त इति ध्येयम् । द्वितीयं निराह—एतेनेति । लक्ष्ये अनध्यस्ताध्यस्तरूपे इत्यर्थः । काकादेरिति । तत्र तटस्थलक्षण-

## चन्द्रिका

ल्पितत्वात् । ननु कारणत्वमपि विशिष्टे, न तु शुद्धइति चेन्न, शुद्धेऽसतोऽसम्भवादिप्रसङ्गेन तल्लक्षणत्वायोगात् । न च लक्षणत्वस्यैवाभावे तद्विशेषतटस्थलक्षणत्वं युक्तम् । शाखास्थूल-  
तारादिकं तु न चन्द्रारूढत्यादिलक्षणत्वेनोच्यते, किन्तु चन्द्रादिव्य-  
क्तिं प्रदर्श्य स चन्द्र इत्यादिकं वक्तुम् । प्रकृते तु न तथा,

## प्रकाशः

मव्याप्तमित्युक्तं भवति । यदुक्तं—ब्रह्मणि कारणत्वस्य सत्त्वेने-  
त्यादि, तन्न, मायावच्छिन्नं ब्रह्म कारणमिति पक्षे कारणत्वस्य  
मायाविशिष्टगतत्वेन शुद्धगतत्वाभावादित्याशङ्क्य निरस्यति—न-  
न्विति । आदिपदेनातिव्याप्तिः, शुद्धस्यैव जिज्ञास्यब्रह्मतया लक्ष्य-  
त्वेनालक्ष्ये विशिष्टे गतत्वात् । उपलक्षणमेतत् । मायाब्रह्मणी  
सूत्रद्वयमिव रज्जौ कारणमिति पक्षे कारणत्वस्य ब्रह्मणि सत्त्वेन  
स्वरूपलक्षणत्वापत्तिः, मायायामतिव्याप्तिः । मायैव तु कारणं  
ब्रह्म त्वधिष्ठानमिति पक्षेऽसम्भवोऽतिव्याप्तिश्चेत्यपि बोध्यम् । स्वरूप-  
लक्षणस्यैव लक्ष्यस्य त्वनियमो न तटस्थस्येत्यत आह—न चेति ।  
असम्भवादिना लक्षणत्वस्यैवाभावे इत्यर्थः । कथं तर्हि लक्ष्यानि-  
ष्टमपि शाखादिकं चन्द्रादितटस्थलक्षणमित्यत आह—शाखेति ।  
नन्विहापि “तद्ब्रह्म” इति वक्तुं “यनो वै” इत्यनेन कारण-  
त्वमुच्यते, न तु लक्षणत्वेनेत्यत आह—प्रकृते त्विति । “किं-  
लक्षणकं पुनस्तद्ब्रह्मेत्यत आह” इति त्वदीयभाष्ये लक्षणत्वो-

## चन्द्रिका

शब्दैकगम्यशुद्धरूपस्य मानान्तरायोग्यत्वात् । न च “यतो वै”  
इत्यादिवाक्यमेवाभिधया कारणत्वमुपस्थाप्य पुनस्तन्मुखेन लक्षणया  
कारणत्वरहितमानन्दैकरसं शुद्धं बोधयतीति युक्तम्, सकृत्प्र-  
युक्ते वृत्तिद्वयायोगात् ।

## प्रकाशः

क्तिविरोधात्, त्वदभिमते ब्रह्मणि ब्रह्मपदशक्तेरभावेन तदर्थं त-  
द्बोधाय तदुक्तचयोगाच्चेति भावः । किञ्च तस्य शुद्धस्य बोध-  
नमपि चन्द्रादेरिव प्रत्यक्षेणाथशब्देन । आद्ये दोषमाह—शब्दै-  
केति । उपलक्षणमेतत् । प्रत्यक्षेण तद्बोधने शाखादेरिव प्रत्य-  
क्षस्यैव कस्य चिज्ज्ञापकस्य वाच्यत्वेनातादृशकारणत्वोक्तच-  
योगादित्यपि बोध्यम् । द्वितीयेऽपि “यतो वै” इत्यादिना  
शब्देन शुद्धब्रह्मबोधं कृत्वा “तद्ब्रह्म” इति वक्तुं कारणत्वम-  
त्रोच्यते, अथ वाक्यान्तरेण । आद्येऽपि “यतो वै” इत्यादिना  
सर्वेण शब्दसमुदायेन तद्बोधः, उत ‘यतः’ इत्यनेनैवेति विक-  
ल्पान् हृदि कृत्वाऽऽद्यमनूद्य निराह—न चेति । अभिधयेति । ‘यतः’  
इत्यादिपदगताभिधयेत्यर्थः । तस्यापि लक्ष्यत्वे मुख्यस्यान्यस्याभा-  
वेन मुख्यार्थसम्बन्धाभावाद्ब्रह्मचनवृत्त्या कारणत्वप्रतीतिरिति भावः ।  
तन्मुखेनेति । शाखामुखेन चन्द्रबोधनवदिति भावः । लक्षणयेति ।  
मुख्यवृत्तचैवंविधस्याप्रतीतिरिति भावः । ‘वृत्तिद्वय’ इत्युपलक्षणम् ।  
लक्षणायाः पदवृत्तित्वेन वाक्यस्य लक्षकत्वायोगात्, “अर्धमन्त-

## चन्द्रिका

केवललक्षणयैव शुद्धबोधनसम्भवेनाभिधया कारणत्वोपस्थापनवैयर्थ्याच्च । एतेन—‘यतः’ इत्यनेनैव पदेन शुद्धप्रतीतिरिति निरस्तम् । शुद्धरूपस्य तेनैव सिद्धत्वेन शेषवैयर्थ्यात् । सत्यज्ञानादिवाक्यान्तरेण शुद्धसिद्धौ तु कारणवाक्यवैयर्थ्यम् । नहि ‘प्रकृष्टप्रकाशश्चन्द्रः’ इत्युक्ता शाखाग्रमपि दर्शयन्ति । न वा प्रकृष्टप्रकाशत्वादि-

## प्रकाशः

वेदि” इत्यादौ वाक्ये लक्षकत्वस्याखण्डार्थत्वभङ्गे निरासात्, विरम्यक्यापारायोगाच्चेत्यपि ध्येयम् । ननु यथा ‘गङ्गायां घोषः’ इत्यत्र गङ्गापदं शक्त्या प्रवाहमुपस्थाप्य तीरमुपस्थापयति, यथा वा वायुक्षेपिष्ठाद्यर्थवादस्त्वार्थं शक्त्योपस्थाप्य प्राशस्त्यं लक्षयति, तद्वदत्रापि चेत्, भ्रान्तोसि । न हि तत्र शब्दएव वृत्तिद्वयेन द्वयमप्युपस्थापयति, किन्तु लक्षणया तीरादिकमेव । प्रत्येता तु शब्दतात्पर्यमजानन् पूर्वं प्रवाहादि प्रतीत्य तत्रानुपपत्तिं मन्वानस्तीरादि प्रत्येतीत्येव । न चैवं प्रकृते, जन्मादिमूत्रे कारणत्वस्य श्रुत्यर्थत्वेनैव कीर्तनादिति भावः । केवलेति । न च मुख्यार्थसम्बन्धार्थं तदुक्तिः, शुद्धस्यासङ्गत्वेन तीरे पूरसंबन्धस्येव शुद्धे कारणत्वसम्बन्धाभावेन तदनपेक्षणादिति भावः । द्वितीयं निराह—एतेनेति । तृतीयं प्रत्याह—सत्येति । उभाम्यामपि ब्रह्मासिद्धिरस्त्विति चेत्, किं साक्षात् उत परम्परया । आद्ये आह—कारणेति ।

## चन्द्रिका

ज्ञानानुपायमन्यदेवोक्ता 'प्रकृष्टप्रकाशश्चन्द्रः' इति वदन्ति । न च 'जगत्कारणं ब्रह्म' इत्यनुक्त्वा "आनन्दो ब्रह्म" इति वक्तुमशक्यम् । नापि यावत्स्वप्रत्याग्यव्यावृत्तिभाव्यभाविनी स्वरूपतटस्थलक्षणे, त्वन्मते यावद्व्यावृत्तिभाविव्यावर्तकान्तराभावेनास्यैव यावद्व्यावृत्तिभावित्वावश्यम्भावात् \* ।

## प्रकाशः

अन्त्यआह—न चेति । कारणत्वस्य स्वरूपलक्षणस्य ज्ञाने अभिधाने वा अनुपयोगात् तदुक्तिर्व्यर्थेत्यर्थः । तृतीयमाशङ्क्य प्रत्याह—नापीति । स्वबोध्यव्यावृत्तिर्यावच्छेद्येऽस्ति, तावत्तत्र वर्तमानं स्वरूपं, तावद्वर्तमानं तटस्थम् । अस्ति चेदं प्रकृष्टप्रकाशत्वे काकादौ चेति भावः । व्यावर्तकान्तरेति । सत्य-

\* न च स्वज्ञाप्यव्यावृत्त्यधिकरणयावत्कालवृत्तित्वं ज्ञापकस्य कारणत्वस्य नावश्यकमिति शङ्क्यम्, स्वयमेवानृत्यादिव्यावृत्तिरूपत्वेन ब्रह्मस्वरूपमात्रत्वेन व्यावृत्तिं प्रति कारकत्व-ज्ञापकत्वरहिते सत्यादिवाक्यनात्पर्यविषये स्वरूपलक्षणे यावत्स्वप्रत्याग्यव्यावृत्तिभावित्वस्यानभ्युपगमेन कारणत्वएव तस्य वाच्यत्वादित्याशयात् । न च स्वप्रत्याग्यव्यावृत्त्यधिकरणकालत्वव्यापकत्वमुक्तलक्षणार्थः । इदं च स्वप्रत्याग्यव्यावृत्त्यधिकरणकालत्ववति तत्त्वज्ञानाव्यवहितोत्तरक्षणे मिथ्यात्वेनावर्तमानस्य कारणत्वस्य न संभवतीति वाच्यम्, व्यावृत्तेर्मिथ्यात्वे तस्याः कारणत्वस्येव तत्त्वज्ञानाव्यवहितोत्तरक्षणे सत्त्वस्यैवासंभवात्, सत्यत्वेपि तत्त्वज्ञानेन सर्वदृश्यविलयोपगमेन तत्त्वज्ञानोत्तरं क्षणस्थैवाप्रसिद्ध्या तन्मादाय दूषणाप्राप्त्या कारणत्वे उक्तस्वरूपलक्षणत्वस्य निर्बाधत्वात् ॥

चन्द्रिका

अध्यासतटस्थलक्षणेऽतिव्याप्तेश्च \* । अत एव न यावल्लक्ष्यभाव्यभाविनी  
स्वरूपतटस्थलक्षणे, अलक्ष्यव्यावर्तकस्याभावे लक्ष्यस्यानवस्थानाच्च † ।

प्रकाशः

त्वादेर्लक्ष्याभेदेन तटस्थत्वाभावादस्यैव स्वरूपलक्षणत्वमिति भावः ।  
अध्यासेति । कारणत्रितयजन्यत्वस्य यावद्व्यावृत्ति सत्त्वादिति भा-  
वः । चतुर्थं निराचष्टे—अत एवेति । उक्तातिव्याप्तेरित्यर्थः ।  
अनवस्थानाच्चेति । लक्षणं हि लक्ष्यस्यालक्ष्याद्व्यावर्तकं सत्स्वयं

\* न चास्मिन्नुत्तरस्मिंश्च कल्पे कारणत्रितयजन्यत्वमध्यासस्य स्वरूपलक्षण-  
मेवेत्युपगमान्न तत्रातिव्याप्त्युक्तिर्युक्ता । गुज्यते चैकस्यैव लक्षणभेदेन लक्ष्य-  
त्वमलक्ष्यत्वं च, साध्यसंदेहजनककोटिद्वयोपस्थापकपक्षधर्मताज्ञानविषयत्वे सति हे-  
त्वभिमतत्वमिति सव्यभिचारलक्षणं प्रत्यलक्ष्यस्य विरुद्धस्य अनुमितिविरोधिसं-  
बन्धाव्यावृत्तिरूपतलक्षणं प्रति लक्ष्यत्वदर्शनादिति वाच्यम्, लक्षणविभाजकयो-  
स्स्वरूपतटस्थत्वयोरैकत्र समावेशस्यैवायुक्तत्वात् । विभागस्य परस्परासंकीर्णधर्म-  
कथनरूपत्वात् । उदाहृतं सव्यभिचारलक्षणद्वयं तु मतभेदेन प्रवृत्तमिति न त-  
दृष्टान्तेन एकमतानुसारिन्निमित्तलक्षणानि प्रति एकस्यैव प्रकृते लक्ष्यालक्ष्यभाव-  
संभव इत्यलम् ॥

† लक्ष्यलक्षणभावस्य परस्परनिरूप्यत्वेन तयोरैकतराभावेऽपरस्य दुस्स्थ-  
तया लक्षणाभावदशायां लक्ष्यत्वस्य दुर्निरूपत्वेन तदाश्रयरूपलक्ष्यावस्थितेरयो-  
गादिति गुरुराजीयाभिमतोर्थः । अस्मिन् लक्षणवाक्ये लक्ष्यलक्षणपदान्यां ज्ञा-  
प्यज्ञापकभावएव विवक्षितोऽतो नायं दोषइति न शङ्कनीयम्, 'यावत्त्वप्रत्या-  
प्य' इत्यादिपूर्वोक्तलक्षणानतिरेकप्रसङ्गेन तथाविवक्षणस्य दुष्करत्वात् । उद्देशे-  
नैव ज्ञातस्य लक्षणधर्मिणो लक्षणज्ञाप्यत्वाभावेनासंभवाच्च । लक्षणज्ञानजन्यव्या-  
वृत्तिविधेयकानुमितौ भानमात्रेण लक्षणधर्मिणोऽपि लक्षणज्ञाप्यत्वाभिमाने तु, उ-  
दासीनघटादिपदार्थस्यापि तादृशसमूहालम्बनानुमितौ भानसंभवेन लक्षणज्ञाप्यभू-  
तोदासीनपदार्थाधिकरणयावत्कालभावित्वस्य क्वाप्यभावनासंभवानतिवृत्तेरिति ध्येयम्॥



## चन्द्रिका

न ह्यक्षीराद्व्यावर्तकहनिं क्षीरम् । न वाऽक्षीरदशायामसन्माधुर्यवि-  
शेषो न क्षीरस्वरूपलक्षणम् ।

ईशानः प्रभुरव्ययः ।

अद्वैतस्सर्वभावानां देवस्तुर्यो विभुस्मृतः ।

..... तुरीयं तत्सर्वदृक् सदा

इत्यादिश्रुत्या कारणत्वादिरपि यावच्छब्दभावित्वाच्च \* ।

## प्रकाशः

यावच्छब्देऽस्ति, तावच्छब्दमलक्ष्याद्व्यावर्तयति । स्वस्थैवाभावे कथ-  
मितरव्यावृत्तस्वरूपं सच्छब्दमवतिष्ठेत् । अतो लक्षणं चेद्यावच्छब्द-  
भाव्येव वाच्यमिति कारणत्वस्यातथात्वे लक्षणत्वमेव नेति तदस्थत्वं  
दूरापेतम्, अतो यावच्छब्दभावित्वं तस्योपेयमिति भावः । ननु सृ-  
ष्ट्याद्यभावकालेऽसत्कारणत्वं कथं स्वरूपलक्षणं स्यादित्यत आह—  
न वेति । तद्दशायां ब्रह्मत्वस्थैवाभावादिति भावः । अङ्गीकृत्य चेद-  
मुक्तम्, वस्तुतस्त्वकारणतादशैव नेत्याह—ईशान इति । माण्डूके  
“ प्रपञ्चोपशमं शिवमद्वैतं चतुर्थम्मन्यन्ते ” इति पूर्ववाक्ये प्रपञ्चो-  
पशमशब्देन सर्वानिष्टनिवृत्तिकारणत्वमुक्त्वा, तत्रैवार्थे

\* ईशानत्वप्रभुत्वादीनामुपलक्षणत्वेनापि श्रुत्यर्थाबाधान कारणत्वस्य याव-  
च्छब्दभावित्वमिति शङ्का नैव युक्ता, स्वकल्पितस्वरूपतटस्थलक्षणभेदरक्षणाय  
श्रुत्यन्यथानयनात्स्वकल्पितप्रक्रियात्यागस्यैव ज्यायस्वात् । ‘ सर्वदृक्सदा ’ इति  
कारणत्वव्यप्यसर्वशयस्य सार्वदिकत्वोक्त्या कारणत्वेऽपि तदवश्यम्भावेन उपल-  
क्षणत्वस्य दुरुपगमत्वाच्च । सर्वविषयकत्वोपलक्षितद्व्युपपत्त्यमेव सर्वदृक्त्वमिति तस्य  
सार्वदिकत्वेऽपि न सार्वशयस्य तदिति तु रिक्तं वचः, तस्य केवलद्व्युपपत्त्वा-  
नतिरेकेण दृक्पदमात्रलभ्यतया सर्वपदवैयर्थ्यप्रसङ्गेन श्रुतितात्पर्याविषयत्वात् ॥

## चन्द्रिका

नापि लक्ष्यान्तर्गतानन्तर्गते स्वरूपतटस्थे, अन्तर्गतपदेन लक्ष्यैक-  
देशोक्तौ लक्ष्यस्याखण्डत्वहानेः । अभेदोक्तौ तु प्रकृष्टप्रकाशत्वादे-  
प्रकाशः

निवृत्तेस्सर्वदुःखानामीशानः प्रभुरव्ययः ।

इत्यादिमन्त्रस्योक्ततयाऽव्ययपदेन कारणत्वानपगमस्योक्तेः, “निवृत्ते-  
स्सर्वदुःखानां” इत्यस्यान्वयाय ‘कारणं’ इति पदस्यावश्यमध्याहार्य-  
त्वात्, प्रभुपदस्य वा कारणार्थत्वादिति भावः । उक्तं च भग-  
वत्पादैः—“सर्वदुःखानां निवृत्तेः कारणभूतस्तुरीयो देवः” इति ।  
तथा च सर्वदुःखानां निवृत्तेः कारणं, ‘ईशाना’ मुक्तानां ‘अनः’  
चेष्टकः, अनितेः पचाद्यच् । ‘अद्वैतः’ द्वैतशब्दितमिथ्याज्ञाननि-  
वर्तकः । ‘सर्वभाषानां’ सर्वजीवानां ‘देवः’ प्राप्यः, गत्यर्थत्वा-  
द्विव इति मन्त्रपदानामर्थो ध्येयः । ब्रह्मत्वेन पराङ्गीकृततुरीय-  
परत्वप्रदर्शनाय “अद्वैतः” इत्यादिशेषोक्तिः । “तुरीयं तत्सर्वदृक्  
सदा” इति कारणत्वाविनाभूतसार्वज्ञ्यस्य ताटस्थ्येनाङ्गीकृतस्य  
सदातनत्वोक्तेरिति भावः । न चाव्ययत्वं सदातनत्वं च स्वरू-  
पापेक्षयेति वाच्यं, स्वरूपतथात्वस्य धर्मिग्राहकादिमानसिद्धत्वेन त-  
दुक्तेर्वैयर्थ्यात् । श्रुतधर्मविशिष्टत्वेन तथात्वस्य सम्भवे तत्त्यागे हे-  
त्वभावाच्च । पञ्चमं निराह—नापीति । आनन्दकारणत्वयोः स्वरू-  
पान्तर्गतानन्तर्गतत्वात्स्वरूपतटस्थत्वे युक्ते इति भावः । अन्तर्ग-  
तपदार्थं द्वेषा विकल्प्य क्रमेण निराह—अन्तर्गतेति ।

## चन्द्रिका

श्चन्द्रस्वरूपलक्षणत्वेन स्वीकृतस्यापि तन्न स्यात् \* । त्वया लक्षणवाक्य  
स्याखण्डार्थत्वाय † प्रकृष्टत्वादेश्चन्द्रप्रातिपदिकार्थात् बहिर्भावस्योक्त-  
त्वात् । प्रसिद्धस्यासाधारणधर्मस्य लक्षणत्वेनाप्रसिद्धस्य ‡ धर्मिणश्च

प्रकाशः

‘तन्न स्यात्’ स्वरूपलक्षणत्वं न स्यादित्यर्थः । स्वरूपत्वे लक्ष-  
णत्वमेवायुक्तमित्याह—प्रसिद्धस्येति ।

\* ननु प्रकृष्टप्रकाशत्वपदेन प्रकाशत्वसमानाधिकरणैतन्नयोतिर्मण्डलान्तर्ग-  
ततेजोवधिकापकर्षशून्यत्वस्य विवक्षितत्वादभावस्य चाधिकरणस्वरूपत्वेन चन्द्रा-  
भिन्नस्य तस्य चन्द्रस्वरूपलक्षणत्वे नानुपपत्तिरिति चेन्न, तथा सति जगत्का-  
रणपदेनापि जगन्वियतपूर्ववृत्तित्वसमानाधिकरणान्यथासिद्धिविरहस्यैव विवक्षितं श-  
क्यत्वेन अभावरूपत्वेन लक्ष्याभिन्नस्य कारणत्वस्य स्वरूपलक्षणत्वानङ्गाकारस्या-  
युक्तत्वापत्तेः ॥

† ‘अखण्डार्थत्वाय’ एकप्रातिपदिकार्थमात्रनिष्ठत्वरूपाखण्डार्थत्वनिरुक्तयु-  
पपादनायेत्यर्थः । तेन प्रकृष्टत्वादिससर्गस्य लक्षणवाक्यजन्यबोधे भानाभावमात्रेण  
पदान्तरार्थसंसर्गागोचरप्रामाण्यजनकत्वरूपाखण्डार्थत्वस्य ‘प्रकृष्टप्रकाशश्चन्द्रः’ इति  
वाक्ये निर्बाधतया न तदर्थं प्रकृष्टत्वादेश्चन्द्रप्रातिपदिकार्थबहिर्भाव आवश्यक  
इति शङ्काया अनवकाशः । “यद्वा तत्प्रातिपदिकार्थता” इति प्राचीनोक्त-  
निरुक्त्यन्तरानुरोधायान्वयकत्वात् ॥

‡ अत्र प्रसिद्धाप्रसिद्धपदान्यामनाहार्याप्रामाण्यज्ञानानास्कन्दितनिश्चयविष-  
याविषयौ विवक्षितौ । अतो लक्षणधर्माणि ब्रह्मणः श्रुतिप्रसिद्धत्वेन कथमप्रसिद्-  
त्वमिति शङ्कानवकाशः, सगुणत्वनिर्गुणत्वादिविपत्तिपत्तिकालीनब्रह्मज्ञानस्यातादृश-  
त्वात् ॥

## चन्द्रिका

लक्ष्यतया, लक्षणस्य लक्ष्यमात्रत्वानुपपत्तेश्च \* । कारणत्वे लक्ष्यमात्रत्व-  
रूपस्वरूपलक्षणत्वस्य † ममाप्यनभिलषितत्वाच्च । आनन्दत्वादेरपि  
धर्मत्वाच्च । आनन्दो लक्षणमिति चेत्,

प्रकाशः

सिद्धान्ते तु सविशेषत्वेन न लक्ष्यमात्रत्वमिति भावेनाह—कारणत्व  
इति । आनन्दत्वादेरीति । तथा च तस्यापि ताटस्थ्यं स्यादिति भावः ।

\* ‘लक्षणस्य’ सत्यज्ञानादिपदार्थस्य, ‘लक्ष्यमात्रत्वानुपपत्तेः’ लक्ष्या-  
त्यन्ताभिन्नत्वायोगात् । उक्तप्रसिद्धप्रसिद्धयोर्विरुद्धतया तदाश्रययोर्लक्षणलक्ष्ययो-  
रत्यन्ताभेदायोगेनासंभवादिति भावः । एतेन लक्ष्यान्तर्गतपदेन उपहितकेवलत्वेना  
लक्ष्यात्यन्ताभिन्नत्वविवक्षणाच्च दोष इति निरस्तम्, प्रागुपदिशतरीत्या अभाव-  
रूपे कारणत्वे तिव्याप्तितादवस्थाच्च । ‘उपहितात्मना’ इत्यस्य प्रयोजनाभावा-  
च्च । किंचाभेदविशेषणमात्यन्तिकत्वं यदि तात्त्विकभेदासामानाधिकरण्यं, तर्हि  
त्वया क्वापि तात्त्विकभेदस्यानुपगमादव्यावर्तकम् । यदि चाविधिकभेदासामाना-  
धिकरण्यरूपं, तर्हि स्वेनैवाविधिकभेदेनानन्दादीनां धर्मधर्मभावोपपादनपूर्वकं ल-  
क्षणत्वव्यवस्थापनविरोध इत्यलम् ॥

† ‘लक्ष्यमात्रत्वरूपस्वरूपलक्षणत्वस्य’ लक्ष्यात्यन्ताभिन्नत्वरूपस्वरूपलक्ष-  
णत्वस्य । लक्ष्यात्यन्ताभिन्नत्वं च स्वातिरिक्तलक्ष्यप्रतियोगिकासामानाधिकरणलक्ष्या-  
भेदाश्रयत्वरूपमद्वैतसम्मतम् । एतादृशलक्ष्यमात्रत्वस्य चाद्वैतिमत इवास्मन्म-  
तेऽपि कारणत्वे नाङ्गीकारः, अस्मदुपगतस्य ब्रह्मभेदप्रतिनिधेर्विशेषस्यापि स्वाति-  
रिक्तलक्ष्यप्रतियोगिकत्वेन तदसामानाधिकरण्यस्य कारणत्वनिष्ठब्रह्माभेदे सविशेषा-  
भेदादिभिर्दुर्गुपगमत्वादिति बोध्यम् ॥

## चन्द्रिका

तर्हि जगत्कारणं लक्षणमस्तु \* । कारणस्य सोपाधिकत्वेन निरूपा-  
धिकस्वरूपत्वाभावे आनन्दस्यापि तन्न स्यात्, तन्मते शुद्धे  
आनन्दत्वजातेरभावेनानुकूलभेदनरूपस्य वा परमप्रेमास्पदस्य वा  
दुःखविरोधोपलक्षितस्वरूपस्य वा तस्य सोपाधिकत्वात् ।

## प्रकाशः

तर्हीति । नन्वानन्दस्य धर्मतया लक्षणत्वं युक्तं, न तु कारणस्य,  
धर्मत्वादिति चेन्न. आनन्दस्य लक्ष्याभेदे धर्मत्वाभावात्, कार-  
णस्य शक्तिरूपतया धर्मत्वाच्चेति भावः । सोपाधिकत्वेनेति ।  
अनन्यथासिद्धत्वादिघटितरूपत्वाच्छक्तेरपि विषयनिरूप्यत्वाच्चेत्यर्थः ।  
'शुद्धे' इति जात्यभावे हेतुगर्भम् । 'तस्य' आनन्दस्येत्यर्थः ।

\* न च जगत्कारणं ब्रह्मलक्षणमित्येतदिष्टमेव, जगत्कारणभूतानां वि-  
शिष्टब्रह्मात्मकब्रह्मविष्णुरुद्ररूपशक्तीनां उपहितब्रह्म भिन्नानां शुद्धस्वरूपलक्षणत्वे  
बाधकाभावात् । जगत्कारणत्वं तु तदस्थमेव, तस्योक्तशक्तिधर्मत्वेन स्वरूपैक्या-  
भावादिति वाच्यम्, "शक्तयः परमात्मनः" इत्यादिभिश्शक्तीनां शिवसंबन्धि-  
त्वाभिधायिभिर्विरोधेन, विशिष्टशुद्धयोगभेदासंभवेन च शक्तीनां शुद्धात्यन्ताभि-  
न्नत्वरूपशुद्धस्वरूपलक्षणत्वस्यानुपपत्तेः । शुद्धसंबन्ध्युपहितरूपाभिन्नत्वात्तदुपपत्ति-  
रिति चेत्तदीयशक्तिरूपविशिष्टस्वरूपाभिन्नस्य कारणत्वस्य कुतो न स्वरूपल-  
क्षणत्वम्, शुद्धस्वरूपैक्याभावस्योभयत्र तौल्यादिति दिक् ॥

## चन्द्रिका

एवं ज्ञानमपि अर्थप्रकाशात्मकत्वेन सोपाधिकमेव, भोजनस्य भोक्तृभो-  
ज्यसापेक्षत्ववत् ज्ञानस्य ज्ञातृज्ञेयसापेक्षत्वात् । एतेन, यदुक्तं विवरणे—  
विषयानवच्छिन्नमादित्यादिप्रकाशवदर्थप्रकाशनसमर्थं ज्ञानं स्वरूपल-  
क्षणमिति, तन्निरस्तम् । सामर्थ्यस्य शक्तिरूपत्वात् । विषयानि-  
रूप्यत्वाच्च । जगज्जननादिसामर्थ्यस्यैव स्वरूपलक्षणत्वोपपत्तेश्च ।  
स्वरूपप्रकाशत्वं नान्योपाधिकमिति चेन्न, स्वरूपस्य स्वावेद्यत्वात् ।  
व्यवहारयोग्यतायाश्च व्यवहारोपाधिकत्वात् । एतेन—निरुपाधिक-

## प्रकाशः

विवरणोक्तं ज्ञानस्य स्वरूपलक्षणत्वमपोहितुं सोपाधिकत्वमाह—  
एवमिति । तदेव व्यनक्ति—भोजनस्येति । तथा सत्यत्वादिक-  
मप्यात्यन्तिकनिषेधाप्रतियोगित्वादिरूपतया सोपाधिकमेवेत्यपि ध्येयम् ।  
ननु नित्यज्ञानस्य न ज्ञात्रादिसापेक्षत्वमिति चेत्, तर्हि वेदवाचोऽपि  
वक्तृसापेक्षता न स्यात् । विस्तृतं चैतज्जडत्वहेतुभङ्गइति भावः ।  
विषयेति । तथा च न सोपाधिकं ज्ञानमिति भावः । शक्तीति ।  
तर्हि सैव लक्षणं न ज्ञानमिति भावः । अस्त्वित्यत आह—  
विषयेति । अर्थप्रकाशनशक्तिरिति विषयनिरूप्यत्वेन शक्तेरपि  
सोपाधिकत्वादिति भावः । किं स्वरूपावेदकप्रकाशत्वं स्वरूप  
व्यवहारयोग्यत्वं वा । न द्वयमपीत्याह—स्वरूपस्येति । षष्ठं  
निराह—एतेनेति । ज्ञानानन्दयोः सोपाधिकत्वकथनेनेत्यर्थः ।

## चन्द्रिका

सोपाधिके स्वरूपतटस्थे इति निरस्तम् । प्रकृष्टप्रकाशत्वादेर्निकृष्टादिनिरूप्यतया मिथ्यार्थावभासत्वस्यापि मिथ्यार्थनिरूप्यतया तयोश्चन्द्राध्यासस्वरूपलक्षणत्वाभावापाताच्च । एतेन—स्वयं व्यावर्तकं स्वरूपलक्षणं, व्यावर्तकोपस्थापकं तु तटस्थं, काकादिर्हि व्यावर्तकं संस्थानाद्युपस्थापयतीति निरस्तम् । त्वन्मते कारणत्वेनोपस्थाप्यव्यावर्तकान्तराभावात् । स्वरूपमात्रस्य च जिज्ञासार्धमित्वेन प्रागेवोपस्थितेः\* । एतेनैव—कार्यान्वयिरूपं विशेषणं स्वरूपलक्षणं, तदनन्वयिरूपोपलक्षणं तटस्थं । आनन्दत्वादिकं “ तद्विजिज्ञासस्व ” इति वाक्यविहितजिज्ञासारूपकार्यान्वयि, तस्य मुमुक्षुज्ञेयत्वात्, न तु कारणतेति निरस्तम् । इतरव्यावृत्त्यर्थमानन्दत्वादेरिव

## प्रकाशः

दोषान्तरमाह—प्रकृष्टेति । सप्तममनूद्य निरस्यति—एतेनेति । त्वन्मत इति । तथा च कारणत्वं स्वरूपलक्षणं स्यादिति भावः । प्रागेवेति । कारणत्वज्ञानात्प्रागित्यर्थः । विशेषणादिस्वरूपं विवेचयन् अष्टमं निराह—एतेनेति ।

\* एतेन त्रिविधपारच्छेदशून्यत्वरूपानन्तत्वस्य कारणत्वोपस्थाप्यव्यावर्तकान्तरत्वं निरस्तं बोध्यम्, तस्य ब्रह्मस्वरूपलक्षणत्वेन तन्मात्रभूतस्य ब्रह्मस्वरूपव्यावर्तकत्वस्य, जिज्ञासाधर्मितया पूर्वमेव जातब्रह्मस्वरूपज्ञानेन विषयीकृततया कारणत्वोपस्थाप्यत्वस्य चासम्भवात् ॥

## चन्द्रिका

कारणत्वस्यापि जिज्ञास्यत्वात् । अन्यथा समन्वयाविरोधाध्याययो-  
 ऽद्व्युत्पादनं न स्यात् । न च ब्रह्मण्यानन्दत्वादेः कारणत्वादेश्चा-  
 पितत्वेऽविशिष्टेऽपि दुःखव्यावृत्तिरेव ज्ञेया, न त्वकारणव्यावृत्ति-  
 त्यत्र हेतुरस्ति । सुखस्वभावत्वादसुखव्यावृत्तौ कारणस्वभावत्वा-  
 कारणव्यावृत्तिरस्तु, “देवस्यैष स्वभावोयम्” इत्यादिश्रुतेः ।  
 केचन—जन्महेतुत्वेनैवोपलक्षणेनोपलक्ष्यज्ञानसिद्धेः स्थितिहेतुत्वाद्युप-  
 लक्षणान्तरवैयर्थ्यम् । अस्मन्मते तु जन्महेतुत्ववत् स्थितिहेतुत्वमपि  
 मुक्षुणा ज्ञेयम्, न त्वन्यज्ञानोपक्षीणम् । तस्माद्ब्रह्मशब्दार्थगुण

प्रकाशः

यत्वाज्ञेयत्वयोर्हेतुमाशङ्क्याह—मुखेति । व्यावृत्तिपदं ज्ञानपरं ।  
 ब्रह्मा—“विज्ञानमानन्दं ब्रह्म” इति सामानाधिकरण्येन ब्रह्मणि  
 स्वस्वरूपत्वादसुखव्यावृत्तिस्तिष्ठत्यति, न तु कारणत्वेनाकारणत्व-  
 व्यावृत्तिः येन तज्ज्ञानार्थं कारणत्वं ज्ञातव्यं स्यादित्यत आह—  
 मुखेति । ‘ब्रह्मणि’ इति शेषः । देवस्येति । माण्डूके “भोगार्थं  
 सृष्टिरित्यन्ये” इति पूर्ववाक्यप्रकृतसृष्टिं ‘अयं’ इति परामृश्य,  
 ‘एषः’ इच्छारूपः सर्गः देवस्य स्वभाव इत्युक्तेरिति भावः ।  
 ‘एषु इच्छायां’ इति धातोर्भावे षडि ‘एषः’ इति रूपम् ।  
 उपलक्षणत्वमङ्गीकृत्याप्याह—किं चेति । ज्ञेयमिति । ब्रह्मणि  
 परतयेति भावः । “सृष्टिरक्षा” इत्यादिप्रागुक्तस्मृतोरिति भावः ।  
 भादिति ।



चन्द्रिका

पूर्तिरूपस्वरूपलक्षणोपपादकं,

शक्तयः सर्वभावानामचिन्त्यज्ञानगोचराः ।

यतोऽतो ब्रह्मणस्तास्तु सर्गाद्या भावशक्तयः ॥

इत्यादिवचनसिद्धं 'यतः, येन' इत्यादिकारकशक्तिवाचिपञ्चम्याद्यु-  
क्तं जगज्जन्मादिसामर्थ्यमपि परमानन्दादिवत् यावल्लक्ष्यभाविरूप  
स्वरूपलक्षणमेव बह्वेदाहशक्तिवत्,

प्रकाशः

'स्वरूपलक्षणमेव' इत्यन्वयः । गुणपूर्तेरेव स्वरूपलक्षणत्वे किं  
कारणत्वेनेत्यत उक्तं—उपपादकमिति । तत्प्रकारः प्रागुक्तः ।  
तर्हि तेनैवालं, 'किं गुणपूर्त्येति चेन्न, ब्रह्मशब्दार्थतया तस्या-  
एवादौ वाच्यत्वादिति भावः । सामर्थ्यरूपत्वे हेतुः—इत्यादि-  
वचनेति । तदर्थः प्रागुक्तः । किं तत्र तद्वोधकमित्यत उक्तं—  
यत इति । "जनिकर्तुः प्रकृतिः" इति विहितया 'यतः'  
इति पञ्चम्या "कर्तृकरणयोस्तृतीया" इति कर्तारि विहितया  
'येन' इति तृतीयया कर्तृशक्तिरुच्यतइति ध्येयम् । जन्मा-  
दिकारणत्वं नाम जगज्जननपालनसंहरणनियमनादिशक्तिरित्युक्त्या  
फलोपधानस्याविवक्षितत्वात्पालनसंहरणादेरेकदा विरोध इति प्रत्यु-  
क्तम् । इदं कृत्स्नजननादिकमभिप्रेत्य । अन्यथा फलोपधानमपि सा-  
र्वकालिकमस्तीति ध्येयम् ।

चन्द्रिका

“एष नित्यो महिमा” “स्वाभाविकी ज्ञानबलक्रिया च” इत्यादिश्रुतेः । किञ्च—

असाधारणधर्मो हि लक्षणं परिकीर्त्यते ।

तच्च निर्भर्मकब्रह्मवादिनां युज्यते कथम् ॥

प्रकाशः

दाहशक्त्यैवावल्लक्ष्यभावित्वं प्रत्यक्षासिद्धमित्यतोऽत्रापि श्रुतिसिद्धमित्याह—एष नित्यइति । काण्वश्रुतौ षष्ठे चतुर्थब्राह्मणे, पूर्वं भगवतो महिमानमुक्त्वा “तदेतद्वचाम्युक्तं” इत्युदाहृते “एष नित्यो महिमा ब्राह्मणस्य न वर्धते कर्मणा नो कनीयान्” इति मन्त्रे महिम्नो नित्यत्वोक्तेः, तथा “पराऽस्य शक्तिर्विविधैव श्रूयते” इति साक्षाच्छक्तेस्स्वाभाविकत्वश्रुतेरित्यर्थः । “ज्ञानबलक्रिया” इति समाहारद्वन्द्वः । “स नपुंसकम्” इति क्लीबत्वं नाश्रितम् । यद्वा—ज्ञानबलाम्ब्यां सहिता क्रिया ‘ज्ञानबलक्रिया’ इति । आदिपदात् “परेति यां प्राहुरजस्तशक्ति” इत्यादिर्ग्रहः ।

निर्गुणत्वं च तेनैव निषिद्धं प्रभुणा स्वयम् ।

इत्यनुव्याख्यानं हृदि कृत्वा, ब्रह्मणो निर्धर्मकत्वमङ्गीकुर्वतां लक्षणसूत्रारम्भोऽयुक्त इत्याह—किञ्चेति ।

अतो जीवैक्यमपि स निराचक्रे जगद्गुरुः ।

## चन्द्रिका

किञ्च—

स्वरूपं वा तटस्थं वा लक्षणं भेदकं मतम् ।

सजातीयाद्विजातीयात्तच्चाद्वैतिमते कथम् ॥

न च मिथ्याभेदसिद्धयै मिथ्यालक्षणकीर्तनम् ।

मुमुक्षुं तत्त्वजिज्ञासुं प्रति शास्त्रेषु शोभते ॥

न च. कारणत्वे श्रुतेरतात्पर्याच्च प्रामाण्यम्, तात्पर्यनिर्णायकैः सूत्रैः  
प्रत्यधिकरणं “सदेव” इत्यादिवाक्यं न प्रधानादिकारणत्वपरम्,  
किन्तु ब्रह्मकारणत्वपरमित्युक्तेरिति ॥

प्रकाशः

इत्यनुव्याख्यानं हृदि कृत्वा, इतोऽपि न लक्षणसूत्रं युक्तमित्याह—  
किञ्च—स्वरूपं वेति । यत्तु सुधायां ‘एतत्सूत्रारम्भो जीवैक्यवादिनां  
स्यात् कथं चित्, यदीदं तटस्थं स्यात् । स्वरूपलक्षणमिति चो-  
पपादितम्’ इति, तटस्थस्याव्यावर्तकत्वमुक्तं, तत्त्वभ्युपेत्य वादेन ।  
अत एवोत्तरत्र “ननु तटस्थेनापि जगत्कारणत्वेन ब्रह्मणो जी-  
वैक्यं निर्गुणत्वं च विरुध्यते” इत्यादिना तस्य व्यावर्तकत्व-  
मुपपाद्यत इति भावः ।

न च मिथ्यागुणत्वं स्यादनिर्वाच्यस्य दूषणात् ।

इत्यनुव्याख्यानं हृदि निधायाह—न चेति । येन लक्षणसूत्रार-  
म्भस्स्यात्, मिथ्यार्थकस्याप्रामाण्यादिति भावः । “अनिर्वाच्यस्य  
दूषणात्” इत्युपलक्षणमित्युक्तं भवति ॥

चन्द्रिका

\* अबादेरपि पृथिवीमात्रव्यावर्तकाम्नादियोगादेव हि पृथिवीवैजात्यम् ।

प्रकाशः

योगादेवेति । न तु गन्धाभावादित्यर्थः ।

प्रतियोगिताकभेदबुद्धिजनकत्वं, तत्र तद्धर्मानाश्रयत्वरूपवैजात्यबुद्धिजनकत्वमिति, यत्र यद्धर्माश्रयावृत्तिधर्मान्वयरूपवैलक्षण्यसंपादकत्वं, तत्र तद्धर्मानाश्रयत्वरूपवैजात्यसंपादकत्वमपीति च व्याप्तिस्संस्थानविशेषरूपघटत्वादावेव सुग्रहा । पटत्वावच्छिन्नप्रतियोगिताकभेदबुद्धिजनके पटत्वादिरूपधर्माश्रयावृत्तिधर्मान्वयरूपवैलक्षण्यसंपादके च घटत्वादौ पटत्वानाश्रयत्वरूपवैजात्यसंपादकत्वस्याक्षतत्वादिति भावः ॥

\* एवं यत्र यद्धर्मानाश्रयत्वरूपवैजात्यसंपादकत्वं तत्र तद्धर्माश्रयावृत्तिधर्माश्रयत्वरूपवैलक्षण्यसंपादकत्वमिति विपरीतव्याप्तिश्चास्तीत्याह—अबादेरिति । ‘अप्त्वादियोगादेव’ इत्येवकारेण ‘बहिमत्त्वादेव धूमवत्त्वं’ इत्यादाविव अप्त्वा-दियोगरूपवैलक्षण्यस्य पृथिवीवैजात्यव्यापकत्वलाभात्तत्संपादकयोरुक्तव्याप्तिर्लभ्यत इति ध्येयम् ॥ अप्त्वादियोगादेव, न तु गन्धाभावादित्यप्येवकारार्थः । तेन गन्धस्य पृथिवीत्वव्याप्यत्वेन व्याप्याभावस्य व्यापकाभावसाधकत्वासंभवात् ‘गन्धाभावादपृथिवीत्वं’ इति न वक्तुमुचितमित्याह । एतेन—घटत्वस्य पृथिवीमात्रादव्यावर्तकत्वं तद्धर्माभिव्यञ्जकधर्मविरोधित्वेन ज्ञायमानधर्मरूपतद्धर्मावच्छिन्नप्रतियोगिताकभेदव्यवहारकारणाभावनियन्धनम्, घटत्वस्य पृथिवीत्वाभिव्यञ्जकगन्धवत्त्वसमानाधिकरणत्वेनैव ज्ञायमानतया तद्विरोधित्वेनाज्ञायमानत्वादित्यपि निरस्तम् । उक्त्वा उक्त्वा पटत्वज्ञानस्य पृथिवीमात्रव्यावृत्तिबुद्धिप्रतिबन्धकत्वेन क्लृप्तेनैव निर्वाहे उक्तकार्यकारणभावकल्पकामावात् । उक्तकारणाभावेन व्यावृत्तिव्यवहाररूपकार्याभावस्य कथंचिदुपपादनसंभवेऽपि व्यावर्तकत्वाभावस्योपपादनासंभवाच्च । क्लृप्तेन व्यावृत्तिरूपव्यवहर्तव्यतावच्छेदकेनैव तद्व्यवहारनिष्पत्तौ तत्सहभूतोक्तकारणत्वाभिमतस्य व्यवहारं प्रत्यन्यथासिद्धत्वाच्चेत्यलम् ॥

## चन्द्रिका

\* यस्मात्पृथिवीजातीयात्संस्थानादिना वैजात्यं न सिद्धयति, तस्माद्व्यावर्तकत्वमपि संस्थानादेर्नास्ति । प्रकृते तु कारणत्वं जीवादिभ्यो ब्रह्म

प्रकाशः

यद्यतो व्यावर्तकं तत्ततो वैजात्यापादकमित्येतत्संस्थानविशेषे प्रदर्श्यं, यद्यतो वैजात्यासम्पादकं तत्ततो व्यावर्तकमपि नेत्येतदपि तत्रैव व्युत्पादयति—यस्मादिति । अनेन पराभिमतार्थे दृष्टान्तखण्डनव्याजेन, यद्यतो व्यावर्तकं तत्ततो वैजात्यकरमिति स्वाभिमतव्याप्तिं दृष्टान्तस्थतयोपपाद्य, दार्ष्टान्तिके योजयति—प्रकृते त्विति ।

\* यत्र यद्वर्मानाश्रयत्वरूपवैजात्यसंपादकत्वाभावस्तत्र तद्वर्मावच्छिन्नप्रतियोगिताकभेदबुद्धिजनकत्वरूपव्यावर्तकत्वाभावस्तद्वर्माश्रयावृत्तिधर्मान्वयरूपवैलक्षण्यसंपादकत्वाभावश्चेति व्यतिरेकव्याप्तिश्च जागर्तीत्याह—यस्मादिति । ‘यस्मात्पृथिवीजातीयात्’ पृथिवीसामान्यात्पृथिवीत्वव्याप्यघटत्वाश्रयघटान्नराच्च, घटत्वादिसंस्थानादिना वैजात्यं पृथिवीत्वानन्वरूपं तद्व्याप्यघटत्वानन्वरूपं न सिद्धयति, ‘तस्माद्व्यावर्तकत्वमपि’ पृथिवीसामान्यात्पृथिवीविशेषघटादेश्च व्यावृत्तिबुद्धिसंपादकत्वं पृथिवीत्वघटत्वाश्रयावृत्तिधर्मान्वयरूपवैलक्षण्यसंपादकत्वं च घटत्वादिसंस्थानस्य नास्तीत्यर्थः । तद्व्यक्तित्वादिना विलक्षणयोरपि पृथिवीत्वादिना सजात्यदर्शनाद्वैजात्यानापादकस्य न वैलक्षण्यानापादकत्वनियमश्चेति तु न शङ्क्यम्, तद्व्यक्तित्वेन विलक्षणयोस्तद्व्यक्तित्वेन वैजात्यस्यापि सत्त्वात्, पृथिवीत्वादिना सजातीययोः पृथिवीत्वादिना वैलक्षण्यस्याप्यभावात्, भिन्नधर्मपुरस्कारेण प्रतिवचनस्य च्छलोत्तरत्वात् । वस्तुतस्तु जातिशब्दस्य सामान्यार्थकत्वासंभवस्य ग्रन्थकृतैव वक्ष्यमाणतया जातिलक्षणशब्दयोरनतिभिन्नार्थकत्वेन वैलक्षण्यवैजात्ययोरनर्थान्तरत्वाद्वाव्यवर्तकत्वेनैकविधमेव लक्षणमिति सर्वे समञ्जसम् ॥

क्षणमाह ।

**ओम् जन्माद्यस्य यतः ओम् ॥**

तत्त्वप्रकाशिका

त्र विषयः । किं विष्णुरुत जीव इति सन्देहः । उ-  
ब्रह्मपदप्रयोग एव सन्देहबीजम् । यद्यपि पूर्वोक्त-  
वेव ब्रह्मशब्दो मुख्य इत्युक्तम्, तथाऽपि स्वकृत-  
पनाय भाष्यकारैरेवोक्तत्वाद्भवति सन्देहः । जीव एवेदं  
रक्षः, “बृह जातिजीव” इति ब्रह्मशब्दस्य जीवे रूढत्वात् ।  
शब्दो विष्णौ प्रवर्तते, तथाऽपि तस्य तत्र योगे-  
रूढियोगयोश्च रूढेरेव बलवत्त्वाज्जीववाचित्वमेव मु-  
च रूढिपरित्यागेन योगाङ्गीकारो युक्तः, बाधकं  
र्थत्यागायोगात् । न चात्र तादृशं बाधकमस्ति ।  
दिर्मुख्यतोऽजिज्ञास्यत्वाद्देहात्मविवेकस्यावश्यकत्वात्\* जीव  
। तस्य च स्वप्रकाशत्वेनासन्दिग्धत्वादजिज्ञास्यतेति ।  
न्तयत्सूत्रमवतारयति—ब्रह्मण इति । निर्बाधरूढि-  
दिं ब्रह्मेति प्राप्ते, तन्निराकर्तुं जीवग्रहणे बाधकं  
ज्ञास्यब्रह्मणो लक्षणमाह सूत्रकार इत्यर्थः । ‘अस्य’  
न्म आदिपदोक्ते स्थितिसंभृती यतः, तद्ब्रह्मेत्यादिप्रती-  
सूत्रं यथावद्व्याचष्टे—

‘जात्यादेः’ इत्यादिः ‘आवश्यकत्वात्’ इत्यन्तः अन्यः  
हान्तः ॥

सृष्टिस्थितिसंहारनियमनज्ञानाज्ञानबन्धमोक्षाः यतः ।

उत्पत्तिस्थितिसंहारा नियतिर्ज्ञानमावृतिः ।

बन्धमोक्षौ च पुरुषाद्यस्मात्स हरिरेकराद् ॥

इति स्कान्दे ।

यतो वा इमानि भूतानि जायन्ते, येन जातानि जीवन्ति, यत्प्रयन्त्यभिसंविशन्ति तद्विजिज्ञासस्व तद्ब्रह्मेति ।

तत्त्वप्रकाशिका

सृष्टीति । सृष्ट्याद्यष्टकं 'अस्य' जगतः यतो भवति, तदेव जिज्ञास्यं ब्रह्मोच्यते । तल्लक्षणं च विष्णावेव सम्भवति, न जीवे । अतो ब्रह्मशब्दस्य जीवे रूढत्वेऽपि बाधकसद्भावात् "तद्ब्रह्म" इति श्रुत्युक्तं ब्रह्म विष्णुरेवेति युक्तैव प्रागुक्तजिज्ञासेत्यर्थः । यद्यपि विष्णौ ब्रह्मशब्दो विद्वद्ब्रूदियुक्तः, तथाऽप्यभ्युपगम्योक्तिरियमिति ज्ञातव्यम् । 'जन्माद्यस्य' इति तद्गुणसंविज्ञानः । लब्धजन्मनो हि स्थित्यादीत्यतो जन्मन आदित्वम् । ननु जगज्जन्मादिकर्तृत्वं यदि विष्णवेकनिष्ठम्, तर्हि भवेज्जीवापबाधकम्, तदेव कुत इत्यत आह—उत्पत्तीति । 'आवृतिः' अज्ञानं । 'एकराट्' स्वतन्त्रः । नन्वेतल्लक्षणं जिज्ञास्ये नोपलभ्यते, अतः कथं जीवापबाधकमित्यतस्तत्पूर्ववाक्ये कथितमिति तदुदाहरति—यत इति । यत्प्रयन्ति प्रलये, यत् 'अभि' स्वेच्छया, सम्यक्प्रविशन्ति मुक्तौ ।

यउ त्रिधातु पृथिवी सुत ग्रामेको दाधार भुवनानि विश्वा ।  
चतुर्भिस्साकं नवतिं च नामभिश्चक्रं न वृत्तं व्यतीरँवीपत् ।

तत्त्वप्रकाशिका

सृष्ट्यादिकर्तृत्वं प्रत्येकमपि विष्णवेकनिष्ठं, किमु सर्वमित्यभिप्रायेण स्थितिकर्तृत्वस्य तदेकनिष्ठत्वे श्रुतिमाह—य इति । य एक एव प्रकृतिपुरुषकालाधारकः पृथिवीं द्यां सर्वभुवनानि च दधारेत्यर्थः । तथा नियमनं च तदेककर्तृकमिति श्रुतिमाह—चतुर्भिरिति । बृहच्छरीरो मूलरूपी ‘चतुर्भिः’ वासुदेवादिनामभिः नाममात्रैस्स्वरूपभेदशून्यैः साकं नवतिं विशेषेणाऽधिकान् देवान् वृत्तं चक्रमिव पर्यवर्तयदित्यर्थः । अष्टौ वसवः, एकादश रुद्राः, एकादशादित्याः, दश प्रजापतयः, पञ्चाशन्मरुत इति नवतिः ।

चन्द्रिका

पर्यवर्तयदिति । “विप परिवर्तने” इति धातोरिति भावः । पञ्चाशन्मरुत इति । एकोनपञ्चाशन्मरुतां मुख्यवायुना सह पञ्चाशत्त्वादिति भावः । एकादशादित्या इति । आदित्यानां द्वादशत्वेऽपि

प्रकाशः

‘अवीविपत्’ इत्येतत्पर्यवर्तयदिति व्याख्यातम् । तत्राप्रसिद्धेस्तत्त्वप्रदीपोक्तं धातुं पठति—विप परिवर्तनइति । ‘विप’ इत्यस्माद्धातोर्णिचि, “णिश्चिद्भुत्सुभ्यः” इति चङि, “चङि” इति द्विर्वचने “दीर्घो लघोः” इत्यभ्यासदीर्घत्वे अडागमादौ च सति रूपमित्यर्थः । एकोनपञ्चाशत्त्वप्रसिद्धेः कथं पञ्चाशत्त्वमत आह—एकोनेति ।



परो मात्रया तन्वा वृधान न ते महित्वमन्वश्रुवन्ति ।

तत्त्वप्रकाशिका

एतान्यपि लक्षणान्यन्यव्याप्तानि नेत्याह—परइति । हे विष्णो स्वमू-  
र्त्यैवापरिच्छिन्न त्वं मितेः परोऽस्यतोऽपरिमितत्वात्ते जगत्सृष्ट्यादि-  
महिमानं केऽपि नाप्नुवन्तीत्यर्थः ।

चन्द्रिका

विष्णुव्यतिरिक्तानां नियम्यानामेकादशत्वादियमुक्तिः । तत्त्वप्रदीपे तु—

आदित्या वसवो रुद्रा मरुतश्चाश्विनावपि ।

बृहस्पतिश्च कामश्च मनुर्दक्षो विनायकः ॥

भृगुश्चैवानिरुद्धश्च धर्मो निःश्रुतिरेव च ।

कुबेरसहिता देवा नवतिस्सम्प्रकीर्तिताः\* ॥

अनन्तो गरुडो वायुश्चत्वारो ब्रह्मणा सह ॥

इति वचनानुसारेणैवं श्रुतिः प्रकारान्तरेण व्याख्याता ।

प्रकाशः

“चतुर्भिस्साकं” इति श्रुतेरर्थान्तरमपि बोध्यमिति भावेनाह—  
तत्त्वप्रदीपे त्विति ।

\* अत्र यद्यपि द्विनवतिसंख्याका देवाः प्रतीयन्ते । तथाऽपि “अन-  
न्तो गरुडो वायुः” इति पृथग्गृहीतस्य मुख्यवायोर्मरुत्त्वप्रवेशेन, अश्विनोरेक-  
त्वविवक्षया वा, बहुपुस्तकेषु ‘मुनिः’ इति पाठोपलम्भेन मुनित्वस्य दक्ष-  
विशेषणवाश्रयणे मनोः परित्यागेन वा नवतित्वसम्भवः ।

न ते विष्णो जायमानो न जातो देव महिम्नः परमन्तमाप ।  
 योनः पिता जनिता यो विधाता धामानि वेद भुवनानि  
 विश्वेसादि च ॥

तत्त्वप्रकाशः

वर्तमाननिषेधात्स्यादतीतादावतिव्याप्तिरित्यत आह—नेति । हे विष्णो  
 देव ते महिम्नः परं ‘अन्तं’ सीमानं, जायमानो न प्राप्नोति, जातो नाप,  
 जनिष्यमाणो नाप्स्यतीत्यर्थः । जगत्कारणत्वं च ब्रह्मणो न विकारित्वेन,  
 किन्तु पितृवदेवेति श्रुत्या दर्शयति—यइति । ‘नः’ सर्वेषां । न दत्तपुत्र-  
 पितृवत्पिता, किन्तु ‘जनिता’ जनकः, सर्वाणि भुवनानि तद्गत-  
 धामानि च वेदेत्यर्थः । अतोऽतिव्याप्त्यादिशून्यविष्णुलक्षणवच्चा-  
 द्विष्णुरेव श्रुत्युक्तं ब्रह्म, न जीवोऽतो युक्तैव ब्रह्मजिज्ञासेति  
 स्थितम् ॥

चन्द्रिका

“सृष्टिस्थिति” इत्यादिभाष्ये प्रयोजकव्यापारवाचिना सृष्ट्यादिश-  
 व्देन प्रयोज्यव्यापारो जन्मादिर्लक्ष्यते । लक्षणाप्रयोजनं च ब्रह्मणः  
 स्वष्टृत्वादिकमेव, नतूपादानत्वमिति प्रदर्शनम् ॥

प्रकाशः

भगवन्निष्ठव्यापारस्यान्याधीनत्वप्रतीतेराह—सृष्टीति ॥

इति जन्माधिकरणम्.

चन्द्रिका

## ॥ ओम् शास्त्रयोनित्वात् ओम् ॥

उक्तस्य लक्षणस्य अतिव्याप्तिनिरासाय प्रमाणमुच्यतइत्यन-  
न्तरसङ्गतिः । नन्वेतत् “स्मृत्यनवकाशदोष” इति स्मृत्यधिक-

प्रकाशः

ओम् शास्त्रयोनित्वात् ओम् ॥ सङ्गतिफले आह—उक्त-  
स्येति । पूर्वोक्तमुपजीव्यास्य प्रवृत्तेरुपजीव्योपजीवकभावरूपा वा,  
एतस्मिन् सति पूर्वप्रमेयसिद्धेर्हेतुहेतुमद्भावरूपा वा, पूर्वोक्तमतिव्याप्त-  
मित्याक्षिप्य समाधीयतइत्याक्षेपिकी वेत्यर्थः । अतिव्याप्तिनिरा-  
सश्च फलमित्युक्तं भवति । अतिव्याप्तिप्रकारश्च वक्ष्यतइति भा-  
वः । इयं च टीकायां “अन्यनिष्ठत्वनिरासात्” इत्युक्त्या सू-  
चिता, सुधायां कण्ठोक्ता च । यत्तु न्यायविवरणटीकायां—“अ-  
तिव्यापकमित्यापानतः । वस्तुतस्तु जीवविशेषे सम्भवाच्चालौकिकं क-  
ल्पयितुमलम्” इत्यादिना विष्णवाख्यधर्म्यपलापेन पूर्वपक्षकरणं, त-  
त्तु पक्षान्तरमभिप्रेत्येति ध्येयम् । अत एव तत्र पूर्वतनग्रन्थे  
“साधारणं लक्षणम्” इत्यतिव्याप्तिरेव प्रदर्शितेति ध्येयम् । न-  
न्वत्र कारणत्वं विष्णोरेव नान्यस्येत्यत्र सूत्रे न किमपि प्रमा-  
णमुच्यतइति चेन्न, जगत्कारणेऽनुमानं वा दुरागमो वा न  
मानं, किन्तु शास्त्रशब्दिताः सदागमा एव मानमित्युक्तौ, विष्णु-  
रेव जगत्कारणं, न शिवादिरित्यतिव्याप्तिनिरासः फलिष्यतीति  
तात्पर्यात् । तथा च जगत्कारणे शास्त्ररूपं प्रमाणमुच्यतइत्यर्थः ।

## चन्द्रिका

रणेन पुनरुक्तम्, तत्रैवात्रापि साङ्ख्यपाशुपतादिदुरागमानामपि निरासात् । न चेह कर्तृत्वादिकं विष्णोरन्यस्य वेति सन्देहः, तत्र तु विष्णोः कर्तृत्वादिकं युक्तमयुक्तं वेति, ततो भेद इति वाच्यम्, एकेनैव सिद्धान्तेन सन्देहद्वयनिरासात्, सन्देहप्रकारभेदमात्रेण च अधिकरणभेदे अतिप्रसङ्गात् । न च स्मृत्यनन्तर्गत-युक्तिविरोधपरिहारस्तत्राप्यस्ति । एतेन—तत्र समयविगानं सन्देहजीजम्, अत्र तु पूर्वन्यायप्रसिद्धी इति निरस्तम् ।

## प्रकाशः

‘स्मृत्यधिकरणेन’ द्वितीयाध्यायाद्याधिकरणेनेत्यर्थः । सन्देहभेदाद्वा, तद्वीजभेदाद्वा, निरसनीयभेदाद्वा, पूर्वोत्तरपक्षन्यायभेदाद्वा अपौनरुक्त्यमाशङ्क्याद्यं निराह—नचेति । ‘इह तत्र’ टीकायां । तथैव सन्देहोक्तेरिति भावः । एवमग्रेऽपिध्येयम् । एकेनेति । विष्णोरेवेदं लक्षणमित्यत्रत्येनैकेन सिद्धान्तेनातिव्याप्त्यसम्भवफलपूर्वपक्षप्रापकसन्देहद्वयेस्यापि निराससम्भवादित्यर्थः । अतिप्रसङ्गादिति । पूर्वनयेऽपि ब्रह्मशब्दे जीवो विष्णुर्वेतिवत्, विष्णौ युक्तो न वा इत्यादि-सन्देहसम्भवादित्यर्थः । युक्तिपादत्वात्तत्र युक्तिविरोधः परिह्रियते\* इत्यत आह—न चेति । स्मृतौ शिवादेः कारणत्वोक्तेरित्यादिरूपाया युक्तेरत्रैव तत्रापि निरासादिति भावः । द्वितीयं प्रत्याह—एतेनेति । पूर्वन्यायेति । पूर्वत्र कारणत्वस्य विष्णावुक्तत्वादिति

\* ‘अतो युक्तत्वायुक्तत्वकोटिकसन्देहनिरासो नैतत्सिद्धान्तेन’ इत्युपस्कार्यम्.

## चन्द्रिका

प्रसिद्धेरपि समयमूलत्वात् । न चात्रागमानामर्थान्निरासः, तत्र तु कण्ठत इत्येतावतैव अपौनरुक्त्यम्, अनुमानस्यापि कारणे प्रामाण्यस्य कण्ठतो निषेधाय अधिकरणान्तरारम्भप्रसङ्गात् । न चेहानुमानस्यापि निरासात् न गतार्थतेति वाच्यम्, आगमांशे गतार्थत्वात् । अनेन

प्रकाशः

भावः । प्रसिद्धेरपीति । अत्रापि तदेव बीजमिति भावः । तृतीयेऽपि निरसनीयः किमागम एवोतानुमानसमुच्चितोऽथवाऽनुमानमात्रम् । नाद्यः, आगमस्यात्रापि निरासादित्युक्तत्वात् । तत्र विशेषमाशङ्क्याह—न चेति । दुरागमानामित्यर्थः । कारणे शास्त्रं प्रमाणमित्युक्त्या अर्थदुरागमानां निरासः कृतः स्यात्, तत्र तु प्रबलवैष्णवस्मृतीनां निरवकाशतोक्त्या, “ इतरेषां चानुपलब्धेः ” इत्यनेन विसंवादोक्त्या च कण्ठतो निरास इति भावः । कण्ठत इति । इह त्वर्थादिति भावः । “कामाच्च” इति “तर्कप्रतिष्ठानात्” इत्यत्र च तर्कस्याप्रामाण्यं कण्ठत उच्यतइति ‘कारणे’ ‘अधिकरणान्तर’ इति चोक्तम्, ॥ तर्ह्यस्तु द्वितीय इत्याशङ्क्य निराह—न चेति । तृतीयस्त्वग्रे निरसिष्यते ।

शैवाद्यागमसम्प्राप्तदृष्टेन फलेन तु ।

तद्वाक्योपमयाऽन्यच्च प्रमाणत्वेऽनुमीयते ॥

ईशवाक्यत्वत इति चेत्तद्गव्यभिचारिणा ।

अप्रामाण्यानुमा च स्यात्

## चन्द्रिका

अधिकरणेन तस्य गतार्थत्वापरिहाराच्च । न चात्र दृष्टफलेषु सं-  
वादेन प्रामाण्ये प्राप्ते दृष्टफलेष्वेव विसंवादेन अप्रामाण्यमिति  
सिद्धान्तः, तत्र तु सर्वज्ञत्वादिना प्रसिद्धप्रणीतत्वात् प्रामाण्ये प्राप्ते  
प्रबलस्मृत्यादिविरोधात् विप्रलम्भमूलमप्रामाण्यमिति सिद्धान्त इति  
वाच्यम्, “ इतरेषां चानुपलब्धेः ” इति सूत्रेण विसंवादस्य त-  
त्रैवोक्तेः । न च उक्तसिद्धान्तयोर्विनिमयादपौनरुक्त्यम्, अनुव्या-  
ख्यानविरोधात् । अत्र ह्यनुव्याख्यानम्—

शैवाद्यागमसंप्राप्तदृष्टगेन फलेन तु ।

इति । तत्र तु—“ आसैः प्रत्यक्षतो दृष्ट्वा ” इति ।

## प्रकाशः

इत्यत्रत्यमनुव्याख्यानं, “ आसैः प्रत्यक्षतो दृष्ट्वा ” इत्यादि त-  
त्रत्यं च हृदि कृत्वा, चतुर्थमाशङ्क्य निराह—न चेति । तथा च  
विसंवादविप्रलम्भमूलत्वादिरूपन्यायभेदाद्भेद इति भावः । ननु तर्हि  
विसंवादस्तत्र व्युत्पाद्योऽत्र तु विप्रलम्भमूलत्वम् । तावताऽपि न्या-  
यभेदाद्भेदोऽस्तु । अत एवात्र भाष्यं—

अतोऽन्यो ग्रन्थविस्तारो नैव शास्त्रं कुवर्त्म तत् ।

इत्यादीत्याशङ्क्य निराह—न चेति । संवादेन प्रामाण्यमिति प्राप्ते विसं-  
वादेनाप्रामाण्यमित्येतदत्रैव अनुव्याख्याने प्रतीयते, तत्र तु “ आसैः ”  
इति पूर्वपक्षानुव्याख्याने,

इति चेद्यद्यशेषज्ञा रुद्राद्या हरिपूर्वकाः ।

चन्द्रिका

न चेह अनुमानमात्रनिरासादगतार्थतेति वाच्यम्, सौत्र-  
शास्त्रपदेन दुरागमानामपि निरासात् । अस्मिन्नधिकरणे  
अनुव्याख्याने, “तर्हि पाशुपतादिशास्त्रेण रुद्रादेः कारणत्वं  
स्यात्” इत्यादिटीकायां च आगमावष्टम्भेनापि पूर्वपक्षयित्वा  
तन्निरासाच्चेति ॥ उच्यते, तत्र पाशुपतादिस्मृत्या पूर्वपक्षे पञ्च-  
रात्रादिस्मृत्या सिद्धान्तः, अत्र तु स्मृत्यनुमानाम्यां पूर्वपक्षे श्रु-

प्रकाशः

किं नाशेषविदः

इति सिद्धान्तानुव्याख्याने च विचार्यमाणे, सर्वज्ञत्वात्प्रामाण्यं,  
बलवद्विरोधादप्रामाण्यमित्येतत्प्रतीयतइति न विनिमयोदपौ नरुक्त्यमि-  
त्यर्थः । तथा च न्यायभेदोऽसिद्ध इति भावः । ननु “अनु-  
मानतोऽन्ये न कल्पनीयाः” इत्यत्रत्यभाष्यानुरोधादनुमानमेवेह निर-  
स्यतइति प्रागुक्ततृतीयमाशङ्क्याह—न चेति । सौत्रेति । अनु-  
मानस्य दुरागमानां च निरासाय शास्त्रपदं, तस्याशास्त्रमात्रव्यु-  
दासकत्वादिति भावः ॥

चतुर्धा समाधास्यन् पूर्वोत्तरपक्षप्रापकहेतुभेदाद्भेद इति त्रेधा  
समाधातुमादौ सूत्रपदसूचितसमाधीनाह—तत्रेति । स्मृत्यधिकरण-  
इत्यर्थः । आदिपदेन बौद्धार्हतादि । ‘पञ्चरात्रादि’ इति पुराण-  
भारतादि ग्राह्यम् । स्मृत्यनुमानाभ्यामिति । भाष्ये अनुमानपदं  
स्मृतेः, अनुव्याख्याने चागमपदमनुमानस्य उपलक्षणादिति भावः ।

## चन्द्रिका

त्यादिरूपेण शास्त्रेण । अत एव तत्र सूत्रे “नान्यस्मृति” इति स्मृतिशब्दः, अत्र तु शास्त्रशब्दः । न च तर्हि इह श्रुत्यादिना सिद्धान्तिते पुनस्तत्र स्मृतिमात्रेण पूर्वपक्षानुदय इति शङ्क्यम्, गुणहीनायाः पिपीलिकालिपिनिभायाः श्रुतेः गुणवत्या पाशुपतादिस्मृत्या विरोधेनान्यपरत्वे वाच्ये, श्रुतिमूलपञ्चरात्रादिस्मृतेरप्यन्यपरत्वम्, पाशुपतादेस्तु शिवादिप्रत्यक्षमूलत्वमिति तत्र पूर्वपक्षे प्राप्ते, तिष्ठन्तु तावच्छ्रुत्यादयः, विष्णवादिप्रत्यक्षमूलभिः पञ्चरात्रादिस्मृतिभिः विवक्षितार्थसेद्धेरिति सिद्धान्तोपपत्तेः \* ।

## प्रकाशः

श्रुत्यादीति । श्रुतिस्मृतिरूपेणेत्यर्थः । शास्त्रपदस्योभयार्थत्वात् । अत एव भाष्ये—

ऋग्यजुस्सामाथर्वाश्च भारतं पञ्चरात्रकम् ।

इत्यादिना स्मृतयश्चोपात्ता इति भावः । गुणेति । आप्तोक्तत्वगुणहीनायाः इत्यर्थः । अत एव “पिपीलिकालिपिनिभायाः” इति ।

\* न च शास्त्रारम्भस्य श्रुतिप्रामाण्योपजीवकतया स्वोपजीव्यश्रुतिप्राभाष्यविरोधिन्यायसंचारोऽत्र शास्त्रे नावकाशं लभतइति शङ्क्यम्, आद्याध्याय निरूपितप्रमेये युक्तिसमयाद्यधीनप्राप्तिकाशेषविरोधपरिहाराय प्रवृत्ते द्वितीयेऽध्याये सञ्चारणीयपूर्वपक्षन्यायानां श्रुतिप्रामाण्याविघातुकलनियमस्य सर्वैरपि त्याज्यत्वात् । अन्यथा वेदबाह्यबौद्धार्हतादिपक्षप्रतिक्षेपकतत्रलाधिकरणानामनारम्भणीयत्वं दुष्परिहरं स्यादिति ॥



चन्द्रिका

यद्वा\*—अत्रानुमानेन पूर्वपक्षे तदयोग्यत्वेन सिद्धान्तः, तत्र शैवाद्यामेन पूर्वपक्षे प्राप्ते तदप्रामाण्येन सिद्धान्त इति भेदः ।

प्रकाशः

वक्ष्यते चानुव्याख्याने—

आप्तैः प्रत्यक्षतो दृष्ट्वा प्रोक्तमर्थं कथं श्रुतिः ।

पिपीलिकालिपिनिभा वारयेत्सर्वगा हि ते ॥

इति । तथा च—

दुर्बलस्य प्रमाणस्य बलवानाश्रयो यदा ।

तदाऽपि विपरीतत्वं शिष्टाकोपे यथोदितम् ॥

इति न्यायेन स्मृतेरपि बाधकत्वमिति भावः । ननु समन्वयनये पाशुपतादिस्मृत्या न वेदस्यार्थनिर्णयोऽपि तूपक्रमादिभिरेवेति निर्णीतत्वात्कथं स्मृत्या श्रुतेरन्यार्थवर्णनेन पूर्वपक्ष इति चेन्न, स्मृतेः प्रत्यक्षमूलत्वेन प्रबलतया, तद्विरोधेन निर्मूलश्रुतिप्रामाण्यायोगात् स्मृत्यनुसारेण श्रौतोपक्रमादिकं नेयम्, वक्ष्यते च तत्रैवमेवेत्याशयात् । यद्वेति । अस्मिन् पक्षे भाष्यं नोपलक्षणत्वेन व्याख्ये-

\* नन्वास्मिन्नधिकरणे स्मृत्यनुमानाभ्यां पूर्वपक्षइत्युपगमे “अनुमानतोऽन्ये न कल्पनीयाः” इति भाष्येण, “अनुमानेन रुद्रादेरपि कारणतासाधनसौलभ्यात्” इति टीकया च विरोधः । तत्रत्यानुमानपदस्य स्मृत्युपलक्षकत्वाश्रयणं त्वन्याय्यमित्यस्वरसादाह—यद्वेति ॥

## चन्द्रिका

‘अत एवात्र “अनुमानतः” इति भाष्यम्, तत्र तु “तेषां वचनविरोधे”  
इति । यत्तदनुव्याख्याने स्मृत्यधिकरणप्रमेयमिह शिष्यहिताय व्य-  
वहृतम्, तदत्र शास्त्रपदेन अनुमानस्य जगत्कारणतायामप्रामाण्ये  
दृष्टान्तीकृतस्य दुरागमस्य अप्रामाण्यमुपपादयितुम् । अनेनैवाभि-  
प्रायेण अत्र भाष्ये ऋगादिकं शास्त्रं, न तु शैवादिकमित्युक्तम् ।

## प्रकाशः

यमिति स्वारस्यमिति भावः । यच्चिवति । तथा च तदधिकरणप्र-  
मेयमेवेह दर्शितं, नत्वेतदधिकरणार्थत्वेनेत्युक्तं भवति । कथमेनेन  
शिष्यहिततेत्यतो दृष्टान्तोपपादनेनेत्याह—तदिति । शास्त्रपदेन अ-  
नुमानदुरागमयोरप्रामाण्यं भाति । अनुमानमात्राप्रामाण्ये ‘शब्दयो-  
नित्वात्’ इत्येव ब्रूयात् । तत्र च दुरागमाप्रामाण्यं स्मृत्यधिक-  
रणसिद्धमिह शास्त्रपदेन सूच्यमानं “सिद्धं साध्यायोपकल्पते”  
इत्यनुमानाप्रामाण्ये दृष्टान्तत्वेनोपयुज्यते । तदनुपपादने चोक्तोऽर्थो  
न शिष्यद्वन्द्वरोहतइति तद्वर्जनं शिष्यहितकरमिति भावः । अ-  
नेन सौत्रशास्त्रपदप्रयोगस्यापि गतिरुक्ता भवति । अनेनैवेति ।  
दृष्टान्ताभिप्रायेणेत्यर्थः । भाष्यइति । “ऋग्यजुःसाम” इत्या-  
दिभाष्यइत्यर्थः । यत्तु सुधायामागमानुमानाभ्यां पूर्वपक्षकरणं,  
तत्तु पक्षान्तरमभिप्रेत्येति भावः । अस्मिन् पक्षे भाष्यानुभाष्यावता-  
रिकाऽप्येवमेव दातव्येति भावः ॥ इदानीं “पाशुपतादिशास्त्रेण रु-

## चन्द्रिका

अथवा—तत्र दृष्टफलेषु संवादादिना प्रामाण्ये प्राप्ते, अतिहेय-  
त्वव्युत्पादनाय दृष्टफलेष्वेव बहुलं विसंवादादिना अप्रामाण्यं, क-  
चित्संवादस्तु काकताळीय इति आगममात्रासाधारणन्यायव्युत्पाद-  
नम्, इह तु दृष्टफलेष्वङ्गीकृत्य प्रामाण्यं, अन्यत्र प्रामाण्यं  
चेत् कारणत्वेपि प्रामाण्यमिति प्राप्ते, “नवेदवित्” इत्या-  
दिश्रुतेः कारणत्वे न मानमिति अनुमानागमसाधारणन्या-  
यव्युत्पादनम् । अत एवात्र “कारणत्वस्य शास्त्रैकसमधिगम्यत्वात्”  
इति टीका, तत्रतु “अवैदिकस्मृतीनामप्रमाणत्वात्” इति ।

## प्रकाशः

द्वादेः कारणत्वं स्यात्” इति टीकावाक्यस्य, सुधायां च “पू-  
र्वपक्षमारचयति—शैवादीति” इत्युपक्रमस्य, “एवमागमादनुमा-  
नाच्चान्येषां जगज्जन्मादिकारणत्वे” इत्युपसंहारादेश्च स्वारस्यानुरो-  
धेन पक्षान्तरमाह—अथ वेति । अन्यत्रेति । दृष्टफलइत्यर्थः ।  
‘कारणत्वे, मानं, न’ इति पदच्छेदः । उभयत्र सुधायां तथो-  
पलम्भेऽपि, टीकायामनुपलम्भादाह—अत एवेति । “शास्त्रैक”  
इत्येकपदेनानुमानदुरागमयोर्व्यावर्त्यत्वादिति भावः । अस्मिन् पक्षे प्र-  
त्यक्षस्यापि व्यावर्त्यत्वप्रतीतावपि तस्य जगत्कारणे अप्रसक्तेर्न तेनेह  
पूर्वपक्षः कृतः । एवं च दुरागममात्रनिरासको न्यायस्तत्र, अत्र  
तु दुरागमानुमाननिरासक इति न्यायभेदाद्भेद इत्युक्तं भवति ।

## चन्द्रिका

यद्वा—अत्र विष्णोरन्येषां च कारणत्वमिति समुच्चयेन लक्षणस्या-  
तिव्याप्त्या पूर्वपक्षे विष्णोरेवेत्यवधारणेन सिद्धान्तः, तत्र तु विष्णोः  
कारणत्वं नेत्यसम्भवेन पूर्वपक्षे\*ऽस्तीति सिद्धान्तः । अत एवात्र  
टीकायां—“विष्णोरेवान्यस्याप्यस्ति वा” इति सन्देहः, “कारण-  
त्वस्य भगवदेकनिष्ठत्वाभावात्” इति पूर्वपक्षोपसंहारश्च, तत्र तु  
“युक्तं न वा” इत्येव सन्देहः, “न विष्णोः कारणत्वं  
सिद्धयति” इत्येव पूर्वपक्षोपसंहारश्च । सुधाऽपि अत्र “अतिव्या-  
प्तिमाशङ्क्य” इति, तत्र तु “शिवप्रभृतीनामेव कारणत्वम्”  
इति । न्यायविवरणं चात्र “न च रुद्रादौ समेतलक्षणम्” इति ।

## प्रकाशः

फलभेदाद्भेदमाह—यद्वेति । न च रुद्रादौ सममिति । साधारण-  
मित्यर्थः । अत्राद्यतृतीयचतुर्थेषु स्मृत्यनुमानाभ्यां पूर्वपक्षोऽभिप्रेत इति  
टीकाद्वयस्वारस्यं, भाष्यानुव्याख्यानयोरुपलक्षणत्वकल्पनमेकं, द्वितीये

\* नन्वसंभवनिरासस्य लक्ष्ये लक्षणसत्त्वोपपादनरूपस्य लक्ष्यालक्ष्योभय-  
वृत्तिरूपलक्षणातिव्याप्तिरूपणोपजाव्यतयाऽतिव्याप्तिरानिरासात्प्राथम्यस्य न्याय्य-  
त्वेनासंभवनिरासपरत्वे स्मृतिनयस्य प्राथम्यापत्तिरिति चेत्, सत्यमसंभवोऽति-  
व्याप्तेः पूर्वं निरसनीय इति । परं तु तथाविधोऽसम्भवो लक्षणाभिधात्रा ल-  
क्ष्यस्वरूपादिग्राहकत्वेनाङ्गीकृतान्तरङ्गप्रमाणविरोधादिप्रतिसन्धानाधीनप्रतिपत्तिकल्पः ।  
स्मृत्यधिकरणनिरसनीयस्तु नैतादृशः, लक्षणाभिधात्रा सिद्धान्तिना लक्ष्यस्व-  
रूपादिग्राहकत्वेनोपगतश्रुत्यतिरिक्तपाशुपतादिविरोधग्रहाधीनप्रतिपत्तिकल्पात् । अ-  
तो न स्मृत्यधिकरणस्य प्राथम्यप्रसङ्गः ॥

चन्द्रिका

यद्यपि आगमप्रामाण्यवादिना इहाप्यसम्भवो वक्तुं शक्यः । तथाऽपि वक्ष्यमाणे श्रुतेः स्वतःप्रामाण्यविष्णुपरत्वे, समबलतां चोपेत्य कालादिभेदेन अविरुद्धं द्वयोः कर्तृत्वम्, श्रुत्यादौ तु “इदं सर्वमसृजत” इति विष्णवादेः सर्वकारणत्वोक्तिः तत्तत्कालसृज्यामि-

प्रकाशः

तु नोपलक्षकत्वमिति भाष्यस्थानुमानपदस्वारस्यमिति ज्ञेयम् । ननु अन्त्यपक्षे तत्रत्यसिद्धान्तेन विष्णौ कारणत्वसत्त्वमात्रापादकेनात्रत्य-पूर्वपक्षानिरासेऽपि अत्रत्येन तत्रत्यपूर्वपक्षानिराससम्भवात् किं तेनेति चेन्न, तेन कारणत्वसत्त्वसिद्धावेव विष्णोरेवान्यस्यापि वेति विचारावसरात् भावार्थनयेन स्वर्गकामनयस्येवानेन तस्यावैयर्थ्यात् । दुरागमस्यासौक्त्येनाप्रामाण्यासम्भवात्प्रामाण्ये वाच्ये, वेदप्रामाण्यापेक्षयाऽऽगमप्रामाण्यस्य बलवत्तया पूर्वपक्षे तन्निरासार्थत्वेन च सार्थक्यादिति । यद्यपीति । पाशुपताद्यागमानां परमाप्तसर्वज्ञपशुपत्यादिप्रणीतत्वेन प्रमाणत्वात् तत्र रुद्रादेरेव कारणत्वोक्तेः न विष्णोः कारणत्वमिति वा, प्रागुक्तन्यायविवरणटीकोक्तरीत्या वा पूर्वपक्षयितुं शक्यतइत्यर्थः । वक्ष्यमाणे इति । “न विलक्षणत्वात्” इत्यत्र स्वतः प्रामाण्यं, “तत्तु समन्वयात्” इत्यादौ विष्णुपरत्वं च वक्ष्यमाणमुपेत्येत्यर्थः । ‘समबलतां’ पाशुपतादिना । ‘श्रुत्यादौ’ श्रुत्यागमयोः । तत्तत्कालेति । यथा “सर्वेभ्यः कामेभ्यो दर्शपूर्णमासौ” इत्यत्र सर्वशब्दः योग्यसर्वकामपरः, तथेति

चन्द्रिका

प्राया, सर्वस्वष्ट्वयोग्यताभिप्राया वा, त्वन्मतेऽप्यागामिनि 'असृ-  
जत' इत्यादिनिर्देशायोगात् । श्रुतौ शिवस्य, आगमे च विष्णोः  
कारणतानिषेधस्तु, यथा उदितहोमादिनिन्दा अनुदितहोमादिस्तुति-  
परा, तथा विष्णवादेः कारणताविधिपर इति प्राप्ते, प्रमाणत्वेना-  
ङ्गीकृतश्रुतिपरिगृहीतया "ऋग्यजुः" इत्यादिभाष्योदाहृतया स्मृत्यैव  
दुरागमाप्रामाण्यमिति सिद्धान्तः ।

प्रकाशः

भावः । सङ्केचापत्तेराह—सर्वेति । त्वन्मतइति । असङ्कुचित-  
सर्वस्वष्ट्ववादमतइत्यर्थः । लहो भूतार्थत्वादिति भावः । यथा  
उदितेत्यादि । द्वितीये "नामरूपधर्मविशेषनिन्दाऽशक्तिसमाप्तिवच-  
नप्रायश्चित्तान्यार्थदर्शनाच्छाखान्तरेषु कर्मभेदः स्यात्" इत्यन्तिमेऽभि-  
करणे अनेकशाखास्वाम्नातं अग्निहोत्रादिकं भिन्नमभिन्नं वेति  
विशये, नामरूपादिभेदात्, "प्रातः प्रातरनृतं ते वदन्ति पुरो-  
दयाज्जुहोति येऽग्निहोत्रम् । दिवाकीर्त्यमदिवाकीर्तयन्तः सूर्यो ज्यो-  
तिर्न तदा ज्योतिरेषाम्" इति, "यथाऽतिथये प्रद्रुतायान्नं हरे-  
युस्तादृक्तद्यदुदिते जुहोति" इति च शाखाभेदेनोदितानुदितहोम-  
निन्दाश्रवणाच्च भिन्नमिति प्राप्ते, एकस्यां विहितस्य कर्मणः शा-  
खान्तरे पुरुषान्तरं प्रति विधिसम्भवात्, निन्दायाश्च "न हि नि-  
न्दा निन्द्यं निन्दितुं प्रवर्तते, अपि तु विधेयं स्तोतुम्" इति  
तत्तच्छाखाविहितकर्मस्तुतिपरत्वेनोपपत्तेः न कर्मभेद इति सिद्धा-

प्रकाशः

न्तितं “एकत्वेऽपि पराणि” इति सिद्धान्तमूत्रे । तथा च तत्र यथेतरनिन्दा तत्तद्विधेयस्तुतिपरा, तथेहापीत्यर्थः । तथा च पूर्वसूत्रे “अस्य” इत्यस्य विष्णुसृज्यप्रपञ्चमात्रपरताया वाच्यत्वेन कतिपयपदार्थमात्रकर्तृत्वस्य शिवादावपि सत्त्वात् लक्षणमतिव्यासमिति वा, वक्ष्यमाणादिशा सर्वकर्तृत्वे असम्भव इति वा पूर्वपक्ष्याशय इति भावः । एतेन “तर्हि पाशुपतादिशास्त्रेण रुद्रादेः कारणत्वं स्यात्” इति टीका, आगमावष्टम्भपूर्वपक्षसुधा चैवमेव वर्णनीयित्युक्तं भवति । यदत्राह कश्चित्—“सदेव सोम्य” इत्यादिकारणवाक्यस्थावधारणेन कर्त्रन्तरव्यवच्छेदात्, “एकमेवाद्वितीयं” “द्यावाभूमी जनयन् देव एकः” इत्यादावेकत्वोक्त्या नानाकर्तृकत्वस्य जगतो निषेधान्न कालादिभेदेनानेककर्तृकत्वपूर्वपक्षो युक्त इति, तन्न, तस्य श्रौतविष्णुकारणतामात्रपरत्वेन वा, तत्कर्तृकसृष्टिदशायां कर्त्रन्तरनिरासपरत्वेन बोधपत्तेः । अन्यथा निरवकाशस्मृतिप्रामाण्यविरोधादिति । श्रुतीति । श्रुतिसमानार्थत्वं तत्परिगृहीतत्वम् । श्रुतौ हि “न ब्रह्मा न च शङ्करः” “नावेदवित्” इत्यादिना शिवादिकारणत्वं तच्छास्त्रप्रामाण्यं च निरस्यतइति भावः । इदं च स्मृतित्वाविशेषात् कथमनया शैवस्मृतेरप्रामाण्यमिति शङ्काऽपनोदाय प्राबल्यार्थम् । ननु वेदस्य तुल्यबलतां मन्वानः कथं तदनुगृहीतस्मृतेः प्राबल्यं उपेयादिति

## चन्द्रिका

तत्र तु स्वप्रयोजकगुणप्रयुक्तस्य प्रामाण्यस्य मुख्यत्वान्, अप्रामाण्यप्र-  
योजकदोषाभावप्रयुक्तस्य तु जघन्यत्वादागमविरोधे, श्रुते स्तद्गृही-  
तस्मृलेश्व न स्वार्थपरत्वम्, किन्तु विस्पष्टागमानुसारेण अस्पष्टश्रुत्यादि

## प्रकाशः

चेत्, अनेकत्वप्रयुक्तप्राबल्ये तात्पर्यात् । यद्वा—अस्याः स्मृतेर-  
प्रामाण्यशङ्काऽपनोदाय “इतिहासपुराणः पञ्चमो वेदानां वेदः”  
इति पञ्चमवेदत्वेन श्रुतिपरिगृहीतत्वमुक्तम् । तथा च तुल्यबलत्वेऽपि  
तदुक्तार्थस्य ग्राह्यत्वात् तत्र च दुरागमाप्रामाण्यस्योक्तत्वाच्च तेन  
रुद्रादेः कारणत्वमिति भावः । ननु “न हि निन्दा” इति  
न्यायात्प्रागुक्तदिशाऽस्यापि वचनस्य ऋगादिप्रामाण्यविधिपरत्वं, न  
त्वागमाप्रामाण्यपरत्वमिति चेन्न, कल्पकाभावात् । उदितहोमादौ तु  
द्वयोरपि विहितत्वेनैकस्यापि बाधयोगात्तथा कल्पनम् । न चाग-  
मप्रामाण्यमेव कल्पकम्, तस्य “हेतुदर्शनाच्च” इति जैमिनिसू-  
त्रोक्तन्यायेन विप्रलम्भमूलत्वेनाप्युपपत्तेः । न चैतद्वचनवदागमः  
श्रुत्यनुगृहीतः, प्रत्युत तद्विरुद्धः । एतदप्याह—श्रुतिपरिगृही-  
तयेति । एवमागमाप्रामाण्येन सिद्धान्ते कथं तत्र तेन पूर्वपक्ष-  
इत्यत आह—तत्र त्विति । अत्रोक्तमागमाप्रामाण्यमयुक्तमाप्तोक्त-  
त्वादिति तत्प्रामाण्यमुपेत्य, तत्प्रामाण्यस्य बलवत्त्वेन पूर्वपक्ष इत्यर्थः ।  
दोषाभावेति । ‘श्रुत्यादेः प्रामाण्यस्य’ इति योज्यम् । ‘स्मृतेः’  
“ऋग्यजुः” इत्यादिस्मृतेः । यद्वा—पञ्चरात्रादिस्मृतेश्चेत्यर्थः । तथा



## चन्द्रिका

अत्र जगत्कारणत्वं किमन्यस्यापि किं वा विष्णोरेवेति चिन्ता । तदर्थं किं कारणत्वमनुमानादिविषयत्वयोग्यम् उतायोग्यमिति । आगमावष्टम्भेन पूर्वपक्षः पौनरुक्त्यनिराससमयएवोक्तः । अनुमानावष्टम्भेन पूर्वपक्षस्तु—अनुमानेन रुद्रादीनामपि कारणतासिद्धेरतिव्याप्तिः । न च अनुमानमप्रमाणमतिप्रसङ्गादिति युक्तम्, व्याघातात् । न चान्यत्र प्रमाणमपि जगत्कारणे न प्रमाणम्, नि-  
प्रकाशः

“तज्जगज्जन्मादिकारणत्वं विषयः” इत्यादिटीकां व्याचष्टे—अत्रे खादिना । अयोग्यमिति । ‘अनुमानादिविषयत्वस्य’ इत्यनुषङ्गः । यदि तद्योग्यं, तदा वक्ष्यमाणदिशा रुद्रादेरपि, यद्ययोग्यं तदा विष्णोरेवेति फलफलिभावः । सूत्रे अनुमानाद्ययोग्यत्वे “नावेदवित्” इत्यादिमानानुक्तेः, जगत्कारणं शास्त्रयोग्यमित्येवोक्तेः, टीकादावनुमानाद्ययोग्यत्वे मानाभावादित्याद्यनुक्त्वा, आनुमानिकत्वस्यैव हेतूक्तत्वाच्चिन्ताद्वयमेवोक्तं, न त्वयोग्यत्वे मानमस्त्युत नेत्यादिचिन्ताऽपि । एवमग्रेऽपि । उक्त इति । “तथाऽपि वक्ष्यमाणे” इत्यादिनेति भावः । अनुमानेनेति । सित्यादिकं सकर्तृकं कार्यत्वात् घटिवदित्यनुमानेनेत्यर्थः । अतिप्रसङ्गादिति । “वस्तुत्वात्तुरगः शृङ्गी” इत्यादिवक्ष्यमाणदिशेति भावः । व्याघातादिति । ‘अतिप्रसङ्गात्’ इत्यनुमानं प्रमाणं चेत्तर्ह्यनुमानप्रामाण्यमुपेत्य तन्निषेधे स्वक्रियाविरोधात्, अप्रमाणं चेदनुमानाप्रामाण्य[स्य]

## चन्द्रिका

यामकाभावात् । न ह्युपमानादिवदनुमानं नियतविषयम् । यद्यपि कार्यत्वाद्यनुमानात् कर्तृमात्रं सिद्धयति, न तु शिवादिः कर्तेति । कर्तृमात्रं विष्णोः कर्तृत्वाविरोधि, लोकप्रसिद्ध्यादेरुभयत्र तुल्यत्वात् । तथाऽप्यनुमानं स्वप्रामाण्यनिषेधकश्रुत्युक्ते कर्तरि न पर्यवस्यति, किन्त्वागमोक्ते\* कर्तरीत्यतिव्याप्तिः ।

## प्रकाशः

‘व्याघातात्’ विघातादित्यर्थः । नियतविषयत्वमेव नियामकमित्यत आह—नहीति । उपमानं हि वाच्यवाचकसम्बन्धएव मानं नान्यत्र, न ह्येवमनुमानमित्यर्थः । अनुमानादुपमानादेर्भेदमुपेत्येयमुक्तिः । सुधोक्तानुमानेषु अनुपपत्तिमाशङ्क्याह—यद्यपीति । विमतं कर्म प्रयत्नाधारजं कर्मत्वात्सम्मतवदित्यादितत्रोक्तान्यनुमानान्यादिपदार्थः । प्रसिद्ध्या शिवादिः स्यादित्यत आह—लोकोक्ति । स्वेति । “नैषा तर्केण” “नावेदविन्मनुते” इत्यादिश्रुतिः विष्णुकर्तृत्वेऽनुमानप्रामाण्यं निषेधतीति तदुक्ते विष्णुकर्तृत्वे न पर्यवस्यति, किन्त्वागमं सहायीकृत्य शिवकर्तृ-

‘न च अनुमानस्य स्वप्रामाण्यनिषेधकश्रुत्युक्ते विष्णाविव “न ब्रह्मा नेशानः” इत्यादिश्रुतिनिषिद्धकारणताके शिवेऽपि पर्यवसानायोगादतिव्याप्तिर्न लगतीति शङ्क्यम्, विष्णौ श्रुत्यन्यधर्मिग्राहकमानाभावेन तत्र श्रुतिनिषिद्धप्रामाण्यकस्यानुमानस्य पर्यवसानासम्भवेऽपि आगमगृहीतधर्मिस्वरूपके शिवे “अनुमानपर्यवसाने बाधकाभावादित्याशयात् ॥

चन्द्रिका

यद्वा—शिवो जगज्जन्मादिकर्ता, सर्वज्ञत्वादित्यादिव्यतिरेकिणा\* तत्सिद्धिः । सर्वज्ञत्वादिकं च आगमसिद्धमित्यागमसहायेन अनुमानेनैव पूर्वपक्षः ।

प्रकाशः

त्वं साधयति, “यतो वै” इत्यादिवाक्यं च विष्णुकर्तृत्वमाहेति रुद्रादावतिव्याप्तिरित्यर्थः । एतेन—‘इत्याद्यनुमानैर्विश्वोदयस्थितिलयकर्तारि सामान्यतः सिद्धे अस्मदादीनां तदसम्भवाच्छिव-एव परिशेषात् कर्ता सिद्धयति’ इति सुधायां “असम्भवात्” इत्यस्य “अस्मदादि” इत्यादिपदोक्तविष्णवाख्ये श्रुत्युक्ते कर्तारि पर्यवसानासम्भवादित्यर्थ उक्तो भवति । सुधायां “परिशेषात्” इति व्यतिरेक्युपलक्षणं इति भावेन व्यतिरेकिप्रकारमाह—यद्वेति । सुधायां ‘विचित्रकार्यानुगुणः सार्वज्ञ्यादिमानेव सिद्धयति’ इत्यादिना कर्तृत्वेन सार्वज्ञ्यसाधनं परिशेषपक्षएवेति भावेनाह—सर्वज्ञत्वादिकं चेति । आगमसिद्धमिति । शैवागमसिद्धमित्यर्थः । आगमप्रामाण्यं च “शैवाद्यागम” इत्यादेर्व्याख्यावसरे सुधोक्तदिशेत्याशयः । “अनुमानाच्च” इति सुधावाक्यस्यागममूलानुमानाच्चेत्यर्थः ।

\* न च “सर्वज्ञः सुगतो बुद्धः” इति सर्वज्ञत्वेनावगते बुद्धे योगादिशास्त्रसिद्धसार्वज्ञ्येषु योगिषु च व्यभिचारी सर्वज्ञत्वहेतुरिति वाच्यम्, समग्रसिद्धपर्यापदसंग्राहकत्वेन कोशस्य बुद्धसर्वज्ञत्वासाधकत्वात् । तस्य पक्षसम्भवाच्च । स्वतस्सर्वज्ञत्वस्य हेतुत्वाद्योगिषु हेतोरेवाभावात् ॥

## चन्द्रिका

यद्वा —महाकल्पत्वं कल्पत्वव्याप्यधर्मेण स्वाश्रयसमानजातीयक-  
ल्पवृत्त्यादिकार्यकर्तृभिन्नकर्तृकादिकार्यवद्भूति, कल्पत्वव्याप्यत्वात्

## प्रकाशः

एवं सुधोक्तकार्यत्वाद्यनुमानस्य द्वेधाऽभिप्रायमुक्त्वा, सामान्यानुमानेवातिव्याप्तिफलं कर्तृभेदसाधकमिति स्वयमाह—यद्वेति । यद्वा—सुधास्थमुपलक्षणं मत्वा, आगमसहायानुमानमूलकमेकं पक्षमुक्त्वा, केवलानुमानमूलकं पक्षद्वयमाह—यद्वेति । अत एव टीकायां “ अनुमानेन रुद्रादेरपि कारणतासाधनसौलभ्यात् ” इति सामान्येनोक्तिः, न्यायविवरणटीकायामपि “ रीत्यन्तरेणानुमानमपि रुद्रादेर्जगत्कारणत्वे ” इत्युक्तिरिति भावः । ‘ कल्पत्वव्याप्यधर्मेण ’ महाकल्पत्वरूपधर्मेण, ‘ स्वाश्रयसमानजातीयः ’ महाकल्पत्वाश्रयजातीयो योऽन्यो महाकल्प, तद्वृत्ति यदादिकार्यं, तत्कर्तृभिन्नः कर्ता यस्य तादृशादिकार्यवद्भूति । तत्र विद्यमानमित्यर्थः । महाकल्पोऽन्यमहाकल्पनिष्ठादिकर्तृभिन्नादिकर्तृमानिति निष्कृष्टार्थः । ‘ महाकल्पः ’ इत्येव पक्षकरणे महाकल्पत्वावच्छिन्नस्य सर्वस्य पक्षतापत्त्या “ समानजातीय ” इत्याद्युक्तिः । एकस्य पक्षत्वार्थमयमिति विशेषणे नियामकाभावाद्धर्म एव पक्षीकृतः । स्वाश्रयसमानजातीयोदेरेवोक्तौ कल्पत्वेन सजातीयस्यावान्तरकल्पस्यापि ग्रहणापत्त्या महाकल्पावान्तरकल्पयोः कर्तृभेदस्याङ्गीकारेण सिद्धसाध

## चन्द्रिका

अवान्तरकल्पत्ववत् । एवं महाकल्पभेदेन कर्तृभेदवत्पालकादिभेदाऽप्यनुमेयः । तथा जगत्संहर्तृत्वं न जगत्स्रष्ट्रेकनिष्ठम्, संहारशक्ति-  
त्वात् घटसंहारशक्तिवदिति स्रष्टृसंहर्त्रोर्भेदसिद्धिः । तथा महीमहीष-  
रादि नानाकर्तृकम्, विचित्रकार्यत्वात् प्रासादादिवन् ।

प्रकाशः

नताऽतुक्तं “कल्पत्वव्याप्य” इति । “कल्पवृत्ति” इत्यदेरे-  
वोक्तौ स एव दोषः । अतः पूर्वविशेषणम् । ‘कल्पवृत्तिकार्य’  
इत्याद्युक्तावनन्तरकार्यकर्तृकुलालादिभिन्नादिकार्यकर्तृमन्त्रस्य महाकल्पेऽ-  
प्यङ्गीकारात् “आदिकार्य” इत्युक्तम् । एतदर्थमेव पश्चात् “आदि”  
इति विशेषणम् । ‘आदिकार्यकर्तृकर्तृक’ इत्युक्तौ कर्त्रैक्येनोपपत्तेः  
‘भिन्न’ इत्युक्तिः । अवान्तरेति । कल्पत्वव्याप्येनावान्तरक-  
ल्पत्वेन साध्यं बोध्यम् । तत्र कर्तृभेदः सिद्ध इति भावः ।  
एवमिति । कर्तृपदद्वयस्थाने पातृपदद्वयप्रक्षेपेण पालकभेदः, संहर्तृपदद्वयप्रक्षेपेण संहर्तृभेदः सिद्धयतीत्यर्थः । कर्त्रादिनानात्वं कल्प-  
भेदेन प्रसाध्येकस्मिन्नपि कल्पे कर्त्रपेशया संहर्ताऽन्य इत्याह—  
तथेति । ‘स्रष्टृनिष्ठ’ इत्येवोक्तौ घटस्य स्रष्टृव यदि संहर्ता,  
तदा तत्र व्यभिचारः स्यादतः ‘एक’ इत्युक्तम् । स्रष्टृसंह-  
र्त्रोरिति । न स्रष्टृव संहर्ता किन्त्वन्योऽपीत्येवं भेदसिद्धिरित्यर्थः ।  
एकस्मिन्नपि कल्पे कर्तृभेदं साधयति—तथा महीति । प्रासा-

## चन्द्रिका

एवञ्च सर्वजगज्जन्मादिकर्तृत्वं लक्षणं चेदसम्भवः, कतिपयकर्तृत्वं चेदतिव्याप्तिः। यद्वा—सर्वजगन्निर्माणादिशक्तिः स्वमात्रवृत्तिधर्मेण स्वसमानजातीयशक्त्याश्रयभिन्नाश्रिता, निर्माणादिशक्तित्वात् घटनिर्माणादिशक्तिवत्। जगत्कर्तृत्वं विष्णवतरवृत्ति, कर्तृत्वव्याप्यत्वात् घटकर्तृत्ववत्।

## प्रकाशः

द्वैपाकारारामपरिखादिष्वनेककर्तृकत्वदर्शनाद्दृष्टान्तः। एवं नानाकर्त्रादिसिद्धावप्यन्यस्य कृत्स्नकर्तृत्वाप्राप्त्याऽतिव्याप्तिप्रकारस्यास्फुटत्वादाह—एवं चेति। पक्षभेदेनातिव्याप्तिमुक्त्वा केवलातिव्याप्तिलभप्रकारमाह—यद्वेति। आदिपदात्पालनादिशक्तिः। फलोपपन्नस्यानेकेष्वसम्भवाच्छक्तिः पक्षीकृता। ‘स्वमात्रवृत्तिर्यो धर्मः’ तादृशशक्तित्वमेव, तेन समानजातीया ‘शक्तिः’ सैव, तदाश्रयो विष्णुः तद्भिन्नमाश्रितेत्यर्थः। यद्वा—तादृशधर्मेण समानजातीया पुरुषान्तरनिष्ठा शक्तिस्तदाश्रयशिवादिभिन्नविष्णवाश्रितेत्यर्थः। सर्वजगन्निर्मातृत्वं विष्णोरितरत्रापि वर्ततइति फलितार्थः। ‘शक्त्याश्रय’ इत्याद्युक्तौ तादृशकुलालभिन्नविष्णवाश्रितत्वस्य सिद्धत्वाद्विशेषणम्। ‘स्वसमान’ इत्याद्युक्तावपि शक्तित्वेन साजात्यमादाय प्रागुक्तदोषः। अतः ‘स्वमात्र’ इति। घटोति। घटत्वावच्छिन्नघटनिर्मातृणां अनेकत्वादिति भावः। विशिष्याह—जगत्कर्तृत्वमिति। सर्वजगज्जननसामर्थ्यामित्यर्थः। एवं सत्यतिव्याप्ति-

## चन्द्रिका

इत्याद्यनुमानैरनेकेषां सर्वजन्मादिकर्तृणां साधकैः विष्ण्वतरः-  
सर्वजगत्कर्तृसिद्धौ इतरेषां प्रसिद्धशिवादन्त्यत्वे गौरवादिति-  
व्याप्तिः । यद्वा—कार्यत्वाद्यनुमानेन नित्यज्ञानेच्छाप्रयत्नमात्रवतो

## प्रकाशः

प्रकारमाह—इत्यादीति । सर्वजगत्पालनसामर्थ्यरूपं पालकत्वं वि-  
ष्ण्वतरवृत्ति पालकत्वव्याप्यत्वात् गोपालकत्ववदित्यादिरादिपदार्थः ।  
विष्ण्वतरे सर्वजगत्कर्तारः, तत्सिद्धावित्यर्थः । ‘शिवाद्यन्यत्वे’  
शिवहिरण्यगर्भाद्यन्यत्वइत्यर्थः । शिवादन्त्यत्वे गौरवादिति शैवाः, हिर-  
ण्यगर्भाद्यन्यत्वे गौरवादिति हैरण्यगर्भा इत्येवं तत्तद्वादिरीत्येति बोध्यम् ।  
“शिवादन्त्यत्वे” इति पाठे तु उपलक्षणं बोध्यम् । तेन “रुद्रादीनां”  
इति नोपक्रमविरोधः । अतिव्याप्तिरिति । “सर्वजगन्निर्माण” इत्याद्युक्ता-  
नुमानैरितरकर्तृत्वमात्रसिद्धावपि “यतो वै” इत्यादिश्रुतिप्राप्तविष्णुक-  
र्तृत्वस्य निवारणे तेषामशक्तत्वादपवादकान्तराभावाच्च जगज्जन-  
नादिसामर्थ्यस्य प्राग्लक्षणत्वेनोक्तस्य त्वया अनेकेषां कृत्स्नजगज्जन-  
नादिसामर्थ्यस्य श्रुत्यादिभिर्विष्णाविवोक्तानुमानैश्च हिरण्यगर्भादाव-  
पि प्राप्त्या लक्ष्यालक्ष्यवृत्तित्वेनातिव्याप्तिरित्यर्थः । पूर्वं सुशोक्तं  
कार्यत्वाद्यनुमानं कर्तृसामान्यपरं सत्, परिशेषादिसहकृतं तद्वि-  
शेषपरमित्युक्तम् । इदानीं केवलं तदेव कर्तृविशेषसाधकमित्याह—  
‘यद्वेति । ज्ञानचिकीर्षाकृतिमज्जन्यमिति साध्यमभिप्रेत्याह—नित्येति ।

चन्द्रिका

नित्यप्रयत्नमात्रवतो वा कर्तुः सिद्धेः, त्वया च तस्य विष्णुत्वानङ्गी-  
 कारात्, संहर्तृत्वादिना \* रुद्रादिशब्दोदिते तस्मिन्नेवातिव्याप्तिः ।  
 न , च विष्णोरन्यस्य कारणत्वनिषेधकोदाहृतश्रुतिविरोधः,  
 प्रकाशः  
 नित्यत्वं पक्षधर्मताबललभ्यं त्रयाणां विशेषणम् । ननु कार्यत्वं  
 कृतिमात्रमाक्षिपति, न तु ज्ञानेच्छे इत्यत आह—नित्यप्रयत्नेति ।  
 ‘त्वया’ सिद्धान्तिना । विष्णोरनन्तगुणत्वादिति भावः । एतेन—  
 “अस्मदादीनां तदसम्भवात्” इति सुधावाक्यस्य “अस्मदादि”  
 इत्यादिपदोक्तविष्णोस्तदसम्भवात् ज्ञानेच्छाप्रयत्नादिमात्रवत्त्वरूपकर्तृत्वा-  
 सम्भवादित्यप्यर्थ उक्तो भवति । तावता शिवः कुत इत्यत  
 आह—संहर्तृत्वादिना निमित्तेनेति । रोदयति सर्वानिति रुद्र  
 इति संहर्तृत्वलाभ इति भावः । आदिपदाज्जगज्जननपालनादिना  
 भवशङ्करादिशब्दोदितइति ग्राह्यम् । इदं च टीकागतरुद्रपदा-  
 र्थवर्णनमिति बोध्यम् । अतिव्याप्तिरिति । प्रागुक्ताशयो ध्येयः ।  
 एवं जगज्जननादिना विरिञ्चादिशब्दोदिते तस्मिन्नेव अतिव्याप्ति-  
 रित्यादिरूपेण हैरण्यगर्भादीनामपि प्रत्यवस्थानं ध्येयमिति भावः ।  
 इयता ग्रन्थेन “अनुमानेन” इत्यादि टीका विवृता । “न चो-  
 दाहृत” इत्यादिटीकां विवृणोति—न चेति । “एको दाधार”  
 “न ते महिम्नः” “यो नः पिता जनिता” “एक एव” इत्यादि-

\* टिप्पण्यां श्रुतत्वादत्र ‘निमित्तेन’ इति पदं मूलस्थमिति वा, ‘संहर्तृत्वा-  
 दिना’ इति द्वतीयार्थकथनामिति वा बोध्यम् ॥



## चन्द्रिका

तासां युक्तिविरोधेन विष्णोः कारणत्वविधिपरत्वादिति केवलानुमाने-  
नैव पूर्वपक्ष इति । तदेतदभिप्रेत्योक्तं टीकायां “अनुमानेन  
रुद्रादेरपि कारणता” इत्यादि ॥

सिद्धान्तस्तु—

## प्रकाशः

श्रुतिविरोध इत्यर्थः । कारणत्वविधीति । उदिहोमादिनिन्दा  
वत् “नहि निन्दा निन्द्यं” इति न्यायेनेति भावः । अनेन—  
‘युक्तिविरुद्धार्थे’ शिवादिकारणतानिषेधे तात्पर्यायोगादिति टी-  
कार्थ उक्तो भवति । केवलेति । महाकल्पत्वमित्यादिपक्षत्रयोक्ते-  
तिभावः । एतेन—ज्ञानेच्छाप्रयत्नमात्रवतो विष्णुत्वाभाववत् शि-  
वादित्वमपि न युक्तं, तस्यापि शैवाद्यागमेनानन्तगुणत्वात् । उक्तं  
च सुधायां—“शिवस्य जगज्जन्मादिकारणत्वसार्वज्ञ्यसर्वशक्तित्वा  
द्यशेषगुणपूर्णत्वं निरवद्यत्वं च प्रतिपादयन्ति” इतीति निरस्तम् ।  
आगममनादृत्य केवलानुमानेनैव पूर्वपक्षात् । इयता कृतं प्रतिपा-  
दनं कस्य व्याख्यानमित्यत आह—तदेतदिति । आगमसहा-  
यानुमानेन केवलानुमानेन च कृतं पूर्वपक्षद्वयमित्यर्थः ॥

सङ्ग्रहस्तु—

आगमादनुमानाद्वा कर्तृत्वं विष्णुभिन्नगम् ।

अतिव्याप्तमतो नैतद्विष्णोरेव स्वलक्षणम् ॥ इति ।

## चन्द्रिका

चक्षुरादि यथाऽशक्तं रसगन्धादिवस्तुषु ।

अनुमाऽपि तथाऽशक्ता धर्मब्रह्मादिवस्तुषु ॥

“न हि धर्मादिनिश्चयोऽनुमानेन” इति टीकयैव “महाकल्प-  
त्वं” इत्याद्यनुमानेषु श्रुतिविरोधादेः, “शशादीनां विषाणित्वादौ च  
कर्तुं शक्यत्वात्” इति टीकयैवातिप्रसङ्गस्य उक्तत्वात्, अनु-  
व्याख्याने च—

## प्रकाशः

अनुमानावलम्बिपूर्वपक्षनिरासकं “यदि कारणमानुमानिकं स्यात्”  
इत्यादिसिद्धान्तटीकाप्रमेयं संगृह्णाति—चक्षुरादीति । ‘अशक्तं’  
इति छेदः । यथा धर्मादावशक्ता तथा ब्रह्मणीति धर्मदेर्दृष्टा-  
न्तत्वेनोक्तिः । तस्य चोदनैकप्रमाणकत्वं “चोदनालक्षणोऽर्थो धर्मः”  
इति जैमिनिसूत्रसिद्धमिति भावः । स्वातन्त्र्येचणाशक्तेत्यर्थः । तेन  
न मीमांसाव्याघातः । प्रागुक्तानुमानानि टीकादावेव निरस्तानीति  
भावेन तद्वाक्यानि पठति—नहीति । श्रुतीति । अयोग्यत्वोक्त्या  
तत्र प्रवर्तमानानां बाधितत्वादिति भावः । आदिपदेन व्याप्त्या-  
दिशून्यत्वसोपाधिकत्वादिग्रहः । श्रुतेर्नित्यनिर्दोषत्वेन स्वतः प्रामा-  
ण्येन च

प्राबल्यमागमस्यैव जात्या तेषु त्रिषु स्मृतम् ।

इति वचनसिद्धं प्राबल्यमिति भावः । कथमतिप्रसङ्ग इत्यत आह—अनु-

## चन्द्रिका

वस्तुत्वात्तरगः शृङ्गी पुष्पवत् खं सुतैर्युता ।

चित्रिणी च रसषष्ठो रसत्वात्सोत्तरो भवेत् ॥

इति अतिप्रसङ्गस्य प्रपञ्चितत्वात्, अन्यत्र कार्यत्वादिहेतूनां सप्र-  
पञ्चं निरासात् “नावेदविन्मनुते” इत्यादिश्रुत्या जगत्कारणेऽनु-  
मानप्रामाण्यनिषेधाच्च, नानुमानं जगत्कारणे प्रमाणमिति ॥ आगमा-  
श्रयपूर्वपक्षनिरासस्तु पौनरुक्त्यपरिहारावसरएव विवृतः ॥

## प्रकाशः

व्याख्याने चेति । ‘खं’ आकाशम् । ‘चित्रिणी’ वन्ध्या । षष्ठो-  
रसः ‘सोत्तरः’ सप्तमरसोपेत इत्यर्थः । रसत्वात् पूर्वरसवत् । रस-  
मात्रस्य पक्षत्वे पूर्वरसमादाय सिद्धसाधनता । अतः ‘षष्ठ’ इति ।  
ननु वस्तुत्वं घटादौ व्यभिचारीति चेन्न, तस्यापि पक्षत्वात् ।  
न च प्रत्यक्षादिबाधः, क्षित्यादिकर्तुरपि साम्यात् । स चायोग्य-  
श्चेत्, शृङ्गमपि तथास्तु । शृङ्गं महत्त्वे सत्युद्भूतरूपवच्चेति चेत्,  
कर्ताऽपि कुलालादिरिव तादृग्देहवानिति कथमयोग्यः । अदेहोऽसा-  
विति चेत्, शृङ्गमपि रूपहीनं स्यात् । शृङ्गं रूपवदेवेति  
चेत्कर्ताऽपि देहवानेवेति भावः । एवमन्यान्यपि समर्थनीयानि ।  
अन्यत्रेति । तत्त्वनिर्णयतर्कताण्डवादावित्यर्थः । “नावेदवित्” इत्यादि-  
श्रुत्यर्थेष्टीकायां स्पष्टः । नानुमानमिति । तथा चातिव्याप्यभावाद्दि-  
ष्णोरेवेदं लक्षणं सिद्धमिति भावः ॥

प्रकाशः

यदत्र कश्चिदाह—त्वन्मते अनुमानस्य स्वतो जगत्कर्त्रसाधक-  
 त्वेऽपि तात्पर्यलिङ्गत्वात्, श्रुतेरेक एवार्थ इति नियमाभावाच्चो-  
 क्तनानाकर्तृसाधकानुमानानुरोधेन सृष्टिवाक्यानां रुद्रादिनानाकर्त्रर्थक-  
 त्वोपपत्तौ नानुमाननिरासो युक्तः । शब्दानां व्यवस्थितैकार्थत्वमौ-  
 त्सर्गिकं, वक्तृविवक्षाविनियोगाद्यपवादादिनाऽनेकार्थत्वमिति सर्वता-  
 न्त्रिकमर्यादामुल्लङ्घ्य, स्वकल्पितानेकार्थत्वसिद्धेयं स्वेच्छैव श्रुतिषु  
 योगरूढ्यादिभिरनेकार्थत्वमुपगच्छतः वसन्तादिवाक्येष्विव अन्यथा-  
 पदविभागादिनां सर्वत्रानेकार्थत्वमनिवार्यमिति स्यादेव अनेकस्वष्टृ-  
 परत्वं सृष्टिवाक्यानामिति, तन्न, प्रत्यक्षाद्यमूलानामनुमानानामदृष्टा-  
 र्थासाधकत्वे तात्पर्यधीहेतुत्वस्यापि दूरापास्तत्वात् । टीकाद्युक्तरीत्या  
 श्रुतिबाधितानां तद्विरुद्धार्थानां तात्पर्यलिङ्गत्वस्याशक्यशङ्कत्वाच्च ।  
 “शुष्कतर्कं तु वर्जयेत्” “तस्मात्साऽनपगा श्रुतेः” “कामाच्च”  
 इत्यादिस्मृतिसूत्रैः शुष्कतर्काणां तात्पर्यालिङ्गत्वस्योक्तत्वाच्च ।  
 “श्रुतिस्मृतिसहायं यत्” इत्यादिस्मृत्या च प्रमाणान्तरमूलकयुक्ते-  
 रेव तल्लिङ्गत्वोक्तेः । उक्तं च टीकायां—“सत्यमस्त्येवानुमानस्यौ-  
 पनिषदपदार्थनिश्चायकत्वं श्रुत्यादिसहकारियुक्तस्थ, न तु नियत-  
 प्रामाण्यं स्वातन्त्र्येणादृष्टार्थनिश्चायकत्वम् । तादृशं च प्रकृतमिति”  
 इति । न चैतान्यनुमानानि श्रुत्यादिपरिगृहीतानि, प्रत्युत “एकमेवाद्वि-  
 तीयं” “एको दाधार” इत्यादि श्रुतिस्मृतिविरुद्धानि । तादृशै-

प्रकाशः

स्तर्कैः श्रुतितात्पर्यं कल्पयतः तवैवेयं शोभा, न तु परीक्षकाणाम् । यत्तु—श्रुतेरेकार्थकत्वनियमाभावादित्यादि, तन्न, प्रमाणवशेन क्वचिदनेकार्थत्वे सर्वत्र तथात्वापादकाभावात् । मानवशेनानेकार्थत्वस्य “ज्योतिरुपक्रमात्” इत्यत्र वक्ष्यमाणादिशा सर्वतान्त्रिकासिद्धत्वात् । अपूर्वपदविभागस्यापि तत्रोक्तमानपूर्वकत्वात् । न हि सृष्ट्यादिवानामनेककर्त्रर्थत्वे प्रमाणमस्ति । प्रत्युत—“एकमेवाद्वितीयं” “द्यावाभूमी जनयन् देव एकः” “एको दाधार” “यो नः पिता जनिता” “एक एव” “न ब्रह्मा न च शङ्करः” “एकः पुरस्ताद्य इदं बभूव” “तस्मात्स हरिरेकराट्”

स्वप्ना पाता तथैवात्ता निखिलस्यैक एव तु ॥

इत्यादि श्रुतिस्मृतिविरोधः । सर्वेषां स्वातन्त्र्यास्वातन्त्र्यचो-  
रन्योन्यनियमनायोगेनैकमत्यायोगात्, जगत्सृष्ट्यादिप्रतिहति-  
रित्यादियुक्तिविरोधश्च । हरेरन्येषां पारतन्त्र्याद्यनेकदो-  
षयुक्ततायाः कर्तृत्वादिविरोधिन्याः पत्युरादिनयोक्तानेकमा-  
नसिद्धत्वाच्च । यत्तु—कर्त्रैक्यश्रुतिरेकैकस्यैव कर्तुः “बहु स्याम्” इत्या-  
दिश्रुतिप्रसक्तानेकभवननिरासेनार्थवतीति नानेककर्तृविरोधिनी । अत  
एव त्वयाऽपि निष्प्रपञ्चब्रह्मापलापव्यसनिना “नेह नाना” इत्यादि-  
श्रुतिर्विष्णववयवगुणकर्मरूपभेदशङ्कावारणेनार्थवतीत्युक्तमिति, तदपि  
न, “एकमेवाद्वितीयं” “जनिता” “एक एव” इत्यादिसावधा-  
रणश्रुत्युक्तकारणैकत्वस्य स्वाश्रयप्रतियोगिकभेदासामानाधिकरण्यरू-

प्रकाशः

पतया तद्विरोधेनानेककर्तृसिद्धेरेवायोगेनैकैकस्यानेकभवनशङ्काऽनुदयात् ।  
 “नेह नाना” इत्यादौ न्यायामृताद्युक्तीत्या गुणकर्मादिभेदस्य  
 प्राकराणिकप्रसक्तिवत् “एको दाधार” इत्यादावेकैकस्य बहुभ-  
 वनप्रसक्तेरभावाच्च । कर्तुः बहुभवनस्य “यदेकमव्यक्तमनन्तरूपं”  
 इत्याद्विश्रुत्युक्तत्वेन तन्निरासायोगाच्च । “न ब्रह्मा न च शङ्करः”  
 “अन्येऽल्पस्य वा न वा” इति विशिष्य कर्त्रन्तरनिषेधाच्च । अत  
 एव—“आत्मेत्येवोपासीत” इत्यादिविधौ तत्तदधिकारिविशेषं प्रति  
 तत्तद्योग्यगुणप्रतीतिवत् सृष्टिवाक्येऽपि शैववैष्णवाद्यधिकारिविशेषं  
 प्रति शिवादिनानास्त्रष्टृधीरस्त्विति निरस्तम् । आत्मनि तत्तद्यो-  
 ग्यगुणानां सत्त्ववत् नानास्त्रष्टृसत्त्वाभावात् । तत्तदीयानादिमिथ्या-  
 ज्ञानवासनया तवेवान्यस्यापि शिवादिषु स्त्रष्टृत्वप्रतीतावपि तस्या  
 अनेकमानविरोधेन भ्रान्तिवत्कल्पनावश्यम्भावाच्च । तत्तत्पुरुषं प्रति  
 शिव एव जगत्कर्ता नान्य इत्यादिबोधने पुरुषभेदेनानुष्ठानवद्व-  
 स्तुस्वरूपभेदायोगेनाप्रामाण्यापाताच्च । ननु त्वन्मते पुराणेषु राम-  
 कृष्णादिरूपभेदोकेलौकिकभ्रान्तिसिद्धभेदानुवादित्ववत्तत्तदनादिसमय-  
 सिद्धशिवादिकर्त्रैक्यानुवादित्वेनापि कर्त्रैक्यश्रुतिर्युक्तेति न कर्तृना-  
 नात्वविरोधिनी । न चैवं तत्रैव कर्त्रैक्यश्रुतावप्यसदर्थत्वप्रसङ्ग इति  
 वाच्यं, त्वन्मते यस्य यावद्दर्शने योग्यता तं प्रति तावन्तमेव  
 सातिशयं ब्रह्मानन्दैकदेशं निरतिशयतया भूमब्रह्मादिशब्दो वक्ती-

चन्द्रिका

अत्र परेषां भाष्ये शास्त्रस्य योनिरिति विग्रहमाश्रित्य.

प्रकाशः

त्यभ्युपगमवच्छेदवैष्णवादीन् प्रति विरुद्धनानाकर्तृबोधकत्वं सृष्टि-  
वाक्येषूपगम्यतामिति चेत्, सम्यक्तव मूर्धानमध्यारोहदुन्मादः,  
यदविद्यमानान्यप्रामाण्यकराणि पूर्वोत्तरानुसन्धानहीनान्येव बहुलमभा-  
षथाः । सातिशयं निरतिशयत्वेन भूमादिशब्दो वक्तृत्वस्यैवा-  
सत्त्वादित्यलमियता । अन्यदपि तदुर्भाषणनिराकरणं गुरुपादकृत-  
कण्टकोद्भारादौ बोध्यम् ॥

शास्त्रं योनिः प्रमाणमस्येति भाष्योक्तं बहुव्रीहिं समर्थयितुं  
परोक्तं दूषयति—अत्रेति । समस्यमानपदार्थत्यागेनान्यपदार्थप्र-  
धानबहुव्रीह्यपेक्षया तत्पुरुषस्य तदत्यागेनोत्तरपदार्थप्रधानस्य बल-  
वत्त्वादितिभावः । अत्रेदमधिकरणशरीरं—“अस्य महतो भूतस्य  
निश्चसितमेतद्यद्वेदो यजुर्वेदः” इत्यादिवाक्यं ब्रह्मणो वेदकर्तृत्वेन  
सर्वज्ञत्वं न साधयत्युत साधयतीति संशये, ब्रह्मणो वेदकर्तृत्वे  
वेदस्य सापेक्षत्वेनाप्रामाण्यप्रसङ्गात् न साधयतीति प्राप्ते, साध-  
यत्येवेति सिद्धान्तः । तथा हि—कर्तृमत्त्वेन वेदस्य सापेक्षत्वं किं  
पुरुषनिर्वर्त्यत्वमात्रादभिनवानुपूर्वीरचनाद्वा, मानान्तरोपलब्धार्थविषय-  
रचनाद्वा, कतिपयकालविरतसर्वसम्प्रदायस्य वेदस्यैकपुरुषनिस्सर-  
णाद्वा । नाद्यः, तवापि सम्मतत्वात् । नित्यानां विभूनां वर्णानां  
कालतो देशतो वा पौवापर्यायोगेन अभिव्यक्तिधर्म्यानुपूर्व्याः क-

## चन्द्रिका

ऋगादिकारणत्वं ब्रह्मण इहोच्यते, पूर्वसूत्रेऽर्थलब्धस्य  
सार्वज्ञ्यस्य संरक्षणार्थमित्युक्तम् । तन्न, लक्षणानन्तर-  
मवश्यापेक्षितप्रमाणपरत्वसम्भवे \* अन्यपरत्वायोगात् ।

## प्रकाशः

तत्वात् । द्वितीये क्रमान्यत्वं वा, विसदृशक्रमत्वं वा । नाद्यः,  
अध्यापकोच्चरितानुपूर्विसदृशानुपूर्व्या एव माणवकेनानुकरणेन  
तवापि सम्मतत्वात् । न द्वितीयः, मयाप्यनङ्गीकारात् । अत एव  
न तृतीयः । चतुर्थस्तूपेयते । न चैतावता सापेक्षत्वमस्तीति । तदे-  
तदधिकरणशरीरमग्रे निरासिष्यतः सूत्रार्थं तावन्निरसितुमयमनुवादः ।  
तत्रैव वक्ष्यमाणत्वेऽपि वक्ष्यमाणसूत्रार्थदूषणस्य सुज्ञानायात्रैव अ-  
धिकरणशरीरमवोचाम । शिष्याणां धर्मशासनाच्छास्त्रमिति भामत्युक्तं  
योगं हृदि कृत्वाह—ऋगादीति । पूर्वासङ्गतिं निराह । पूर्व्वेति ।  
विचित्रजगत्कृतिः सार्वज्ञ्यं विना न युक्तैत्यर्थादाक्षितं सार्वज्ञ्यमिह  
समर्थ्यतइत्यर्थः । एवमपि पूर्वासङ्गतिरित्याह—लक्षणेति । लक्षण-  
प्रमाणाभ्यां वस्तुसिद्ध्या लक्षणानन्तरं तद्विशिष्टे प्रमाणं जि-  
ज्ञासितमिति मद्गीत्या तथैव वाच्यमित्यर्थः ॥

\* न च “यतो वै” इत्यादिश्रुतिरूपं प्रमाणं पूर्वसूत्रेणोक्तमिति प्र-  
माणजिज्ञासा नोदेयेव । स्वेनापि शिवादावतिव्याप्तिवारकतथैव सूत्रस्यावतारित-  
त्वेन प्रमाणपरत्वं नाङ्गीकृतं चेति शङ्क्यम्, श्रुतिप्रमापितस्यापि कारणत्व-  
स्य प्रमाणान्तरबलेनातिव्याप्त्यादौ शाङ्कत तत्समाधानाय जगत्कारणे श्रुतिरेव  
प्रमाणं नान्यदिति प्रतिपादयतोऽस्य सूत्रस्य प्रमाणपरताया दुरपह्नवत्वात् ॥



चन्द्रिका

त्वदभिमतभ्रमाधिष्ठानत्वरूपकारणत्वेन\*सर्वज्ञचालाभाच्च । पूर्वसूत्रेऽर्थलब्धसर्वशक्त्यादित्यागेन सर्वज्ञचस्यैव स्फोरणे निमित्ताभावाच्च ।

प्रकाशः

सत्यं प्रमाणं जिज्ञासितमिति, तथाऽपि सर्वज्ञचमपि समर्थनीयम् । अन्यथा प्रागुक्तकारणत्वस्यैवासिद्धेः । न ह्यल्पज्ञस्यैवंविधविश्वनिर्माणं शक्यमिति चेत्, किं कारणत्वेनाक्षिप्तं सर्वज्ञचं जिज्ञासितशुद्धस्यो-  
त विशिष्टस्येश्वरस्य । नाद्य इत्याह—त्वदभिमतेति । शुद्धस्य कारणत्वं नामोपादानत्वं, तच्च न परिणामित्वं, निर्विकारश्रुति-  
व्याकोपात्, किन्तु विवर्ताधिष्ठानत्वं, न तु तत्सार्वज्ञचाक्षेपकमि-  
त्यर्थः । भावसाधनः कर्मसाधनश्च भ्रमशब्दः । द्वितीयआह—  
पूर्वेति । तद्भाष्ये हि “जन्मस्थितिभङ्गं यतः सर्वज्ञात्सर्वशक्तेः  
कारणाद्भवति” इत्युक्त्या सर्वशक्तेरप्युपक्षिप्तत्वात्, भामत्यां च  
“परिमितज्ञानशक्तिभिर्ज्ञातुं कर्तुं अशक्यत्वात्” इत्युक्तेरिति भावः ।  
एतेन—“तत्रार्थलब्धशक्त्याद्यस्फुटीकृत्य सर्वज्ञचमात्रस्फुटीकरणे वि-  
शेषकारणाभावात्” इति टीकार्थ उक्तः । तत्र “अथ जग-  
त्कारणत्वं प्रधानादिव्युदासेन ब्रह्मण्येव साधयितुं हेतुत्वेनोक्तं  
सार्वज्ञचं शास्त्रयोनित्वेन साध्यतइति चेन्न, असिद्धिप्रसङ्गात् ।  
न हि ब्रह्मणो जगत्कारणत्वमनङ्गीकुर्वाणो वेदकारणत्वमङ्गीक-

\* कर्तृत्वसहितस्यैव भ्रमाधिष्ठानत्वस्य लक्षणतया मदभिमतत्वात्तेन सर्व-  
ज्ञत्वस्य भवत्येवेति चेत्, कर्तृत्वस्य शुद्धे, भ्रमाधिष्ठानत्वस्य विशिष्ट चायोगे-  
नासम्भवस्य दुर्भारतया कर्तृत्वसहितस्य लक्षणताभिमातस्त्वया दुष्करैव ॥

## चन्द्रिका

साङ्ख्याभिमतचेतनकारणतायाश्च \* चेतनत्वमात्रेण निषेधसम्भवात्,  
साङ्ख्यानङ्गीकृतेन † शास्त्रयोनित्वेन सार्वज्ञ्यस्य साधनायो-  
गाच्च । श्रुत्या शास्त्रयोनित्वम्, तेन सार्वज्ञ्यं प्रसाध्य,  
तेन प्रधानस्य कारणतानिषेधात् वरं श्रुत्यैव तन्निषेधः ।

## प्रकाशः

रोति” इति सुधोक्ते शङ्कोत्तरे आह—साङ्ख्येयति । सार्वज्ञ्यस्यापि  
चेतनत्वार्थत्वादिति भावः । “असिद्धि” इति सुधास्थमुपलक्षणं  
बोध्यम् । अयोगाच्चेति । असिद्धिप्रसङ्गादिति भावः । “आग-  
मेन साध्यतइति चेत्तर्हि जगत्कारणत्वमेतेन किं न साध्यते”  
इति सुधां विवृणोति—श्रुत्येति । “अस्य महतः” इत्यादि-  
श्रुत्येत्यर्थः । उपलक्षणमेतत् । ईक्षत्यधिकरणेन जन्माधिकरणस्य  
गतार्थत्वं च सुधोक्तं ज्ञेयम् । “अनन्तजगन्निर्माणोक्त्याऽस्फुटी-

\* भाष्यादौ एतदधिकरणस्य साङ्ख्याभिमतचेतनकारणतानिरासपरत्वं  
नोक्तमित्यनुकोपालम्भोऽयमिति न शङ्कनीयम्, “सर्वकारणत्वं ब्रह्मलक्षणं  
सूत्रयता प्रधानादावतिव्याप्तिनिरासाय तद्वल्लब्ध सर्वज्ञत्वमर्थादुक्तं, तदेवात्र  
साध्यते” इत्यानन्दगिर्यादिभाष्यव्याख्यानोक्तदूषणत्वेनाप्यनुकोपालम्भत्वाभावात् ॥

† ‘साङ्ख्यानङ्गीकृतेन’ जगत्कारणवृत्तितया साङ्ख्यानपगतनेत्यर्थः । तेन  
वेदकर्तृत्वस्य जगत्कारणत्वानधिकरणे पुरुषविशेषे तेनाभ्युपगमेऽपि न क्षतिः ॥

चन्द्रिका

जगन्निर्माणेनास्फुटीकृतस्य सार्वज्ञ्यस्य तदेकदेशशास्त्रनिर्माणेन स्फुटीकरणायोगाच्च ॥ अत्र भामतीविवरणयोः—जगत्कारणत्वेन सिद्धे सार्वज्ञ्ये शास्त्रयोनित्वं हेत्वन्तरमुच्यते । वेदः स्वविषयादधिकविषयज्ञानवत्प्रणीतः, वाक्यप्रमाणत्वात् पाणिन्यादिशास्त्रवत् इत्युक्तम् ।

प्रकाशः

भूत” इत्यादिटीकार्थमाह—जगन्निर्माणेनेति । यथाश्रुतं भ्राष्यं निरस्य व्याख्यातृमतमनूद्य निराह—अत्रेति । हेत्वन्तरमिति । तथा च न पुनरुक्तिरिति भावः । उक्तं च भामत्यादौ “न केवलं जगद्योनित्वादस्य भगवतः सर्वज्ञता, शास्त्रयोनित्वादपि बोद्धव्या” इत्यादि । कथमेन सार्वज्ञ्यलाभ इत्यतः कल्पतरूक्तमनुमानप्रकारमनुवदति—वेदइति । स्वस्य यावान्विषयस्तावद्विषयज्ञानवता ततोऽधिकविषयज्ञानवता च प्रणीत इति साध्यार्थः । प्रमाणवाक्यत्वादिति हेत्वर्थः । यद्यपि तत्र “ब्रह्म वेदविषयादधिकविषयज्ञं, तत्कर्तृत्वात्, यो यद्वाक्यप्रमाणकर्ता स तद्विषयादधिकविषयज्ञः, यथा पाणिनिः” इत्येवोक्तम्, न तु वेदपक्षकं, सुधायामपि तथैवोदाहरणोपनयनिगमनानुवादात् । तथाऽप्यर्थाभेदात् बोधसौकर्यायैवमुक्तम् । यद्वा यत्स्यानुमानान्तरं—“अयं घटः एतदन्यासर्ववित्कर्तृकत्वानधिकरणैतदन्यावेदत्वानधिकरणसकर्तृकान्यः\*, घटत्वात् घटान्तरवत्” इति, तस्यापि सङ्ग्रहायोभयानुमानतात्पर्यलब्धमिदमिति न दोषः ।

\* साध्ये एतत्पदद्वयं पक्षीभूतघटपरम् । अनधिकरणान्तद्वयं सकर्तृकस्य

## चन्द्रिका

तत्र, एकार्थमात्रज्ञेन प्रयुक्तस्यानेकार्थस्य शब्दस्याबाधितानेकार्थ-

प्रकाशः

हेतोस्सर्वविषयकवेदरूपपक्षधर्मताबलात् सार्वज्ञ्यलाभ इति भावः ।  
एकार्थेति । “गौरस्त्यक्षमस्ति ” इत्यादिवाक्यस्येत्यर्थः । साध्याभावात्तत्र  
व्यभिचार इति भावः । ‘अबाधित’ इति प्रमाणवाक्यत्वरूपहेतुसद्भावा-  
र्थमुक्तम् । ननु यावान् स्वतात्पर्यविषयः, तज्ज्ञानवता ततोऽधिकज्ञानवता

विशेषणम् । तत्राद्यस्य एतदन्यश्चासावसर्ववित्कर्तृकश्च तत्त्वानधिकरणेति,  
द्वितीयस्य च एतदन्यश्चासाववेदश्च तत्त्वानधिकरणेत्यर्थः । इत्थं च  
एतदन्यत्वविशिष्टासर्ववित्कर्तृकत्वाभाववदेतदन्यत्वविशिष्टावेदत्वाभाववत्सकृत्कान्य इ-  
ति साध्यपर्यवसानम् । उक्तविशिष्टाभावद्वयवत्सकृत्कं पक्षीभूतघटः, तत्र  
असर्ववित्कर्तृकत्वरूपस्य अवेदत्वरूपस्य च विशेष्यस्य सत्त्वेऽपि एतदन्यत्वरू-  
पविशेषणभावेनोक्तविशिष्टाभावद्वयसत्त्वात् । तदन्यत्वेन दृष्टान्ते साध्यसिद्धिः ।  
पक्षेतूक्तसकृत्कपदेन पक्षीभूतघटस्थोपादाने तदन्यत्वस्य पक्षे बाधद्वेदएव ध-  
र्तव्यः । तत्र च एतदन्यत्वरूपविशेषणस्य सत्त्वेन असर्ववित्कर्तृकत्वरूपस्य  
अवेदत्वरूपस्य च विशेष्यस्याभावेनैव विशिष्टाभावद्वये वक्तव्ये वेदस्य सर्व-  
वित्कर्तृकत्वमन्तर्भाव्यैव साध्यपर्यवसानादिष्टसिद्धिः । अत्र सकृत्काल्पादन्य-  
त्वेन सिद्धसाधनवारणाय द्वितीयं विशेषणम् । तेन वेदात्मकसकृत्कान्यत्वसि-  
द्धावपि वेदस्य सर्ववित्कर्तृकत्वासिद्ध्याऽर्थान्तरवारणाय प्रथमविशेषणम् । वेदस्या-  
कर्तृकत्वेनार्थान्तरवारणाय सकृत्केति विशेष्यम् । विशेषणद्वयेऽप्येतदन्यत्वं प्रति-  
योगिविशेषणं दृष्टान्ते साध्यप्रसिध्यर्थम् । इति कल्पतरुपरिमल्लोक्तसङ्ग्रहः ॥

चन्द्रिका

बोधकत्वदर्शनात् । नन्वन्योऽर्थो न तात्पर्यविषय इति चेत्, तर्हि प्राशस्त्यपरार्थवादप्रतीतवायुक्षेपिष्ठादिसंमर्गज्ञं ब्रह्म न स्यात्, पदार्थज्ञानं विना पदप्रयोगयोगेऽपि संसर्गज्ञानमिद्वेः । माना-  
न्तरप्राप्ते संसर्गे अवान्तरतात्पर्यस्याप्यभावात् । किञ्च—वेदस्या-  
तत्त्वे तात्पर्ये प्रामाण्यायोगात्, तत्त्वे चिन्मात्रे तात्पर्यात् ब्रह्मा-  
पि तन्मात्रज्ञं स्यात् । किञ्च—प्रत्यक्षादिसिद्धस्य वटादेर्निष्प्र-  
योजनस्य गङ्गावालुकेयत्तदिश्व शास्त्राविषयत्वात् तज्ज्ञं ब्रह्म न

प्रकाशः

च प्रणीतइति साध्यार्थो विवक्षितः । उक्तस्थले चैकार्थस्यैव तात्पर्यवि-  
षयतया तज्ज्ञानवत्प्रणीतत्वस्य सत्त्वान्न व्यभिचार इति शङ्कते—  
नन्विति । एवं नर्ह्यर्थवादान्न प्राशस्त्यएव तात्पर्यात् सं-  
सर्गे तात्पर्याभावात्तज्ज्ञानं ब्रह्मणो न स्यात् । तथा च सा-  
र्वज्ञ्यासिद्धिरित्याह—तर्हीति । अन्यथाऽनुपपत्त्या तज्ज्ञानमिद्विः  
पदार्थज्ञानवदित्यत आह—पदार्थेति । नेनु संसर्गज्ञानाभावे आ-  
नुपूर्वविशेषविशिष्टतया पदप्रयोगो न युक्त इति चेन्न, त्वयाऽ-  
र्थमुपलभ्य रचितत्वस्यानङ्गीकारात् । बहुकालविरतानुपूर्वविशेषस्या-  
दिकाले उच्चारणमात्रमित्यङ्गीकारेण तत्र संसर्गज्ञानस्यानुपयोगात् ।  
'तात्पर्यविषय' इति विवक्षायां सार्वज्ञ्यासिद्धिः प्रकारान्तरे-  
णाह—किञ्चेति । प्रत्यक्षेति । अप्राप्ते शास्त्रमर्थवदिति भावः ।  
गङ्गाइति । सप्रयोजनस्यैव शास्त्रार्थत्वादिति भावः । एवं "स्ववि-

## चन्द्रिका

स्यात् । अपि च—न तावदर्थमुपलभ्योच्चारयितृत्वं प्रणेतृत्वं, पौरु-  
षेयत्वापातात् । नाप्यध्यापकवदुच्चारयितृत्वमात्रं, तेन सार्वज्ञ्या-  
सिद्धेः । किञ्च—स्वव्यतिरिक्तोपदेश्यपुरुषगोचरस्य भ्रमस्य भ्रान्तिसि-  
द्धशरीरादेश्चाभावे उच्चारणायोगात् तस्य चासार्वज्ञ्यं विनाऽसम्भ-  
वात् शास्त्रयोनित्वमसार्वज्ञ्येव हेतुः ॥

विवरणे तु—यथा दीपगता प्रकाशनशक्तिस्तदुपादाने बहौ, तथा  
वेदगता सर्वप्रकाशनशक्तिस्तदुपादाने ब्रह्माणि, कार्योपादानयोरेकशक्ति-  
त्वादित्युक्तम् । तत्र, कारणे अदृष्टस्यापि शक्तिविशेषस्य कार्ये दर्शनात् ।

## प्रकाशः

षयादधिकविषयज्ञानवत्” इत्यंशपर्यालोचनया सार्वज्ञ्यासिद्धिमु-  
क्तेदानीं प्रणीतत्वांशपर्यालोचनेनापि “किञ्चेदं शास्त्रस्य” इत्या-  
दिटीकाद्युक्तदिशा तदसिद्धिमाह—अपि चेति । एतेन शास्त्र-  
योनित्वमर्थमुपलभ्य रचयितृत्वं चेदसिद्धिः, उच्चारयितृत्वं चेदप्र-  
योजकमित्युक्तं भवति । टीकाद्युक्तमुपलक्षणमिति भावेन शास्त्र-  
योनित्वं सार्वज्ञ्यविरुद्धं चेत्याह—किञ्चेति । असार्वज्ञ्यमिति ।  
विशेषादर्शनजन्यत्वाद्भ्रमस्येति भावः । ‘एव’ इति साध्याभाव-  
व्याप्तत्वमाह ॥

अदृष्टस्येति । मृत्पिण्डे अदृष्टस्य जलाहरणसा-  
मर्थ्यस्य घटादौ दर्शनादिति भावः । वेदोपादानत्वेन ब्रह्मण-  
स्सर्वप्रकाशनशक्तिमन्त्वरूपं सार्वज्ञ्यं चेदन्वकारोपादानत्वादसार्वज्ञ्य-

## चन्द्रिका

किञ्च——त्वन्मते अन्वकारदहनादेरपि ब्रह्मोपादानत्वात्  
तद्वत्प्रकाशनदाहादिशक्तिमद्ब्रह्म स्यात् । अविद्याऽपि शा-  
स्त्रोपादानमिति साऽपि सर्वज्ञा स्यात् । किञ्च—  
परिणामिपरिणामयोरेकशक्तित्वेऽपि कथमधिष्ठानाध्यस्तयोस्तत् । ए-  
तेन—अधिष्ठानस्य ब्रह्मणो विज्ञानशक्तिविवर्तरूपं शास्त्रमिति निर-  
स्तम् । अविद्याऽऽकाशादेरपि तद्विवर्तत्वेन शास्त्रवत्सर्वप्रकाशकत्वा-  
पातात् । रज्ज्वामपि भयकम्पादिशक्तेः ब्रह्मण्यप्यावरणविक्षेपादिशक्तेः  
प्रसङ्गाच्च । बाह्यागमानामपि ब्रह्मविवर्ततया तदर्थज्ञत्वे ब्रह्मणो  
भ्रान्तत्वप्रसङ्गाच्च । अपि च—त्वया कार्योपादानयोरेकशक्तिकत्वस्य

प्रकाशः

मपि स्यात् । एवं च त्वदुक्तिर्व्याहतेति भावेनाह—किञ्चेति ।  
दाहादीति । तथा च ब्रह्मणो विभुत्वेन सर्वदाहप्रसङ्ग इति  
भावः । उपादानत्वस्य त्वन्मतेऽधिष्ठानत्वरूपत्वात्तत्र च नैवमु-  
क्तिर्युक्तेत्याह—किञ्चेति । एतेन “रज्जौ भुजङ्गवत् ब्रह्मण्या-  
रोपितो वेद इति चेत्” इति सुधावाक्यात्पूर्वं परिणामपक्षदू-  
षणमपि योज्यमित्युक्तं भवति । “कथं चैवं सति सार्वज्ञ्य-  
सिद्धिः” इत्यादिसुधावाक्यं हृदि कृत्वाऽऽह—एतेनेति । तदेवाह—  
अविद्येति । विवरणमतेऽपि शास्त्रयोनित्वं सार्वज्ञ्ये विरुद्धमित्याह—  
बाह्येति । प्रकारान्तरेण विरुद्धत्वमुपपादयन् “किञ्च वेदे ज्ञा-  
नकरणत्वशक्तिः” इत्यादिमुधोक्तमाह—अपि चेति । “जग-

## चन्द्रिका

उक्तत्वात्, वेदः स्वयमज्ञ एव जीवान् प्रति प्रकाशक इति  
ब्रह्मापि तथा स्यात् । तथा च सार्वज्ञ्यार्थं यत्ने अत्यन्ताज्ञ-  
त्वमेवापन्नम् । किञ्च—जन्मादिकारणत्वेनैवोपलक्षणेनोपलक्ष्यस्वरूप-  
सिद्धेः किं निर्विशेषत्वप्रतिकूलसार्वज्ञ्यस्फोरणादिना । ननु तर्हि  
पूर्वसूत्रोक्तसर्वकारणत्वाक्षेपे तत्साधनार्थमिदमस्तु । उक्तं हि कल्पतरौ—

अथवा वेदनित्यत्वात् ब्रह्मणो विश्वयेनिता ।

नेति शङ्कामपाकर्तुं शास्त्रयोनित्वमुच्यते ॥ इति ।

इति चेन्न, अस्य श्रुतीनां परस्परविरोधपरिहारेण “यावद्विकारं”  
इत्यादिसूत्रोक्तैः । भिन्नत्वादिसाधारणहेतुभिर्ब्रह्मेतरसर्वानित्यत्वप्रतिपा-

प्रकाशः

त्कारणत्वेन सर्वज्ञत्वं न सिध्यति, वेदाकर्तृत्वादित्याशङ्केचदमुक्त-  
मिति चेत्” इत्यादिमुधावाक्यं विवृण्वानः पक्षान्तरमाशङ्कते—  
नन्विति । तथा च नोक्तदोष इति भावः । यावदिति ।  
“यावद्विकारं तु विभागो लोकवत्” इति विषयदधिकरणसूत्रे  
विक्रियमाणं सर्वं कार्यं विभागः विभक्तत्वात् भिन्नत्वाल्लोक-  
वत् घटवत् इति त्वन्मते व्याख्यातत्वादिति भावः । आदिप-  
देन “आकाशस्य ब्रह्मकार्यत्वाभावे तद्व्यतिरेकापत्त्या एकविज्ञानेन  
सर्वविज्ञानप्रतिज्ञाहानिः । प्रतिज्ञा हि “यथा सोम्यैकेन मृत्पिण्डेन”  
इत्यादिशब्दैरव्यतिरेकाभिप्राया ” इत्यादिना “प्रतिज्ञाहानि  
रव्यतिरेकाच्छब्दैर्भ्यः” इत्यादिसूत्रोक्तप्रतिज्ञाहान्यादिहेतवो ग्राह्याः ।



## चन्द्रिका

दके वियत्पादे वक्तव्यत्वात् । किञ्च—अध्यापकेऽपि पूर्वपूर्वसुद-  
शानुपूर्वीरचयितृत्वस्य भावात्, अभिनवानुपूर्वीरचयितृत्वादेष्व ब्रह्म-  
ण्यप्यभावात्, अध्यापकादधिकस्य शास्त्रयोनित्वस्य ब्रह्मण्यसिद्धिः ।  
ननु बहुकालविरतसम्प्रदायस्य वेदस्य सर्गादिवेकस्मान्निस्सरणं ब्र-  
ह्मण्यधिकमिति चेन्न, जन्मादिमूत्रे ‘अस्य’ इत्यनेन शास्त्रस्थापि  
विवक्षायां घटादिकं प्रति प्रसिद्धकर्तृत्वस्य आकाशादीन् प्रतीव,  
लौकिकप्रमाणवाक्यं प्रति प्रसिद्धकर्तृत्वस्य शास्त्रं प्रति वक्तव्य-  
तया निस्सरणावधित्वस्यानुक्तत्वेनेह तत्समर्थनायोगात् । एतेनैव—  
“अस्य महतः” इत्यादिवेदवाक्यं ब्रह्मणो वेदकर्तृत्वेन सर्व-  
ज्ञत्वं न साधयति, वेदस्य सापेक्षत्वप्रसङ्गादिति पूर्वपक्षे,

## प्रकाशः

वियत्पादइति । अन्यथा वियदादावप्येवमाशङ्क्यामत्रैव तन्नि-  
रासस्यादिति भावः । अत्र यत्केन चिदुक्तं, तदग्रे निरसि-  
ष्यते । उपलक्षणमेतत्, ‘वेदकर्तृत्वे सूत्रे प्रमाणानुक्तेः “शास्त्र-  
योनित्वात्” इति प्रतिज्ञामात्रत्वप्रसङ्गात्’ इति सुधोक्तमपि ध्येयम् ।  
सुधोक्तमुपलक्षणमिति मत्वा दोषान्तरमाह—किञ्चेति । असिद्धि-  
रिति । तथा च कथं तेनोक्तशङ्कानिरास इति भावः । त-  
त्सिद्धान्तोक्तमाशङ्क्य निराह—नन्विति । एवं सूत्रार्थं निरस्य  
तदधिकरणशरीरमपि निराह—एतेनेति । “लक्षणानन्तरमवस्था-  
पेक्षितः” इत्यादिनोक्तदूषणाजातेनेत्यर्थः । विस्तृतं प्राक् तदधि-

## चन्द्रिका

दके वियत्पादे वक्तव्यत्वात् । किञ्च—अध्यापकेऽपि पूर्वपूर्वसृष्ट-  
शानुपूर्वीरचयितृत्वस्य भावात्, अभिनवानुपूर्वीरचयितृत्वादेश्च ब्रह्म-  
ण्यप्यभावात्, अध्यापकादधिकस्य शास्त्रयोनित्वस्य ब्रह्मण्यसिद्धिः ।  
ननु बहुकालविरतसम्प्रदायस्य वेदस्य सर्गादावेकस्मान्निस्सरणं ब्र-  
ह्मण्यधिकमिति चेन्न, जन्मादिमूत्रे ‘अस्य’ इत्यनेन शास्त्रस्यापि  
विवक्षायां घटादिकं प्रति प्रसिद्धकर्तृत्वस्य आकाशादीन् प्रतीव,  
लौकिकप्रमाणवाक्यं प्रति प्रसिद्धकर्तृत्वस्य शास्त्रं प्रति वक्तव्य-  
तया निस्सरणावधित्वस्यानुक्तत्वेनेह तत्समर्थनायोगात् । एतेनैव—  
“अस्य महतः” इत्यादिवेदवाक्यं ब्रह्मणो वेदकर्तृत्वेन सर्व-  
ज्ञत्वं न साधयति, वेदस्य सापेक्षत्वप्रसङ्गादिति पूर्वपक्षे,

प्रकाशः

वियत्पादइति । अन्यथा वियदादावप्येवमाशङ्क्यामत्रैव तन्नि-  
रासस्यादिति भावः । अत्र यत्केन चिदुक्तं, तदग्रे निरसि-  
ष्यते । उपलक्षणमेतत्, ‘वेदकर्तृत्वे सूत्रे प्रमाणानुक्तेः “शास्त्र-  
योनित्वात्” इति प्रतिज्ञामात्रत्वप्रसङ्गात्’ इति सुधोक्तमपि ध्येयम् ।  
सुधोक्तमुपलक्षणमिति मत्वा दोषान्तरमाह—किञ्चेति । असिद्धि-  
रिति । तथा च कथं तेनोक्तशङ्कानिरास इति भावः । त-  
त्सिद्धान्तोक्तमाशङ्क्य निराह—नन्विति । एवं सूत्रार्थं निरस्य  
तदधिकरणशरीरमपि निराह—एतेनेति । “लक्षणानन्तरमवस्था-  
यां शब्दः” इत्यादिनोक्तदूषणजातेनेत्यर्थः । विस्तृतं प्राक् तदधि-

## चन्द्रिका

साधयति, अर्थमुपलभ्य रचयितृत्वस्याभावात्, उच्चारयितृत्वमात्रस्य च सापेक्षत्वानापादकत्वादिति परेषामधिकरणमपास्तम् । “अस्यम-  
हतः” इत्यादेरनुमानरूपत्वाभावाच्च ॥

केचित्तु—जगत्कारणं न वेदवाक्यप्रतिपाद्यम्, अनुमानेन सिद्धेः । तथा च वाक्यानामनुमानप्राप्तानुवादित्वेनाविचार्यत्वमिति प्राप्ते, अत्यन्तातीन्द्रियत्वेन प्रत्यक्षाद्यविषयत्वात्, कार्यत्वाद्यनुमानानां दुष्टत्वेनेश्वरमाधकत्वाच्च, वेदान्तवेद्यत्वमित्यननुवादकानां वेदान्तानां विचार्यत्वमिति सिद्धान्त इत्याहुः । तत्र ब्रूमः—“यतो वै” इत्यादिवाक्यं प्रसिद्धार्थयच्छब्दयोगात् वाक्यान्तरसिद्धकारणत्वानुवादेन तस्य लक्षणत्वविधायकमिति हि ते मतम् ।

प्रकाशः

करणशरीरमस्माभिः । सिद्धान्तमनुवदति—साधयतीति । “अस्य महतः” इत्यादिवाक्यं वेदकर्तृत्वेन सर्वज्ञत्वमनुमानविधया साधयतीत्यर्थः ॥

रामानुजमतं निराह—केचिदिति । “यतो वै” इत्यादिवाक्यं किं ब्रह्मणि प्रमाणमुत नेत्यादिश्रुतप्रकाशोक्तसंशयो ध्येयः । अनुमानेनेति । कार्यत्वाद्यनुमानेनेत्यर्थः । अप्राप्तएव शास्त्रमर्थवादिति भावः । दुष्टत्वेनेति । जीवानामेव विवित्रज्ञानशक्तिमनां प्रत्येकं कृत्स्नजगन्निर्मातृत्वासम्भवेऽपि प्रसादादिकतृणाभिर्वैकैकदेशनिर्माणेन मिलित्वा कृत्स्नजगन्निर्मातृत्वोपपत्त्यादिना

## चन्द्रिका

यथोक्तम्—“यच्छब्दयोगात्कारणत्वमनूद्यते” इति, “ब्रह्मलक्षणत्वमेव अस्य वाक्यस्य विधेयम्” इति च । एवं च कारणत्वस्य चानुमानिकत्वेऽपि तदनुवादेन लक्षणत्वविधायकस्य “अतो वै” इत्यादेरनुवादकत्वासिद्धेस्तत्सिद्धयर्थं कारणत्वस्य ब्रह्मलक्षणत्वमानुमानिकमिति पूर्वपक्षयितव्यम्, तदेव च शास्त्रयोनीतिः सिद्धान्तयितव्यं स्यात् । किञ्च—कारणवाक्यस्यानुवादकत्वेऽपि “सत्यकामः सत्यसङ्कल्पः हिरण्यश्मश्रुर्हिरण्यनखः” इत्यादीनामकारणवाक्यानां विचारः पूर्वपक्षेऽपि सेत्स्यत्येव । न च जिज्ञासामूत्रे

प्रकाशः

दुष्टत्वेनेत्यर्थः । यथोक्तमिति । ‘श्रुतप्रकाशे’ इति शेषः । असिद्धेरिति । अन्यथा “सर्वकामो यजेत” इत्यादेरनुवादकत्वं स्यात्स्वर्गेशे अनुवादादिति भावः । अस्तु वा कथं चित्कारणवाक्यानामनुवादकत्वं, तथाऽपि न विचाराक्षेपो युक्त इत्याह—किञ्चेति । विचार इति । जीवो वा ब्रह्म वेत्यादिविचार इत्यर्थः । न च तत्र विचारप्रसक्तिरेव नेतिवाच्यं, दहराधिकरणे सत्यकामवाक्यस्यान्तराधिकरणे हिरण्यश्मश्रुवाक्यस्य त्वन्मते विचारयिष्यमाणत्वात् । न च कारणत्ववत्सत्यकामत्वादिकमप्यानुमानिकमिति पूर्वः पक्षः, त्वया कारणत्वएव पूर्वपक्षितत्वात् । कारणत्वे कार्यत्वादिवत्सत्यकामत्वादिव्याप्यलिङ्गाभावाच्चेति भावः । न च जिज्ञासेति । तथात्वे अन्तराद्यधिकरणायोगादिति भावः ।

चन्द्रिका

कारणवाक्यस्यैव विचारः प्रतिज्ञातः, येनेह पूर्वपक्षे स आक्षिप्येत । किञ्चास्य सूत्रस्य जन्मादिसूत्रस्य च कारणवाक्यमात्रविचारसाधकत्वे कारणाकारणवाक्यविचारसाधकाद्यचतुर्थसूत्रमव्य-स्थत्वमयुक्तम् ॥

एतेनैवाद्वैतिनां शास्त्रं योनिर्ज्ञप्तिकारणमस्येति विग्रहाश्रयणेन पूर्वोक्तलक्षणस्यानुमानतोपमर्दनेन आगमोपदर्शनार्थमिदमधिकरणम् इति वर्णकान्तरं निरस्तम्, प्रमेये विशेषाभावेन प्रमाणे विवादायोगात् । किञ्च—आद्यसूत्रे ब्रह्मशब्देन बृहत्त्वादिधर्मवत्तया, द्वितीयसूत्रे च कारणत्वादिधर्मवत्तयोक्ते, उत्तरत्रापि “ईक्षतेर्नाशब्दम्” “अन्तस्तद्धर्मोपदेशात्” “आकाश-  
प्रकाशः

ननु जन्मादिसूत्रे कारणवाक्यमात्रविचारसाधनादत्रापि तन्मात्रमाक्षिप्य समाधीयतइत्यत आह—किञ्चेति ॥

“अथ वा यथोक्तमृगवेदादिशास्त्रं ‘योनिः’ कारणं प्रमाणं यस्य ब्रह्मणः” इत्यपि परभाष्योक्तं निराह—एतेनेति । अतिव्याप्त्यादिरूपफलाभावेनेत्यर्थः । तदेव व्यनक्ति—प्रमेयइति । आनुमानिकत्वे वेदान्तानां अनुवादकत्वेनाविचार्यत्वं प्राप्तं; तन्निरसितुमिदमित्यनुशयेनाह—किञ्चेति । परस्य शुद्धएव शास्त्रयोनित्वाङ्गीकारेऽपि विशिष्टकल्पोपन्यासः सम्भावितत्वेन वा, विशिष्टएव शास्त्रयोनित्वं त्वयाऽपि वाच्यं, तस्यैवाध्यायचतुष्टयार्थत्वात्

चन्द्रिका

स्तच्छिङ्गात्” इत्यादौ ईक्षितृत्वादिभिस्तैस्तैरसाधारणधर्मैः कारण-  
त्वादिविशिष्टतया तत्तद्वाक्यार्थत्वेन वक्ष्यमाणे ब्रह्मणि शास्त्रं  
प्रमाणं वा, किं वा बृहत्त्वादिधर्मरहिते पञ्चमाध्यायसिद्धे त्वद-  
भिप्रेते शून्यब्रह्मणि । नाद्यः, तस्यातात्त्विकत्वात् । न च  
तत्त्वजिज्ञासुं प्रति आदित एव शास्त्रस्य अतत्त्वावेदकत्वं वक्तुं  
युक्तम् । अन्त्ये तु पूर्वोत्तराविरोधाय ‘न ब्रह्मजिज्ञासा, न  
जन्माद्यस्य यतः, अनीक्षतेः’ इत्यादिसूत्रविन्यासः स्यात् ॥

उक्तञ्च अनुव्याख्याने—

सर्वधर्मोज्झितस्यास्य किं शास्त्रेणाधिगम्यते ।

मिथ्याधर्मविधातुश्च वेदस्यैवाप्रमाणता ॥ इति ।

किञ्च—यत्सत्यं नैव तद्वेद्यं यद्वेद्यं तच्च नैव सत् ।

इति ते समयस्तत्र कुत्रार्थे शास्त्रमानता ॥

प्रकाशः

तु शुद्धइति युक्तिसूचनार्थं वेति ध्येयम् । अत एव ‘विशिष्टे  
शुद्धे वा शास्त्रं प्रमाणं’ इत्येव वक्तव्ये तस्य प्रपञ्चः ।  
‘पञ्चम’ इत्युपहासः । वक्तुमिति । ‘सूत्रकृता’ इति शेषः ।  
पूर्वोत्तरेति । ‘अस्य सूत्रस्य’ इति शेषः । ब्रह्मशब्दस्य वि-  
शिष्टार्थत्वादिति भावः । उक्तं चेति । ‘उक्तं’ पक्षद्वयदूषणं  
आद्यस्य चतुर्थपादे उक्तमित्यर्थः । अत एव तत्र निरस्त-  
प्रायस्त्वेति चेह्यटीकाद्वये न तद्वर्णकान्तरं निरस्तम् । नैव तद्वेद्यमिति ।

## चन्द्रिका

आधुनिकरीत्या फलव्याप्यत्वं दृश्यत्वमिति कल्पने प्रतिवाद्यसिद्धिः,  
नित्यातीन्द्रियेषु वाद्यसिद्धिरप्रयोजकता च । अपि च—शास्त्र-  
पदेन अनुमानवत् दुरागमस्यापि निरासप्रतीतिः नानुमानमात्रनिरा-  
सपरं सूत्रम् ॥ यादवप्रकाशीये तु—“यतो वै” इत्यादिवाक्येन  
कारणत्वमनूद्य ब्रह्मज्ञानं विधेयम्, अन्यथा वाक्यभेदापातात् ।  
तच्चायुक्तम्, कारणत्वस्य मानान्तरेणाप्राप्तेरिति शङ्कायां, “सदेव  
सोम्य” इत्यादिशास्त्रान्तरेण प्राप्तिरस्तीति वक्तुं शास्त्रयोनि-

## प्रकाशः

अन्यथा दृश्यत्वस्य व्यभिचारापत्तेरिति भावः । ननु सत्यस्य शु-  
द्धस्य वृत्तिविषयत्वरूपवेद्यताऽङ्गीकारान्न दोषः । न च दृश्य-  
त्वस्य व्यभिचारः, तस्य फलव्याप्यत्वरूपत्वात्, वृत्तिप्रतिफलितचै-  
तन्यस्य फलत्वात्, तस्य शुद्धे अभावादित्यत आह—आधु-  
निकेति । प्रतिवादीति । प्रपञ्चे तस्य सत्त्ववादिभिरनङ्गीका-  
रादिति भावः । वादीति । उभयवाद्यसिद्धिरित्यर्थः । अप्रयो-  
जकतेति । फलस्य कल्पितत्वेनाधिष्ठानत्वायोगेन दृग्दृश्ययोः  
सम्बन्धान्तरानुपपत्त्या आध्यासिकसम्बन्धसिद्धिरित्याद्यनुकूलत्वस्य  
फलव्याप्यत्वपक्षे अयोगादिति भावः । नानुमानमात्रेति ।  
अन्यथा ‘शब्दयोनित्वात्’ इत्येव ब्रूयात्सार्धमात्रालाभेन लाव-  
वादिति भावः । अयं च दोषो मतद्वयेऽपि समः । अन्व-  
येति । जगत्कारणत्वस्य ब्रह्मज्ञानस्य च विधौ वाक्यभेदादित्यर्थः ।

## चन्द्रिका

सूत्रमित्युक्तम् । तन्न, लक्षणानन्तरमत्यन्ताकाङ्क्षितप्रमाणपरत्वसम्भवेऽन्यपरत्वायोगादित्युक्तत्वात् । शास्त्रयोनित्वहेतोः पूर्वसूत्रोक्तब्रह्मकारणत्वरूपसाध्यान्वयसम्भवेऽनुवादकत्वरूपाध्याहृतसाध्यान्वयायोगाच्च । अयञ्च दोषो मतान्तरेऽपि समः, अद्वैतिमते पूर्वसूत्रे कण्ठोक्तकारणत्वत्यागेन अर्थादाक्षिप्तसार्वज्ञ्यान्वयात्, केषां चित्पक्षे व्यवहिताद्यसूत्रोक्तविचारकर्तव्यताऽन्वयात् ॥

प्रकाशः

‘समः’ इत्युक्तमेवाह—अद्वैतीति ॥

यत् कश्चिदाह—“यतो वै” इत्यादिवाक्यमनुमानप्राप्तकारणानुवादित्वादमानमिति प्राप्ते, शास्त्रप्रामाण्यादेव जगज्जन्मादिकारणं ब्रह्म, न त्वनुमानप्रामाण्यादिति व्यवस्थापयितुमिदं सूत्रम् । तदर्थश्च योनिपदस्य ज्ञप्तिहेत्वर्थकत्वेऽपि षष्ठीतत्पुरुषो न बहुव्रीहिः, समासप्राबल्यात् । शास्त्रस्य योनित्वं तस्माच्छास्त्रस्य प्रामाण्यात् जगज्जन्मादिलक्षणं ब्रह्म भवतीति । तथा ‘शास्त्रयोनित्वात्’ वेदस्य कर्तृत्वात्सर्वज्ञं ब्रह्मेत्यद्वैत्युक्तम् वर्णकान्तरमप्यत्र ग्राह्यमिति, तन्न, सौत्रशास्त्रपदेन दुरागमस्यापि निरासप्रतीत्या अनुमानमात्रनिरासस्य सौत्रशास्त्रपदविरुद्धत्वात् । सूत्रे तत्पुरुषाश्रयणे पक्षधर्मताया अलाभेन ‘काकस्य काष्ण्याद्धवलः प्राप्तः’ इतिवद्वैयधिकरण्यापत्त्या तदर्थं बहुव्रीहिरेवावश्यमाश्रयणीयत्वात् । योनित्वशब्दस्य गुणवाचित्वेन, तेन “पूरणगुण” इत्यादि-



प्रकाशः

सूत्रेण<sup>०</sup> षष्ठीसमासनिषेधाच्च । गत्यन्तरे सति “संज्ञाप्रमाणत्वात्”  
इत्यादिज्ञापकेन समाधानस्य क्लिष्टत्वाच्च । जगत्कारणत्वरूपप्र-  
कृतसाध्येनान्वयसम्भवे ‘जन्मादिलक्षणं ब्रह्म’ इति साध्याध्याहा-  
रायोगाच्च । किञ्चानुमानं “यतो वै” इत्यादिवाक्योक्तमेव क-  
र्तारमनुमापयति, अतोऽन्यं वा । आद्ये विरोधो नेतीयं चिन्ता  
व्यर्था, तस्य श्रुत्यनुग्राहकत्वेन दार्ढ्यहेतुत्वात् । नान्त्यः, अनुवाद-  
कत्वाप्राप्त्या श्रुत्यप्रमाणयायोगेन ग्रन्थकृदुक्तरीत्याऽतिव्याप्त्यादिना  
पूर्वपक्षस्योचितत्वाच्च । “आत्मैकस्तु जनार्दनः”

दत्तं दूर्वाससं सोममात्मेशब्रह्मसम्भवान् ।

आत्मब्रह्मादयश्शब्दास्तमृते विष्णुमव्ययम् । न सम्भवन्ति,

स्वातन्त्र्यात् स्व इति प्रोक्त आत्माऽयं चाततत्त्वतः ।

आततत्वाच्च मातृत्वादात्मेति परमो हरिः ॥

इत्यादिश्रुतिस्मृतिभिः “आत्मभूः” इति चतुर्मुखजनकविष्णौ प्र-  
सिद्धात्मपदघटित “नवेदवित्” इत्यादिश्रुतेः शिवस्य शास्त्रै-  
कगम्यत्वे उदाहरणत्वायोगेन सिद्धान्तस्यानुदयाच्च । उक्तं चा-  
नुव्याख्याने—

विष्णावेवात्मशब्दस्य रूढत्वान्न शिवादिकान् ।

श्रुतिर्वैक्ति, इति ॥

“सर्वोक्तर्षे देवदेवस्य विष्णोः” “ततो वेदास्तत्परा स्सर्वएव”

प्रकाशः

इत्यादिश्रुतिभिः, “नारायणपरा वेदाः” “वेदैश्च सर्वैरहमेव वेद्यः”  
“वेदे रामायणे चैव”

यो मामेवमसंमूढो जानाति पुरुषोत्तमम् । स सर्ववित्,  
मुख्यं च सर्ववेदानां तात्पर्यं श्रीपतेः परम् । उक्तर्षे तु,  
सर्वज्ञं सर्वकर्तारं नारायणमनामयम् ।  
सर्वोत्तमं ज्ञापयन्ति महातात्पर्यमत्र हि ॥  
सर्वेषामेव वेदानां,

इत्यादिस्मृतिभिः, “ऋगाद्या भारतं चैव” इत्युपक्रम्य  
“ज्ञेय एतैः सदा युक्तैः” “केवलागमविज्ञेयः”  
इति पठितया स्पष्टस्मृत्या च, प्रत्यधिकरणभाष्योक्तश्रु-  
त्यादिभिर्विष्ण्वेकनिष्ठश्रुतिलिङ्गादिन्यायैश्च विरुद्धत्वाच्च । “ईशान-  
सर्वविद्यानां” इत्यादावीशानादिनाम्नः “शब्दादेव” इतिसूत्रोक्त-  
रीत्या “यो देवानां नामधाः” इतिश्रुत्या “अजस्य नामौ”  
इति पद्मनाभस्त्वलिङ्गोपेतया विष्णुपरत्वोपपत्तेरिति दिक् । अद्वैत्यु-  
क्तवर्णकान्तराङ्गीकरणं तु ग्रन्थकृदुक्तानेकदूषणपराहतम् । यदत्र क-  
ल्पतरूक्तकरूपे आनुषङ्गिकार्थत्वान्न पृथक्सङ्गत्यपेक्षेति, वियत्पादे  
निवेश इति दूषणमसङ्गत्वमिति भाषणं, तन्न, सूत्रार्थत्वेनैव वर्ण्य-  
मस्यानुषङ्गिकत्वाभावादिति ।

अनुमानतोऽन्ये न कल्पनीयाः—

॥ ओम् शास्त्रयोनित्वात् ओम् ॥

“वावेदविन्मनुमते तं बृहन्नं सर्वानुभुमात्मानं सांपराये”

तत्त्वप्रकाशिका

अत्र जन्मादिकारणत्वस्यान्यनिष्ठत्वनिरासादस्ति शास्त्रसङ्गतिः । जगज्जन्मादिकर्तृत्वस्य जिज्ञास्ये ब्रह्मणि श्रवणात् विष्णुरेव ब्रह्मेत्युक्तम् । जन्मादिकर्तृत्वस्य च यदाऽन्यनिष्ठता निवार्यते, तदैव तेन विष्णुत्वनिश्चयस्यादिति । तज्जन्मादिकारणत्वं विषयः । किं विष्णोरेवाऽन्यस्याप्यस्ति वेति सन्देहः । पूर्वोक्तन्यायः प्रसिद्धिश्च संशयबीजम् । अन्येषामप्यस्तीति पूर्वः पक्षः, अनुमानेन रुद्धादेरपि कारणतासाधनसौलभ्यात् । न चोदाहृतश्रुतिविरोधः, तासां युक्तिविरुद्धार्थे प्रमाण्यायोगात् । तथा च जन्मादिकारणत्वस्य भगवदेकनिष्ठताऽभावान्न तस्यैव तेन जिज्ञास्यब्रह्मतानिश्चय इति । सिद्धान्तयति—अनुमानतइति । ‘कारणत्वेन’ इति शेषः । तत्र हेत्वाकांक्षायां सूत्रमुपन्यस्यति—शास्त्रयोनित्वादिति । भवेदनुमानतोऽन्येषां कारणत्वकल्पना, यदि कारणमानुमानिकं स्यात् । न चैतदस्ति, शास्त्रैकसमधिगम्यत्वात्कारणस्य । न हि धर्मादिनिश्चयोऽनुमानेनेति सूत्रार्थः । कारणस्य शास्त्रैकवेद्यत्वं कुत इत्यत आह—नेति । तं पूर्णं सर्वज्ञं सर्वकर्तारं सर्वस्वामिनं मोक्षायाऽवेदविन्न जानाति, पुरुषो ज-

“औपनिषदः पुरुषः” इत्यादिश्रुतिभ्यः । न चानुमानस्य नियतप्रामाण्यम् ।

श्रुतिसाहाय्यरहितमनुमानं न कुत्र चित् ।

निश्चयात्साधयेदर्थं प्रमाणान्तरमेव च ॥

श्रुतिं स्मृतिसहायं यत्प्रमाणान्तरमुत्तमम् ।

प्रमाणपदवीं गच्छेन्नात्र कार्या विचारणा ।

पूर्वोत्तराविरोधेन कोऽत्रार्थोऽभिमतो भवेत् ।

इत्याद्यमूहनं तर्कः शुष्कतर्कं तु वर्जयेत् ॥

तत्त्वप्रकाशिका

गतकर्ता उपनिषदेकसमधिगम्य इत्यर्थः । औपनिषदस्यापि कारणस्यानुमानेन सिद्धिः किं न स्यात्, स्वातन्त्र्यादिहेतुना पूर्णत्वादिसिद्धचङ्गीकारादित्यत आह—न चेति । सत्यमस्येवाऽनुमानस्यौपनिषदपदार्थनिश्चायकत्वम् श्रुत्यादिसहकारियुक्तस्यैव, न तु ‘नियतप्रामाण्यम्’ स्वातन्त्र्येणादृष्टार्थनिश्चयकत्वम्, प्रतिपक्षादिसम्भवात् । तादृशं च प्रकृतमिति भावः । अत्रैव स्मृतिसम्प्रतिमाह—श्रुतीति । ‘कुत्र चित्’ अदृष्टे, यथेश्वरो न स्वतन्त्रश्चेतनत्वादिति । ‘प्रमाणान्तरं’ प्रत्यक्षम्, यथा रामकृष्णादिदोषग्राहि । तर्हि कीदृशस्य प्रत्यक्षादेः अदृष्टार्थनिश्चायकत्वमिति तत्राह—श्रुतीति । अत्राऽपि ‘प्रमाणान्तरं’ प्रत्यक्षम्, यथा यशोदायाः प्रत्यक्षम् । ‘तर्कः प्रमाणपदवीं गच्छेत्’ इत्यन्वयः । यथा विष्णुस्त्वतन्त्रः पूर्णत्वादिति ।

इत्यादि महाकौर्मै । शक्यत्वाच्चानुमानानां सर्वत्र ।

सर्वत्र शक्यते कर्तुमागमं हि विनाऽनुमा ।

तस्मान्न सा शक्तिमती विनाऽऽगममुदीक्षितुम् ॥

इति वाराहे ।

रेतो धातुर्वटकणिका घृतधूमाधिवासनम् ।

तत्त्वप्रकाशिका

केवलानुमानस्य प्रामाण्येऽतिप्रसङ्गं चाह—शक्यत्वाच्चेति । श्रुत्यादिसाहित्यहीनानुमानस्य ‘सर्वत्र’ जगत्कारणाभावादौ शशादीनां विषाणित्वादौ च कर्तुं शक्यत्वान्नानुमानस्य नियतप्रामाण्यमित्यर्थः । तत्रैव प्रमाणमाह—सर्वत्रेति । ‘उदीक्षितुं’ अर्थमुदीक्षयितुम् । तस्मात्केवलानुमानस्यानिर्णयकत्वाच्छास्त्रेणैव कर्तृत्वानिश्चयइति स्थितम् । नन्वतीन्द्रियार्थाभावेन प्रत्यक्षेतरस्याप्रामाण्यात् कथं शास्त्रादीश्वरसिद्धिरिति नास्तिकवादं मोक्षधर्मवचनेन निराचष्टे—रेतइति । रेतोधात्वादि अतीन्द्रियार्थसत्त्वेऽनुमानादिप्रामाण्ये च ‘प्रमाणं’ प्रमापकमिति निश्चयः । तथा हि—रेतश्शरीरयोः कार्यकारणभावोऽस्ति । न चासौ प्रत्यक्षः । अतोऽन्वयव्यतिरेकित्वाख्यानुमानस्य मानत्वसिद्धिः । मृतशरीरे सिक्तस्याकारणत्वेन यदधिष्ठिते परिणमते, तज्जीवसिद्धिः । न च जीवत्सर्वशरीरे पतितं कार्यकरम् । अतस्तत्प्रेरकेश्वरादृष्टसिद्धिः ।

जातिस्मृतिरयस्कान्तः सूर्यकान्तोऽम्बुभक्षणम् ॥

प्रेत्य भूताप्ययश्चैव देवताऽभ्युपयाचनम् ।

मृते कर्मनिवृत्तिश्च प्रमाणमिति निश्चयः ॥

इतिमोक्षधर्मवचनान्न नास्तिक्यवादो युज्यते ।

#### तत्त्वप्रकाशिका

ततस्तत्प्रतिपादकागमप्रामाण्यसिद्धिः । एवं वातादिधातुरपथ्याद्विक्रियते । नापि मृतशरीरे, न जीवच्छरीरेषु सर्वेषु । वटकणिकातो वट उत्पद्यते । न च भर्जितायाः, नाप्यभर्जिताभ्यस्सर्वाभ्यः । घृतेन पीनता जायते । न मृतशरीरे, नापि जीवत्सर्वशरीरेषु । धूमाधिवासनेन वृक्षेषु पुष्पादिसम्पत्तिर्जायते । न च शुष्केषु, नाप्यशुष्केषु सर्वेषु । साधनविशेषा ज्जातिस्मृतिर्भवति । न चेतनाभावे सा युक्ता । न चास्ति सर्वेषाम् । अयस्कान्तेनायो भ्रमति । न चाचेतने चेष्टकत्वम्, न च सर्वाचेतना नाम् । सूर्यकान्तेनाग्निर्जायते । न चासौ शक्तिरचेतने युक्ता । अम्बुभक्षणेन तृष्णा निवर्तते । न च तन्मृतशरीरे पच्यते, न च जीवत्सर्वशरीरेषु । मरणेन देहस्य भूतेष्वप्ययो भवति । न च जीवतः, न स्वेच्छया । देवताऽभ्युपयाचनेन सम्पदादिकं भवति । न च सर्वेषाम् । मरणेन चेष्टानिवृत्तिर्भवति । न पुनस्वेच्छया । एतैः प्रमापकैरनुमानजीवैश्वरागमादृष्टादिसिद्धेर्न नास्तिक्यवादो युज्यतइत्यर्थः ।

दर्शनाच्च तपआदिफलस्य ।

ऋग्यजुस्सामाथर्वाश्च भारतं पञ्चरात्रकम् ।

मूलरामायणं चैव शास्त्रमित्यभिधीयते ॥

यच्चानुकूलमेतस्य तच्च शास्त्रं प्रकीर्तितम् ।

अतोऽन्यो ग्रन्थविस्तारो नैव शास्त्रं कुवर्त्म तत् ॥

इतिस्कान्दे ।

साङ्ख्यं योगः पाशुपतं वेदारण्यकमेव च ।

तत्त्वप्रकाशिका

इतश्चासौ न युज्यतइत्याह—दर्शनाच्चेति । अत्युत्कटतपःपापाम्भ्यां प्रत्यक्षत एव फलं दृश्यते । न च तत्र कारणान्तरमस्ति । अतस्तत्कार्यकारणभावोऽनुमानवेद्य इति तन्मानत्वसिद्धिः । तपआदीनां वैदिकत्वादागममानत्वसिद्धिः । ततश्चेश्वरादिसिद्धिरिति न नास्तिक्ववादो युज्यते । तस्माच्छास्त्रादेवेश्वरादिसिद्धिरिति युक्तमेवेति भावः । नन्वेवमनुमानस्यानिश्चायकत्वेन शास्त्रादेव कारणत्वसिद्धिश्चेत्तर्हि पाशुपतादिशास्त्रेण रुद्रादेः कारणत्वं स्यादित्यत आह—ऋगिति । इतश्च पाशुपतादिक कुवर्त्मेत्याह—साङ्ख्यमिति ।

पञ्चरात्रस्य कृत्स्नस्य वक्ता नारायणस्त्वयम् ।

ज्ञानेष्वेतेषु राजेन्द्र सर्वेष्वेतद्विशिष्यते ॥ इति

मोक्षधर्मेष्वपि साङ्ख्यादिषु प्रकृतेषु पञ्चरात्रस्यैव ग्रामाण्यमुक्तम् ।

इत्यारभ्य वेदपञ्चरात्रयोरैक्याभिप्रायेण पञ्चरात्रस्यैव प्रामा-  
ण्यमुक्तमितरेषां भिन्नमतत्वं प्रदर्श्य मोक्षधर्मेष्वपि ।

तत्त्वप्रकाशिका

अतः पाशुपतादिकं अमानमेवेत्यर्थः । अनेन पञ्चरात्रप्रामाण्यमेव  
भवेन्नान्याप्रामाण्यमित्यत आह—इतरेषामिति ।

साङ्ख्यं योगः पाशुपतं वेदारण्यकमेव च ।

ज्ञानान्येतानि भिन्नानि नात्र कार्या विचारणा ॥ इति  
परस्परविरुद्धतयोक्तानामेकप्रामाण्योक्तौ अन्याप्रामाण्यं लभ्यतइति  
भावः । तर्हि वेदारण्यकस्याप्यप्रामाण्यं स्यादित्यत आह—वेदेति ।  
पञ्चरात्रस्य वेदार्थत्वेन तत्प्रामाण्योक्तौ वेदप्रामाण्यमेवोक्तं भवति ।  
ऐक्याभिप्रायाभावे पञ्चरात्राधिक्यकथनमसङ्गतं स्यादिति भावः ।

चन्द्रिका

टीकाक्षरार्थस्तु—ऐक्याभिप्रायाभावे पञ्चरात्राधिक्यकथनमिति ।  
वेदारण्यकशब्देन पञ्चरात्रस्याविवक्षायां ‘ एतेष्वेतद्विशिष्यते ’  
इति निर्धारणायोगः, पञ्चरात्रस्य प्रागनिर्देशात् ।

प्रकाशः

पञ्चरात्राधिक्योक्तौ कथं वेदपञ्चरात्रयोरैक्यलाभ इत्यत आह—  
ऐक्येति । निर्धारणेति ।

ज्ञानेष्वेतेषु राजेन्द्र सर्वेष्वेतद्विशिष्यते ।

इत्यत्र ‘ एतेषु ’ इति निर्धारणार्थकसप्तम्यन्तैतच्छब्दपरामृष्टानां  
मध्यएव किञ्चिदेतच्छब्देन परामृश्य ‘ विशिष्यते ’ इत्यतिशयित-



## चन्द्रिका

वेदविरुद्धतया निर्दिष्टसाङ्ग्याद्यैक्यमभिप्रेत्य साङ्ग्यादिशब्देन पञ्चरात्रविवक्षायान्तु पञ्चरात्रादेः वेदादप्याधिक्यमुक्तं स्यात् । न च तद्युक्तं, वेदविरोधेनालब्धप्रामाण्यस्य तस्य वेदादाधिक्यस्य दूरनिरस्तत्वात् । वेदारण्यकशब्देन पञ्चरात्रविवक्षा तु वेदारण्यकैक्याभिप्रायं विना न युक्तेत्यर्थः । यद्वा—अदृष्टविषयस्य पौरुषेयवाक्यस्य पञ्चरात्रस्य वेदैकार्थत्वरूपवेदमूलत्वाभावे, प्रामाण्यरूपमाधिक्यं न स्यादित्याधिक्योक्तचन्यथाऽनुपपत्त्या वेदमूलत्वसिद्धिरित्यर्थः ।

## प्रकाशः

त्वेन वाच्यतया पञ्चरात्रस्य पृथक्प्रागनिर्देशेन वेदारण्यकपदेनाप्यग्रहणे निर्धारणार्थकसप्तम्ययोग इत्यर्थः । ननु साङ्ग्याद्यैक्यवृद्ध्या साङ्ग्यादिपदेनैव पञ्चरात्रविवक्षाऽस्त्वित्यत आह—वेदेति । ‘पञ्चरात्रादेः’ पञ्चरात्रसाङ्ग्यादेः । ऐक्येति । एकार्थत्वाभिप्रायं विनेत्यर्थः । पूर्वं निर्धारणान्यथाऽनुपपत्त्या वेदारण्यकपदेन पञ्चरात्रस्य ग्रहणं, तदन्यथाऽनुपपत्त्या तयोरैक्यसिद्धिरित्युक्तम् । इदानीमाधिक्योक्तचन्यथाऽनुपपत्त्यैव तत्सिद्धिरित्याह—यद्वेति । ‘वेदमूलत्व’ इति ऐक्यपदार्थविवरणम् । “वेदस्यैव प्रामाण्यं किं नोच्यते पञ्चरात्रप्रामाण्यसिद्धयर्थं” इत्येतत्सर्वं चोद्यवाक्यमिव भाति । तदयुक्तं, वेदप्रामाण्येऽपि पञ्चरात्रप्रामाण्यस्य निर्बीजत्वेन चोद्यानवकाशात् । अग्रे परिहारानुक्तेश्च । वेदप्रामाण्ये पञ्चरात्रप्रामाण्य-

## तत्त्वप्रकाशिका

वेदस्यैव प्रामाण्यं किं नोच्यते । पञ्चरात्रप्रामाण्यसिद्धयर्थम् । पञ्चरात्रप्रामाण्योक्तौ तु वाक्यार्थान्यथाऽनुपपत्त्या वेदप्रामाण्योहसम्भवादिति । धर्मबहुत्वाद्वहुवचनम् । तस्मात्कारणस्य वेदादिशास्त्रैकसमधिगम्यत्वान्नानुमानेनान्यकारणत्वं शङ्क्यमिति न जिज्ञास्यस्य विष्णुत्वनिश्चयायोग इति ॥

चन्द्रिका

किं नोच्यतइति प्रश्नस्योत्तरमाह—पञ्चरात्रप्रामाण्यसिद्धयर्थमिति । वेदप्रामाण्योक्तौ तु न पञ्चरात्रप्रामाण्यसिद्धिः । न ह्यदृष्टविषयस्यापि वेदस्य अपौरुषेयस्य प्रामाण्यं पञ्चरात्रप्रामाण्यं विनाऽनुपपन्नम् । न च मूलप्रामाण्योक्तौ मूलिनोऽपि तत्सिद्धिः, वेदपञ्चरात्रयोर्मूलमूलिभावस्य अद्याप्यसिद्धिरिति भावः । पञ्चरात्रप्रामाण्योक्ताविति । पञ्चरात्रस्यावेदमूलत्वे, मूलस्य वेदस्य अप्रामाण्ये वा, प्रामाण्यायोगात्, पञ्चरात्रप्रामाण्योक्तौ वेदप्रामाण्यसिद्धिरित्यर्थः ।

प्रकाशः

सिद्धिप्रकाररूपं परिहारमनुक्त्वा पञ्चरात्रप्रामाण्येन वेदप्रामाण्योपपादनासङ्गत्वेत्येतत्, इदमेव प्रश्नोत्तरत्वेन भिन्नवाक्यमभिप्रेत्य व्याचष्टे—किं नोच्यतइति । किंशब्दमात्रं हित्वा पूर्ववाक्यं सर्वमुत्तरत्रानुषज्जनीयम् । परिहारांशं व्यनक्ति—वेदेति । वेदप्रामाण्येन पञ्चरात्रप्रामाण्यं किमर्थापत्त्या, उत मूलस्योक्तं मूलिनोऽपि सेत्स्यतीति व्याप्तिबलात् । न द्वयमपि सम्भवतीत्याह—न हीति । ननु यदि वेदप्रामाण्येन पञ्चरात्रप्रामाण्यं न सिद्धयेत्, तर्ह्येतत्प्रामाण्येन कथं वेदस्य तत्सिद्धिरित्यतः प्रवृत्तं—‘पञ्चरात्र’ इत्यादि । तद्वचनक्ति—

शास्त्रं योनिः प्रमाणमस्येति 'शास्त्रयोनि' ॥३॥

तत्प्रकाशिका

सूत्रं व्याख्यायाथ यत्परेणोक्तं शास्त्रस्य योनिरिति, तद्युक्त-  
मिति भावेनाह—शास्त्रमिति । शास्त्रं योनिर्ज्ञप्तिकारणं प्रमाण-  
मित्येव शास्त्रयोनि, न शास्त्रस्य योनिरिति भावः ।  
समासप्राबल्यात्कुतो नासावर्थइति चेद्वेदादिकर्तृत्वकथनस्यो-  
क्तानुपयुक्तत्वात् । न हि जन्मादिकर्तृत्वे शास्त्रयोनित्वं हेतुः,  
वैपरीत्यस्यैवोचितत्वात् । जगत्कारणत्वोक्त्याऽर्थलब्धं सार्वज्ञ्यमेव शा-  
स्त्रयोनित्वोक्त्या स्फोरयतीति चेन्न, तत्रार्थलब्धशक्त्याद्यस्फुटीकृत्य  
सार्वज्ञ्यमात्रस्फुटीकरणे विशेषकारणाभावात् । अनन्तजगन्निर्माणो-  
क्त्याऽस्फुटीभूतं सार्वज्ञ्यं तदेकदेशनिर्माणोक्त्या कथमाविर्भवेत् ।  
किञ्चेदं शास्त्रस्येश्वरनिर्मितत्वमर्थमुपलभ्य रचितत्वं वा निस्मृतत्व-  
मात्रं वा । नाद्यः, कणादचरणानुसरणप्रसङ्गान् । श्रुत्यादिविरोधाच्च ।  
न द्वितीयः, शास्त्रयोनित्वस्य सार्वज्ञ्यसाधकत्वाभावप्रसङ्गान् ।  
अतोऽर्थान्तरमुक्तानुपयुक्तमयुक्तं चेत्युक्त एव सूत्रार्थइति ॥३॥

चन्द्रिका

समासप्राबल्यादिति । समस्यमानपदार्थत्यागेनान्यपदार्थप्रधानाद्बहु-  
व्रीहेः तत्पुरुषस्य तदत्यागेनोत्तरपदार्थप्रधानस्य प्राबल्यमिति भावः ॥

प्रकाशः

पञ्चरात्रेति । बहुव्रीहेरन्यपदार्थे लाक्षणिकत्वात्तत्पुरुषसमासे तदभा-  
वात्ततोऽपि प्राबल्यमिति भाति, बहुव्रीहौ लक्षणायास्तर्कताण्डवे  
निरासात् । अतोऽन्यथा प्राबल्यं उपपादयति—समस्यमानेति ।  
उत्तरपदार्थप्रधानत्वात्तत्पुरुषस्येति भावः ॥

इति शास्त्रयोनित्वाधिकरणम् ॥



## शोधनपत्रिका.

पङ्क्तिः	अशुद्धम्	शुद्धम्
18	साधन	साधन
6	व्याख्येय	व्याख्येय
3	व्याख्य	व्याख्या
15	त्यर्थ	त्यर्थः
10	विद्यक	विधिक
17	वृत्तल	वृत्तत्व
7	आविद्यक	आविधिक
4	आविद्यक	आविधिक
11	औपोद्धातकी	औपोद्धातिकी
12	औपोद्धातकी	औपोद्धातिकी
14	अन्यथा	अन्यथागुण
15	अध्यायसंगति	अध्यायासंगति
19	औपोद्धातकी	औपोद्धातिकी
1	तस्मिन्नपि	तस्मिन्नपि
11	त्यादि	इत्यादि
1	आत्मनश्च	आत्मनश्च
4	तन्न—	तन्न,
14	प्यश्रीय	प्याश्रीय
16	वाक्या	वाक्या
15	द्भिन्न	द्भिन्न
13	लघीय	लघीयः
12	णमन्त्रेणन	णामन्त्रणेन
3	असांहतया	असंहितया
1	प्रकृत	प्राकृत

पु	प	अशु	शु
93	7	छिनति	छिनत्ति
101	5	भर्याथत्वम्	भयार्थत्वम्
114	5	कामनाया	कामनायः
116	13	तदुल्लङ्घने	तदुल्लङ्घने
130	11	कारोक्त	कारोक्त
134	7	विद्यक	विद्यिक
140	14	समंधा	सम्बन्धा
143	21	श्रुत्यर्थो	श्रुत्यर्थो
146	3	‘ परीक्ष्य	“ परीक्ष्य
148	12	केनचिदुक्तं,	केनचिदुक्तं—
160	18	रति	रिति
163	3	यमेवैष	यमेवैष
166	17	अत्	अत
173	13	हरति	हरति —
176	19	सारि	सारि ।
178	3	ब्रह्म	ब्रह्म
179	17	स्यार्थः—	स्यार्थः ।
181	6	व्युत्प	व्युत्प
„	16	भावः	भावः ।
„	„	धर्मे	धर्म
184	19	च्छुभं	च्छुभं
185	9	अभ्यासात् ’	‘ अभ्यासात् ’
194	5	षष्ठी	षष्ठी
„	10	षष्ठी	षष्ठी
„	17	षष्ठ्याः	षष्ठ्याः
„	18	षष्ठी	षष्ठी
195	19	षष्ठी	षष्ठी
„	„	षष्ठ्या	षष्ठ्या

पु	प	अशु	शु
196	5	षष्ठ्या	षष्ठ्या
196	6	पारम्पर्येण	पारम्पर्येण
„	8	इत्युक्तं	इत्युक्तं ”
„	9	षष्ठी	षष्ठी
„	9	समर्थयते	समर्थयते—
197	19	तोक्तये	तोक्तये
198	14	हेतुमाह	हेतुमाह—
„	19	द्योतयितुं—	द्योतयितुं
199	18	अथवेति	अथवेति
„	21	यत्रेति	यत्नेति
200	11	एवं रूप	एवरूप
„	14	कर्तव्यतो	कर्तव्यतो
„	20	‘ इतिपक्षे	‘ इतिपक्षे ’
204	7	गौणो	गौणो
209	8	दध्ने	दध्ने
218	18	ब्रह्म	ब्रह्म
223	17	विशेष	विशेषे
232	3	नीधान	नाधीन
„	7	ब्रह्मकिं	ब्रह्म किं
„	12	प्रकारा	प्रकारा
233	2	यतोवा	यतोवै
235	8	बाधिप्यत	बाधिध्यत
240	2	ब्रह्म	ब्रह्म
„	5	रूढत्या	रूढ्या
247	12	तेन	तन्ने
252	2	यार्त्	यार्त्
255	11	वक्तव्ये	वक्तव्ये
256	11	स्यन	स्यान

पु	प	अशु	शु
256	13	सि । र्थ	सितार्थ
260	10	दक्षिणं	दक्षिणा
263	15	त्वा	त्वा
266	19	कर्तार्या	कर्तार्या
267	5	शब्दस्य	शब्दस्य
272	18	‘ सिद्धान्तः ’	सिद्धान्तः
”	19	प्रसादा	प्रसादा
”	20	पूर्वक्ष्य	पूर्वक्ष्य
277	20	च्छेदक	च्छेदक
280	7	स्थयस	स्थस
284	5	भवान्	भव.त्
286	16	तेषां	तेषां
294	15	ब्रह्म	ब्रह्म
”	17	समुदायं	समुदाये
296	9	अभ्यस्ते	अभ्यस्तम्
297	19	वचनात्	वचन.त्
300	15	इत्यर्थः	इत्यर्थः
304	14	रि न्न	रिभिन्न
304	15	सम्भव	सम्भव
307	10	अनङ्गा	अनङ्गी
309	14	धाय	धायि
311	15	पारच्छेद	परिच्छेद
316	10	मत्तं	मतं
”	16	पृथि	पृथि
323	2	रवीप	रवीवि०
331	14	भाण्य	माण्य
342	16	घटि	घट
344	18	यदप्र	यप्र
”	”	पर्याप	पर्यायप

पु	प	अशु	शु
—	—	—	—
345	11	कल्प	कल्पः
346	17	भदे	भेद
347	17	निर्मातृणां	निर्मातृणां
357	17	देयेव	देत्येव
,,	19	शाङ्कित	शङ्किते
358	19	विशिष्ट	विशिष्टे
.,,	20	मात	मति
361	15	सध्य	साध्य
367	18	प्रसादादिकर्तु	प्रासादादिकर्तु
368	10	सर्व	स्वर्ग



## ग्रन्थोदाहृत वचनाकरसूची.



ऐ. आ. 2-3-8-7	....	अः इति ब्रह्म, 150
भाग. ता. 10-2	....	अकर्माऽऽह्लिष्टकारित्वात्, 251
आपुं. श्रौ. सू. 8-1-1	...	अक्षय्यं ह वै चातुर्मास्ययाजिनः, 179
ब्र. सू. 1-3-10	....	अक्षरमम्बरान्तधृतेः, 293
तै. सं. 1-1-4	....	अग्रये जुष्टं निर्वपामि, 91
तै. सं. 2-2-4	....	अग्रये पवमानाय, 62
तै. ब्रा. 3-5-6	....	अग्निर्द्वित्राणि जघनत्, 63
तै. सं. 1-5-9	....	अग्निहोत्रं जुहोति यवाग्रे पचति, 128
तै. सं. 3-5-1	....	अग्नीनादधीत, 137
तै. सं. 1-8-1	....	अग्नीषोमीयमेकादशकपालं, 63
तै. सं. 1-1-5	..	अच्छिद्रेण पवित्रेण, 95
पा. सू. 4-1-4	....	अजायतः, 296
अनुव्या. 1-1-1	..	अतोऽधिकारिविषयफल, 36
ब्र. सू. 1-2-9	....	अत्ता चराचरग्रहणात्, 293
अथर्वशिरश्श्रुति—		अथ कस्मादुच्यते ब्रह्मेति, 161
भाग. 11-2	....	अथ भागवतं ब्रूत, 111
वृ. उ. 6-10	....	अथ वेद्यान्तान्पुष्करिण्यः, 250
म. भाष्य 1-1-1	....	अथ शब्दादुद्धारनं, 110
जै. सू. 1-1-1	...	अथातो धर्मजिज्ञासा, 29
पा. सू. 1.1-2	....	अदेक्युः, 297

श्र. सू. 2-1-23	....	अधिकं तु भेदनिर्देशात्, 220.
भाग. ता. 1-1-	....	अधिकारं फलंचैव प्रतिपाद्यं च, 19.
कल्पतरु—	....	अध्ययनविधिना इत्यादि, 51
अ. को. धीवर्ग.	...	अध्याहारस्तर्कजहः, 97
मा. खं. सू.	....	अनतिरेके स्वप्रकाशत्वादान्मनः, 71
ब्र. सू. 4-4-23	....	अनावृत्तिः शब्दात्, 42
ब्र. सू. 1-1-20	....	अन्तस्तद्वर्गोपदेशात्, 369
तै. उ. 2-1	...	अन्नाद्वै प्रजाःप्रजायन्ते, 254
ब्र. सू. 2-2-9	...	अन्यथादुर्मितौ च ज्ञशक्तिवियोगात्, 247
तै. सं. 1-2-4	...	अन्वेनं माता, 100
पा. सू. 2-1-12	....	अपपरिबहिरञ्चवः पञ्चम्या, 144
तै. सं. 5-2-9	..	अपशवो वा अन्ये गोअश्वेभ्यः, 250
पा. सू. 6-1-189	...	अभ्यस्तानामादिः, 297
पा.सू.काशिका.1-4-57...	...	अमानोनाःप्रतिषेधे, 18
आथ. उ. 4	...	अमृतस्यैष सेतुः, 248
मा. उ. 1	...	अयमात्मा ब्रह्म, 43
क्र. ब्रा. 4-4	....	अयं वैलोकः प्रथमा महानाज्ञी, 153
तै. सं. 6-1-6-10	....	अरुणया पिङ्गाक्ष्यैकहायन्या, 140
पा. सू. 3-3-169	....	अहं कृत्यतृचश्च, 73
पा. सू. 5-4-136	....	अल्पाख्यायाम् ; 4
तै. सं. 5-1-2	....	अन्वाभिधानीमादत्ते, 76
आप. श्रौ.	....	आश्विनं ग्रहं गृहीत्वा, 129
ब्र. सू. 2-1-18	....	असद्व्यपदेशाच्चेतिचेन्न धर्मान्तरेण, 250
शं. भा. 1-1-1	....	अस्मत्प्रत्ययगोचरेत्यादि, 38
बृ. उ. 2-4-10	....	अस्य महतो भूतस्य, 356

ब्र. सू. 1-1-22	...	आकाशस्तद्धिज्ञान्, 369
सुधा. जि. अ.	...	आगमस्तु कार्यनिष्ठो, 67
तै. सं. 1-8-19	....	आर्घ्यमष्टाकपालं निर्वपति, 205
वृ. उ. 6-4-23	....	आत्मन्येवात्मानं पश्येत्, 73
तै. ना. 6-11	...	आत्मा नारायणः परः, 248
म. सु. म. 1-1-1	....	अत्मा ब्रह्मेत्यधीतः स्फुरति स तु सदा, 44
वृ. उ. 6-5-5	....	आत्मव्याघ्रे द्रष्टव्यः, 163
ब्र. सू. 1-1-12	....	आनन्दमयोऽभ्यासान्, 185
तै. उ. 3-5	...	आनन्दाद्ध्येव, 279
पा. सू. 6-3-46	....	आत्महतस्ममानाधिकरणजानीययोः, 172
ब्र. सू. 2-1-22	....	इतरव्यपदेशान्, 247
ब्र. सू. 2-1-2	....	इतरेषां चातृपदव्येः, 328
तै. सं. 4-2-11	....	इन्द्राग्नी रोचना दिवः, 139
तै. सं. 1-1-1	....	इषे त्वा, 92
ब्र. सू. 1-1-5	....	ईक्षतेर्नाशब्दम्, 185
मा. उ. 2-1	....	ईशानः प्रक्षुरव्ययः, 305
स्कान्दपुराण-	....	उत्पत्तिस्थितिसंहाराः, 246
आप. औ. सू. 9-11-9	...	उपरि हि देवेभ्यो धारयति, 78
तै. सं. 2-6-6	....	उपांशुयाजमंतरा यजति, 63
पा. सू. 2-3-66	...	उभयप्राप्तौ, 196
पा. सू. 6-1-5	....	उभे अभ्यस्तं, 296
पा. सू. 5-4-74	....	ऋक्पूरुषः पथामानक्षे, 12
ऋभा. 1-6-3	...	ऋचस्त ऋचउद्धृत्य, 21
तै. सं. 1-8-6	....	एक एव, 349
आयुस्सूक्तम्	....	एकः पुरस्ताद्य इदं, 354

छां. उ. 6-2-1	....	एकमेवाद्वितीयं, 338
क्र. सं. 1-154-4	....	एको दाधार, 349
अनुव्या. 1-1-1	....	एतत्सर्वं तर्कशास्त्रे, 164
पा. सू. 5-3-5	....	एतदोऽहं, 158
ब्र. सू. 2-1-13	....	एतेन शिष्टपरिग्रहा अपि, 247
भारत. ता. 10	....	एवं ज्ञानं पुनः प्राप्नुः, 28
वृ. उ. 6-4-23	....	एष नित्यो महिमा, 314
कठ. 2-3	....	एषोऽध्वर्युः सनातनः, 132
तै. सं. 2-5-4	....	ऐन्द्रं दध्यमावास्यायां, 63
तै. सं. 2-5-3	....	ऐन्द्रं पयोऽमावास्यायां, 63
मनुस्मृति—	....	ओंकारश्चाथशब्दश्च, 121
अनुव्या. 1-1-1	....	ओंतत्त्ववाचीह्योंकारो, 90
तै. उ. 1	....	ओमिति ब्राह्मणः प्रवक्ष्यन्नाह, 107
छां. उ. 1-1-1	...	ओमित्येतदक्षरमुद्गीथ, 216
पा. सू. 6-4-146	....	ओर्गुणः, 15
,, 3-3-117	....	करणाधिकरणयोश्च, 68
ब्र. सू. 2-3-33	...	कर्ता शास्त्रार्थवत्त्वात्, 247
पा. सू. 2-3-65	....	कर्तृकर्मणोः कृति, 27
,, 2-3-18	....	कर्तृकरणयोस्तृतीया, 313
भाग. 3-33-12	....	कर्तृत्वात्सगुणं ब्रह्म, 293
पा. सू. 2-2-14	...	कर्मणि च, 196
ब्र. सू. 1-1-18	....	कामाच्च नाहुमानापेक्षा, 328
माण्डू. उ. 2-11	....	कार्यकारणबद्धौ तौ, 85
अधि. सा. 1-1-1-27	....	कार्ये व्युत्पत्तिराद्या, 41
पा. सू. 3-3-95	....	कृत्याः, 73

पा. सू. वार्तिक. 2-2-9...	कृद्योगलक्षणा कर्मणि षष्ठी समस्यते, 197
तै. सं. 6-1-4	.... क्रीते सोमे मैत्रावरुणाय, 104
धातुपाठे भ्वादि-	.... गडि वदनैकदेशे, 233
पा. सू. 4-2-128	.... गहादिभ्यश्च, 7
„ 3-1-5	.... गुप्तिङ् किङ्कयस्सन्, 209
पा. सू. 4-1-1	.... क्वाप्प्रातिपदिकात्, 95
„ 2-4-54	.... चक्षिभः ख्याज्, 152
„ 6-1-11	.... चङि, 323
क्र. सं. 1-155-6	... चतुर्भिस्साकं, 246
तै. सं. 1-2-1	.... चित्पतिस्त्वा पुनात्, 95
न्याया. स्वप्न. भं.	.... चित्सुखेन तत्स्वभावस्यापि, 71
ब्र. म. 1-4-17	.... जगद्वाचित्वात्, 297
पा. सू. 1-4-30	.... जनिकर्तुः प्रकृतिः, 313
तै. सं. 2-6-10	.... जामिवा एतद्यज्ञस्य क्रियते, 73
न्यायविवरण 1-1-1	.... जीवव्यतिरिक्तेभिराभावादित्यादि, 60
शे. ड. 1-17-7	... शशौ द्वावजावीशानीशौ, 44
ब्र. सू. 2-3-18	.... शोऽतएव, 60
„ 1-4-10	.... ज्योतिरूपकमात्, 354
पा. सू. 1-3-51	.... शो विदर्थस्य करणे, 197
„ 4-1-15	.... टिण्ढाणञ्, 18
„ 3-1-48	... णिभिर्दुभ्यः, 323
देवमीमांसा—	... तं ब्रह्मेत्याचक्षते, 255
ब्र. सू. 1-1-4	.... तत्तु समन्वयाद्, 336
छां. ड. 6-8-7	.... तत्त्वमसि, 217
चित्सु. टी.	.... तत्परत्वात्परत्वाच्च, 39

चित्सु.	....	तत्प्रातिपदिकार्थता, 307
अहुव्या. 1-1-1	....	तत्र ताराथमूलत्वं, 90
जै. सू. 1-4-23	...	नत्सिद्धिजातिसारूप्यप्रशंसा, 250
अहुव्या. 1-1-1	...	तदभावे कुतोऽन्वयः, 49
म. ना. उ. 1-6	....	तदेव ब्रह्म परमं कवीनां, 236
म. ना. उ. 1-6	....	तदेवर्त तद् सत्यमाहुः, 184
छां. उ. 2-23	....	तथैवा सर्वाणि पणानि, 106
छां. उ. 8-1-	....	तद्यथेह कर्मचितो लोकः, 177
तै. उ. 3-1-	....	तद्विजिज्ञासस्व, 73
पा. सू. 7-2-117	..	तद्विषयव्यापारः, 14
याज्ञिकी. 1	...	तन्नो रुद्रः, 184
म. ना. उ. 3-16	....	तन्नो विष्णुः, 184
तै. उ. 3-2	....	तपसा ब्रह्म विजिज्ञासस्व, 86
तै. आ. 3-12	....	तमेवं विद्वानमृत इह भवति, 163
आंथ. उ. 4	....	तमेवैकं जानथ, 248
ब्र. सू. 2-1-12	....	तर्कप्रतिष्ठानात्, 328
पा. सू. 3-1-96	....	तव्यत्तव्यानीयर', 73
बृ. उ. 3-5-1	....	तस्माद्ब्राह्मणः पांडित्यं, 76
बृ. उ. 6-4-23	....	तस्मादेवंविच्छान्तोदान्तः, 128
पा. सू. 6-3-74	....	तस्मान्नुडाचि, 17
,, 5-1-124	....	(एकदेशः) तस्य कर्मणि, 261
,, 4-3-120	...	तस्येदं, 15
आ. धर्मसू.	....	त्रिभिरनश्नन् पारायणैः, 100
मा. उ. 1-5	....	त्रिषु धामसु यद्भोज्यम्, 44
तै. ब्रा. 2-1-5	....	दशेन्द्रियकामस्य, 209

आ. श्रौ. सू.	.... दर्शपूर्णमासाभ्यां स्वर्गकामो, 63
पा. सू. 7-4-94	... दीर्घोल्लघोः, 323
न्यायामृत-	.... दुर्बलस्य प्रमाणस्य, 332
तै. सं. 1-1-4	.... देवस्य त्वा, 92
मां. उ. 2-9	.... देवस्यैव स्वभावो यं, 312
गी. भा. 6-8	.... देवादीनां तु यज्ज्ञानं, 136
ऋ. सं. 10-81-3	... यावापृथिवी जनयन् देवएकः, 338
ब्र. सू. 1-3-1	... युष्वाथायतनं स्वशब्दात्. 248
पा. सू. 7-3-4	.... द्वारादीनां च, 7
,, 4-1-21	.... द्विगोः, 50
,, 6-2-197	.... द्वित्रिभ्यां पदन्मूर्धस्य, 12
,, 3-1-7	.... धातो कर्मणः समान, 212
पा. सू. 6-3-77	.... नगोऽप्राणिष्वन्यतरस्याम्, 16
सौपर्णश्रुतिः—	.... न तादृशी प्रीतिरीदृशस्य विष्णोः 159
तै. ब्रा. 2-8-3	.... न ते महिम्नं, 349
न्यायसूत्रा. 1-1-1	... नन्वहं कर्ता भोक्ता, 56
,, ,,	.... नन्वान्मा शरीरातिरिक्तो, 68
पा. सू. 3-3-114	.... नपुंसके भावे क्तः, 16
म. ना. उ.	.... न ब्रह्मा न च शङ्करः, 338
पा. सू. 6-3-75	.... नभ्राणनपात्, 16
,, 2-3-16	.... नमस्त्वस्ति, 4
पा. सू. 6-3-73	.... नलोपो नञः, 16
ब्र. सू. 2-1-4	.... न विलक्षणत्वात्, 336
ब्र. सू. 3-2-1	.... न स्थानतोपि हि परस्योभयलिङ्गं, 252
बृ. उ. 6-3-23	.... न हि द्रष्टृद्रेष्टोर्वैपरि लोपो, 292

छां. उ. 6-3	...	नामरूपे व्याकरोत्, 251
तै. ना. 6-11	....	नारायणषरोज्योतिः, 248
म. ना. उ. 11-3	..	नारायणं महा ज्ञेयं, 265
तै. ब्रा. 3-12-9	...	नावेदवित्, 344
क्र. सं. 10-129-1	....	नासदासीन्नोसदामीत्, 250
आथ. उ. 2	...	नास्त्यकृतः कृतेन, 143
अनुव्या. 1-1-1	..	निर्विशेषे स्वयंभाते, 30
मा. उ. 2-9	....	निवृत्तेस्सर्वदुःखानां, 306
कठ. 2-4-11	...	नेहनाना, 132
कठ. 1-2-9	....	नैषातर्केण, 343
भाग. 2-	....	नैषांमामाहमितिधीः, 240
ब्र. सू. 2-2-27	....	पत्न्युरसामजस्यात्, 193
„ 4-3-12	....	परं जैमिनिर्मुच्यत्वान्, 224
भे. उ. 6-8	....	परास्यशक्तिः, 292
अथा. उ. 2-12	..	परीक्ष्य लोकान् कर्मचितान्, 43
पा. सू. 1-2-67	....	पुमान् स्त्रिया, 129
सुधा. 1-1-1	....	पुरुषदोषोयं, 64
सुधा. 1-1-2	....	पुरुषो हि प्रयोजनेन प्रयुक्तः, 64
पा. सू. 5-1-128	....	पुरोहितादिभ्यो यक्, 261
पा. सू. 2-2-11	....	पूरणयुण, 372
„ 8-4-3	....	पूर्वपदात्संज्ञायामगः, 18
„ 5-4-38	....	प्रज्ञादिभ्यश्च, 14
„ 2-3-6	...	प्रतिज्ञाहानिरव्यतिरेकाच्छब्देभ्यः,
पा. सू. वा. 2-2-10	...	प्रतिपदविधाना षष्ठी समस्यते, 14
कल्दतरु 1-1-1	....	प्रथमसूत्रस्य समन्वयेत्यादि, 47



मा. इ. २-	....	प्रपञ्चोपशमं, 305
आथ. २-13	....	प्रशान्तचित्ताय शमान्विताय, 145
पा. सू. 5-1-1	...	प्राक् क्रीताच्छः, 7
आप. श्रौ. सू. 8-1-5	...	प्राचीनप्रवणे वैश्वदेवेन, 205
ब्र. म्. 1-3-4	....	प्राणभृच्च, 220
भ. गी. 7-17	...	प्रियो हि ज्ञानिनोऽत्यर्थं, 163
अनुव्या. 1-1-2	....	प्रीत्या मोक्षपरत्वाच्च, 64
तै. ब्रा. 3-2-9	....	प्रोक्षणीरास्तादयः, 234
अनुव्या. 1-1-1	....	बन्धमिथ्यात्वं नैव मुक्तिरपेक्षते, 38
पा. सू. 1-1-23	....	बहुगुणबहुवृत्तिसङ्ख्या, 102
छां. उ. 6-2-3	....	बहु स्यां, 66
उ. सू. पा. 4	....	बृहेरम् नलोपश्च, 84
धा. पा. भ्वादि.	...	बृहि वृद्धौ, 191
तै. उ. 2-1.	....	ब्रह्मविदामोति परं, 117
पा. सू. वा. 5-2-84	....	भूमनिन्दाप्रशंसासु, 28
पा. सू. 1-3-1	...	भूवादयो धातवः, 18
अ. को. 3-नानार्थं	....	मङ्गलानन्तरारम्भ, 111
वृ. उ. 4-4-5	....	मन्तव्यः, 73
धा. पा. भ्वादि.	....	मानः विचारणे, 202
पा. सू. 3-1-6	....	मान्बोधदान्शान्भ्यो दीर्घश्चाभ्यासस्य, 202
; 1-2-3	....	सृष्टसृष्ट, 179
वृ. उ. 5-7-3	....	य आत्मानमन्तरो यमयति, 283
भ. गी. 18-68	....	य इमं परमं पुण्यं, 173
ऋ. सं. 1-154-4	....	य उ त्रिधातु प्रथिवीमुत वां, 246
तै. सं. 1-6	....	य एवं विद्वान् पौर्णमासी, 63

ऋ. सं. 8-7-11	...	यं कामये, 230
तै. सं. 1-7-4	...	यजमानः प्रस्तरः, 35
अद्वय्या. 1-1-1	....	यजमानप्रस्तरत्वं, 36
तै. उ. 3-1-1	...	यतो वा इमानि भूतानि जायन्ते, 162
तै. ब्रा. 2-1	....	यथातिथये प्रदुतायान्त्रं, 33
छां. उ. 6-1	...	यथा सोम्यैकेन मृत्पिण्डेन, 376
तै. सं. 3-6-3	...	यदाग्नेयोऽष्टाकपालो, 63
मन्दारमञ्जरी—	....	यद्यपि परैः स्वग्रन्थेषु, 71
याशिकी. 2	...	यदेतदव्यक्तमनन्तरूपं, 355
तै. ब्रा. 1-4-10	....	यद्विश्वेदेवाः समयजन्त, 206
म. ना. उ. 1-3	....	यमन्तः सखुदे, 237
कठ. 1-2-23	....	यमेवैष वृणुते, 159
तै. सं. 2-2-5	....	यस्मिन् जात एकामिष्टि, 137
आथ. 3-6	....	यस्मिन् बौः, 281
तै. सं. 2-2-2	....	यस्य गृहान् दहत्यग्नेये क्षामवते, 139
पा. सू. 6-4-148	....	यस्येति च, 14
तै. ब्रा. 3-7-1	....	यस्योभयं हविरार्तिमाहेत्, 88
तै. सं. 1-3-11	....	याते अग्ने अयाशया, 95
ब्र. सू. 2-3-7	...	यावद्विकारं तु, 365
उपाधिसूत्रमूल—	....	योगः शशवृश्चङ्गयोः, 37
अ. को. 3- गांत	...	योगस्सन्नहनोपाय, 9
ऋ. सं. 10-82- 3	....	यो देवानां, 230
” ”	....	यो नः पिता जनिता, 349
ब्र. सू. 2-2-1	....	रश्चिनाह्वपपत्तेश्च नाहुमानं, 341
पा. सू. 6-4-1	...	रषाभ्यां नो णः समानपदे, 18

पा. सू. वा. 5-1-128 ...	रावाऽने, 261
पा. सू. 6-3-72 ....	रात्रेः कृति विभाषा, 16
आष.श्रौ. सू.19-16-6 ...	लोहितोष्णीषा ऋत्विजः प्रचरन्ति, 104
पा. सू. 3-3-115 ....	स्युद्च, 18
प्रा. सू. वा. 1-1-75 ...	वा नामधेयस्य वृद्धसंज्ञा, 15
तै. सं. 2-1-1 ..	वायुर्वै श्रेपिष्ठा देवता, 62
तै. सं. 2-5-2 ....	वार्वर्गी पौर्णमास्यां, 63
बृ. उ. 5-9-28 ....	विज्ञानमानन्दं ब्रह्म, 312
तै. उ. 3-3 ....	विज्ञानाद्वेव, 279
ऐ. आ. 1- ....	विदा मघवन्, 153
ब्र. सू. 3-3-48 ....	विथैव तु, 54
पा. सू. 1-4-2 ....	विप्रतिषेधे परं, 108
याज्ञिकोपनिषत्—	विश्वाधिको रुद्रः, 228
पा. सू. 4-2-114 ....	वृद्धाच्छः, 15
पा. सू. 1-1-73 ....	वृद्धिर्यस्याचामादिस्तद्वृद्धं, 15
तै. सं. 1-8-2 ....	वैश्वदेवीमामिक्षां, 205
तै. ब्रा. 1-4-10 ...	वैश्वदेवेन यजेत, 205
तै. सं. 2-2-5 ....	वैश्वानरं द्वादशकपालं, 137
अनुव्या. 3-2-1 ...	व्यभिचार्यपवादेन मानमेव, 297
पा. सू. 3-3-98 ...	व्रजयजोर्भावे क्यप्, 273
तै. ब्रा. 3-7-5 ....	व्रीहीणां मेघ सुमनस्यमानः, 92
अनुव्या. 1-1-1 ...	शक्तिश्चैवान्विते स्वार्थे,
ब्र. सू. 3-4-27 ....	शमदमाद्युपेतः स्यात्, 143
पा. सू. 6-3-120 ....	शरादीनां च, 28
ब्र. सू. 1-2-20 ....	शारीरश्रोत्रभयेपि हि भेदेनैनमधीयां

जै. सू. 1-3-5	...	शास्त्रस्थावा तन्निमित्तत्वात्, 252
ब्र. सू. 1-3-34	....	द्युगस्य तदनादरश्रवणात्, 144
ब्र. सू. 2-1-18	...	श्रुतेस्तु शब्दमूलत्वात्, 341
वृ. उ. 4-4-5	...	श्रोतव्यः, 72
पा. सू. 1-1-24	....	ध्यान्ता षट्, 102
सुधा. 3-2-11	....	संकलश्रुतिस्मृतीतिहासपुराणानां, 85
,, 1-3	...	सङ्गतिस्तावद्विविधा, 47
पा. सू. परि 6-4-146....		सं ज्ञापूर्वको विधिरनित्यः, 15
पा. सू. 1-2-53	...	संज्ञाप्रमाणत्वात्, 373
,, 8-2-11	...	संज्ञायां, 28
तै. सं. 1-3-8	....	सं यज्ञपतिराशिषा, 92
पा. सू. 8-2-43	....	संयोगादेरातो धातोर्यण्वतः, 296
छां. उ. 6-2-1	...	सदेव सोम्येद, 338
पा. सू. 2-4-17	..	स नपुंसकम्, 314
जै. सू. 1-4-18	....	सन्दिग्धेषु वाक्यशेषात्, 253
ब्र. सू. 3-2-1	....	सन्ध्ये सष्टिराह हि, 253
तै. ब्रा. 1-3-4	....	सप्तदश प्राजापत्यान् पञ्चनालभते, 129
ब्र. सू. 1-4-16	....	सप्राकर्षात्, 262
तै. सं. 2-6-5	...	समिधो यजति तन्नपातं यजति, 128
छां. उ. 3-14-1	....	सर्वं खल्विदं ब्रह्म, 187
ब्र. सू. 1-2-1	....	सर्वत्र प्रसिद्धोपदेशात्, 243
,, 3-3-1	....	सर्ववेदान्तप्रत्ययं, 200
तै. ब्रा. 3-3-5	....	सर्वस्मै वा एतयज्ञाय, 63
दे. मी. अन्त्यसूत्रं-	...	सविष्णुराह हि, 255
वृ. उ. 6-3-10	....	सहि कर्ता, 250

पा. सू. 1-2-4	...	(योगविभागः) छप्पुपा, 18
त्रै. सं. 2-3-2	....	सौर्यं चरं निर्वपेत्, 91
पा. सू. 4-1-87	....	खीपुंताभ्यां, 16
ब्र. सू. 2-3-5	....	स्याच्चैकस्य ब्रह्मशब्दवत्, 244
सुष्म. 1-1-1	....	स्वप्रकाशतया वा, 60
ब्र. सू. 3-3-3	....	स्वाध्यायस्य तथात्वे न हि, 79
तै. आ. 2-15-1	....	स्वाध्यायोध्येतव्यः, 29
पा. सू. 4-1-2	...	स्वौजसमौट्ठस्माभ्यांभिस्, 95
कु. वृ. तै. उ. भा.	....	इदुशब्दो ज्ञानवाची, 28
पा. सू. 7-4-2	....	हलः, 296
,, 1-1-7	....	हलोऽनन्तराः संयोगः, 126
तै. सं. 6-3-10	...	हृदयस्याग्रेऽवयति अथ जिह्वाया, 128